

ترجمہ :- لوگو! اللہ کا وعدہ حق ہے اس دنیا کی زندگی پر دھوکہ نہ کھاؤ اور اللہ کے متعلق شیطان کہیں تمہیں دھوکہ نہ دے دے۔

## إِنَّ الشَّيْطَانَ لَكُمْ عَدُوٌّ فَاتَّخِذُوهُ عَدُوًّا إِنَّمَا يَدْعُوا حِزْبَهُ لِيَكُونُوا مِنْ أَصْحَابِ السَّعِيرِ ٦

إِنَّ الشَّيْطَانَ لَكُمْ عَدُوٌّ ؛ شیطان یقیناً تمہارا دشمن ہے۔ فَاتَّخِذُوهُ عَدُوًّا ؛ تو تم بھی اس کو دشمن سمجھو۔ إِنَّمَا يَدْعُوا حِزْبَهُ ؛ وہ اپنی پارٹی کو بلاتا ہے۔ وہ اپنے گروہ کو، وہ اپنے جرگہ کو، اپنی جماعت کو، اپنی طرف بلاتا ہے۔ ان کو دعوت دیتا ہے۔ يَدْعُوا میں باوجود واحد ہونے کے اطاء قرآنی میں الف بھی ہے۔ لِيَكُونُوا مِنْ أَصْحَابِ السَّعِيرِ ؛ کہ یہ سب دوزخی بن جائیں۔ کندہ جہنم ہو جائیں۔ یہ بھڑکتی آگ میں رہنے والے ہو جائیں۔

ترجمہ :- بے شک شیطان تمہارا دشمن ہے۔ پس تم بھی اس کو دشمن سمجھو۔ وہ اپنی ہی پارٹی کو بلاتا ہے کہ دوزخ کے گندے بنیں۔

## الَّذِينَ كَفَرُوا لَهُمْ عَذَابٌ شَدِيدٌ

## وَالَّذِينَ آمَنُوا وَعَمِلُوا الصَّالِحَاتِ لَهُمْ مَغْفِرَةٌ وَأَجْرٌ كَبِيرٌ ٧

الَّذِينَ كَفَرُوا ؛ جو کفر کرتے ہیں اور خدا رسول اور اس کے احکام کے منکر ہیں۔ ان کو نہیں مانتے۔ لَهُمْ عَذَابٌ شَدِيدٌ ؛ ان پر سخت عذاب آنے والا ہے۔ وَالَّذِينَ آمَنُوا وَعَمِلُوا الصَّالِحَاتِ ؛ اور جو ایمان رکھتے اور عمل صالح کرتے ہیں۔ جو خدا، رسول کو مانتے ہیں۔ اس کا یقین کرتے ہیں۔ اور مناسب کام کرتے ہیں۔ لَهُمْ مَغْفِرَةٌ وَأَجْرٌ كَبِيرٌ ؛ انہی کے لئے مغفرت ہے اور اجر عظیم ہے۔ بخشش بھی ہے ثواب بھی ہے۔

ترجمہ :- کافروں کے لئے سخت عذاب ہے اور ایمانداروں اور نیکوکاروں کے لئے مغفرت بھی ہے اور اجر کبیر بھی۔ (معافی بھی ہے اور بڑا اجر بھی)۔

صاحبو! اس رکوع میں اللہ تعالیٰ اپنی قدرت کا اظہار فرماتا ہے کہ آسمان زمین سب کا پیدا کرنے والا فرشتوں کو پیغامبر بنا کر بھیجنے والا خدا ہی ہے۔ سب کچھ اس کے ہاتھ میں ہے۔ رحم کرتا ہے تو وہی، اپنی رحمت کو روکتا ہے تو کوئی اس کا

جاری کرنے والا نہیں۔ تم نیست تھے۔ تم کو ہست کیا۔ وجود سے سرفراز کیا۔ اس کے احسانات کو مانو کہ آسمان اور زمین سے تم کو رزق دیتا ہے۔ اور تم ہو کہ خدا کو چھوڑ کر بہکے جا رہے ہو۔ پھر رسول خدا ﷺ کو دشمنوں اور مخالفین کے نہ ماننے پر تسکین دیتا ہے کہ پیغمبروں کو نہ ماننا ان نادانوں کا کام یہی ہے۔ یہ نادان چار دن کی دنیوی زندگی پر پھولے ہوئے ہیں۔ شیطان نے ان کو دھوکہ میں رکھا ہے۔ دیکھو شیطان تمہارا دشمن ہے۔ تم بھی اس کو دشمن سمجھو اور اس کے فریب میں نہ آؤ۔ دیکھو منکرین کو سخت عذاب ہوگا۔ جو ایماندار ہیں عمل صالح کرتے ہیں اللہ ان کی گزشتہ غلطیوں کو معاف کرتا ہے اور آئندہ اجر عظیم سے سرفراز فرماتا ہے۔

أَفَمَنْ زُيِّنَ لَهُ سُوءُ عَمَلِهِ فَرَآهُ حَسَنًا فَإِنَّ اللَّهَ يُضِلُّ مَنْ يَشَاءُ وَيَهْدِي مَنْ يَشَاءُ ۗ  
فَلَا تَذْهَبْ نَفْسُكَ عَلَيْهِمْ حَسْرَتٍ ۗ إِنَّ اللَّهَ عَلِيمٌ بِمَا يَصْنَعُونَ ﴿۱۰﴾

أَفَمَنْ زُيِّنَ لَهُ؛ بھلا ایک شخص کہ اس کو بھلا معلوم ہونے لگا۔ اس کی آنکھوں میں مزین معلوم ہوا، بھلا سجھائی دیا۔ سُوءُ عَمَلِهِ؛ اس کا بُرا کام۔ اس کے اعمال سیر۔ فَرَآهُ حَسَنًا؛ پھر اس نے اس کو اچھا سجھا۔ فَإِنَّ اللَّهَ يُضِلُّ مَنْ يَشَاءُ وَيَهْدِي مَنْ يَشَاءُ؛ پھر یقیناً اللہ جس کو چاہتا ہے گمراہ کرتا ہے اور جس کو چاہتا ہے ہدایت کرتا ہے۔ فَلَا تَذْهَبْ نَفْسُكَ؛ پھر تمہاری جان چلی نہ جائے۔ عَلَيْهِمْ حَسْرَتٍ؛ ان پر افسوس کرتے کرتے اپنی جان نہ دو۔ إِنَّ اللَّهَ عَلِيمٌ بِمَا يَصْنَعُونَ؛ اللہ خوب جانتا ہے ان کاموں کو کہ یہ کرتے ہیں۔ ان کے کروت سے خدا خوب واقف ہے۔

ترجمہ:- بھلا ایک شخص کہ اُس کو اس کے بُرے کام اچھے معلوم ہوتے ہیں۔ پھر خدا جس کو چاہتا ہے گمراہ کرتا ہے اور جس کو چاہتا ہے ہدایت کرتا ہے۔ تم ان پر غم کھاتے افسوس کرتے اپنی جان تو نہ دے دو۔ اللہ ان کے اعمال سے خوب واقف ہے۔

وَاللَّهُ الَّذِي أَرْسَلَ الرِّيحَ فَتُثِيرُ سَحَابًا فُسْقَنَهُ إِلَىٰ بَلَدٍ مَّيِّتٍ  
فَأَحْيَيْنَاهُ الْآرْضَ بَعْدَ مَوْتِهَا ۗ كَذٰلِكَ النُّشُورُ ﴿۱۱﴾

وَاللَّهُ الَّذِي؛ اللہ وہ ہے جو۔ أَرْسَلَ الرِّيحَ؛ ہوائیں چلاتا ہے۔ رِيَّاحٌ كَوْبُهَيْجَاتٍ؛ پھر وہ ہوا ابر کو اٹھاتی ہے۔ ہوا سے ابر آتا ہے۔ فُسْقَنَهُ إِلَىٰ بَلَدٍ مَّيِّتٍ؛ پھر ہم اس ابر کو مردہ و بے آب و گیاہ زمین کی طرف بھیجتے ہیں، ہانک لے جاتے ہیں۔ فَأَحْيَيْنَاهُ الْآرْضَ؛ پھر ہم زمین کو زندہ اور تروتازہ کر دیتے ہیں۔ بَعْدَ مَوْتِهَا؛ اس کے مرنے

بے آب و گیاه اور خشک ہو جانے کے بعد۔ كَذَلِكَ النُّشُورُ؛ اور ایسے ہی جی اٹھنا بھی ہے۔ جیسے خشک زمین میں سے نباتات کو اگاتا ہے اسی طرح مرنے کے بعد آدمیوں کو بھی زندہ کر سکتا ہے۔

ترجمہ :- اور اللہ تو وہی ہے جو ہوا چلاتا ہے اور وہ ابر کو اٹھلاتی ہے۔ پھر ہم اس کو ایک خشک اور بے آب و گیاه زمین کی طرف روانہ کرتے ہیں۔ پھر اس کے خشک ہو جانے کے بعد ہم زمین کو زندہ اور تروتازہ کر دیتے ہیں۔ جی اٹھنا بھی ایسا ہی ہے۔

مَنْ كَانَ يُرِيدُ الْعِزَّةَ فَلِلَّهِ الْعِزَّةُ جَمِيعًا إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ يَرْفَعُهُ  
وَالَّذِينَ يَمْكُرُونَ السَّيِّئَاتِ لَهُمْ عَذَابٌ شَدِيدٌ وَمَكْرُ أُولَٰئِكَ هُوَ يُبْورُ ۝۱۵

مَنْ كَانَ يُرِيدُ الْعِزَّةَ؛ جو عزت حاصل کرنا چاہے۔ فَلِلَّهِ الْعِزَّةُ جَمِيعًا؛ تو ساری عزت تو خدا ہی کی ہے۔  
إِلَيْهِ يَصْعَدُ الْكَلِمُ الطَّيِّبُ؛ اس کی طرف پہنچتی ہیں، اچھی باتیں۔ وَالْعَمَلُ الصَّالِحُ يَرْفَعُهُ؛ اور اچھے کاموں کو خدا بلند کرتا ہے۔ اٹھالیتا ہے۔ وَالَّذِينَ يَمْكُرُونَ السَّيِّئَاتِ؛ اور جو لوگ بُری تدبیریں کرتے ہیں۔ لَهُمْ عَذَابٌ شَدِيدٌ؛ ان کو عذاب شدید ہوگا۔ ان کو سخت سزا دی جائے گی۔ وَمَكْرُ أُولَٰئِكَ هُوَ يُبْورُ؛ اور ان لوگوں کا مکر، ان کی تدبیریں سب تباہ اور نیست و نابود ہوں گی۔

ترجمہ :- جس کو عزت چاہیے تو تمام عزت تو اللہ ہی کی ہے اور اسی کے ہاتھ میں ہے۔ اچھی باتیں تو اسی کو پہنچتی ہیں۔ اور عملِ صالح اور نیک کام کو وہ خود اٹھالیتا ہے۔ اور جو لوگ بُری تدبیریں کرتے ہیں ان کو سخت عذاب ہوگا اور ان کی ساری تدبیریں نیست و نابود ہو جائیں گی۔

وَاللَّهُ خَلَقَكُمْ مِنْ تُرَابٍ ثُمَّ مِنْ نُطْفَةٍ ثُمَّ جَعَلَكُمْ أَزْوَاجًا

وَمَا تَحْمِلُ مِنْ أُنْثَىٰ وَلَا تَضَعُ إِلَّا بِعِلْمِهِ وَمَا يُعْتَرُّ مِنْ مَّعْتَرٍ وَلَا يَنْقُصُ مِنْ عُمُرِهِ  
إِلَّا فِي كِتَابٍ إِنَّ ذَلِكَ عَلَى اللَّهِ يَسِيرٌ ۝۱۶

وَاللَّهُ خَلَقَكُمْ مِنْ تُرَابٍ؛ اور خدا نے تم کو مٹی سے پیدا کیا۔ مٹی حالات بدل بدل کر آخر میں نطفہ ہی ہے لہذا فرماتا ہے۔ ثُمَّ مِنْ نُطْفَةٍ؛ پھر نطفہ سے۔ ثُمَّ جَعَلَكُمْ أَزْوَاجًا؛ پھر تم کو مختلف قسم کا پیدا کیا۔ تم میں جوڑے جوڑے پیدا کئے۔ تم میں بعض نر ہیں تو بعض مادہ ہیں۔ آج کل سائنس داں تو یہ بھی کہنے لگے ہیں کہ ذرات عالم جن سے عالم



يُؤَلِّجُ اللَّيْلَ فِي النَّهَارِ وَيُؤَلِّجُ النَّهَارَ فِي اللَّيْلِ وَسَخَّرَ الشَّمْسَ وَالْقَمَرَ  
 كُلٌّ يَجْرِي لِأَجَلٍ مُّسَمًّى ذَلِكُمُ اللَّهُ رَبُّكُمُ لَهُ الْمُلْكُ  
 وَالَّذِينَ تَدْعُونَ مِنْ دُونِهِ مَا يَمْلِكُونَ مِنْ قِطْمِيرٍ

يُؤَلِّجُ اللَّيْلَ فِي النَّهَارِ ؛ رات کو دن میں داخل کرتا ہے اور دن بڑا ہو جاتا ہے۔ وَيُؤَلِّجُ النَّهَارَ فِي اللَّيْلِ ؛ اور دن کو رات میں داخل کرتا ہے اور رات بڑی ہو جاتی ہے۔ وَسَخَّرَ الشَّمْسَ وَالْقَمَرَ ؛ اور شمس و قمر کو بھی تحت حکم رکھا ہے۔  
 كُلٌّ يَجْرِي لِأَجَلٍ مُّسَمًّى ؛ ہر ایک چلتا ہے اور اس کا دورہ ایک مدت معین کا ہوتا ہے۔ یہ سب کب تک ہوتا ہے؟ قیامت تک ہے۔ ذَلِكُمُ اللَّهُ رَبُّكُمُ ؛ یہی تمہارا رب ہے۔ لَهُ الْمُلْكُ ؛ اسی کی بادشاہی ہے۔ وَالَّذِينَ تَدْعُونَ مِنْ دُونِهِ ؛ اور جو لوگ خدا کو چھوڑ کر کسی اور کو پکارتے ہیں۔ اس کی پوجا کرتے ہیں۔  
 مَا يَمْلِكُونَ مِنْ قِطْمِيرٍ ؛ مالک نہیں ہیں ایک کھجور کے چھلکے کے بھی۔

ترجمہ :- وہ رات کو دن میں داخل کرتا ہے اور دن کو رات میں شامل کرتا ہے۔ اور شمس و قمر کو مطیع و مسخر رکھا ہے۔ ایک خاص مدت کے لئے ہر ایک کا دورہ ہے۔ یہ تمہارا رب ہے۔ اسی کی بادشاہی ہے۔ اور جو لوگ اس کو چھوڑ کر دوسروں کو پکارتے اور ان سے دعائیں مانگتے ہیں وہ کھجور کے ایک چھلکے کے بھی مالک نہیں۔

إِنْ تَدْعُوهُمْ لَا يَسْمَعُوا دُعَاءَكُمْ وَلَوْ سَمِعُوا مَا اسْتَجَابُوا لَكُمْ

وَيَوْمَ الْقِيَامَةِ يَكْفُرُونَ بِشِرْكِكُمْ وَلَا يُنَبِّئُكَ مِثْلُ خَبِيرٍ

إِنْ تَدْعُوهُمْ ؛ اگر تم ان کو پکارو۔ ان سے دعائیں مانگو۔ لَا يَسْمَعُوا دُعَاءَكُمْ ؛ تو نہ تمہاری دعاؤں کو سنتے ہیں نہ پکارنے کو۔ وَلَوْ سَمِعُوا مَا اسْتَجَابُوا لَكُمْ ؛ اور اگر سنتے بھی ہوتے تو تمہارے کام نہ آتے۔ جواب تک نہ دیتے۔  
 وَيَوْمَ الْقِيَامَةِ ؛ اور قیامت کے دن۔ يَكْفُرُونَ بِشِرْكِكُمْ ؛ تمہارے شرک سے منکر ہو جاتے۔ ہرگز نہ مانتے۔  
 وَلَا يُنَبِّئُكَ مِثْلُ خَبِيرٍ ؛ اور تم کو خبر نہ دے گا مثل خبردار کے۔ یہ بات بڑی پختہ ہے۔ ایک بڑے خبردار کی بتائی ہوئی ہے۔  
 آزمودہ کار کی۔

ترجمہ :- اگر تم ان کو پکارو، ان سے دُعائیں مانگو تو وہ نہ تو تمہارے پکارنے کو سنیں گے اور نہ تمہاری دُعائوں کو۔ سنتے بھی تو کام نہ آتے اور قیامت کے دن تمہارے شرک و کفر سے انکار کریں گے اور تم کو خبردار سے زیادہ کوئی خبر نہیں دے سکتا۔

صاحبو! یہ آیت کے مخاطب کفار ہیں۔ مسلمانوں کے لئے یہ ہے کہ مَنْ ذَٰلَّذِی یَشْفَعُ عِنْدَهُ إِلَّا بِإِذْنِهِ؛ اس حکم سے ظاہر ہے کہ إِلَّا بِإِذْنِهِ کافروں کے لئے نہیں ہے۔ دوسری جگہ ارشاد ہے۔ إِلَّا مَنْ أَزْتَضَىٰ مِنْ رُّسُلِهِ؛ جاہلوں کو مختلف آیات میں تطبیق دینے کا حوصلہ نہیں اور نہ سمجھ سکتے ہیں کہ اس کے مخاطب کون ہیں۔ بزرگوں کی عداوت نے حق بات سمجھنے کے قابل ہی نہ رکھا۔

اے کافرو! اللہ تعالیٰ اپنی قدرتِ کاملہ کے مختلف کرشمے بتا دیتا کہ اس سے شرک نہ کرو۔ اس کی طرف ہمہ تن متوجہ ہو جاؤ۔ دوسرے کے ہاتھ میں دھرا کیا ہے۔ مفلس بھلا کیا دے گا۔ عاجز کے ہاتھ میں دھرا کیا ہے۔ یہ بات بڑے آزمودہ کار، خبردار کی ہے کہ سب کچھ خدا کے ہاتھ میں ہے۔ ہاتھ بڑھاؤ تو اسی کے سامنے، دامن پھیلاؤ تو اسی کے سامنے۔ اَللّٰهُ رَبِّیْ وَهُوَ حَسْبِیْ؛ اللہ بس باقی ہوس۔

## يَا أَيُّهَا النَّاسُ أَنْتُمُ الْفُقَرَاءُ إِلَى اللَّهِ وَاللَّهُ هُوَ الْغَنِيُّ الْحَمِيدُ ۝۱۵

يَا أَيُّهَا النَّاسُ؛ اے لوگو! أَنْتُمُ الْفُقَرَاءُ إِلَى اللَّهِ؛ تم سب خدا کے محتاج ہو۔ وَاللَّهُ هُوَ الْغَنِيُّ الْحَمِيدُ؛ اور اللہ ہی غنی ہے۔ اور قابلِ حمد و تعریف ہے۔ وہی بے پروا ہے۔ وہی خوبیوں والا ہے۔

ترجمہ :- لوگو! تم سب اللہ کی طرف فقیر ہو۔ اللہ ہی غنی ہے اور وہی قابلِ حمد ہے۔

## إِنْ يَشَاءُ يُدْهِبْكُمْ وَيَأْتِ بِخَلْقٍ جَدِيدٍ ۝۱۶

إِنْ يَشَاءُ يُدْهِبْكُمْ؛ اگر خدا چاہے تو تم سب کو نیست و نابود کر دے۔ وَيَأْتِ بِخَلْقٍ جَدِيدٍ؛ اور ایک جدید مخلوق کو لائے۔ دوسرے ہی لوگ پیدا کرے۔

ترجمہ :- اگر خدا چاہے تو تم سب کو فنا کر دے۔ اور نئی مخلوق پیدا کرے۔

## وَمَا ذَلِكَ عَلَى اللَّهِ بِعَزِيزٍ ۝۱۷

وَمَا ذَلِكَ؛ اور نہیں ہے کوئی بات۔ عَلَى اللَّهِ؛ اللہ پر۔ بِعَزِيزٍ؛ کچھ مشکل۔ کچھ دشوار۔

ترجمہ :- اور یہ اللہ پر کچھ مشکل نہیں !

وَلَا تَزِرُ وَازِرَةٌ وِزْرَ أُخْرَىٰ وَإِن تَدْعُ مُثْقَلَةٌ إِلَىٰ جِلْهَا لَا يُحْمَلُ مِنْهُ شَيْءٌ وَلَوْ كَانَ ذَا قُرْبَىٰ

إِنَّمَا تُنذِرُ الَّذِينَ يَخْشَوْنَ رَبَّهُم بِالْغَيْبِ وَأَقَامُوا الصَّلَاةَ

وَمَنْ تَزَكَّىٰ فَإِنَّمَا يَتَزَكَّىٰ لِنَفْسِهِ وَإِلَى اللَّهِ الْمَصِيرُ ﴿۱۸﴾

وَلَا تَزِرُ وَازِرَةٌ ؛ اور نہیں اٹھاتی کوئی جان کسی کا بوجھ ۔ اصل میں نَفْسٌ وَازِرَةٌ ہے ۔ اور نفس مؤنث ہے ۔  
وِزْرٌ أُخْرَىٰ ؛ دوسرے کا بوجھ ۔ یعنی کوئی کسی کا بوجھ نہیں اٹھاتا ۔ وَإِن تَدْعُ مُثْقَلَةٌ ؛ اگر بلائے کوئی نفس کوئی شخص گراں بار ۔  
بوجھ میں دبا ہوا ۔ إِلَىٰ جِلْهَا ؛ اس کے اٹھانے کے لئے ۔ لَا يُحْمَلُ مِنْهُ شَيْءٌ ؛ اس میں سے کچھ بار بھی اٹھایا نہ جائے گا ۔  
پورا بوجھ اٹھانا تو ایک طرف ہے ، تھوڑا سا ہی بوجھ اٹھا کر ہلکا نہ کر دے گا ۔ جب معمولی بوجھ کوئی نہیں اٹھاتا یا اٹھانے میں مدد  
نہیں دیتا تو کسی کے گناہ کو کون اٹھا سکتا ہے ۔ وَلَوْ كَانَ ذَا قُرْبَىٰ ؛ اگر چیکہ قرابت دار ہی کیوں نہ ہو ۔ قُرْبَىٰ ۔ تقرب ۔  
قرابت ۔ نزدیکی ۔ إِنَّمَا تُنذِرُ ؛ بجز اس کے نہیں کہ ڈراتے ہیں ۔ نَصِيحَتٌ كَرْتَةٌ ہیں ۔ الَّذِينَ يَخْشَوْنَ رَبَّهُمْ ؛ وہ لوگ جو  
خدا سے ڈرتے ہیں ۔ بِالْغَيْبِ ؛ غائبانہ طور سے دیکھے ۔ وَأَقَامُوا الصَّلَاةَ ؛ اور نماز کی پابندی کرتے ہیں ۔ وَمَنْ تَزَكَّىٰ ؛  
اور جو پاکیزہ ہو گیا ۔ فَإِنَّمَا يَتَزَكَّىٰ لِنَفْسِهِ ؛ تو وہ پاک ہوتا ہے خود اپنے لئے اس کی پاکیزگی کا بدلہ خود اس کو ملے گا ۔  
وَإِلَى اللَّهِ الْمَصِيرُ ؛ اور سب کا انجام اللہ کی طرف ہے ۔ اُسی کی طرف لوٹ کر جانا ہے ۔

ترجمہ :- اور کسی کا بوجھ کوئی نہیں اٹھاتا ۔ اگر کوئی زیر بار شخص اپنا بار اٹھانے کے لئے بلائے تو اس میں سے  
کوئی بھی نہ اٹھائے گا چاہے قرابت دار ہی کیوں نہ ہو ۔ نصیحت تو وہی لوگ کرتے ہیں جو غائبانہ  
طور پر اپنے رب سے ڈرتے ہیں (باوجود نہ دیکھنے کے ، اس سے ڈرتے رہتے ہیں) اور پابندی و درستی  
سے نماز پڑھتے ہیں ۔ بہر حال جو پاکیزہ اور اچھا ہو اس کا اثر خود اس پر پڑے گا ۔ (یعنی ہمارا اچھا  
ہونا بھی اللہ ہی کے فضل و کرم سے ہے) اور سب کا مرجع اللہ ہی ہے (اور اُسی کے دربار میں سب کو جانا ہے) ۔

وَمَا يَسْتَوِي الْأَعْمَىٰ وَالْبَصِيرُ ﴿۱۹﴾

وَمَا يَسْتَوِي الْأَعْمَىٰ ؛ برابر نہیں ہے نابینا ۔ اندھا ۔ جاہل ۔ وَالْبَصِيرُ ؛ اور بینا دیکھنے والا ۔ عالم ۔

ترجمہ :- اور نابینا و بینا دونوں برابر نہیں ہو سکتے ۔

## وَلَا الظُّلُمَاتُ وَلَا النُّورُ ﴿۴۰﴾

وَلَا الظُّلُمَاتُ ؛ اور نہ اندھیرے ۔ تاریکیاں خواہ ظاہر کے ہوں ۔ خواہ باطن کے ۔ وَلَا النُّورُ ؛ اور نہ اُجالا ۔ روشنی ۔ نور ۔ خواہ ظاہر کا ہو ۔ خواہ باطن کا ۔

ترجمہ :- اور نہ اندھیرا اور نہ اُجالا ۔

## وَلَا الظِّلُّ وَلَا الحَرُّورُ ﴿۴۱﴾

وَلَا الظِّلُّ ؛ اور نہ سایہ ۔ چھاؤں ۔ وَلَا الحَرُّورُ ؛ اور نہ دھوپ ۔ گرم ہوا ۔ لُو ۔

ترجمہ :- اور نہ سایہ نہ دھوپ ۔

## وَمَا يَسْتَوِي الْأَحْيَاءُ وَلَا الْأَمْوَاتُ إِنَّ اللَّهَ يُسْمِعُ مَنْ يُشَاءُ

## وَمَا أَنْتَ بِمُسْمِعٍ مَّن فِي الْقُبُورِ ﴿۴۲﴾

وَمَا يَسْتَوِي الْأَحْيَاءُ وَلَا الْأَمْوَاتُ ؛ اور نہ برابر ہو سکتے ہیں زندے اور مُردے ۔ عالم اور جاہل ۔ إِنَّ اللَّهَ يُسْمِعُ مَنْ يُشَاءُ ؛ یقیناً خدا سُناتا ہے جس کو چاہتا ہے ۔ وَمَا أَنْتَ بِمُسْمِعٍ مَّن فِي الْقُبُورِ ؛ اور تم ان قبروں میں دفن شدہ کو نہیں سُنا سکتے ۔ یہ جاہل مُردہ دل ہیں ۔ گو بولتے چالتے چلتے پھرتے ہیں ۔

ترجمہ :- زندہ اور مُردہ ہرگز برابر نہیں ہو سکتا ۔ بے شک خدا جس کو چاہے سُنا سکتا ہے اور تم ان (زندہ) درگور لوگوں کو سُننا نہیں سکتے ۔

## إِنَّ أَنْتَ إِلَّا نَذِيرٌ ﴿۴۳﴾

إِنَّ أَنْتَ ؛ تم نہیں ہو ۔ إِلَّا نَذِيرٌ ؛ مگر نصیحت کرنے والے ۔ ڈرانے والے ۔

ترجمہ :- تم صرف ڈرانے والے ہو ۔

## إِنَّا أَرْسَلْنَاكَ بِالْحَقِّ بَشِيرًا وَنَذِيرًا وَإِنْ مِنْ أُمَّةٍ إِلَّا خَلَا فِيهَا نَذِيرٌ ﴿۴۴﴾

إِنَّا أَرْسَلْنَاكَ ؛ ہم نے بے شک تم کو بھیجا۔ پیغمبر بنا کر بھیجا۔ بِالْحَقِّ ؛ دینِ برحق کے ساتھ۔ بَشِيرًا وَنَذِيرًا ؛ خوشی کی بات بھی سناتے ہو۔ اور خوف کی بات بھی۔ وَإِنْ مِنْ أُمَّةٍ ؛ اور کوئی گروہ ایسا نہیں ہے۔ کوئی اُمت ایسی نہیں ہوئی۔ إِلَّا خَلَا فِيهَا نَذِيرٌ ؛ مگر یہ کہ اس اُمت میں کوئی نہ کوئی پیغمبر گزرا ہے۔ ہر قوم میں پیغمبر گزرا ہے۔ مگر متعین طور سے ہم کسی کو قیاساً پیغمبر نہیں کہہ سکتے۔ یقیناً وہی لوگ پیغمبر ہیں جن کا نام قرآن شریف میں ہے مگر اسی کے ساتھ ہی دوسروں کی پیغمبری سے انکار بھی نہیں کیا جاسکتا کیونکہ انکار بھی ایک یقینی حکم ہے جو ہمیں حاصل نہیں۔

ترجمہ :- یقیناً ہم نے تم کو مذہبِ حق کے ساتھ پیغمبر بنا کر بھیجا۔ تم خوشی کی بات بھی سناتے ہو اور ڈر کی بھی۔ اور ہر قوم میں کوئی نہ کوئی پیغمبر گزرا ہے (نصیحت کرنے والا ہوا ہے)۔

## وَإِنْ يُكَذِّبُوكَ فَقَدْ كَذَّبَ الَّذِينَ مِنْ قَبْلِهِمْ جَاءَتْهُمْ رُسُلُهُمْ بِالْبَيِّنَاتِ وَالزُّبُرِ وَالْكِتَابِ الْمُنِيرِ ﴿۱۵﴾

وَإِنْ يُكَذِّبُوكَ ؛ اور اگر یہ لوگ تمہاری تکذیب کریں، تمہیں جھٹلائیں، تمہیں نہ مانیں۔ فَقَدْ كَذَّبَ الَّذِينَ مِنْ قَبْلِهِمْ ؛ پھر تکذیب کی ہے، جھٹلایا ہے ان لوگوں نے بھی جو ان لوگوں سے پہلے تھے۔ یہ کوئی نئی بات نہیں ہے۔ ناحق شناس حق سے انکار کرتے ہی ہیں۔ جَاءَتْهُمْ رُسُلُهُمْ ؛ ان کے پاس پہنچے تھے، آئے تھے ان کے پیغمبر۔ بِالْبَيِّنَاتِ ؛ واضح دلائل اور نشانیوں اور معجزوں کو لے کر۔ وَالزُّبُرِ ؛ اور نوشتے لے کر۔ زُبُرٌ - جمع زُبُورٌ - لکھا ہوا۔ صحیفہ۔ وَالْكِتَابِ الْمُنِيرِ ؛ اور روشن واضح، پُر نور، بڑی کتاب۔ (مُراد تورات ہو سکتی ہے)

ترجمہ :- اور اگر یہ لوگ تمہاری تکذیب کریں (تمہیں نہ مانیں) تو ان سے پہلے جو لوگ تھے انہوں نے بھی تکذیب کی تھی اور نہ مانا تھا۔ ان کے پاس ان کے پیغمبر واضح دلائل روشن صحیفے اور پُر نور کتاب لے کر آئے تھے۔

## ثُمَّ أَخَذْتُ الَّذِينَ كَفَرُوا فَكَيْفَ كَانَ نَكِيرِ ﴿۱۶﴾

(اس کے بعد ان کا کیا انجام ہوا)۔ ثُمَّ أَخَذْتُ الَّذِينَ كَفَرُوا ؛ پھر میں نے کافروں کو گرفتار کر لیا۔ پکڑ لیا۔ فَكَيْفَ كَانَ نَكِيرِ ؛ نکیبِ دراصل نکیبِری ہے۔ پھر میرا انکار کیا ہوا۔ میرا عذاب کیا ہوا۔

ترجمہ :- پھر میں نے کافروں کو گرفتار کر لیا اور میری ناخوشی کا کیا نتیجہ ہوا؟

صاحبو! بعض جہالت مآب۔ وَمَا أَنْتَ بِمُسْمِعٍ مَنْ فِي الْقُبُورِ؛ سے اس بات پر استدلال کرتے ہیں کہ کوئی شخص جو مر گیا ہو۔ کسی کی بات نہیں سنتا۔ اول تو یہاں سنانے سے مراد ہدایت کرنا ہے۔ اور سمع سے سمع قبور مراد ہے اور من فی القبور سے مراد ہٹ دھرم اور جاہل لوگ ہیں۔ کیونکہ احادیث شریف میں آیا ہے کہ قبروں کی زیارت کرو یا ان پر سے گزرو تو السَّلَامُ عَلَیْكُمْ يَأْهَلُ الْقُبُورِ کہو۔ مرے ہوئے لوگ جب سنتے ہی نہیں تو السلام علیکم کہنے کی کیا ضرورت ہے۔ قلب بدر کے مردوں کے متعلق حضرت نے فرمایا۔ لَسْتُمْ بِأَسْمَعٍ مِنْهُمْ؛ تم ان سے کچھ زیادہ سننے والے نہیں ہو۔ حدیث معراج میں گزشتہ پیغمبروں سے ملنا اور ان سے گفتگو کرنا ثابت ہے۔

یہ بات بھی یاد رکھو۔ جسمانی سننا اور چیز ہے اور روحانی سننا اور بات۔ ان ظالموں کے پاس یا رسول اللہ کہنا اور سمجھنا کہ رسول اللہ ﷺ ہمارے معروضے کو سنتے ہیں شرک ہے، یہ لوگ دل سے احکام لگانے کی وجہ سے شرک فی الحکم میں گرفتار ہیں۔ مسلمان کو مشرک کہنا بدترین گناہ ہے۔ خدا ان مشرکوں کے شر سے بچائے۔

الْمُتَرَانُ اللَّهُ أَنْزَلَ مِنَ السَّمَاءِ مَاءً فَأَخْرَجْنَا بِهِ ثَمَرَاتٍ مُخْتَلِفًا أَلْوَانُهَا  
وَمِنَ الْجِبَالِ جُدَدٌ بَيْضٌ وَحُمْرٌ مُخْتَلِفٌ أَلْوَانُهَا وَغَرَابِيبُ سُودٌ ﴿۲۷﴾

الْمُتَرَانُ؛ کیا تم نے دیکھا نہیں؟ کیا تمہیں معلوم نہیں؟ اَنَّ اللّٰهَ أَنْزَلَ مِنَ السَّمَاءِ مَاءً؛ کہ خدا نے سماں، ابر سے پانی اتارا۔ فَأَخْرَجْنَا بِهِ ثَمَرَاتٍ؛ پھر ہم نے اس سے میوے نکالے۔ پھل پیدا کئے۔ مُخْتَلِفًا أَلْوَانُهَا؛ جو قسم قسم کے ہیں۔ ان کے رنگ مختلف ہیں۔ وَمِنَ الْجِبَالِ؛ اور پہاڑوں سے بنائے۔ جُدَدٌ۔ جمع جدید۔ نکلے۔ ہتے۔ گنبنے۔ بَيْضٌ وَحُمْرٌ؛ سپید و سرخ۔ مُخْتَلِفٌ أَلْوَانُهَا؛ طرح طرح کے رنگ کے۔ وَغَرَابِيبُ سُودٌ؛ اور خوب۔ سیاہ۔ کالے بھنگ جمع غُرُبُوبٌ سخت سیاہ۔

ترجمہ :- کیا تمہیں معلوم نہیں ہے کہ اللہ نے سماء یعنی ابر سے پانی اتارا پھر اس سے میوے نکالے جو رنگ رنگ کے ہیں۔ اور پہاڑوں سے معدنیات اور گنبنے بنائے۔ سپید بھی، سرخ بھی، مختلف رنگ کے اور سخت سیاہ بھی۔

وَمِنَ النَّاسِ وَالْأَنْعَامِ مُخْتَلِفٌ أَلْوَانُهُ كَذَلِكَ  
إِنَّمَا يَخْشَى اللَّهَ مِنْ عِبَادِهِ الْعُلَمَاءُ إِنَّ اللَّهَ عَزِيزٌ غَفُورٌ ﴿۲۸﴾

وَمِنَ النَّاسِ ؛ اور لوگوں میں سے نکالے۔ پیدا کئے۔ وَالذَّوَابِّ ؛ اور جانوروں میں سے اور کیڑوں میں سے۔ اور سواری کے جانوروں میں سے۔ وَالْأَنْعَامِ ؛ اور چوپایوں میں سے۔ ان جانوروں میں سے جن کو کھاتے ہیں۔ مُخْتَلِفٌ أَلْوَانُهُ كَذَلِكَ ؛ اسی طرح مختلف رنگ کے ہیں۔ اس کی قدرت کے کرشمے ظاہر ہیں۔ مگر۔ إِنَّمَا يَخْشَى اللَّهَ ؛ وہی اللہ سے ڈرتے ہیں۔ مِنْ عِبَادِهِ ؛ اللہ کے بندوں میں سے۔ أَلْعَلَّمُوا ؛ جو عالم ہیں۔ خدا کو جانتے ہیں۔ جنہیں کچھ علم ہے۔ اللہ سے وہی ڈرتے ہیں جو اللہ کو جانتے ہیں۔ جتنا جانتے اتنا ڈرتے بھی ہیں۔ إِنَّ اللَّهَ عَزِيزٌ غَفُورٌ ؛ بے شک اللہ عزت والا ہے۔ مغفرت والا ہے۔ باوجود زبردست ہونے کے وہ گناہوں کو معاف بھی کرتا ہے۔

ترجمہ :- اور اسی طرح آدمیوں میں سے اور زمین پر چلنے والوں میں سے اور چوپایوں میں سے ہم نے مختلف رنگ کے پیدا کئے۔ مگر خدا کے بندوں میں سے وہی اللہ سے ڈرتے ہیں جنہیں کچھ علم ہے۔ یقیناً اللہ عزیز ہے۔ غفور ہے (باوجود زبردست ہونے کے بخشتا بھی ہے)۔

## إِنَّ الَّذِينَ يَتْلُونَ كِتَابَ اللَّهِ وَأَقَامُوا الصَّلَاةَ

### وَأَنْفَقُوا مِمَّا رَزَقْنَاهُمْ سِرًّا وَعَلَانِيَةً يَرْجُونَ تِجَارَةً لَّنْ تَبُورًا ۝۱۹

إِنَّ الَّذِينَ يَتْلُونَ كِتَابَ اللَّهِ ؛ بے شک جو لوگ کتاب اللہ کی تلاوت کرتے ہیں۔ زبان کے ساتھ ان کا دل بھی چلتا ہے۔ الفاظ و معنی کا خیال بھی رہتا ہے۔ قول کے ساتھ عمل رہتا ہے۔ وَأَقَامُوا الصَّلَاةَ ؛ اور دُرستی اور پابندی سے نماز بھی پڑھتے ہیں۔ وَأَنْفَقُوا مِمَّا رَزَقْنَاهُمْ ؛ اور خرچ کرتے ہیں۔ صرف کرتے ہیں اسی چیز میں سے کہ ہم نے ان کو دیا ہے۔ ہم دیتے ہیں وہ خرچ کرتے ہیں۔ سِرًّا وَعَلَانِيَةً ؛ باطن میں اور ظاہر میں، پوشیدہ اور علانیہ۔ يَرْجُونَ تِجَارَةً ؛ اور ایک تجارت کی امید رکھتے ہیں۔ لَّنْ تَبُورًا ؛ جو کبھی نقصان رساں نہ ہوگی۔ ٹوٹنا نہ اٹھائے گی۔

ترجمہ :- بے شک جو لوگ کتاب اللہ کی تلاوت کرتے ہیں اور نماز کی پابندی کرتے ہیں اور چھپے ہوئے اور کھلے طریقہ سے ہماری دی ہوئی چیزوں میں سے صرف کرتے ہیں ان کو ایک ایسی تجارت کی امید ہے جو نقصان نہ دے گی۔

## لِيُوفِّيَهُمْ أُجُورَهُمْ وَيَزِيدَهُم مِّنْ فَضْلِهِ إِنَّهُ غَفُورٌ شَكُورٌ ۝۲۰

لِيُوفِّيَهُمْ ؛ تاکہ ان کو پورا پورا دے۔ أُجُورَهُمْ ؛ ان کا اجر۔ وَيَزِيدَهُمْ مِّنْ فَضْلِهِ ؛ اور اپنے فضل سے ان کو اور

زیادہ دے۔ اِنَّهُ غَفُوْرٌ شَكُوْرٌ؛ بے شک اللہ مغفرت بھی کرتا ہے اور قدردانی بھی کرتا ہے۔ بخشا بھی اُسی کا کام ہے اور قبول کرنا بھی اُسی کا کام ہے۔

ترجمہ:- تاکہ ان کو ان کے اجر پورے پورے دے۔ اور اس کے علاوہ اپنے فضل و کرم سے زیادہ ہی دے۔ یقیناً اللہ بخشنے والا بھی ہے اور قدردان بھی ہے۔

## وَالَّذِيْ اَوْحَيْنَا اِلَيْكَ مِنَ الْكِتٰبِ هُوَ الْحَقُّ مُصَدِّقًا لِّمَا بَيْنَ يَدَيْهِ اِنَّ اللّٰهَ بِعِبَادِهِ لَخَبِيْرٌ بَصِيْرٌ ﴿۳۱﴾

وَالَّذِيْ اَوْحَيْنَا اِلَيْكَ؛ اور جو کچھ ہم نے تمہاری طرف وحی کی، تم پر نازل کیا، اُتارا۔ مِنَ الْكِتٰبِ؛ کتاب سے۔ ہم نے جو کتاب تم پر اُتاری۔ هُوَ الْحَقُّ؛ وہی حق ہے، ٹھیک ہے، اپنی جگہ قائم ہے۔ مُصَدِّقًا لِّمَا بَيْنَ يَدَيْهِ؛ وہ کتاب تصدیق کرتی ہے ان تمام آسمانی کتابوں کی جو اُن کے پاس ہیں۔ اِنَّ اللّٰهَ بِعِبَادِهِ لَخَبِيْرٌ بَصِيْرٌ؛ اللہ یقیناً اپنے بندوں کے حال سے خوب واقف ہے اور دیکھتا ہے۔

ترجمہ:- اور ہم نے تم پر جس کتاب کی وحی کی (اور جس کو اُتارا ہے) وہی حق ہے۔ ان کے پاس جتنی آسمانی کتابیں ہیں ان سب کی تصدیق کرتی ہے۔ بے شک اللہ اپنے بندوں کے حالات کا دانا بینا ہے۔

## ثُمَّ اَوْرَثْنَا الْكِتٰبَ الَّذِيْنَ اٰصْطَفَيْنَا مِنْ عِبَادِنَا فَمِنْهُمْ ظٰلِمٌ لِّنَفْسِهٖ وَمِنْهُمْ مُّقْتَصِدٌ وَمِنْهُمْ سَابِقٌ بِالْخَيْرٰتِ يٰۤاٰذِنُ اللّٰهُ ذٰلِكَ هُوَ الْفَضْلُ الْكَبِيْرُ ﴿۳۲﴾

ثُمَّ اَوْرَثْنَا الْكِتٰبَ؛ پھر ہم نے کتاب کا وارث بنایا، یاد رکھنے والا اور اس پر عمل کرنے والا بنایا۔ الَّذِيْنَ اٰصْطَفَيْنَا؛ ان لوگوں کو جو ہمارے برگزیدہ تھے۔ پسندیدہ تھے۔ مِنْ عِبَادِنَا؛ ہمارے بندوں میں سے۔ فَمِنْهُمْ ظٰلِمٌ لِّنَفْسِهٖ؛ پھر ان میں سے بعض تو ایسے ہیں جو اپنے آپ ظلم کرتے ہیں۔ خود کو برباد کرتے ہیں۔ وَمِنْهُمْ مُّقْتَصِدٌ؛ اور بعض درمیانی راستے پر ہیں۔ وَمِنْهُمْ سَابِقٌ بِالْخَيْرٰتِ؛ اور ان میں سے بعض اچھے کاموں میں دوسروں سے بڑھ جاتے ہیں۔ يٰۤاٰذِنُ اللّٰهُ؛ یہ حکم خدا۔ ذٰلِكَ هُوَ الْفَضْلُ الْكَبِيْرُ؛ یہی خدا کا بڑا فضل ہے۔

ترجمہ:- پھر ہم نے اس کتاب کا وارث ان لوگوں کو کیا ہے جنہیں اپنے بندوں میں سے ہم نے پسند کیا تھا۔ پھر ان میں سے بعض اپنے آپ کو تباہ کرتے ہیں اور بعض میانہ روی کرتے ہیں اور بعض بہ حکمِ خدا اچھے کاموں میں دوسروں سے بڑھ جاتے ہیں۔ یہ تو اللہ کا بڑا فضل ہے۔

**جَنَّتٍ عَدْنٍ يَدْخُلُونَهَا يُحَلَّوْنَ فِيهَا مِنْ أَسَاوِرَ مِنْ ذَهَبٍ وَلُؤْلُؤًا  
وَلِبَاسُهُمْ فِيهَا حَرِيرٌ ﴿۳۵﴾**

(وہ فضل کبیر کیا ہے؟)

جَنَّتٍ عَدْنٍ؛ ہمیشہ رہنے کے باغ ہیں۔ عَدْنٌ۔ ٹھیرنا۔ مَعْدَنٌ۔ کان، جہاں سے سونا چاندی وغیرہ نکلتا ہے۔ يَدْخُلُونَهَا؛ ان باغوں میں داخل ہوں گے۔ يُحَلَّوْنَ فِيهَا؛ یہاں ان کو زیب و زینت دی جائے گی۔ زیور اور گہنا پہنایا جائے گا۔ زیور کیا ہوگا: مِنْ أَسَاوِرَ مِنْ ذَهَبٍ؛ سونے کے کڑے۔ کنگن۔ وَلُؤْلُؤًا؛ اور موتی۔ وَلِبَاسُهُمْ فِيهَا حَرِيرٌ؛ اور ان کا لباس جنت میں ریشم کا ہوگا۔

ترجمہ:- ہمیشہ رہنے کے باغوں میں وہ داخل ہوں گے۔ ان کو زیور پہنائیں جائیں گے۔ سونے کے کڑے اور موتی کے ہار اور ان کے کپڑے جنت میں ریشمی ہوں گے۔

**وَقَالُوا الْحَمْدُ لِلَّهِ الَّذِي أَذْهَبَ عَنَّا الْحَزْنَ إِنَّ رَبَّنَا لَغَفُورٌ شَكُورٌ ﴿۳۶﴾**

وَقَالُوا؛ اور وہ کہتے ہیں۔ الْحَمْدُ لِلَّهِ؛ اس خدا کا شکر یہ۔ الَّذِي أَذْهَبَ عَنَّا الْحَزْنَ؛ جس نے ہم سے حزن و غم کو دور کیا۔ إِنَّ رَبَّنَا؛ بے شک ہمارا رب۔ لَغَفُورٌ شَكُورٌ؛ بخشتا اور معاف کرتا ہے، قدرداں اور قبول کرنے والا ہے۔ ترجمہ:- اور وہ کہتے ہیں اس خدا کا شکر یہ جس نے ہم سے رنج و غم کو دور کیا۔ یقیناً ہمارا پروردگار بخشنے والا اور قدردان ہے (غلطی ہوئی ہے تو معاف کرتا ہے اچھا کام کرتے ہیں تو اس کی قدر کرتا ہے)۔

**الَّذِي أَحَلَّنَا دَارَ الْمُقَامَةِ مِنْ فَضْلِهِ  
لَا يَسْتَأْذِنُ فِيهَا النَّصَبُ وَلَا يَسْتَأْذِنُ فِيهَا الْغُوبُ ﴿۳۷﴾**

الَّذِي أَحَلَّنَا؛ جس نے ہم کو اتارا۔ دَارَ الْمُقَامَةِ؛ رہنے کے گھر میں، اقامت گاہ میں۔ مِنْ فَضْلِهِ؛ اپنے فضل و کرم سے۔ لَا يَمَسُّنَا فِيهَا نَصَبٌ؛ وہاں ہم کو کوئی رنج و مشقت نہ پہنچے گی۔ وَلَا يَمَسُّنَا فِيهَا لُغُوبٌ؛ اور وہاں ہم کو نہ پہنچے گی، نہ چھو جائے گی در ماندگی۔ تھکن۔ خستگی۔ تعب۔

ترجمہ:- جس نے ہم کو اپنے فضل و کرم سے اقامت گاہ میں اتارا وہاں ہم کو کسی قسم کی مشقت نہ پہنچے گی اور نہ تعب و در ماندگی۔

وَالَّذِينَ كَفَرُوا لَهُمْ نَارُ جَهَنَّمَ لَا يُقْضَىٰ عَلَيْهِمْ فَيَمُوتُوا

وَلَا يُخَفَّفُ عَنْهُمْ مِنْ عَذَابِهَا كَذَلِكَ نَجْزِي كُلَّ كَفُورٍ ۝

وَالَّذِينَ كَفَرُوا؛ اور جو منکر ہیں، کفر کرتے ہیں، نہیں مانتے۔ لَهُمْ نَارُ جَهَنَّمَ؛ ان کے لئے آتشِ دوزخ ہے۔ وہ آگ میں جلیں گے۔ لَا يُقْضَىٰ عَلَيْهِمْ؛ ان کو قضا بھی نہ آئے گی، وہ ختم بھی نہ ہوں گے۔ فَيَمُوتُوا؛ کہ مرجائیں۔ وَلَا يُخَفَّفُ عَنْهُمْ مِنْ عَذَابِهَا؛ اور دوزخ کے عذاب میں سے ان سے کچھ تخفیف نہ ہوگی، کمی نہ ہوگی۔ شدت میں کمی نہ ہوگی۔ كَذَلِكَ نَجْزِي كُلَّ كَفُورٍ؛ ہم ایسی ہی جزا و سزا دیتے ہیں ہر ناشکرے، ناقدرے کو۔

ترجمہ:- اور منکروں کے لئے آتشِ جہنم ہے۔ نہ ان کو قضا آتی ہے کہ مرجائیں اور نہ ان کے عذابِ جہنم میں کچھ تخفیف ہی ہوگی۔ ہم ہر ایک ناشکرے کو ایسی ہی سزا دیتے ہیں۔

وَهُمْ يَصْطَرِحُونَ فِيهَا رَبَّنَا أَخْرِجْنَا نَعْمَلْ صَالِحًا غَيْرَ الَّذِي كُنَّا نَعْمَلُ ۝

أَوَلَمْ نَعَبِّرْكُمْ مَا يَتَذَكَّرُ فِيهِ مَنْ تَذَكَّرَ وَجَاءَكُمْ النَّذِيرُ فَذُوقُوا بِالظَّالِمِينَ مِنْ نَصِيرٍ ۝

وَهُمْ يَصْطَرِحُونَ فِيهَا؛ یہ ناشکرے دوزخ میں چلاتے ہوں گے، فریاد کرتے ہوں گے۔ کیا کرتے ہوں گے: رَبَّنَا أَخْرِجْنَا؛ اے ہمارے رب! ہم کو دوزخ سے نکال۔ خدایا ہم کو اس سے خارج کر۔ نَعْمَلْ صَالِحًا؛ کہ ہم اچھے کام کریں، عملِ صالح کریں۔ غَيْرَ الَّذِي كُنَّا نَعْمَلُ؛ گزشتہ کاموں کے خلاف، ان کاموں کے خلاف جو ہم دنیا میں کیا کرتے تھے۔ مگر اللہ کیا فرمائے گا؟ أَوَلَمْ نَعَبِّرْكُمْ؛ کیا ہم نے تم کو معر نہیں کیا تھا، تمہاری عمر کافی دراز نہیں کی تھی۔ مَا يَتَذَكَّرُ فِيهِ مَنْ تَذَكَّرَ؛ کہ نصیحت لے سکتے نصیحت لینے والے اتنی عمر میں۔ وَجَاءَكُمْ النَّذِيرُ؛ اور تمہارے پاس تو پیغمبر بھی آچکا تھا۔ فَذُوقُوا؛ تو اپنے کئے کے مزے چکھو۔ فَمَا لِلظَّالِمِينَ مِنْ نَصِيرٍ؛ جو ظالم ہے ان کا کوئی یار ہے

نہ مددگار۔

ترجمہ :- وہ دوزخ میں چیختے چلاتے ہوں گے : خدایا ہم کو نکال کہ ہم اچھے کام کریں دنیا میں جو کچھ کرتے تھے اس کا خلاف کریں (یہ کیوں؟) تم کو اتنی عمر نہیں دی گئی تھی کہ نصیحت لینے والے نصیحت لے سکتے تھے اور تمہارے پاس تو پیغمبر بھی آچکے تھے۔ اب اپنے کرتوت کے مزے چکھو۔ پھر ظالموں کا کوئی یار ہے نہ مددگار ہے۔

## إِنَّ اللَّهَ عَلِيمُ غَيْبِ السَّمَوَاتِ وَالْأَرْضِ إِنَّهُ عَلِيمٌ بِذَاتِ الصُّدُورِ ﴿۱۰﴾

إِنَّ اللَّهَ ؛ بے شک اللہ۔ عَلِيمُ غَيْبِ السَّمَوَاتِ وَالْأَرْضِ ؛ جانتا ہے آسمانوں اور زمین کی غیب کی باتوں کو۔ إِنَّهُ عَلِيمٌ بِذَاتِ الصُّدُورِ ؛ بے شک وہ دل میں چھپی ہوئی باتوں کو بھی جانتا ہے۔ وہ سینوں میں کی باتوں کو بھی جانتا ہے۔  
ترجمہ :- یقیناً اللہ آسمانوں اور زمین کی غیب کی باتوں کا علم رکھتا ہے وہ سینہ میں جو خیالات آتے ہیں اس سے بھی واقف ہے۔

## هُوَ الَّذِي جَعَلَ لَكُمْ خَلِيفًا فِي الْأَرْضِ فَمَنْ كَفَرَ فَعَلَيْهِ كُفْرُهُ ﴿۱۱﴾

## وَلَا يَزِيدُ الْكَافِرِينَ كُفْرُهُمْ عِنْدَ رَبِّهِمْ إِلَّا مَقْتًا وَلَا يَزِيدُ الْكَافِرِينَ كُفْرُهُمْ إِلَّا خَسَارًا ﴿۱۲﴾

هُوَ الَّذِي ؛ وہی ہے جس نے۔ جَعَلَ لَكُمْ ؛ تم کو پیدا کیا۔ تم کو بنایا۔ خَلِيفًا فِي الْأَرْضِ ؛ زمین میں جانشین۔ قائم مقام۔ یعنی ایک آدمی مر جاتا ہے اور دوسرا آدمی اس کا قائم مقام ہو جاتا ہے۔ اس کا خلیفہ بن جاتا ہے۔ اللہ کی شانِ حکومت تو انسان میں ہے۔ لہذا وہ خدا کا خلیفہ ہے۔ فَمَنْ كَفَرَ فَعَلَيْهِ كُفْرُهُ ؛ پھر جس نے کفر کیا اس کی خرابی پر ہے اُس کا کفر۔ اس کے کفر کا وبال اُسی پر پڑے گا۔ وَلَا يَزِيدُ الْكَافِرِينَ كُفْرُهُمْ ؛ اور منکروں کو، ناشکروں کو، کافروں کو کچھ نہ بڑھائے گا ان کا کفر۔ عِنْدَ رَبِّهِمْ ؛ ان کے خدا کے پاس۔ إِلَّا مَقْتًا ؛ مگر غضب دشمنی۔ ناخوشی۔ بے زاری کا باعث۔ وَلَا يَزِيدُ الْكَافِرِينَ كُفْرُهُمْ ؛ اور کافروں کو ان کا کفر زیادہ نہ کرے گا۔ إِلَّا خَسَارًا ؛ مگر خسارہ۔ نقصان۔ تباہی۔

ترجمہ :- وہی ہے جس نے تم کو زمین میں خلیفے بنائے۔ پھر جس نے کفر کیا اس کے کفر کا وبال خود اس پر پڑے گا۔ اور کافروں کو ان کا کفر ان کے رب کے پاس ناخوشی کے سوا اور کچھ نہ بڑھائے گا۔ اور کافروں کو ان کا کفر خسارے اور نقصان کے سوا کچھ نہ بڑھائے گا۔

قُلْ أَرَأَيْتُمْ شُرَكَاءَ كُمُ الَّذِينَ تَدْعُونَ مِنْ دُونِ اللَّهِ

أُرُونِي مَاذَا خَلَقُوا مِنَ الْأَرْضِ أَمْ لَهُمْ شِرْكٌ فِي السَّمَوَاتِ

أَمْ اتَيْنَاهُمْ كِتَابًا فَهُمْ عَلَىٰ بَيِّنَتٍ مِّنْهُ بَلْ إِنَّ يُعِدُّ الظَّالِمُونَ بَعْضُهُمْ لِبَعْضٍ الْأَغْرُورَ ۝

قُلْ ؛ تم کہو۔ اَرَأَيْتُمْ شُرَكَاءَ كُمْ ؛ کیا تم نے اپنے شریکوں کو دیکھ لیا۔ اپنے ساتھیوں اور اپنوں کو آزمالیا۔ اَلَّذِينَ تَدْعُونَ مِنْ دُونِ اللَّهِ ؛ جن کو تم پکارتے تھے خدا کو چھوڑ کر۔ اُرُونِي مَاذَا خَلَقُوا مِنَ الْاَرْضِ ؛ زمین میں کی کسی چیز کو انہوں نے پیدا کیا، کیا پہاڑ پیدا کئے؟ کیا درخت پیدا کئے۔ ذرا دکھا تو دو! کیا جانوروں کو پیدا کیا؟ اَمْ لَهُمْ شِرْكٌ فِي السَّمَوَاتِ ؛ کیا آسمانوں کے بنانے میں ان کی بھی کچھ شرکت ہے؟ کیا ان کے پیدا کرنے میں انہوں نے کچھ ہاتھ بٹایا تھا؟ خدا کو کچھ مدد دی تھی۔ اَمْ اتَيْنَاهُمْ كِتَابًا ؛ کیا ہم نے ان کو کوئی کتاب دی ہے۔ فَهُمْ عَلَىٰ بَيِّنَتٍ مِّنْهُ ؛ کہ اس سے ان کو دلیل ملی ہو۔ کیا ان کے پاس کوئی سند ہے۔ کیا کوئی واضح دلیل ہے؟ بَلْ ؛ نہیں۔ بلکہ۔ اِنْ يُعِدُّ الظَّالِمُونَ ؛ یہ ظالم وعدے نہیں کرتے۔ بَعْضُهُمْ لِبَعْضٍ اَغْرُورًا ؛ بعض دوسرے کو۔ اِلَّا غُرُورًا ؛ مگر فریب، دھوکہ۔ خلاف واقعہ۔

ترجمہ :- پیغمبر تم کہہ دو۔ کیا تم نے ان شریکوں کو بھی آزمالیا، دیکھ لیا جنہیں تم خدا کو چھوڑ کر پکارا کرتے تھے۔ ذرا مجھے بتا تو دو کہ انہوں نے زمین میں کوئی چیز بنائی ہے پیدا کی ہے۔ ان کو آسمانوں کے بنانے میں کچھ شرکت ہے۔ کیا ہم نے ان کو کوئی کتاب دی ہے کہ وہ سند کے طور پر پیش کر سکتے ہوں؟ نہیں بلکہ یہ بعض ظالم بعض ظالموں سے وعدے نہیں کرتے مگر دھوکہ، (فریب۔ ان کی ساری باتیں بے اصل ہیں)۔

اِنَّ اللّٰهَ يُمْسِكُ السَّمٰوٰتِ وَالْاَرْضَ اَنْ تَزُوْلَا

وَلٰكِنْ زَالَتَا اِنْ اَمْسَكْتَهُمَا مِنْ اَحَدٍ مِّنْ بَعْدِهَا اِنَّهٗ كَانَ حَلِيْمًا غَفُوْرًا ۝

اِنَّ اللّٰهَ ؛ بے شک اللہ نے۔ يُمْسِكُ السَّمٰوٰتِ وَالْاَرْضَ ؛ آسمانوں کو بھی تھام رکھا ہے اور زمین کو بھی۔ اَنْ تَزُوْلَا ؛ کہ وہ اپنی جگہ سے ہٹ جائیں۔ وَلٰكِنْ زَالَتَا ؛ اور اگر وہ دونوں اپنی جگہ سے ہٹ جائیں۔ اِنْ اَمْسَكْتَهُمَا مِنْ اَحَدٍ ؛ تو ان دونوں کو کوئی نہ تھامے گا۔ نہ روکے گا۔ مِنْ بَعْدِهَا ؛ اس کے سوائے۔ اِنَّهٗ كَانَ حَلِيْمًا غَفُوْرًا ؛

وہ بڑا بردبار۔ صاحبِ حلم اور صاحبِ مغفرت و معافی ہے۔ وہ سب کی بُرائیوں کو دیکھتا ہے اور حلم سے برداشت کرتا ہے اور معاف بھی کرتا ہے۔

ترجمہ :- یقیناً اللہ آسمانوں اور زمین کو اپنی جگہ سے ہٹنے سے روکتا ہے اگر وہ اپنی جگہ سے سرک جائیں تو خدا کے سوائے اور کون روک سکتا ہے؟ بے شک وہ بڑا حلیم ہے، مغفرت کرنے والا ہے۔

**وَأَقْسَمُوا بِاللَّهِ جَهْدَ أَيْمَانِهِمْ لَئِنْ جَاءَهُمْ نَذِيرٌ لَّيَكُونُنَّ أَهْدَىٰ مِنْ إِحْدَى الْأُمَمِ  
فَلَمَّا جَاءَهُمْ نَذِيرٌ مَّا زَادَهُمْ إِلَّا نُفُورًا ۗ**

وَأَقْسَمُوا بِاللَّهِ ؛ اور خدا کی قسمیں کھائیں۔ جَهْدَ أَيْمَانِهِمْ ؛ بڑی زوردار قسمیں۔ بڑی تاکید۔ لَئِنْ جَاءَهُمْ نَذِيرٌ ؛ کہ اگر ان کے پاس ڈرانے والا، کوئی نصیحت کرنے والا، کوئی پیغمبر آئے گا۔ لَيَكُونُنَّ أَهْدَىٰ ؛ تو بڑے راستے پر ہو جائیں گے۔ بڑے ہدایت یافتہ ہو جائیں گے۔ مِنْ إِحْدَى الْأُمَمِ ؛ ہر ایک گروہ سے ہر ایک اُمت سے۔ وہ دوسرے تمام لوگوں سے زیادہ ہدایت یافتہ ہو جائیں گے۔ فَلَمَّا جَاءَهُمْ نَذِيرٌ ؛ پھر جب ان کے پاس نصیحت کرنے والا، ڈرانے والا پیغمبر آچکا۔ مَّا زَادَهُمْ إِلَّا نُفُورًا ؛ تو اس سے ان کو اور زیادہ نفرت ہوئی۔ پیغمبر کو مانا تو نہیں مگر اور بھڑک اُٹھے۔ لگے بھاگنے۔ ترجمہ :- اور وہ خدا کی بڑی زوردار قسمیں کھاتے تھے کہ اگر ان کے پاس کوئی پیغمبر آئے تو اوروں سے زیادہ وہ ہدایت یافتہ ہو جائیں گے۔ پھر جب ان کے پاس پیغمبر آچکا تو لگے بھاگنے (نفرت کرنے)۔

**إِسْتِكْبَارًا فِي الْأَرْضِ وَمَكْرَ السَّيِّئِ وَلَا يَحِيقُ الْمَكْرُ السَّيِّئِ إِلَّا بِأَهْلِهِ فَهَلْ يَنْظُرُونَ  
إِلَّا سُنَّتَ الْأَوَّلِينَ فَلَن تَجِدَ لِسُنَّتِ اللَّهِ تَبْدِيلًا ۗ**

إِسْتِكْبَارًا فِي الْأَرْضِ ؛ روئے زمین پر خود کو بڑا سمجھنے کی وجہ سے، ملکِ خدا میں تکبر اور غرور کرنے سے۔ وَمَكْرَ السَّيِّئِ ؛ اور بُری تدبیریں کرنے کی وجہ سے۔ اور بُرے کاموں کی تدبیروں سے۔ وَلَا يَحِيقُ الْمَكْرُ السَّيِّئِ ؛ اور بُری تدبیریں نہ اثر کریں گی نہ لگیں گی۔ نہ گھیریں گی۔ إِلَّا بِأَهْلِهِ ؛ مگر اسی تدبیر کرنے والے کو۔ فَهَلْ يَنْظُرُونَ ؛ پس کیا یہ منتظر ہیں (وہ نہیں انتظار کرتے)۔ إِلَّا سُنَّتَ الْأَوَّلِينَ ؛ مگر اگلے لوگوں کی عادت کے موافق۔ فَلَن تَجِدَ لِسُنَّتِ اللَّهِ تَبْدِيلًا ؛ پس اے مخاطب! تو خدا کے طریقہ میں تبدیل نہ دیکھے گا۔ نہ پائے گا۔ وَلَن تَجِدَ لِسُنَّتِ اللَّهِ تَحْوِيلًا ؛ اور تو اللہ کے طریقہ کو ادلتا بدلتا نہ پائے گا۔ اس کا جو کام ہے پختہ ہے، پکا ہے۔

ترجمہ :- (یہ ساری شرارت کیوں کی جارہی ہے)۔ ملک خدا میں تکبر کرنے سے اور بدمعاشی کی تدبیریں کرنے سے مگر یہ بُری تدبیریں کس پر اُلٹ پڑتی ہیں؟ کرنے والے پر کیا یہ لوگ بھی اسی طرح انتظار کر رہے ہیں جیسے اگلے لوگ انتظار کیا کرتے تھے۔ تم ہرگز خدا کی عادت میں کوئی تغیر و تبدل نہ دیکھو گے اور نہ خدا کی عادت میں ایک وقت سے ایک وقت کو بدلنا ہے۔

صاحبو! واضح ہو کہ بعض نادان اس آیت سے معجزات سے انکار کر بیٹھتے ہیں۔ کیونکہ معجزہ خرقِ عادت ہے۔ جب اس کی عادت نہیں بدلتی تو خرقِ عادت کیسا؟ مگر دیکھو بعض عادتیں عام ہوتی ہیں اور بعض خاص حالتیں ہر کلیہ کے چند مستثنیٰ بھی ہوتے ہیں۔ خدا کا یہ بھی طریقہ ہے کہ جب پیغمبر کسی چیز کے لئے دعا کرتا ہے۔ اس کے لئے اللہ سے التجا کرتا ہے تو اللہ تعالیٰ اپنی عام عادت کے سوا خاص حالت بھی پیدا کرتا ہے۔

ایک بات یاد رکھو! جو لوگ اپنی عادتوں کے خلاف کرتے ہیں۔ بھوکے رہتے ہیں۔ جاگتے ہیں۔ مارے مارے نہیں پھرتے۔ بکواس اور بیہودہ باتیں نہیں کرتے تو اللہ بھی ان سے کرامتیں ظاہر کرتا ہے۔ تم اپنی عادت کا خلاف کرو تو خدا بھی اپنی عادت کا خلاف کرے گا۔ تم اپنی عادت کا خلاف نہ کرو گے تو خدا کو کیا پڑی ہے کہ اپنی عادت کا خلاف کرے۔ ہر شخص کے لئے اس کے ترکِ عادت کے مناسب کرامت عطا ہوتی ہے۔ بہر حال عمل اور جزائے عمل میں مناسب رہتی ہے۔

ترکِ عادت میں اپنی ÷ مخفی خرقِ کرامت ہے (حسرت)

أَوَلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ مِنْ قَبْلِهِمْ

وَكَانُوا أَشَدَّ مِنْهُمْ قُوَّةً وَمَا كَانَ اللَّهُ لِيُعْجِزَهُ مِنْ شَيْءٍ فِي السَّمَوَاتِ وَلَا فِي الْأَرْضِ

إِنَّهُ كَانَ عَلِيمًا قَدِيرًا ﴿۱۰﴾

أَوَلَمْ يَسِيرُوا فِي الْأَرْضِ؛ کیا انھوں نے زمین میں سفر نہیں کیا۔ فَيَنْظُرُوا؛ کہ دیکھتے۔ كَيْفَ كَانَ؛ کیا تھا؟ کیا ہوا؟ عَاقِبَةُ الَّذِينَ مِنْ قَبْلِهِمْ؛ انجام ان لوگوں کا جو ان سے پہلے تھے۔ وَكَانُوا أَشَدَّ مِنْهُمْ قُوَّةً؛ وہ ان سے زیادہ قوی تھے۔ زیادہ زبردست تھے۔ وَمَا كَانَ اللَّهُ لِيُعْجِزَهُ مِنْ شَيْءٍ فِي السَّمَوَاتِ وَلَا فِي الْأَرْضِ؛ اور آسمان اور زمین میں کی کوئی چیز خدا کو عاجز نہیں کر سکتی۔ إِنَّهُ كَانَ عَلِيمًا قَدِيرًا؛ یقیناً وہ سب کچھ جانتا ہے۔ سب کچھ کر سکتا ہے اس کو ہر قسم کا علم ہے۔ ہر قسم کی قدرت ہے وہ علیم و قدیر ہے۔

ترجمہ :- کیا انھوں نے زمین میں سیر نہیں کی کہ دیکھتے ان سے پہلے لوگوں کا کیا انجام ہوا۔ وہ ان سے

زیادہ قوی تھے۔ (زبردست تھے)۔ مگر آسمان اور زمین میں سے کوئی چیز خدا کو عاجز نہیں کر سکتی بے شک خدا کو علم بھی ہے۔ قدرت بھی ہے۔

وَلَوْ يُؤَاخِذُ اللَّهُ النَّاسَ بِمَا كَسَبُوا مَا تَرَكَ عَلَى ظَهْرهَا مِنْ دَابَّةٍ

وَلَكِنْ يُؤَخِّرُهُمْ إِلَىٰ أَجَلٍ مُّسَمًّى ۖ فَإِذَا جَاءَ أَجَلُهُمْ فَإِنَّ اللَّهَ كَانَ بِعِبَادِهِ بَصِيرًا ۝

وَلَوْ يُؤَاخِذُ اللَّهُ النَّاسَ ؛ اور اگر اللہ مواخذہ کرتا، گرفت کرتا لوگوں کو۔ بِمَا كَسَبُوا ؛ ان کے کاموں پر۔ ان کی کمائی پر۔ ان کے کرتوت پر۔ مَا تَرَكَ عَلَى ظَهْرهَا مِنْ دَابَّةٍ ؛ تو دنیا میں کوئی چلنے والا باقی نہ رہتا۔ روئے زمین پر کسی جاندار کو زندہ نہ چھوڑتا۔ وَلَكِنْ يُؤَخِّرُهُمْ ؛ مگر اللہ تاخیر کرتا ہے، ان کو ڈھیل دیتا ہے، انہیں مہلت دیتا ہے۔ إِلَىٰ أَجَلٍ مُّسَمًّى ؛ ایک معینہ مدت تک۔ فَإِذَا جَاءَ أَجَلُهُمْ ؛ پھر جب ان کا معین وقت آجاتا ہے۔ ان کی اجل آجاتی ہے۔ فَإِنَّ اللَّهَ كَانَ بِعِبَادِهِ بَصِيرًا ؛ پھر اللہ ہے۔ بِعِبَادِهِ بَصِيرًا ؛ اپنے بندوں کو خوب جاننے والا ہے باخبر ہے۔ وہ دانا۔ بیجا سب کچھ ہے۔ وہ سب کی شرارتوں کو دیکھتا ہے۔

ترجمہ :- اور اگر اللہ لوگوں کے کاموں پر مواخذہ فرماتا ہوتا تو روئے زمین پر ایک کو بھی زندہ نہ چھوڑتا مگر وہ سب کو ایک معین مدت تک مہلت دیتا ہے۔ پھر جب ان کا وقت آجاتا ہے ان کی اجل آجاتی ہے تو اللہ اپنے بندوں کو خوب جانتا ہے۔ خوب دیکھ رہا ہے۔

سُوْرَةُ یَسٍ بِکِتَابِ مِکْنٰتِکُمْ مَّا نُوْنٰتِیۡنِیۡ وَخَمْسَ رُکُوْعًا

سورہ یس مکہ میں نازل ہوئی اور اس میں تراوی (۸۳) آیتیں اور پانچ (۵) رکوع ہیں۔

بِسْمِ اللّٰهِ الرَّحْمٰنِ الرَّحِیْمِ

یَس ۱ وَالْقُرْآنِ الْحَکِیْمِ ۝

یس ؛ اس کے کوئی خاص معنی تو بتائے نہیں گئے۔ بعض لوگ کہتے ہیں۔ س سید کا ہے۔ پس معنی یہ ہوئے۔ یا سید! اے سید! اے سردار۔ وَ ؛ قسم کا ہے۔ الْقُرْآنِ الْحَکِیْمِ ؛ پر حکمت قرآن۔ خود اس پر غور کرو گے تو معلوم ہوگا کہ یہ حکمت سے بھرا ہوا قرآن ضرور اللہ کی طرف سے نازل ہوا ہے۔ اور محمد رسول اللہ ﷺ خدا کے پیغمبر ہیں۔

ترجمہ :- یس (اے سرورِ عالم!) (اگر کوئی غور کرے تو خود یہ) پر حکمت قرآن (محمد رسول اللہ کی پیغمبری پر) شہادت دیتا ہے۔

## إِنَّكَ لَمِنَ الْمُرْسَلِينَ ۝ عَلَىٰ صِرَاطٍ مُسْتَقِيمٍ ۝

اِنَّكَ ؛ بے شک تم۔ لَمِنَ الْمُرْسَلِيْنَ ؛ پیغمبروں میں سے ہو۔ عَلٰی صِرَاطٍ ؛ ایسے راستہ پر ہو۔ مُسْتَقِيْمٍ ؛ جو سیدھا ہے۔

ترجمہ :- یقیناً تم پیغمبروں میں کے ہو (اور) راہِ راست پر ہو (صراطِ مستقیم پر ہو)۔

## تَنْزِيلَ الْعَزِيزِ الرَّحِيمِ ۝

تَنْزِيْلَ الْعَزِيْزِ ؛ اُتارا ہوا ہے اس عزت مند کا۔ تَنْزِيْلَ ؛ کہہ کر مُنْزَلُ مُرَاد لیا گیا ہے۔ اور یہاں اُرْسَلُ يَنْزَلُ۔ مقدر ہے۔ الرَّحِيْمِ ؛ جو جو یائے رحم ہے۔

ترجمہ :- (اس کو اللہ نے اُتارا ہے) یہ اُتارا ہوا ہے باعزت و بارحمت کا۔

## لِتُنذِرَ قَوْمًا مَّا أُنذِرَ آبَاؤُهُمْ فَهُمْ غٰفِلُونَ ۝

لِتُنْذِرَ قَوْمًا ؛ کہ تم ایسے لوگوں کو ڈراؤ، اُن کی تباہی کی اطلاع دو۔ مَّا اُنْذِرَ اَبَاءُ هُمْ ؛ جن کے ماں باپ اور باپ دادا ڈرائے نہیں گئے تھے۔ انھیں کچھ نصیحت نہیں کی گئی تھی۔ فَهُمْ غٰفِلُونَ ؛ لہذا وہ غافل، بے خبر ہیں۔

ترجمہ :- (ہم نے قرآن اس لئے بھیجا) کہ تم ایسی قوم کو ڈراؤ جس کے باپ دادا بھی نہیں ڈرائے گئے تھے۔ لہذا وہ غافل ہیں (بے خبر ہیں)۔

## لَقَدْ حَقَّ الْقَوْلُ عَلَىٰ أَكْثَرِهِمْ فَهُمْ لَا يُؤْمِنُونَ ۝

لَقَدْ حَقَّ الْقَوْلُ ؛ یہ بات ہو کر رہی۔ محقق ہوئی۔ ثابت ہوئی۔ اللہ کا کہا ہو کر رہا۔ عَلٰی اَكْثَرِهِمْ ؛ ان کے اکثر پر۔ فَهُمْ لَا يُؤْمِنُونَ ؛ لہذا وہ ایمان نہیں رکھتے۔ انھیں بالکل یقین نہیں۔

ترجمہ :- یقیناً ان کے اکثر لوگوں پر خدا کا فرمودہ (اس کا کہا) ہو کر رہا۔ لہذا وہ ایمان نہیں لاتے۔

## إِنَّا جَعَلْنَا فِيْٓ أَعْنَاقِهِمْ أَغْلًا ۖ فَمِنْهُمْ مُّقْمَحُونَ ۝

اِنَّا جَعَلْنَا ؛ ہم نے کر دیا ہے، ڈال دیئے ہیں۔ فَمِنْهُمْ مُّقْمَحُونَ ؛ ان کی گردنوں میں۔ اَغْلًا ؛ جمع غُلٌّ۔ لوہے کا طوق

جو گردن میں ڈالا جاتا ہے۔ فَهِيَ إِلَى الْأَذْقَانِ ؛ لہذا طوق ان کی ٹھڈیوں تک ہیں۔ فَهَمْ مُقْمَحُونَ ؛ پھر وہ گردن اونچی کی اونچی رکھتے ہیں۔ سر جھکا تک نہیں سکتے۔ یعنی خدا کا غضب ان کے گلے کا ایسا ہار ہو گیا کہ اب حق بات کی طرف وہ توجہ بھی نہیں کر سکتے۔

ترجمہ :- ہم نے ان کے گلوں میں طوق ڈال دیئے ہیں اور وہ طوق ان کی ٹھڈیوں تک ہیں۔ اور وہ گردن اٹھائے ہی رہتے ہیں۔

وَجَعَلْنَا مِنْ بَيْنِ أَيْدِيهِمْ سَدًّا وَمِنْ خَلْفِهِمْ سَدًّا

فَأَعْشَيْنَهُمْ فُجُورًا لَا يُبْصِرُونَ ۝

وَجَعَلْنَا ؛ اور ہم نے بنادی۔ مِنْ بَيْنِ أَيْدِيهِمْ ؛ ان کے سامنے سے۔ سَدًّا ؛ دیوار۔ وَمِنْ خَلْفِهِمْ سَدًّا ؛ اور ان کے پیچھے سے بھی دیوار ہے۔ فَأَعْشَيْنَهُمْ ؛ پھر ہم نے ان کو ہر طرف سے گھیر لیا۔ فَهُمْ لَا يُبْصِرُونَ ؛ پھر ان کو نہیں سوچتا۔ خلاصی کا راستہ نظر نہیں آتا۔

ترجمہ :- اور ہم نے ان کے سامنے سے بھی دیوار بنادی اور پیچھے بھی۔ پھر ہر طرف سے گھیر لیا اب ان کو راہ نجات نظر نہیں آتی۔

وَسَوَاءٌ عَلَيْهِمْ ءَأَنْذَرْتَهُمْ أَمْ لَمْ تُنذِرْهُمْ لَا يُؤْمِنُونَ ۝

وَسَوَاءٌ عَلَيْهِمْ ؛ اور ان کے حق میں دونوں برابر ہیں۔ ءَأَنْذَرْتَهُمْ أَمْ لَمْ تُنذِرْهُمْ ؛ ان کو ڈرانا یا نہ ڈرانا برابر ہے، چاہو ان کو ڈراؤ چاہو نہ ڈراؤ۔ لَا يُؤْمِنُونَ ؛ وہ ہرگز ایمان نہ لائیں گے۔ اصل میں یوں ہے۔ مُسْتَوًى عَلَيْهِمْ إِنْذَارُكَ وَعَدَمُ إِنْذَارِكَ لَا يُؤْمِنُونَ۔

ترجمہ :- اور انھیں ڈرانا نہ ڈرانا دونوں برابر ہیں۔ یہ (کبھی) ایمان نہ لائیں گے۔

إِنَّمَا تُنذِرُ مَنِ اتَّبَعَ الذِّكْرَ وَخَشِيَ الرَّحْمَنَ الْغَيْبَ

فَبَشِّرْهُ بِمَغْفِرَةٍ وَأَجْرٍ كَرِيمٍ ۝

إِنَّمَا تُنذِرُ مَنْ ؛ تم اسی کو ڈرا سکتے ہو۔ نصیحت کر سکتے ہو کہ جس نے۔ اتَّبَعَ الذِّكْرَ ؛ ذکر یعنی قرآن کی اتباع کی۔

وَحَشِيَ الرَّحْمَنُ بِالْغَيْبِ؛ اور خدائے رحمن سے ڈرتا ہے جن دیکھے۔ فَبَشِّرْهُ بِمَغْفِرَةٍ؛ پس ایسے شخص کو بشارت دو مغفرت کی۔ وَأَجْرٍ كَرِيمٍ؛ اور باعزت و کرامت اجر کی۔ گناہ بخشے گا اور اجر بھی دے گا۔

ترجمہ:- تم اسی شخص کو نصیحت کر سکتے ہو جو قرآن کی اتباع کرتا ہے اور بے دیکھے خدائے رحمن سے ڈرتا ہے پس ایسے شخص کو مغفرت اور با کرامت اجر کی بشارت (اور مبارک باد) دے دو۔

إِنَّا نَحْنُ نُحْيِي الْمَوْتَىٰ وَنَكْتُبُ مَا قَدَّمُوا وَآثَارَهُمْ

وَكُلَّ شَيْءٍ أَحْصَيْنَاهُ فِي إِمَامٍ مُّبِينٍ ﴿۱۷﴾

إِنَّا نَحْنُ نُحْيِي الْمَوْتَىٰ؛ ہم مردوں کو زندہ کرتے ہیں۔ وَنَكْتُبُ مَا قَدَّمُوا؛ اور ان اعمال کو لکھ کر رکھتے ہیں جو اس سے پہلے انہوں نے کیا ہے۔ وَآثَارَهُمْ؛ اور ان کے آثار کو بھی ہم نے لکھ رکھا ہے۔ وَكُلَّ شَيْءٍ أَحْصَيْنَاهُ؛ اور ہر چیز کو ہم نے شمار کر لیا ہے۔ کہاں؟ فِی إِمَامٍ مُّبِينٍ؛ اصل کتاب میں جو صاف صاف ہے۔ پس اس سے مراد لوح محفوظ ہے۔ ترجمہ:- ہم مردوں کو زندہ کریں گے اور ان کے گزشتہ کاموں کو اور ان کے آثار کو لکھ رکھیں گے اور ہم نے ہر شے کو لوح محفوظ میں محفوظ کر رکھا ہے۔

وَاضْرِبْ لَهُم مَّثَلًا أَصْحَابَ الْقَرْيَةِ إِذْ جَاءَهَا الْمُرْسَلُونَ ﴿۱۸﴾

وَاضْرِبْ لَهُم مَّثَلًا؛ اور بیان کرو ان کے لئے ایک راستہ۔ أَصْحَابَ الْقَرْيَةِ؛ گاؤں والوں کا۔ یہاں گاؤں اور قریہ سے مراد انطاکیہ ہے۔ إِذْ جَاءَهَا الْمُرْسَلُونَ؛ جب کہ ان کے پاس پیغام بر آئے۔ فرستادے آئے۔ ترجمہ:- اور ان کے سامنے قریہ (انطاکیہ) والوں کا حال بیان کرو جب کہ ان کے پاس پیغمبر آئے۔

إِذْ أَرْسَلْنَا إِلَيْهِمُ اثْنَيْنِ فَكَذَّبُوهُمَا فَعَزَّزْنَا بِثَالِثٍ فَقَالُوا إِنَّا إِلَيْكُمْ مُّرْسَلُونَ ﴿۱۹﴾

إِذْ أَرْسَلْنَا إِلَيْهِمُ اثْنَيْنِ؛ جب کہ ہم نے ان کی طرف دو فرستادوں، دو شخصوں کو بھیجا تھا۔ فَكَذَّبُوهُمَا؛ پھر انہوں نے ان کی تکذیب کی تھی۔ ان کو جھٹلایا تھا۔ فَعَزَّزْنَا بِثَالِثٍ؛ پھر زور دیا ہم نے تیسرے سے۔ فَقَالُوا؛ پھر ان تینوں فرستادوں نے کہا۔ إِنَّا إِلَيْكُمْ مُّرْسَلُونَ؛ یقیناً تمہارے ہی طرف ہم بھیجے گئے ہیں۔

ترجمہ:- جب ہم نے ان کے پاس (پہلی دفعہ) دو شخص بھیجے اور انہوں نے (انطاکیہ والوں نے) ان کو نہ مانا تھا۔

پھر ہم نے ایک تیسرے فرستادہ سے زور ڈالا اور ان سب نے کہا یقیناً ہم تمہاری طرف بھیجے گئے ہیں۔

**قَالُوا مَا أَنْتُمْ إِلَّا بَشَرٌ مِّثْلُنَا**

**وَمَا أَنْزَلَ الرَّحْمَنُ مِنْ شَيْءٍ إِلَّا أَنْتُمْ أَنْتُمْ إِلَّا تَكْذِبُونَ** ⑮

قَالُوا؛ انطاکیہ والوں نے کہا۔ مَا أَنْتُمْ؛ تم نہیں ہو۔ إِلَّا بَشَرٌ مِثْلُنَا؛ مگر ہمارے جیسے آدمی، بشر۔ وَمَا أَنْزَلَ الرَّحْمَنُ مِنْ شَيْءٍ؛ اور خدائے رحمن نے تو کوئی شے نازل کی ہی نہیں۔ إِنْ أَنْتُمْ إِلَّا تَكْذِبُونَ؛ تم بالکل جھوٹ کہتے ہو، یہ سب صرف جھوٹ ہے۔

ترجمہ:- انھوں نے کہا۔ تم تو ہمارے جیسے آدمی ہو۔ اور اللہ رحمن نے کچھ بھی نہیں اتارا۔ تم برا جھوٹ کہتے ہو۔

**قَالُوا رَبُّنَا يَعْلَمُ إِنَّا إِلَيْكُمْ لَمُرْسَلُونَ** ⑯

قَالُوا؛ فرستادوں نے کہا۔ رَبُّنَا يَعْلَمُ؛ ہمارا رب، اللہ خوب جانتا ہے۔ إِنَّا إِلَيْكُمْ لَمُرْسَلُونَ؛ یقیناً ہم تمہارے پاس بھیجے گئے ہیں۔

ترجمہ:- انھوں نے (فرستادوں نے) کہا ہمارا رب (اللہ) خوب جانتا ہے کہ بے شک ہم تمہاری طرف فرستادہ ہیں، بھیجے ہوئے ہیں۔

**وَمَا عَلَيْنَا إِلَّا الْبَلْغُ الْمُبِينُ** ⑰

وَمَا عَلَيْنَا؛ اور ہمارے ذمہ کچھ نہیں۔ إِلَّا الْبَلْغُ الْمُبِينُ؛ مگر واضح پیام پہنچا دینا۔

ترجمہ:- اور ہمارے ذمہ تو صرف واضح پیغام پہنچا دینا ہے۔ (ہمارا فرض صرف تبلیغ ہے)۔

**قَالُوا إِنَّا تَطَيَّرْنَا بِكُمْ لَئِن لَّمْ تَنْهَوْا النَّازِلِينَ عَلَيْكُمْ وَلَيْسَنَّ مِنْكُمْ مِّنَّا عَذَابٌ أَلِيمٌ** ⑱

قَالُوا إِنَّا تَطَيَّرْنَا بِكُمْ؛ اُن انطاکیہ والوں نے کہا ہم تم کو نا مبارک سمجھتے ہیں، ہم تم کو منحوس سمجھتے ہیں، تم سے ہم کو

بدشگونی ہوتی ہے، فال بد لیتے ہیں۔ لَسِنَّ لَمْ تَنْتَهُوْا؛ اگر تم باز نہ آؤ گے، اپنا کہنا نہ چھوڑو گے، ہمارا کہنا نہ مانو گے۔  
لَنْرَجُمَنَّكُمْ؛ تو ہم تم کو سنگسار کر دیں گے۔ وَلَيَمَسَّنَّكُمْ مِنَّا؛ اور تم کو ہماری طرف سے یقیناً پہنچے گا۔ کیا؟ عَذَابُ الْيَمِّ؛  
المناک، دردناک عذاب۔

ترجمہ:- انھوں نے (انطاکیہ والوں نے) کہا ہم تم کو منحوس سمجھتے ہیں۔ اگر تم باز نہ آؤ گے تو ہم ضرور تمہیں  
سنگسار کر دیں گے اور ہماری طرف سے تم کو سخت تکلیف پہنچے گی۔

## قَالُوا طَائِرُكُمْ مَعَكُمْ اِنَّ ذِكْرًا لَّكُمْ بَلْ اَنْتُمْ قَوْمٌ مُّسْرِفُونَ ﴿۱۹﴾

قَالُوا؛ فرستادوں نے کہا۔ طَائِرُكُمْ مَعَكُمْ؛ تمہاری بدفالی تمہارے ہی ساتھ رہے گی۔ اِنَّ ذِكْرًا لَّكُمْ؛ اگر تم کو نصیحت  
کی جائے۔ بَلْ اَنْتُمْ قَوْمٌ مُّسْرِفُونَ؛ بلکہ تم ہو حد سے بڑھے ہوئے لوگ۔ تمہارے خیالات محدود شرع و عقل دونوں سے  
باہر ہیں۔

ترجمہ:- فرستاوں نے کہا۔ تمہاری نحوست تو تمہارے پاس رکھو (منحوس تو تم ہی ہو)۔ اگر تم کو نصیحت کی جائے  
(تو تم یوں کہتے ہو)۔ بلکہ تم ہو حد سے باہر لوگ۔

## وَجَاءَ مِنْ أَقْصَا الْمَدِينَةِ رَجُلٌ يَسْعَىٰ قَالَ يَا قَوْمِ اتَّبِعُوا الْمُرْسَلِينَ ﴿۲۰﴾

وَجَاءَ مِنْ أَقْصَا الْمَدِينَةِ؛ اور آیا شہر کے پرلے سرے سے، شہر کے کسی دوسرے مقام سے۔ رَجُلٌ يَسْعَىٰ؛  
ایک شخص دوڑتا۔ قَالَ يَا قَوْمِ؛ اس نے کہا اے میری قوم! میرے دو دوستو۔ اتَّبِعُوا الْمُرْسَلِينَ؛ پیغامبروں کی اتباع کرو،  
ان کی پیروی کرو۔

ترجمہ:- اور شہر (انطاکیہ) کے کسی دور مقام سے ایک شخص دوڑتا ہوا آیا۔ کہا لوگو! پیغامبروں کا کہا مانو  
(ان کی اتباع کرو)۔

## اتَّبِعُوا مَنْ لَا يَسْئَلُكُمْ أَجْرًا وَهُمْ مُّهْتَدُونَ ﴿۲۱﴾

اتَّبِعُوا؛ تم اتباع کرو، پیروی کرو، راہ پر چلو۔ مَنْ لَا يَسْئَلُكُمْ أَجْرًا؛ ان کی جو تم سے کچھ اجرت نہیں مانگتے۔  
وَهُمْ مُّهْتَدُونَ؛ اور وہ راہ یافتہ بھی ہیں۔ راہ راست پر بھی ہیں۔

ترجمہ:- تم ان لوگوں کی اتباع کرو جو تم سے کچھ اجرت کا سوال نہیں کرتے اور وہی ہیں ہدایت یافتہ۔

بِسْمِ اللّٰهِ الرَّحْمٰنِ الرَّحِیْمِ

۲۳  
ومالی

از  
شمس المفسرین بحال علوم خادم القرآن  
حضرت محمد عبدالقدیر صدیقی قادری حسرت  
رحمۃ اللہ علیہ

ناشر: حسرت اکبیدی پبلیکیشنز صدیق گلشن بہادر پورہ حیدرآباد پٹی  
مہدیہ ۱  
(Rs 5)

## وَمَا لِيَ لَا أَعْبُدُ الَّذِي فَطَرَنِي وَإِلَيْهِ تُرْجَعُونَ ﴿۲۷﴾

وَمَا لِيَ ؛ اور مجھے کیا ہوا۔ لَا أَعْبُدُ ؛ کہ میں عبادت نہ کروں۔ کس کی؟ الَّذِي فَطَرَنِي ؛ جس نے مجھ کو پیدا کیا، فطرت کے موافق بنایا۔ وَإِلَيْهِ ؛ اور اُسی کی طرف۔ تُرْجَعُونَ ؛ وہی تم سب کا مرجع و ماویٰ ہے، اور سب کو پھر اُسی کی طرف جانا ہے۔

ترجمہ :- اور (لوگو!) مجھے کیا ہوا کہ میں (اپنے خدا کی) عبادت نہ کروں اس کی جس نے مجھ کو پیدا کیا، اور پھر اُسی کی طرف واپس جانا ہے۔

## أَتَتَّخِذُ مِنْ دُونِ اللَّهِ إِلَهًا إِنَّ يُرِيدَ الْرَّحْمَنُ

## بِضُرٍّ لَا تُغْنِي عَنِّي شَفَاعَتُهُمْ شَيْئًا وَلَا يُنْقِذُونِ ﴿۲۸﴾

أَتَتَّخِذُ ؛ کیا میں بنالوں، مان لوں۔ مِنْ دُونِهِ ؛ اس کے سوا، یعنی خدا کو چھوڑ کر۔ إِلَهًا ؛ جمع الہ؛ معبود۔ إِنَّ يُرِيدُ ؛ اگر میرا ارادہ کرے، مجھے چاہے۔ اصل میں يُرِيدُنِي ہے۔ کسرہ دلالت کرتا ہے ضمیر اضافی پر، اس کے لئے آی حذف کیا گیا ہے۔ الرَّحْمَنُ ؛ نہایت مہربان۔ خدا کی رحمت عام ہے۔ رَحْمَنُ کا لفظ صرف خدائے تعالیٰ کے لئے بولا جاتا ہے۔ کسی اور کو رَحْمَنُ نہیں کہتے۔ بِضُرٍّ ؛ تکلیف پہنچانے کی، ضرر دینے کی۔ لَا تُغْنِي عَنِّي ؛ میرے کام نہ آئے گا، مجھے مستغنی نہ کرے گا۔ شَفَاعَتُهُمْ شَيْئًا ؛ ان کی سفارش کچھ، جب کہ ان کی سفارش میرے کچھ کام نہ آئے گی۔ وَلَا يُنْقِذُونِ ؛ اور نہ مجھ کو اس مصیبت سے چھڑا سکیں گے۔ یہ بھی اصل میں يُنْقِذُونِي تھا۔

ترجمہ :- کیا میں خدا کو چھوڑ کر دوسروں کو معبود مان لوں۔ جب کہ خدائے رَحْمَنُ (بڑا ہی مہربان ہے) مجھے کوئی تکلیف پہنچانا چاہے تو ان کی یعنی غیر خدا کی سفارش میرے لئے کچھ بھی کام نہ آئے (اور نہ میری آئی بلا کو ٹلا دے) اور مجھ کو اس سے چھڑائے۔

## إِنِّي إِذَا لَفِي ضَلَالٍ مُّبِينٍ ﴿۲۹﴾

إِنِّي ؛ بے شک میں۔ إِذَا ؛ تب تو، إِذَا میں کی تنوین عوض ہے إِذَا فَعَلْتُ كَذَا کا۔ لَفِي ضَلَالٍ مُّبِينٍ ؛ کھلی گمراہی میں، علانیہ ضلالت میں۔ مُّبِينٌ ۔ ظاہر صریح۔

ترجمہ :- ایسا کروں تو، میں صریح ضلالت و گمراہی میں جا پڑوں گا۔

## إِنِّي آمَنْتُ بِرَبِّكُمْ فَاسْمَعُونِ ۝

اِنِّی آمَنْتُ ؛ میں ایمان لایا۔ بِرَبِّكُمْ ؛ تمہارے رب پر، تمہارے پالنے والے پر۔ فَاسْمَعُونِ ؛ تم میری نصیحت کو خوب سُن لو۔ یہ بھی فَاسْمَعُونِ تھی۔

ترجمہ :- (لوگو!) میں تمہارے پروردگار پر ایمان لایا ہوں میری اس نصیحت کو خوب سُن رکھو!

## قِيلَ ادْخُلِ الْجَنَّةَ ۗ قَالَ يَلَيْتَ قَوْمِي يَعْلَمُونَ ۝

قِيلَ ؛ کہا گیا۔ ادْخُلِ ؛ داخل ہو۔ الْجَنَّةَ ؛ جنت میں داخل ہو۔ قَالَ ؛ کہا۔ يَلَيْتَ ؛ کاش۔ قَوْمِي ؛ میری قوم۔ يَعْلَمُونَ ؛ جانتی۔ یہ لوگ جانتے۔

ترجمہ :- (اس ایمان والے سے) کہا جائے گا کہ جنت میں داخل ہو اور وہ کہے گا کاش میری قوم جان لیتی، (میرے لوگ جان لیتے)۔

## بِمَا غَفَرْتُ لِي رَبِّي وَجَعَلَنِي مِنَ الْمُكْرَمِينَ ۝

بِمَا غَفَرْتُ لِي ؛ بِمَا غَفَرَ - مصدری ہے۔ اُس مغفرت کو جو مجھ پر کیا ہے۔ رَبِّي ؛ میرے پروردگار نے۔ وَجَعَلَنِي ؛ اور مجھ کو شامل کر لیا۔ مِنَ الْمُكْرَمِينَ ؛ معزز و مکرم لوگوں میں سے۔

ترجمہ :- (کاش یہ لوگ جانتے) مجھ کو میرے پروردگار نے کیسی مغفرت کی (بخش دیا، اپنے دامنِ رحمت میں چھپالیا) اور مجھے معزز و مکرم لوگوں میں شامل کر لیا۔

## وَمَا أَنْزَلْنَا عَلَىٰ قَوْمِهِ مِنْ بَعْدِهِ مِنْ جُنْدٍ مِّنَ السَّمَاءِ وَمَا كُنَّا مُنْزِلِينَ ۝

وَمَا أَنْزَلْنَا ؛ اور ہم نے نازل نہیں کیا، نہیں اتارا۔ عَلَىٰ قَوْمِهِ ؛ اس کی قوم پر۔ مِنْ بَعْدِهِ ؛ اس کے بعد۔ مِنْ جُنْدٍ ؛ کوئی لشکر۔ مِنَ السَّمَاءِ ؛ آسمان سے۔ وَمَا كُنَّا مُنْزِلِينَ ؛ اور ہم کو لشکر کے اتارنے کی ضرورت ہی کیا تھی؟

ترجمہ :- ہم نے اس کی قوم پر اس کے (مرنے کے) بعد نہ آسمان سے کوئی لشکر بھیجا نہ اس کی ضرورت ہی تھی۔

صاحبو! اس شخص نے لاکھ سمجھایا مگر اس کی قوم نے اس کو شہید کر دیا۔ فرماتا ہے ہم نے اس کی قوم پر اس کے بعد فرشتوں کا لشکر آسمان سے نہیں اتارا اور نہ ہم کو اس کی ضرورت ہی تھی، پھر ہوا کیا؟

## إِنْ كَانَتْ إِلَّا صَيْحَةً وَاحِدَةً فَإِذَا هُمْ خَامِدُونَ ﴿۱۵﴾

اِنْ كَانَتْ ؛ یہی ان کی سزا کے لئے مناسب تھا۔ اِلَّا صَيْحَةً وَاحِدَةً ؛ ایک سخت آواز۔ فَاِذَا هُمْ ؛ پھر وہ سب۔ خَامِدُونَ ؛ آگ کی طرح بجھ کر رہ گئے۔

ترجمہ :- (اُن ظالموں کی سزا کے لئے) ایک سخت آواز ہوئی کہ وہ سب کے سب ٹھنڈے ہو کر رہ گئے (یعنی مر گئے)۔

## يُحْسِرَةٌ عَلَى الْعِبَادِ مَا يَأْتِيهِمْ مِنْ رَّسُولٍ إِلَّا كَانُوا بِهِ يَسْتَهْزِءُونَ ﴿۱۶﴾

يُنْحَسِرَةُ عَلَى الْعِبَادِ ؛ لوگو! افسوس ہے بندوں کے حال پر۔ مَا يَأْتِيهِمْ ؛ کبھی ان کے پاس نہیں آیا۔ مِنْ رَّسُولٍ ؛ کوئی پیغمبر۔ اِلَّا كَانُوا ؛ مگر تھے یہ لوگ۔ بِهِ يَسْتَهْزِءُونَ ؛ اس رسول سے استہزاء کرتے، ہنسی اڑاتے۔

ترجمہ :- لوگو! (کیا افسوس کی بات ہے) کیا حسرت ناک حالت ہے! ان بندوں کی، کہ ان کے پاس کبھی کوئی رسول ایسا نہیں آیا، جس سے انھوں نے استہزاء نہ کی ہو۔

## الَّذِينَ يَرَوْا كَمْ أَهْلَكْنَا قَبْلَهُمْ مِنَ الْقُرُونِ أَنَّهُمْ إِلَيْهِمْ لَا يَرْجِعُونَ ﴿۱۷﴾

الَّذِينَ يَرَوْا ؛ کیا ان لوگوں نے نظر نہیں کی، دیکھ نہیں لیا؟ كَمْ أَهْلَكْنَا ؛ کتنوں کو ہم نے ہلاک کر دیا، تباہ و برباد کر دیا، غارت اور فنا کر دیا۔ قَبْلَهُمْ ؛ اُن سے پہلے۔ مِنَ الْقُرُونِ ؛ قرنہا قرن لوگوں کو۔ أَنَّهُمْ ؛ کہ وہ۔ إِلَيْهِمْ ؛ ان کی طرف۔ لَا يَرْجِعُونَ ؛ نہیں واپس ہوتے۔ مرنے والے، مرنے کے بعد پھر زندہ ہو کر واپس نہیں ہوتے۔

ترجمہ :- کیا ان لوگوں نے اس بات پر غور نہیں کیا، کہ ہم نے (بہت سے گروہ کو) قرنہا قرن آدمیوں کو ان سے پہلے ہلاک و برباد کر دیا۔ جو پھر ان کی طرف دنیا میں لوٹ کر نہ آئیں گے۔

## وَإِنْ كُلُّ لَمَامٍ جَمِيعٌ لَدَيْنَا مُحْضَرُونَ ﴿۱۸﴾

وَإِنْ كُلُّ ؛ اور نہیں یہ سب۔ لَمَامٍ ؛ مگر۔ جَمِيعٌ ؛ تمام۔ لَدَيْنَا ؛ ہمارے پاس۔ مُحْضَرُونَ ؛ حاضر کئے جانے والے ہیں۔

ترجمہ :- اُن لوگوں میں سے کوئی ایسا نہیں ہے مگر تمام ہمارے پاس حاضر کئے جائیں گے۔

## وَآيَةٌ لَهُمُ الْأَرْضُ الْمَيِّتَةُ أَحْيَيْنَاهَا وَأَخْرَجْنَا مِنْهَا حَبًّا فَمِنْهُ يَأْكُلُونَ ﴿۳۶﴾

وَآيَةٌ؛ اور ایک نشانی ہے۔ لَّهُمْ؛ ان کے لئے۔ الْأَرْضُ الْمَيِّتَةُ؛ مُردہ، افتادہ زمین۔ أَحْيَيْنَاهَا؛ ہم نے اس کو زندہ کر دیا، تروتازہ کر دیا، قابلِ کاشت کر دیا۔ وَأَخْرَجْنَا مِنْهَا؛ اور ہم نے اس میں سے نکالا۔ حَبًّا؛ دانے، بیج، غلہ، اناج۔ فَمِنْهُ يَأْكُلُونَ؛ پس اس میں سے کھاتے ہیں۔

ترجمہ:- ایک نشانی اُن لوگوں کے لئے، افتادہ زمین کی ہے کہ ہم نے اس کو زندہ اور تازہ کر دیا، اور اس میں سے غلہ، اناج نکالا، کہ لوگ اس کو کھاتے ہیں۔

صاحبو! جو بخر زمین کو تازہ کر کے اس میں سے غلہ نکالتا ہے وہ اس بات پر بھی قادر ہے کہ مرنے کے بعد آدمی کو پھر زندہ کرے یعنی قیامت ہو، حشر ہو۔ دوبارہ جزا، سزا ہو۔

## وَجَعَلْنَا فِيهَا جَنَّاتٍ مِّنْ نَّخِيلٍ وَأَعْنَابٍ وَفَجَّرْنَا فِيهَا مِنَ الْعُيُونِ ﴿۳۷﴾

وَجَعَلْنَا فِيهَا؛ اور ہم نے اس زمین میں بنائے۔ جَنَّاتٍ؛ کئی قسم کے باغ۔ مِّنْ نَّخِيلٍ وَأَعْنَابٍ؛ کھجور کے اور انگور کے۔ وَفَجَّرْنَا فِيهَا؛ اور نکالے ان باغوں میں۔ مِنَ الْعُيُونِ؛ چشمے۔

ترجمہ:- اور ہم نے اس (زمین) میں قسم قسم کے باغ بنائے۔ کھجور اور انگور کی قسم سے اور اس میں چشمے جاری کئے۔

یہ کیوں؟

## لِيَأْكُلُوا مِنْ ثَمَرِهِ وَمَا عَمِلَتْهُ أَيْدِيهِمْ أَفَلَا يَشْكُرُونَ ﴿۳۸﴾

لِيَأْكُلُوا؛ کہ لوگ کھائیں۔ مِنْ ثَمَرِهِ؛ اس کے ثمرے سے اور پھلوں سے۔ وَمَا عَمِلَتْهُ؛ اور وہ غلہ جس کو اُن کی محنت نے، ان کی کشاورزی نے۔ أَيْدِيهِمْ؛ ان کے ہاتھ یعنی انہوں نے کھیت بو کر غلہ نکالا۔ أَفَلَا يَشْكُرُونَ؛ لوگو کیا تم خدا کے اس عطیہ کا شکر یہ ادا نہ کرو گے؟

ترجمہ:- (یہ سب ہم نے کیوں کیا) تاکہ لوگ اس عطیہ پھلوں کو کھائیں (ثمرے سے فائدہ اٹھائیں) اور (اس سے بھی فائدہ اٹھائیں جو کچھ کہ بھیتی باڑی کر کے کشاورزی کر کے، زراعت کر کے) اپنے ہاتھوں کو کام میں لگا کر جو کچھ حاصل کیا ہے، اس سے بھی فائدہ اٹھائیں۔ تو کیا لوگ شکر یہ ادا نہ کریں گے؟

(لوگو! اللہ کی ان مہربانیوں کا کیا تم شکر ادا نہ کرو گے)۔

سُبْحٰنَ الَّذِیْ خَلَقَ الْاَزْوَاجَ كُلَّهَا مِمَّا تُنْبِتُ مِنَ الْاَرْضِ

وَمِنْ اَنْفُسِهِمْ وَمِمَّا لَا یَعْلَمُوْنَ ﴿۳۶﴾

سُبْحٰنَ : پاک ہے۔ اَلَّذِیْ : وہ جس نے۔ خَلَقَ : پیدا کیا۔ الْاَزْوَاجَ كُلَّهَا : تمام قسم کے جوڑے جوڑے۔ مِمَّا تُنْبِتُ الْاَرْضُ : ان چیزوں سے کہ زمین اُگاتی ہے۔ یعنی نباتات۔ وَمِنْ اَنْفُسِهِمْ : اور ان کی جانوں سے اور خود ان آدمیوں میں سے۔ وَمِمَّا لَا یَعْلَمُوْنَ : اور ان چیزوں سے جن کو یہ لوگ نہیں جانتے۔

ترجمہ :- پاک ہے وہ جس نے پیدا کیا تمام جوڑے، ان چیزوں سے کہ زمین اُگاتی ہے (یعنی نباتات) اور ان کی جانوں سے (آدمیوں میں سے) اور ان چیزوں سے جن کو یہ لوگ جانتے تک نہیں۔

انسانی تخیلات سے اور ان لا حاصل کوششوں سے اللہ تعالیٰ پاک ہے۔ جس نے قسم قسم کے نباتات، مختلف اور خود حضرت انسان کی ذات کو پیدا کیا اور ایسی چیزوں کو پیدا کیا جن کا ان کو علم تک نہیں ہے۔ اُو انسان! ضعیف البیان! پہلے تو تھا کہاں؟ پیدا ہوا تو کس طرح؟ اللہ نے ساری دنیا کی چیزوں کو نباتات اور حیوانات کو بلکہ خود تم کو بھی نیست سے ہست کیا۔ ایسے خالق، رب العالمین کو کیوں نہیں مانتے؟ کیوں اُسے بھول کر بیٹھے ہو۔

ع باز آ باز آ آنچہ ہستی باز آ

ایں درگہ ما، درگہ نومیدی نیست = صد بار اگر توبہ شکستی باز آ

وَآیَةٌ لَّهُمْ الْمَلِیْلُ نَسَلْنَا مِنْهُ النُّجُومَ فَذٰلِكَ اَمْرٌ مُّظْلِمُوْنَ ﴿۳۷﴾

وَآیَةٌ : ایک اور نشانی۔ لَّهُمْ : ان کے عبرت لینے کے لئے۔ الْمَلِیْلُ : وہ نشانی رات ہے۔ نَسَلْنَا : ہم کھینچتے ہیں۔ نکال لیتے ہیں۔ سَلَخَ : چمڑا نکال لینا۔ سَلَخَ مَآه : مہینے کا آخری حصہ، یعنی ۲۹، ۳۰ تاریخ۔ مِنْهُ النَّهَارُ : اس رات میں سے ان کو۔ فَذٰلِكَ اَمْرٌ : پھر وہ۔ مُّظْلِمُوْنَ : ظلمت میں ہیں، اندھیرے میں ہیں۔

ترجمہ :- ایک اور نشانِ قدرت لوگوں کے لئے رات ہے کہ ہم اُس (رات) میں سے دن کو نکال لیتے ہیں۔ پھر وہ ناگہاں ظلمت و تاریکی میں ہیں (یعنی رات ختم ہو جاتی ہے اور دن نکلتا ہے، ابھی روشنی تھی، اور ابھی رات ہو گئی۔ ساری دنیا پر تاریکی کا پردہ پڑ گیا)۔

## وَالشَّمْسُ تَجْرِي لِمُسْتَقَرٍّ لَهَا ذَلِكَ تَقْدِيرُ الْعَزِيزِ الْعَلِيمِ ﴿۱۵﴾

وَالشَّمْسُ ؛ اور ایک نشانی آفتاب بھی ہے۔ تَجْرِي ؛ چلتا ہے، جاری ہوتا ہے۔ لِمُسْتَقَرٍّ لَهَا ؛ اپنے ٹھکانے کے لئے، اپنی قرارگاہ کے لئے۔ ذَلِكْ ؛ یہ۔ تَقْدِيرٌ ؛ اندازہ، حکم، معین کرنا۔ الْعَزِيزِ الْعَلِيمِ ؛ صاحبِ عزت و علم والے کا۔ ترجمہ :- (ایک اور نشانی، آثارِ قدرت) آفتاب بھی ہے کہ وہ اپنے مقامات میں چلتا رہتا ہے۔ یہ حکمِ خداوندی ہے جو بڑا عزت والا اور علم (وحکمت) والا ہے۔

صاحبو! بعض کے خیال میں زمین ساکن ہے اور آفتاب اس کے اطراف گردش کر رہا ہے اور بعض کے پاس آفتاب قائم ہے اور زمین اور دوسرے سیارے آفتاب کے گرد گردش کر رہے ہیں۔ مگر سب کا اتفاق ہے اور سب کو نظر آتا ہے کہ آفتاب گردش کر رہا ہے۔ پہلے کو ”نظامِ بطلیموس“ اور دوسرے کو ”نظامِ فیثا غورٹی“ کہتے ہیں۔ اس وقت ہم کو اس کی تحقیق کی ضرورت نہیں۔ ہم کو اتنا بس ہے کہ آفتاب گردش کرتا نظر آتا ہے وہ بھی تقدیرِ خداوندی کے سامنے عاجز ہے۔ خدائے تعالیٰ آفتاب کو گردش میں لگایا ہے، تو وہ ٹھیر نہیں سکتا۔

## وَالْقَمَرَ قَدَرْنَاهُ مَنَازِلَ حَتَّىٰ عَادَ كَالْعُرْجُونِ الْقَدِيمِ ﴿۱۶﴾

وَالْقَمَرَ قَدَرْنَاهُ ؛ اور چاند کے لئے ہم نے مقدر کر دیا، معین کر دیا ہے۔ مَنَازِلَ ؛ منزلیں۔ اُن مَنَازِلِ مِیْن جَانِی سِی ہوا کیا؟ حَتَّىٰ عَادَ ؛ یہاں تک کہ ہو جاتا ہے۔ كَالْعُرْجُونِ ؛ مانند کھجور کی شاخ کے۔ الْقَدِيمِ ؛ جو پرانی ہوگئی ہو۔ ترجمہ :- اور ہم نے چاند کی منزلیں مقدر کر دی ہیں، یہاں تک کہ وہ ایسا رہ جاتا ہے، جیسے پرانی کھجور کی شاخ۔

## لَا الشَّمْسُ يَنْبَغِي لَهَا أَنْ تُدْرِكَ الْقَمَرَ وَلَا اللَّيْلُ سَابِقُ النَّهَارِ

### وَكُلٌّ فِي فَلَكٍ يَسْبَحُونَ ﴿۱۷﴾

لَا الشَّمْسُ يَنْبَغِي لَهَا ؛ آفتاب کی مجال بھی ہے۔ اَنْ تُدْرِكَ الْقَمَرَ ؛ کہ چاند کو پکڑے۔ وَلَا اللَّيْلُ سَابِقُ النَّهَارِ ؛ اور نہ ہی رات دن سے پہلے نکل سکتی ہے۔ وَكُلٌّ ؛ اور یہ سب۔ فِي فَلَكٍ ؛ ایک دائرے میں، آسمان میں۔ يَسْبَحُونَ ؛ تیرتے ہیں، چلتے ہیں۔

ترجمہ :- آفتاب کی کیا مجال کہ چاند کو پکڑے۔ اور رات کے لئے ناممکن ہے کہ دن سے پہلے نکلے۔ اور یہ سب ایک دائرے میں گردش کر رہے ہیں۔

## وَآيَةٌ لَهُمْ أَنَّا حَمَلْنَا ذُرِّيَّتَهُمْ فِي الْفُلِكِ الْمَشْحُونِ ﴿۴۱﴾

وَآيَةٌ لَهُمْ ؛ اور ایک نشانی اُن کے لئے ہے۔ اَنَا حَمَلْنَا ؛ کہ ہم نے سوار کر دیا۔ ذُرِّيَّتَهُمْ ؛ ان کی اولاد کو۔ ذُرٌّ۔ يَذُرُّ۔ نَكَلْنَا۔ ذُرَّةٌ ؛ گرد کے باریک باریک اجزاء۔ ذرات۔ فِي الْفُلِكِ الْمَشْحُونِ ؛ بھری کشتی میں۔ مَشْحُونٌ ؛ بھرا ہوا۔ ترجمہ :- اور ایک نشانی اُن (کے سمجھنے) کے لئے یہ بھی ہے کہ ہم نے اُن کی آل اولاد کو بھری کشتی میں سوار کر دیا۔

صاحبو! بعض مفسرین کا خیال ہے کہ اس آیت میں حضرت نوحؑ اور اُن کے ساتھیوں کی طرف اشارہ ہے جنہیں اللہ تعالیٰ نے اس طوفان سے بچالیا۔ ورنہ انسان کا نام و نشان تک نہ رہتا۔ یوں بھی جو لوگ بحری سفر کرتے ہیں۔ طوفان کا انہیں اندازہ ہے۔ قدیم زمانہ میں دُخانی جہاز کی ایجاد سے قبل بادِ بانی جہاز تھے۔ جن میں بادِ مخالف کا ہر وقت کھٹکا لگا رہتا تھا۔ اب گرچہ دُخانی جہاز جدید مشین اور گل پُر زوں سے آراستہ اور طوفان کا مقابلہ کرنے کا معقول انتظام ہے اس پر بھی جب جہاز طوفان میں آجاتا ہے تو ساری شئی دھری کی دھری رہ جاتی ہے، اور یہ معلوم ہوتا ہے کہ موت سُر کے اطراف منڈلا رہی ہے ایسے حال میں خدا یاد آتا ہے۔

## وَخَلَقْنَا لَهُمْ مِن مِّثْلِهِ مَا يَرْكَبُونَ ﴿۴۲﴾

وَخَلَقْنَا لَهُمْ ؛ اور ہم نے ان کے لئے پیدا کیا۔ مِّن مِّثْلِهِ ؛ سواری کی کشتی کے ویسے۔ مَا يَرْكَبُونَ ؛ ایسی چیزیں جن پر سوار ہوتے ہیں۔ خواہ موٹر، ریل گاڑی ہو یا طیارے ہوں یا خچر ہوں۔ بہر حال جن سواریوں پر یہ لوگ سوار ہوتے ہیں۔

ترجمہ :- ہم نے اُن کے لئے پیدا کیا، مہیا کیا، اس (کشتی) کے مقابل سواریاں، جن پر یہ لوگ سوار ہوتے ہیں۔

## وَإِنْ نَّشَأْهُمْ فَلَا يَصْرِفُهُمْ وَلَهُمُ الْيُودُورُ ﴿۴۳﴾

وَإِنْ نَّشَأْهُمْ ؛ اور اگر ہم چاہیں۔ نَشَأَ يَشَاءُ - مَنْشَأٌ ؛ چاہنا۔ نُنْفِرُهُمْ ؛ ہم ان کو غرق کر دیں۔ يُودُونَ۔ فَلَا

صَرِيخَ لَهُمْ؛ پھر نہیں ہوگا ان کے لئے کوئی فریادرس۔ صَرَخَ۔ چیخا۔ صَرِيخٌ۔ فریاد سننے والا، چیخ و پکار پر کان دھرنے والا۔  
وَلَا هُمْ يُنْقَذُونَ؛ اور نہ ہوں گے وہ اس آفت سے نکالے ہوئے۔

ترجمہ:- اور ہم اگر چاہیں تو اُن کو غرق کر دیں (ڈبودیں) اور کوئی ان کی داد، فریاد سننے والا نہ ہوگا  
(اُن کی چیخ و پکار پر کوئی کان بھی نہ دھرے گا) اور نہ وہ بچائے جائیں گے (اس آفت سے اُن کو نجات نہ ہوگی)۔

## إِلَّا رَحْمَةً مِنَّا وَمَتَاعًا إِلَىٰ حِينٍ ﴿۴۹﴾

إِلَّا رَحْمَةً مِنَّا؛ مگر ہماری رحمت سے۔ وَمَتَاعًا؛ اور فائدہ پہنچانا، زندگی سے تمتع حاصل کرنا۔ إِلَىٰ حِينٍ؛  
ایک مقررہ وقت تک۔

ترجمہ:- (یہ آفت سے، مصیبت سے نہیں نکالے جاسکتے) مگر ہماری رحمت سے، اور وہ بھی چند روزہ فائدہ مندی  
کے لئے۔

## وَإِذَا قِيلَ لَهُمُ اتَّقُوا مَا بَيْنَ أَيْدِيكُمْ وَمَا خَلْفَكُمْ لَعَلَّكُمْ تُرْحَمُونَ ﴿۵۰﴾

وَإِذَا قِيلَ لَهُمْ؛ اور جب اُن سے کہا جائے گا۔ اتَّقُوا؛ بچو، پرہیز کرو۔ مَا بَيْنَ أَيْدِيكُمْ؛ اُس سے جو تمہارے  
سامنے ہے۔ وَمَا خَلْفَكُمْ؛ اور جو تمہارے پیچھے ہے۔ لَعَلَّكُمْ تُرْحَمُونَ؛ تاکہ تم رحم کئے جاؤ۔  
ترجمہ:- اور جب اُن سے کہا جاتا ہے کہ تم اس (عذاب) سے بچو، جو تمہارے سامنے حاضر ہے اور جو تمہارے  
مرنے کے بعد آنے والا ہے۔ تاکہ تم رحم کئے جاؤ۔

## وَمَا تَأْتِيهِمْ مِنْ آيَةٍ مِنْ آيَاتِ رَبِّهِمْ إِلَّا كَانُوا عَنْهَا مُعْرِضِينَ ﴿۵۱﴾

وَمَا تَأْتِيهِمْ؛ اور نہیں آتی اُن کے پاس۔ مِنْ آيَةٍ؛ کوئی آیت، کوئی نشانی۔ مِنْ آيَاتِ رَبِّهِمْ؛ اُن کے رب کی  
آیات اور نشانیوں میں سے۔ إِلَّا كَانُوا عَنْهَا؛ مگر ہوتے ہیں اُس سے۔ مُعْرِضِينَ؛ اعراض کرنے والے، روگردانی کرنے  
والے، سرتابی کرنے والے۔

ترجمہ:- اور اُن کے رب کی آیتوں میں سے کوئی آیت اُن کے پاس آتی ہے تو یہ لوگ اُس سے اعراض  
کرتے ہیں (منہ پھیرتے ہیں)۔

## وَإِذَا قِيلَ لَهُمُ انْفِقُوا مِمَّا رَزَقَكُمُ اللَّهُ قَالُوا الَّذِينَ كَفَرُوا بِالَّذِينَ آمَنُوا

## أَنْطَعِمُ مَنْ لَوْ يَشَاءُ اللَّهُ أَطْعَمَهُ إِنْ أَنْتُمْ إِلَّا فِي ضَلَالٍ مُبِينٍ ④

وَإِذَا قِيلَ لَهُمْ ؛ اور جب اُن سے کہا جاتا ہے - أَنْفِقُوا ؛ خرچ کرو، کچھ راہِ خدا میں دو - مِمَّا رَزَقَكُمُ اللَّهُ ؛ اس چیز میں سے کہ اللہ نے تم کو دیا ہے - قَالَ الَّذِينَ كَفَرُوا ؛ تو منکرین، کافر کہتے ہیں - لِلَّذِينَ آمَنُوا ؛ ایمانداروں سے - أَنْطَعِمُ ؛ کیا ہم کھلائیں، کیا ہم دیں - مَنْ ؛ ان لوگوں کو - لَوْ يَشَاءُ اللَّهُ ؛ اگر خدا چاہتا - أَطْعَمَهُ ؛ اُن کو دیتا، ان کو کھلاتا - إِنْ أَنْتُمْ ؛ تم نہیں ہو - إِلَّا ؛ مگر فِي ضَلَالٍ مُبِينٍ ؛ کھلی گمراہی میں -

ترجمہ :- اور جب ان (لوگوں) سے کہا جاتا ہے کہ خدا کے دیئے ہوئے میں سے کچھ راہِ خدا میں بھی دو، تو منکر لوگ ایمانداروں سے کہتے ہیں، کیا ہم اُنھیں دیں، جن کو خدا چاہتا تو دیتا، (مگر ان کی قسمت میں ہے ہی نہیں تو پھر ایسوں کو ہم کیوں کر دے سکتے ہیں) - تم بے شک ظاہر گمراہی میں ہو -

صاحبو! دینے دلانے کا، کچھ غریبوں کی مدد کرنے کا وقت آتا ہے، اس وقت تقدیر یاد آتی ہے اور کہتے ہیں کہ یہ بدقسمت لوگ ہیں - خدا چاہتا تو ان کو دیتا - ہم کیا کریں، دوسرے کی قسمت کو ہم نہیں بدل سکتے -

## وَيَقُولُونَ مَتَى هَذَا الْوَعْدُ إِنْ كُنْتُمْ صَادِقِينَ ⑤

وَيَقُولُونَ ؛ اور کہتے ہیں - مَتَى هَذَا الْوَعْدُ ؛ یہ قیامت کا وعدہ کب ہے؟ رات دن قیامت سے ڈراتے ہیں، آخر یہ قیامت کب آئے گی - ذرا بولو تو! یہ وعدہ کب پورا ہوگا؟ إِنْ كُنْتُمْ صَادِقِينَ ؛ اگر تم سچے ہو تو ذرا بتاؤ تو سہی -

ترجمہ :- اور کہتے ہیں کہ یہ وعدہ آخر پورا کب ہوگا؟ (اور کب قیامت آئے گی؟ ذرا بتاؤ دو) اگر تم سچے ہو؟

## مَا يَنْظُرُونَ إِلَّا صَيْحَةً وَاحِدَةً تَأْخُذُهُمْ وَهُمْ يَخِصِّمُونَ ⑥

مَا يَنْظُرُونَ ؛ یہ انتظار نہیں کرتے - إِلَّا صَيْحَةً وَاحِدَةً ؛ مگر ایک کڑا کے کی آواز - تَأْخُذُهُمْ ؛ کہ ان کو پکڑے، ان کو گرفتار کرے - وَهُمْ يَخِصِّمُونَ ؛ اور وہ آپس میں جھگڑ رہے ہوں گے - اصل میں يَخِصِّمُونَ تھا - باب تفعیل نہیں ہے بلکہ افتعال ہے -

ترجمہ :- یہ لوگ ایک سخت عذاب کے منتظر ہیں یہ آپس میں جھگڑتے رہیں گے اور دفعتاً ایک کڑا کے کے ساتھ عذاب آجائے گا -

## فَلَا يَسْتَطِيعُونَ تَوْصِيَةً وَلَا إِلَىٰ أَهْلِهِمْ يَرْجِعُونَ ⑦

فَلَا يَسْتَطِيعُونَ تَوْصِيَةً؛ اور وہ نہ کر سکیں گے وصیت، ایک دوسرے کو نصیحت بھی نہ کر سکیں گے۔ وَلَا إِلَىٰ أَهْلِهِمْ؛ اور نہ وہ اپنے اہل و عیال کے پاس۔ يَزْجَعُونَ؛ واپس ہوں گے۔  
ترجمہ:- (اس ناگہاں آفت میں) کچھ نصیحت وصیت نہ کر سکیں گے اور نہ اپنے اہل و عیال کے پاس واپس ہو سکیں گے۔

## وَنُفِخَ فِي الصُّورِ فَإِذَا هُمْ مِنَ الْأَجْدَاثِ إِلَىٰ رَبِّهِمْ يَنْسِلُونَ ﴿۵۱﴾

وَنُفِخَ فِي الصُّورِ؛ اور صور پھونکا جائے گا، بگل بجے گا۔ نرسنگا پھونکا جائے گا۔ فَإِذَا هُمْ مِنَ الْأَجْدَاثِ؛ تب ہی یہ قبروں سے، ساتھ ہی قبروں سے۔ إِلَىٰ رَبِّهِمْ يَنْسِلُونَ؛ اپنے خدا کی طرف بھاگتے ہوں گے، دوڑتے ہوں گے۔  
ترجمہ:- اور جب صور پھونکا جائے گا تو تمام لوگ اپنی قبروں سے نکل کر اپنے رب کی طرف دوڑتے ہوں گے۔

## قَالُوا يَا بُولِئْنَا مَنْ بَعَثَنَا مِنْ مَرْقَدِنَا ۗ

## هَذَا مَا وَعَدَ الرَّحْمَنُ وَصَدَقَ الْمُرْسَلُونَ ﴿۵۲﴾

قَالُوا يَا بُولِئْنَا؛ وہ کہیں گے، ہائے افسوس! اے ہماری خرابی۔ مَنْ بَعَثَنَا مِنْ مَرْقَدِنَا؛ ہم کو ہماری آرام گاہ سے کس نے اٹھایا؟ قبر سے کس نے اٹھایا؟ [یہاں سکتے صحیح ہے۔ پورے قرآن میں صرف چار مقامات پر سکتے صحیح ہے: (۱) سورہ کہف (۲) سورہ یس (۳) سورہ قیامہ (۴) سورہ مطفقین۔ سکتے پر وقف کرنا چاہیے مگر سانس نہ لے صرف ذرا رک کر پڑھا جائے]

اس کا جواب ہوگا: هَذَا مَا وَعَدَ الرَّحْمَنُ؛ یہ وہ چیز ہے جس کا وعدہ خدائے رحمن نے کیا تھا۔ وَصَدَقَ الْمُرْسَلُونَ؛ اور پیغمبروں نے بھی سچ کہا تھا۔

ترجمہ:- وہ کہیں گے۔ ہائے ہماری کم بختی! کس نے ہم کو ہماری (قبر) آرام گاہ سے اٹھایا۔ یہ وہ چیز ہے جس کا وعدہ (اللہ) رحمان نے کیا تھا اور پیغمبروں نے سچ کہا تھا۔

## إِنْ كَانَتْ إِلَّا صَيْحَةً وَاحِدَةً فَإِذَا هُمْ جَمِيعٌ لَدَيْنَا مُحْضَرُونَ ﴿۵۳﴾

إِنْ كَانَتْ إِلَّا صَيْحَةً وَاحِدَةً؛ وہاں کچھ نہ تھا۔ ایک سخت اور تند آواز تھی۔ فَاِذَا هُمْ جَمِيعٌ لَدَيْنَا مُخَضَّرُونَ؛ پھر فوراً ہی وہ سب لوگ، ہمارے پاس حاضر کئے ہوئے ہیں۔

ترجمہ:- کچھ نہ تھا ایک سخت کڑا کے کی آواز تھی کہ یہ سب کے سب ہمارے پاس حاضر کر دیئے گئے ہیں۔

## فَالْيَوْمَ لَا تُظْلَمُ نَفْسٌ شَيْئًا وَلَا تُجْزَوْنَ إِلَّا مَا كُنْتُمْ تَعْمَلُونَ ﴿۵۶﴾

فَالْيَوْمَ لَا تُظْلَمُ نَفْسٌ؛ پس آج ظلم نہیں کیا جائے گا کسی شخص پر۔ شَيْئًا؛ کچھ بھی۔ وَلَا تُجْزَوْنَ؛ اور تم کو جزا نہ دی جائے گی۔ إِلَّا مَا كُنْتُمْ تَعْمَلُونَ؛ مگر تمہارے اعمال کی، ان کاموں کی کہ تم کیا کرتے تھے۔  
ترجمہ:- پس آج کسی پر کچھ بھی ظلم نہ ہوگا تم نے جیسا کیا تھا ویسا ہی بھگتنا پڑے گا۔

## إِنَّ أَصْحَابَ الْجَنَّةِ الْيَوْمَ فِي شُغْلٍ فَاكِهُونَ ﴿۵۷﴾

إِنَّ أَصْحَابَ الْجَنَّةِ الْيَوْمَ؛ آج بے شک جہتی لوگ۔ فِي شُغْلٍ فَاكِهُونَ؛ اپنے اپنے مشغلوں میں خوش دل ہیں، اپنے کاموں کا ثمرہ پاتے ہوں گے۔  
ترجمہ:- بے شک آج کے دن جہتی اپنے کام کاج میں خوش خوش ہوں گے (اپنے کئے کا ثمرہ پاتے ہوں گے)۔

## هُمْ وَأَزْوَاجُهُمْ فِي ظِلِّ عَلَى الْأَرَاكِ مَتَكُونُونَ ﴿۵۸﴾

هُمْ وَأَزْوَاجُهُمْ؛ وہ جہتی اور ان کی بیویاں۔ فِي ظِلِّ؛ سایوں میں ہوں گے۔ عَلَى الْأَرَاكِ مَتَكُونُونَ؛ صوفوں پر تکیہ لگائے ہوئے اور ٹیکائے ہوئے ہوں گے۔  
ترجمہ:- وہ اور ان کی بیویاں سایوں میں ہوں گے، صوفوں پر تکیہ لگائے (اور ٹیکے لئے ہوئے ہوں گے)۔

## لَهُمْ فِيهَا فَاكِهَةٌ وَلَهُمْ مَا يَدْعُونَ ﴿۵۹﴾

لَهُمْ فِيهَا فَاكِهَةٌ؛ ان کو جنت میں ہر قسم کے میوے ملیں گے، پھل پھلاری کی کمی نہ ہوگی۔ وَلَهُمْ مَا يَدْعُونَ؛ اور ان کو ملے گا وہ جو چاہیں۔ منہ مانگی مراد ملے گی۔

ترجمہ:- ان کے لئے اس میں ہر قسم کے میوے اور پھل ہیں اور ان کو جو مانگیں ملے گا۔

## سَلَامٌ قَوْلًا مِّن رَّبِّكَ رَحِيمٍ ﴿۶۰﴾

سَلَّمَ قَوْلًا ؛ سلام فرمائے گا۔ مِنْ رَبِّ رَحِيمٍ ؛ مہربان پروردگار کی طرف سے۔

ترجمہ :- ان کو ان کا مہربان پروردگار سلام فرمائے گا۔

## وَأَمَّا زُوا الْيَوْمِ ؛

وَأَمَّا زُوا الْيَوْمِ ؛ اور آج تم الگ ہو جاؤ۔ جنتوں کے پاس سے ہٹ جاؤ۔ أَيُّهَا الْمُجْرِمُونَ ؛ اے مجرمو!

گنہگارو، مشرکو!

ترجمہ :- اے مجرمو! آج تم ہٹ جاؤ (الگ ہو جاؤ)۔

## الْمُ أَعَاهَدُ إِلَيْكُمْ يَبْنَىٰ أَدَمَانَ لَا تَعْبُدُوا الشَّيْطَانَ إِنَّهُ لَكُمْ عَدُوٌّ مُّبِينٌ ۗ

الْمُ أَعَاهَدُ إِلَيْكُمْ ؛ کیا میں نے تم سے عہد نہیں لیا تھا۔ کیا میں نے تم کو تاکیدی حکم نہیں دیا تھا۔ يَبْنَىٰ أَدَمَانَ ؛ اے آدم زادو! اے آدم کی اولاد۔ أَنْ لَا تَعْبُدُوا الشَّيْطَانَ ؛ کہ تم شیطان کی عبادت نہ کرو، اس کی پوجا نہ کرو، اس کی پرستش نہ کرو، اس کا کہا نہ مانو۔ إِنَّهُ لَكُمْ عَدُوٌّ مُّبِينٌ ؛ بے شک وہ تمہارا کھلا دشمن ہے، اس کی دشمنی ظاہر ہے۔

ترجمہ :- اور اے بنی آدم! کیا میں نے تم کو حکم نہیں دیا تھا کہ شیطان کی پوجا نہ کرنا۔ یقیناً وہ تمہارا کھلا دشمن ہے۔

## وَأَنْ أَعْبُدُونِي هَذَا صِرَاطٌ مُسْتَقِيمٌ ۗ

وَأَنْ أَعْبُدُونِي ؛ اور یہ کہ میری عبادت کرو۔ هَذَا صِرَاطٌ مُسْتَقِيمٌ ؛ یہ سیدھا راستہ، صراطِ مستقیم ہے۔

ترجمہ :- اور یہ کہ میری ہی عبادت کرو۔ یہی صراطِ مستقیم (اور سیدھا راستہ ہے)۔

## وَلَقَدْ أَضَلَّ مِنْكُمْ جِبِلًّا كَثِيرًا أَفَلَمْ تَكُونُوا تَعْقِلُونَ ۗ

وَلَقَدْ أَضَلَّ مِنْكُمْ جِبِلًّا كَثِيرًا ؛ اور اس شیطان نے تم میں سے گمراہ کر دیا ہے۔ جِبِلًّا كَثِيرًا ؛ ایک کثیر مخلوق کو۔ أَفَلَمْ تَكُونُوا تَعْقِلُونَ ؛ کیا تم کچھ سوچتے بوجھتے نہیں؟ کیا تمہیں کچھ عقل بھی ہے۔ کیا تم کچھ عقل سے کام نہیں لیتے؟

ترجمہ :- اور اس نے تم میں سے ایک بڑی مخلوق کو گمراہ کر دیا ہے۔ پھر کیا تم کچھ سمجھتے بھی نہیں؟

## هَذِهِ جَهَنَّمُ الَّتِي كُنْتُمْ تُوعَدُونَ ۗ

هَذِهِ جَهَنَّمُ ؛ یہ دوزخ ہے۔ اَلَّتِي كُنْتُمْ تُوعَدُونَ ؛ جس کا تم سے وعدہ کیا جاتا ہے۔  
ترجمہ :- یہ جہنم وہ ہے جس کا تم سے وعدہ کیا گیا تھا۔

### اِصْلَوْهَا الْيَوْمَ بِمَا كُنْتُمْ تَكْفُرُونَ ﴿۱۶﴾

اِصْلَوْهَا الْيَوْمَ ؛ آج دوزخ میں جاؤ، اس میں گھسو، اس میں چلو۔ بِمَا كُنْتُمْ تَكْفُرُونَ ؛ اپنے کفر کرنے کی وجہ سے۔

ترجمہ :- اپنے کفر کرنے کی وجہ سے آج دوزخ میں جاؤ۔

### الْيَوْمَ نَخْتِمُ عَلَىٰ افْوَاهِهِمْ وَتُكَلِّمُنَا اَيْدِيهِمْ وَتَشْهَدُ اَرْجُلُهُمْ بِمَا كَانُوا يَكْسِبُونَ ﴿۱۷﴾

الْيَوْمَ نَخْتِمُ ؛ آج ہم مہر کر دیں گے۔ عَلَىٰ افْوَاهِهِمْ ؛ ان کے مونہوں پر۔ وَتُكَلِّمُنَا اَيْدِيهِمْ ؛ اور ان کے ہاتھ ہم سے بولیں گے، جواب دیں گے، گفتگو کریں گے، سارے اعمال کو بتادیں گے۔ ان کی روح حیوانی ان کے کرتوت کو کہہ دے گی۔ وَتَشْهَدُ اَرْجُلُهُمْ ؛ اور ان کے پیر بھی گواہی دیں گے۔ بِمَا كَانُوا يَكْسِبُونَ ؛ جو کچھ وہ کماتے تھے، جو کچھ وہ کیا کرتے تھے۔

ترجمہ :- آج ہم ان کے مونہوں پر مہر کر دیں گے اور ان کے ہاتھ ہم سے گفتگو کریں گے۔ (بیان کریں گے) اور ان کے پاؤں ان کے اعمال پر شہادت دیں گے۔

### وَلَوْ نَشَاءُ لَطَمَسْنَا عَلَىٰ اَعْيُنِهِمْ فَاسْتَبَقُوا الصِّرَاطَ فَانِ يَبْصُرُونَ ﴿۱۸﴾

وَلَوْ نَشَاءُ ؛ اور اگر ہم چاہتے (تو دنیا ہی میں)۔ لَطَمَسْنَا عَلَىٰ اَعْيُنِهِمْ ؛ ان کی آنکھیں ملیا میٹ کر دیتے، مٹا دیتے، ان ظالموں کا صفایا کر دیتے، نیست و نابود کر دیتے۔ فَاسْتَبَقُوا الصِّرَاطَ ؛ پھر وہ سیدھے راستے پر دوڑتے، سیدھا راستہ چلنے کے لئے جلدی کرتے، کوشش کرتے۔ فَانِ يَبْصُرُونَ ؛ پھر ان کو کہاں نصیب ہے دیکھنا۔ ان کی قسمت میں صحیح راستہ کی طرف دوڑنا اور چلنا کہاں تھا۔

ترجمہ :- اور اگر ہم چاہتے تو ان کی آنکھوں کو ملیا میٹ کر دیتے پھر وہ سیدھا راستہ چلنے کے لئے دوڑتے مگر ان کے ہتھے میں دیکھنا، سوچنا، سمجھنا ہی کہاں تھا۔

### وَلَوْ نَشَاءُ لَسَخَّطْنَاهُمْ عَلَىٰ مَكَانَتِهِمْ فَمَا اسْتَطَاعُوا مُضِيًّا وَلَا يَرْجِعُونَ ﴿۱۹﴾

وَلَوْ نَشَاءُ؛ اور اگر ہم چاہتے۔ لَمْ سَخْنُهُمْ؛ تو یقیناً ان کی صورت بگاڑ دیتے، ان کو مسخ کر دیتے۔ عَلٰی مَكَانَتِهِمْ؛ ان ہی کی جگہ۔ جہاں وہ ہیں۔ وہیں کے وہیں۔ جہاں کے تہاں۔ جگہ سے ہٹنے کی بھی نوبت نہ آتی۔ فَمَا اسْتَطَاعُوا مُضِيًّا وَلَا يَرْجِعُونَ؛ پس نہ کہیں جاسکتے اور نہ واپس آسکتے، ان کو استطاعت نہ ہوتی جانے کی اور واپس آنے کی۔ نہ آگے بڑھ سکتے اور نہ پیچھے ہٹ سکتے۔

ترجمہ:- اور اگر ہم چاہتے تو ان کی وہیں کی وہیں صورت شکل بگاڑ دیتے، مسخ کر دیتے، پھر وہ نہ جاسکتے نہ واپس آسکتے۔

صاحبو! قرآن شریف میں ہے۔ وَإِنْ مِنْ شَيْءٍ إِلَّا يُسَبِّحُ بِحَمْدِهِ وَلَكِنْ لَا تَفْقَهُونَ تَسْبِيحَهُمْ؛ (بنی اسرائیل آیت ۴۲)۔ دنیا میں جتنی چیزیں ہیں، ذرّہ بے مقدار سے لے کر خورشید پر انوار تک سب کی روح ہے اور یہ سب اللہ کی یاد میں لگے ہوئے ہیں مگر تم ہو کہ غافل ہو! ہاتھ پاؤں کی بھی روح ہے۔ بساط کی بھی روح ہے اور مرکبات کی بھی، اور ان سب پر انسانی روح حاکم ہے۔ ہاتھ پاؤں سے سوال کرنے سے پہلے انسان کی حاکم روح کو بے اقتدار کر دیں گے۔ اس کے تسلط اور تصرف کو سلب کر لیں گے۔ پھر انسان نے اپنے اعضاء سے جو کام لیا ہے وہ سب اعضاء دربار الہی میں عرض کر دیں گے۔

## وَمَنْ نَعْمَرَهُ نُنَكِّسُهُ فِي الْخَلْقِ أَفَلَا يَعْقِلُونَ ﴿۱۷﴾

وَمَنْ نَعْمَرَهُ؛ اور ہم جس کی عمر دراز کرتے ہیں۔ نُنَكِّسُهُ فِي الْخَلْقِ؛ اس کو قوت سے ضعف کی طرف، سرفرازی سے سرافگنی کی طرف، عزت سے ذلت کی طرف مائل کر دیتے ہیں، جھکا دیتے ہیں۔ أَفَلَا يَعْقِلُونَ؛ کیا وہ کچھ سمجھتے نہیں؟ کیا انہیں عقل بھی نہیں۔

ترجمہ:- اور ہم جس کی عمر دراز کر دیتے ہیں، اس کی ساری قوتیں بدل دیتے ہیں۔ کیا یہ لوگ کچھ سمجھتے بھی نہیں؟

## وَمَا عَلَّمْنَاهُ الشِّعْرَ وَمَا يَنْبَغِي لَهُ إِنْ هُوَ إِلَّا ذِكْرٌ وَقُرْآنٌ مُّبِينٌ ﴿۱۸﴾

وَمَا عَلَّمْنَاهُ الشِّعْرَ؛ اور ہم نے اپنے پیغمبر کو شعر کی تعلیم نہیں دی۔ وَمَا يَنْبَغِي لَهُ؛ اور شاعری ان کے مناسب بھی نہیں۔ إِنْ هُوَ إِلَّا ذِكْرٌ؛ یہ تو صرف یاد دہانی ہے۔ وَقُرْآنٌ مُّبِينٌ؛ اور خدا کا واضح کلام ہے جسے وہ پڑھ کر سُناتے ہیں۔

ترجمہ:- اور ہم نے ان کو (اپنے پیغمبر کو) نہ شعر کی تعلیم دی اور نہ شعر کہنا ان کے مناسب حال تھا۔ یہ تو صرف

یاد دہانی ہے اور (خدا کا) واضح کلام ہے۔ (جو یہ سُناتے ہیں)۔

واضح ہو کہ شاعر کا کام صرف جذبات کا پیدا کر دینا ہے۔ واقعات سے بعید ہوں یا قریب ہوں شاعر تحت الشعور کو فوق الشعور کر دیتا ہے۔ بعض لوگوں کے پاس شعر میں وزن ضروری ہے۔ بعض کے پاس قافیہ بھی ضروری ہے۔ یہ بات یاد رکھو، کہ شعر میں، شعر کہنے کا ارادہ بھی شرط ہے۔ ہم رات دن گفتگو میں ہزار ہا جملے ایسے کہہ دیتے ہیں جو موزوں بلکہ مقفی بھی ہوتے ہیں۔

یہ کلام موزوں ہے مگر شعر ہرگز نہیں۔ کیونکہ شعر کہنا مقصود نہیں۔ واعظ کا کام، خطیب کا کام یہ ہے کہ مفید باتوں اور نصائح کی تعلیم دے۔ اس کا سب پر اتفاق ہے کہ شعر میں ارادۂ شعری اہم شرط ہے۔ یہ خوب یاد رکھو کہ پیغمبر جو کچھ بیان کرتا ہے وہ واقعہ کے مطابق ہوتا ہے۔

## لِيُنذِرَ مَنْ كَانَ حَيًّا وَيَحِقَّ الْقَوْلُ عَلَى الْكَافِرِينَ ﴿٧٠﴾

لِيُنذِرَ؛ کہ سُنادے۔ نصیحت کر دے۔ خوفناک چیز کی اطلاع دے۔ مگر کس کو؟ مَنْ كَانَ حَيًّا؛ جو زندہ ہو۔ جس کو علم صحیح نہیں وہ مُردہ ہے۔ وَيَحِقُّ الْقَوْلُ عَلَى الْكَافِرِينَ؛ اور تاکہ کافروں پر خدا کی حجت پوری ہو۔ اس کا فرمودہ واقع ہو جائے۔ ثابت ہو جائے۔

ترجمہ:- تاکہ جو زندہ دل ہیں ان کو نصیحت کریں اور کافروں پر خدا کی حجت پوری ہو۔

صاحبو! لِيُنذِرَ مَنْ كَانَ حَيًّا سے مُراد زندہ دل لوگ ہیں۔ قرآن شریف میں جا بجا جاہلوں کو مُردوں سے تعبیر کیا گیا ہے۔ پس اس آیت کے مخاطب کفار ہیں۔ زندہ دل، مسلمان نہیں ہیں نہ وہ لوگ ہیں جو دوسرے عالم میں ہیں۔ مگر ہیں زندہ دل، ایمان کے ساتھ۔

صاحبو! ہم کو حکم ہے کہ جب کسی قبر پر جاؤ تو السلام علیکم یا اہل القبور کہو۔ وہ اگر نہیں سنتے تو السلام علیکم سے مخاطب کرنے سے فائدہ کیا؟ زندہ دل مسلمانوں کو ان مُردہ دل لوگوں کی باتوں پر توجہ کرنے کی ضرورت نہیں۔ لہذا میں ایک بار پھر پڑھتا ہوں۔ لِيُنذِرَ مَنْ كَانَ حَيًّا۔

## أَوَلَمْ يَرَوْا أَنَّا خَلَقْنَا لَهُمْ مِمَّا عَمِلَتْ أَيْدِينَا أَنْعَامًا فَهُمْ لَهَا مَالِكُونَ ﴿٧١﴾

أَوَلَمْ يَرَوْا؛ کیا انہوں نے دیکھا نہیں۔ أَنَّا خَلَقْنَا لَهُمْ؛ کہ ہم نے ان کے لئے پیدا کیا۔ مِمَّا عَمِلَتْ أَيْدِينَا؛ ہمارے ہاتھوں کے بنائے ہوئے۔ أَنْعَامًا؛ مویشی۔ فَهُمْ لَهَا مَالِكُونَ؛ پھر وہ ان کے مالک ہیں۔ یہ کچھ کم احسان ہے کہ اپنے بندوں یعنی حیوانات کو انسان کے تابع کر دیا ہے۔ اور انسان ان کا مالک ہو گیا ہے۔

ترجمہ :- کیا انھیں معلوم نہیں ، کیا یہ نہیں دیکھتے کہ ہم نے اپنی مخلوقات کو یعنی مویشیوں کو ان کا تابع کر دیا ہے اور وہ اس کے مالک ہیں ۔

## وَذَلَّلْنَاهُمْ فِيهَا رَكُوبُهُمْ وَمِنْهَا يَأْكُلُونَ ﴿۱۶﴾

وَذَلَّلْنَاهُمْ لَّهُمْ ؛ اور ہم نے ان حیوانات کو انسانوں کے لئے مطیع بنا دیا ہے ۔ فَمِنْهَا رَكُوبُهُمْ ؛ پھر بعض تو ان کی سواریاں ہیں ۔ وَمِنْهَا يَأْكُلُونَ ؛ اور بعض کو تو یہ کھاتے ہیں ۔

ترجمہ :- اور ہم نے ان جانوروں کو ان کے لئے مطیع و فرمانبردار بنا دیا ۔ پھر بعض تو ان کی سواریاں ہیں اور بعض کو یہ کھاتے ہیں ۔

## وَلَهُمْ فِيهَا مَنَافِعُ وَمَشَارِبٌ أَفَلَا يَشْكُرُونَ ﴿۱۷﴾

وَلَهُمْ فِيهَا مَنَافِعُ وَمَشَارِبٌ ؛ اور ان کے لئے یعنی آدمیوں کے لئے ان جانوروں میں فائدے اور منفعتیں ہیں اور بعض دودھ پینے کے کام آتے ہیں ۔ أَفَلَا يَشْكُرُونَ ؛ پھر یہ کیوں شکر نہیں کرتے ؟

ترجمہ :- اور ان کے لئے ان میں منفعت اور فائدے اور دودھ وغیرہ بھی ہے ۔ پھر کیا وجہ ہے کہ یہ لوگ شکر نہیں کرتے (اس کی قدر نہیں کرتے) ؟

## وَاتَّخَذُوا مِنْ دُونِ اللَّهِ آلِهَةً لَّعَلَّهُمْ يُنصَرُونَ ﴿۱۸﴾

وَاتَّخَذُوا ؛ اور اختیار کر لیا ہے ۔ مان لیا ہے ۔ مِنْ دُونِ اللَّهِ ؛ خدا کو چھوڑ کر ۔ الْآلِهَةَ ؛ کسی دیوتا ۔ لَّعَلَّهُمْ يُنصَرُونَ ؛ شاید کہ انھیں فتح و نصرت ملے ۔ اس اُمید پر کہ وہ مدد کئے جائیں ۔

ترجمہ :- اور انھوں نے خدا کے سوائے اور معبود مان رکھے ہیں کہ شاید ان کو مدد پہنچے ۔

## لَا يَسْتَطِيعُونَ نَصْرَهُمْ وَهُمْ لَهُمْ جُنْدٌ مُّحَضَّرُونَ ﴿۱۹﴾

لَا يَسْتَطِيعُونَ نَصْرَهُمْ ؛ یہ دیوتا ان کی مدد ہرگز نہیں کر سکتے ۔ وَهُمْ لَهُمْ جُنْدٌ ؛ اور وہ ان کے لشکر ہیں ۔ مُّحَضَّرُونَ ؛ مگر پکڑے آئے ہوئے یا حاضر کئے ہوئے ۔

ترجمہ :- وہ اُن کی کچھ مدد نہیں کر سکتے اور وہ ان کے ایسے لشکر ہیں جو پکڑے ہوئے چلے آ رہے ہیں ۔

## فَلَا يَحْزُنُكَ قَوْلُهُمْ إِنَّا نَعْلَمُ مَا يُسْرُونَ وَمَا يُعْلِنُونَ ﴿۷۶﴾

فَلَا يَحْزُنُكَ قَوْلُهُمْ ؛ پس پیغمبر! تم ان کی باتوں پر رنج نہ کرو، حزن و ملال نہ کرو۔ اِنَّا نَعْلَمُ مَا يُسْرُونَ وَمَا يُعْلِنُونَ ؛ بے شک ہم خوب جانتے ہیں جو کچھ یہ چھپاتے ہیں اور علانیہ کرتے ہیں۔

ترجمہ :- (اے پیغمبر!) پس تم ان کی باتوں کا رنج و غم (اور حزن و ملال) نہ کرو یقیناً ہم ان کے ظاہر و باطن سے خوب واقف ہیں۔

## أَوَلَمْ يَرِ الْإِنْسَانُ أَنَّا خَلَقْنَاهُ مِنْ نُطْفَةٍ فَإِذَا هُوَ خَصِيمٌ مُبِينٌ ﴿۷۷﴾

أَلَمْ يَرَ الْإِنْسَانُ ؛ کیا آدمی کو معلوم نہیں؟ اِنَّا خَلَقْنَاهُ مِنْ نُطْفَةٍ ؛ کہ ہم نے اس کو نطفہ اور ایک بوند سے پیدا کیا۔ فَإِذَا هُوَ خَصِيمٌ مُبِينٌ ؛ پھر وہ آشکارا طور سے ہم سے علانیہ خصومت کرنے لگا۔ ہم سے لگا کھلم کھلا جھگڑنے۔

ترجمہ :- کیا آدمی کو معلوم نہیں کہ ہم نے اس کو قطرے سے پیدا کیا اور پھر وہ لگا علانیہ ہمیں سے جھگڑنے۔

## وَضَرَبَ لَنَا مَثَلًا وَنَسِيَ خَلْقَهُ

## قَالَ مَنْ نُحْيِي الْعِظَامَ وَهِيَ رَمِيمٌ ﴿۷۸﴾

وَضَرَبَ لَنَا مَثَلًا ؛ اور ہمارے متعلق باتیں بنانے لگا۔ وَنَسِيَ خَلْقَهُ ؛ وہ اپنی پیدائش کو بھول گیا۔ قَالَ مَنْ نُحْيِي الْعِظَامَ ؛ کہا کون ان ہڈیوں کو زندہ کرے گا۔ وَهِيَ رَمِيمٌ ؛ اور جب کہ وہ بوسدہ اور گل چکی ہیں۔

ترجمہ :- اور وہ ہمارے متعلق باتیں بنانے لگا۔ اور اپنی پیدائش کو بھول گیا اور کہنے لگا ان بوسیدہ ہڈیوں کو بھلا کون زندہ کر سکتا ہے؟

## قُلْ يُحْيِيهَا الَّذِي أَنشَأَهَا أَوَّلَ مَرَّةٍ وَهُوَ بِكُلِّ خَلْقٍ عَلِيمٌ ﴿۷۹﴾

قُلْ يُحْيِيهَا ؛ پیغمبر تم کہو! ان ہڈیوں کو زندہ کرے گا، ان میں جان پھونک دے گا۔ الَّذِي أَنشَأَهَا ؛ جس نے ان کو پیدا کیا۔ أَوَّلَ مَرَّةٍ ؛ پہلی دفعہ۔ وَهُوَ بِكُلِّ خَلْقٍ عَلِيمٌ ؛ اور وہ ہر طرح پیدا کرنا جانتا ہے۔

ترجمہ :- تم کہو! ان کو وہی زندہ کرے گا جس نے پہلی دفعہ پیدا کیا ہے اور وہ ہر قسم کے پیدا کرنے کو

جانتا ہے (اس پر قادر ہے)۔

الَّذِي جَعَلَ لَكُمْ مِنَ الشَّجَرِ الْأَخْضَرِ نَارًا فَإِذَا أَنْتُمْ مِنْهُ تُوقِدُونَ ﴿۱۷﴾

الَّذِي جَعَلَ لَكُمْ؛ جو تمہارے لئے پیدا کرتا ہے۔ مِنَ الشَّجَرِ الْأَخْضَرِ؛ سبز درخت اور ہرے جھاڑ سے۔ نَارًا؛ آگ کو۔

یہ بات ظاہر ہے کہ رگڑ سے حرارت پیدا ہوتی ہے۔ آگ نکلتی ہے۔ درخت بھی درخت سے جب رگڑا کھا جاتے ہیں تو ان سے بھی آگ نکلتی ہے۔ چنار کا درخت جلد مشتعل ہونے میں مشہور ہے۔ فَإِذَا أَنْتُمْ مِنْهُ تُوقِدُونَ؛ پھر اس سے تم آگ روشن کرتے ہو۔

ترجمہ:- وہ خدا تمہارے لئے سبز جھاڑ سے آگ نکالتا ہے اور تم اس سے سلگاتے ہیں۔

أَوَلَيْسَ الَّذِي خَلَقَ السَّمَوَاتِ وَالْأَرْضَ بِقَدِيرٍ عَلَىٰ أَنْ يَخْلُقَ مِثْلَهُمْ بَلَىٰ

وَهُوَ الْخَلَّاقُ الْعَلِيمُ ﴿۱۸﴾

أَوَلَيْسَ الَّذِي؛ کیا نہیں ہے وہ جس نے۔ خَلَقَ السَّمَوَاتِ وَالْأَرْضَ؛ آسمانوں اور زمین کو پیدا کیا۔ بِقَدِيرٍ؛ قادر ہے، کر سکتا ہے۔ عَلَىٰ أَنْ يَخْلُقَ مِثْلَهُمْ؛ کہ ان کے جیسا پھر پیدا کر دے۔ بَلَىٰ؛ کیوں نہیں۔ وَهُوَ الْخَلَّاقُ الْعَلِيمُ؛ اور وہ بڑا پیدا کرنے والا اور جاننے والا ہے۔ وہ خوب پیدا کرنا جانتا ہے۔

ترجمہ:- کیا جس خدا نے آسمان اور زمین بنائے، وہ ان کے جیسوں کو پیدا نہیں کر سکتا۔ کیوں نہیں؟ وہ پیدا کرتا ہے اور پیدا کرنے کو خوب جانتا ہے۔

إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ ﴿۱۹﴾

إِنَّمَا أَمْرُهُ؛ بجز اس کا حکم اتنا ہی ہے۔ اس کو بس اتنا فرمانے کی ضرورت ہے۔ إِذَا أَرَادَ شَيْئًا؛ جب کسی چیز کا ارادہ کرے۔ أَنْ يَقُولَ لَهُ كُنْ فَيَكُونُ؛ کہ وہ اس کو فرمادے۔ ہو جا۔ پھر وہ ہو جاتا ہے۔

ترجمہ:- اور سوائے اس کے نہیں اس کا حکم یہی ہے کہ جب وہ کسی چیز کے پیدا کرنے کا ارادہ کرتا ہے تو وہ اس چیز کو فرماتا ہے کہ ”ہو جا“ پس وہ اسی آن ہو جاتی ہے۔

## فَسُبْحٰنَ الَّذِيْۤ اَبْدٰهُ مَلَكُوْتٌ كُلِّ شَيْءٍ وَّ اِلَيْهِ تُرْجَعُوْنَ ۝۴

فَسُبْحٰنَ الَّذِيْ ؛ پس وہ خدا پاک ہے۔ اَبْدٰهُ مَلَكُوْتٌ كُلِّ شَيْءٍ ؛ جس کے ہاتھ میں ہر شے کی حکومت ہے۔  
وَّ اِلَيْهِ تُرْجَعُوْنَ ؛ تم سب کو اُس کی طرف دوبارہ جانا ہے، تمہاری واپسی بھی اُسی کی طرف ہے، سب کو اُسی طرف رجوع  
کرنا ہے۔

ترجمہ :- پھر وہ خدا پاک ہے جس کے ہاتھ میں ساری دنیا کی حکومت ہے۔ اور تم سب کو اُسی کی طرف  
دوبارہ حاضر ہونا ہے۔

صاحبو! یہ ”کُنْ“ کا حکم کس کو دیا گیا؟ تمام چیزوں کے حقائق اس کے علم میں تھے۔ یعنی اللہ تعالیٰ سب کو جان کر  
پیدا کرتا ہے۔ لہذا پیدا کرنے سے پیشتر اس کے معلومات تھے۔ معلوماتِ الہی کو اَعْيَانِ ثَابِتہ کہتے ہیں۔ اَعْيَانِ ثَابِتہ پر اپنے  
صفات کی تجلّی فرماتا ہے اور علم و قدرت کے ملنے کا حکم دیتا ہے۔ ادھر حکم دینا تھا ادھر پیدا ہو جاتا تھا۔ اس سے معلوم ہوا کہ  
”کُنْ“ کا حکم عینِ ثابِتہ کو ہوا۔

بعض لوگ کہتے ہیں کہ ”کُنْ فَيَكُوْنُ“ سے مُرَاد جھٹ پٹ اور بلا تاخیر پیدا ہونا ہے۔ یہ صاحبینِ عینِ ثابِتہ سے  
واقف ہیں اور نہ ”اَعْيَانِ ثَابِتہ“ پر اسمائے الہی کی تجلّی ہونے کا علم رکھتے ہیں۔

## وَرَبُّكَ الْضَّفَّتْ مَلِكًا دَرِيْهُ مَانَةٌ وَّ اِسْتَانَ ثَمَانِيْنَ اَيْتًا وَّ خَمْسِيْنَ رُكُوْعًا

سورۃ الضفّت مکہ میں نازل ہوئی اور اس میں (۱۸۲) آیتیں اور (۵) رکوع ہیں۔

## بِسْمِ اللّٰهِ الرَّحْمٰنِ الرَّحِیْمِ

## وَالضَّفَّتْ صَفًّا ۝

وَالضَّفَّتْ ؛ غازیوں کے صف بستہ لشکروں کی قسم۔ صَفًّا ؛ جو اچھی طرح سے صف بستہ ہیں۔ مفعول مطلق ہے۔  
اس آیت میں پلٹن، پیادہ فوج کا ذکر ہے۔

ترجمہ :- خوب صف بستہ لشکر کی قسم (جو دشمنوں سے لڑنے کے لئے تیار ہیں)۔

## فَالزُّجْرٰتِ زَجْرًا ۝

فَالزَّجْرَاتِ ؛ پھر جو اپنے گھوڑوں کو ڈانٹتے ہیں۔ زَجْرًا ؛ خوب ڈانٹنا۔ اس آیت میں رسالہ اور سوار فوج کا ذکر ہے۔

ترجمہ :- پھر گھوڑوں کو خوب ڈانٹنے والوں کی قسم۔

## فَالْتَلِيَتْ ذِكْرًا ۷۵

فَالْتَلِيَتْ ؛ پھر پڑھنے والوں کی قسم۔ ذِكْرًا ؛ ذکر۔ یعنی قرآن کو۔ یعنی جب جنگ سے فارغ ہوتے ہیں تو کلام اللہ کی تلاوت میں مشغول رہتے ہیں۔

ترجمہ :- پھر (قرآن) پڑھنے والوں کی قسم۔

ان صف بستہ مجاہدین اور فراغت کے وقت تلاوت قرآن کرنے والوں سے ان کی خدا پرستی ظاہر ہے جو اس بات پر دلالت کرتی ہے۔

## إِنَّ إِلَهَكُمْ لَوَاحِدٌ ۷۶

إِنَّ إِلَهَكُمْ ؛ کہ تمہارا معبود۔ لَوَاحِدٌ ؛ بے شک ایک ہے۔

ترجمہ :- کہ تمہارا خدا یقیناً ایک ہے۔

ان آیتوں سے جہاں جہاد اہمیت رکھتا ہے وہاں اس سے زیادہ اہمیت قرآن شریف اور ذکر الہی کی ہے۔ مسلمان میں دو صفتیں رہتی ہیں وقت پر وہ سپاہی بھی رہتا ہے اور ذاکر شاعلی بھی رہتا ہے۔

## رَبُّ السَّمَوَاتِ وَالْأَرْضِ وَمَا بَيْنَهُمَا وَرَبُّ الْمَشَارِقِ ۷۷

وہ صرف مجاہدوں ہی کا خدا نہیں بلکہ رَبُّ السَّمَوَاتِ وَالْأَرْضِ ؛ آسمانوں اور زمین کا خدا ہے۔ وَمَا بَيْنَهُمَا ؛ اور آسمانوں اور زمین کے بیچ میں جو کچھ ہے ان کا بھی پروردگار خدا ہے۔ وَرَبُّ الْمَشَارِقِ ؛ اور وہ رب ہے مشرقوں کا۔ بات یہ ہے سورج ایک ہی بُرج سے طلوع کرتا اور اسی میں غروب نہیں کرتا بلکہ ساڑھے تیس درجے شمال کی طرف اور ساڑھے تیس درجے جنوب کی طرف جھکتا جاتا ہے۔ اس واسطے ”مشارق“ کا لفظ جو جمع ہے لایا گیا۔

ترجمہ :- وہ آسمانوں اور زمین کا اور جو ان کے درمیان ہے اُن سب کا رب ہے۔ اور وہ ان مقامات کا بھی خدا ہے جہاں آفتاب طلوع کرتا ہے۔

## إِنَّا زَيْنًا السَّمَاءِ الدُّنْيَا بِزِينَةِ الْكَوَاكِبِ ۖ

اِنَّا زَيْنًا السَّمَاءِ الدُّنْيَا ؛ بے شک ہم نے قریب تر کے آسمان کو زینت دی۔ بِزِينَةِ الْكَوَاكِبِ ؛ ایک بڑی زینت سے جو کہ کواکب یعنی ستارے ہیں۔

ترجمہ :- یقیناً ہم نے ستاروں سے دنیا کے قریب کے آسمان کو بارونق اور زینت کیا۔  
وَاصِحٌ هُوَ كُلُّهُ تَمَامِ سِتَارَةٍ فِي سَمَاءِ آسْمَانٍ غَيْرِ مَادِي هِيَ۔

## وَحِفْظًا مِّنْ كُلِّ شَيْطَانٍ مَّارِدٍ ۖ

وَحِفْظًا ؛ اور حفاظت کے لئے ہے۔ مِّنْ كُلِّ شَيْطَانٍ مَّارِدٍ ؛ ہر شریر شیطان کے شر سے۔ یعنی یہ سب کچھ شیاطین الانس حقیقی و شیاطین الجن کے شر سے عارف کے ایمان کی حفاظت کے لئے ہے۔  
ترجمہ :- یہ (کواکب)، شریر شیطان کے شر سے حفاظت کرتے ہیں۔

## لَا يَسْتَمِعُونَ إِلَى الْمَلَأِ الْأَعْلَىٰ وَيُقَذَّفُونَ مِنْ كُلِّ جَانِبٍ ۖ

لَا يَسْمَعُونَ ؛ نہیں سُن سکتے۔ إِلَى الْمَلَأِ الْأَعْلَىٰ ؛ عالم بالا کی طرف کان لگا کر۔ وَيُقَذَّفُونَ ؛ اور سنگساری کی جاتی ہے ان پر۔ مِنْ كُلِّ جَانِبٍ ؛ ہر طرف سے۔ یعنی عالم بالا میں کیا ہو رہا ہے انھیں کچھ معلوم نہیں۔ ان کو اس میں ہر طرف ناکامی ہوتی ہے۔

ترجمہ :- وہ عالم بالا کی باتوں کو سن بھی نہیں سکتے۔ ہر طرف سے ان پر سنگباری کی جاتی ہے (ان کی عقلوں پر پتھر پڑ جاتے ہیں)۔

## دُحُورًا ۖ وَلَهُمْ عَذَابٌ وَاصِبٌ ۖ

دُحُورًا ؛ بھگانے کے لئے۔ وَلَهُمْ عَذَابٌ وَاصِبٌ ؛ اور ان پر ہے دائمی عذاب ناکامی کا۔  
ترجمہ :- (ان پر سنگباری کی جاتی ہے) بھگانے کے لئے اور ان پر دائمی عذاب ہے۔

## إِلَّا مَن ظَلَمَ فَسَاءَ مَا يَحْكُمُهُ ۖ

إِلَّا مَنْ خَطِفَ الْخَطْفَةَ؛ اگر چھینا چھپٹ کے طور پر کوئی چیز اڑالی جائے۔ بھاگتے میں کوئی چیز ہاتھ لگ جائے۔  
فَاتَّبَعَهُ شِهَابٌ ثَاقِبٌ؛ تو اس کے پیچھے لگتا ہے دکھتا ہوا شعلہ۔

ترجمہ:- مگر یہ کہ کچھ چیز اچک لی گئی ہو۔ (بھاگتے میں اڑالی گئی ہو) تو اس کے پیچھے دکھتا انگارا لگ جاتا ہے۔

صاحبو! ان آیتوں پر غور اور توجہ کرنے کی ضرورت ہے۔ یونانی فلسفہ کے تابع لوگ چاند کا ایک آسمان اور ایک ایک سیارہ کا ایک آسمان مانتے تھے جس میں کئی ٹکڑے تھے۔ موجودہ زمانے کی تحقیقات سے معلوم ہوا ہے کہ جتنے سیارے ہیں وہ آفتاب کے گرد گردش کر رہے ہیں۔ اور تمام سیارے نظام شمسی کے ارکان ہیں۔ اور ہر ایک ثابتہ اپنی جگہ پر ایک آفتاب ہے۔ تمام سیاروں میں آبادی ہے یا نہیں ہے کسی کو معلوم نہیں ہے اور آبادی ہے بھی تو کس قسم کی ہے؟ یہ خدا کے سوا کسی کو معلوم نہیں۔ یہ ہیئتِ داں، یہ فلسفی کوشش کرتے ہیں اور اپنی عقل کو دوڑاتے ہیں کہ ملاءِ اعلیٰ تو کجا دوسرے کرات ہی کے حال سے کچھ واقف ہو جائیں۔ وہ ارب با ارب آفتابوں کی حقیقت تو کیا جانیں گے چند سیاروں کے حال سے بھی پورے واقف نہیں۔ کوشش تو بہت کرتے ہیں، دوڑ دھوپ بھی خوب کرتے ہیں، مگر ایک تازہ کرشمہ قدرت کے سامنے بھاگ کر واپس آجاتے ہیں۔ خدا کے کرشمہ ہائے قدرت ان کے حق میں شہابِ ثاقب سے کم نہیں۔ یہ نادان ان غیب کی باتیں جاننے کے لئے قسم قسم کی کوشش کرتے ہیں۔ کوئی ہتھیلی دیکھتا ہے اور اس پر آئندہ کے کچھ احکام لگاتا ہے، اس کو پامسٹری یعنی ”علم الید“ کہتے ہیں۔ اور بعض آفتاب کی حرارت اور سیاروں کے انوار پر کچھ قیاسات لگاتے ہیں۔ وہ بھی کبھی صحیح ہوتے ہیں اور کبھی غلط نکلتے ہیں۔ نجومی دوسرے سیاروں کو دیکھ کر اور ان کی رفتار سے بھی سعد و نحس اور قسم قسم کے احکام لگاتے ہیں۔ بعض ارواحِ کواکب سے عالمِ مثال ادنیٰ میں مل کر کچھ احکام لگاتے ہیں۔ مگر کوئی شخص صحیح حکم نہیں لگا سکتا۔ سب بے دلیل قیاسات ہیں جن کا نہ ٹھاؤ ہے نہ ٹھکانہ۔ علم صحیح صرف خدائے تعالیٰ کو ہے۔ ہم کو کسی قسم کی ضرورت نہیں کہ احکامِ قرآنی میں تاویلات کریں۔ سمجھتے جاؤ اور جو سمجھ میں نہ آئے اُس کے مزید سمجھنے کے لئے کوشش کرو۔ کبھی نہ سمجھو کہ تم کو تمام عالم کا علم ہو چکا۔

جنگ ہفتاد و دو ملت ہمہ را عذر ہبہ

چوں نہ دیدند حقیقت رہ افسانہ زدند

(ترجمہ:- بہتر فرقوں کے آپسی اختلافات میں ہر فرقہ کی دلیل کو اس کا عذرِ محض جان، کیونکہ یہ عادتاً جب حقیقت کو نہ پاسکیں تو افسانہ بنا دیتے ہیں۔ اکیڈمی)

صاحبو! یہ تمام سیارے اور ثوابت سب کے سب آسمانِ اوّل ہی میں ہیں۔ بلکہ آسمانِ اوّل کے نیچے ہی ہیں۔ کیونکہ قرآن شریف میں وَلَقَدْ زَيَّنَّا السَّمَاءَ الدُّنْيَا ہے۔ اور یہ ہفت اجرامِ علویٰ ہیں سیارے ہیں۔ یہ سب ماڈی ہیں۔ مادہ پرستوں کی دوڑ مادہ سے آگے نہیں بڑھتی۔ ہم تو ملاءِ اعلیٰ کے طالب ہیں بلکہ ملاءِ اعلیٰ سے بھی اوپر جس کے

جلوے ہیں اس کے طالب ہیں۔ ملاء اعلیٰ میں فرشتے ہیں ”لا یعلم جنود ربک إلاہو ہم کو خدائے تعالیٰ کے سوائے ملاء اسفل سے کام ہے نہ ملاء اعلیٰ سے۔ جو ہمارا مقصود ہے

وہ زماں سے اور مکاں سے پاک ہے  
بلکہ ہر وہم و گماں سے پاک ہے

فَاسْتَفْتِهِمْ أَهْمُ أَشَدُّ خَلْقًا أَمْ مَنْ بَدَأَ خَلْقَنَا

إِنَّا خَلَقْنَاهُمْ مِنْ طِينٍ لَازِبٍ ۝۱۱

فَاسْتَفْتِهِمْ؛ پس ذرا ان سے پوچھو تو، ان سے فتویٰ لے لو۔ استفسار کر لو۔ اہمُ اشدُّ خَلْقًا؛ کیا یہ زیادہ سخت ہیں، دشوار ہیں پیدائش میں۔ کیا ان کا بنانا زیادہ دشوار ہے؟ اَمْ مَنْ بَدَأَ خَلْقَنَا؛ یا اس مخلوق کا پیدا کرنا جسے ہم نے بنایا ہے، پیدا کیا ہے۔ اِنَّا خَلَقْنَاهُمْ؛ یقیناً ہم نے انہیں بنایا ہے، پیدا کیا ہے۔ مِنْ طِينٍ لَازِبٍ؛ لیسدار مٹی سے۔ چکنی، چسپیدہ مٹی، چکنی مٹی سے۔

ترجمہ:- پھر (اے پیغمبر!) تم ذرا ان سے پوچھو تو ان کا پیدا کرنا مشکل ہے یا ان چیزوں کا کہ ہم نے بنایا ہے (پیدا کیا ہے؟) یقیناً انہیں تو ہم نے چکنی مٹی سے بنایا ہے۔

بَلْ عَجِبْتَ وَيَسْخَرُونَ ۝۱۲

بَلْ عَجِبْتَ؛ بلکہ تم ان کے صاف صاف باتوں کے نہ جاننے پر ان پر تعجب کریں گے۔ وَيَسْخَرُونَ؛ اور وہ تمہارا مذاق اڑائیں گے، تمسخر کریں گے، ہنسی اڑائیں گے۔

ترجمہ:- بلکہ تم (ان کے صاف صاف باتوں کے نہ جاننے پر) تعجب کریں گے۔ اور وہ (تمہارا) مذاق اڑائیں گے

وَإِذَا ذُكِّرُوا لَا يَذْكُرُونَ ۝۱۳

وَإِذَا ذُكِّرُوا؛ جب ان کو خوب سمجھایا جائے۔ لَا يَذْكُرُونَ؛ تو کبھی نہ سمجھیں گے۔

ترجمہ:- اور انہیں لاکھ سمجھاؤ ہرگز نہ سمجھیں گے۔

وَإِذَا رَأَوْا آيَةً يَسْتَسْخِرُونَ ۝۱۴

وَإِذَا رَأَوْا آيَةً؛ اور جب کوئی آیت، کوئی نشانی، کوئی معجزہ دیکھتے ہیں۔ يَسْتَسْخِرُونَ؛ تو اس سے بھی مسخرگی کرتے ہیں، اس کی بھی ہنسی اڑاتے ہیں، ٹھٹھول کرتے ہیں۔ قہقہے لگاتے ہیں، ٹھٹھا کرتے ہیں۔  
ترجمہ:- اور جب کوئی معجزہ بھی دیکھتے ہیں (تو اس کی بھی) ہنسی اڑادیتے ہیں۔

### وَقَالُوا إِنُّ هَذَا إِلَّا سِحْرٌ مُّبِينٌ ﴿۱۵﴾

وَقَالُوا؛ اور انھوں نے کہا، یہ کہتے ہیں۔ إِنْ هَذَا؛ یہ نہیں ہے۔ إِلَّا سِحْرٌ مُّبِينٌ؛ مگر ظاہرِ جادو، کھلا جادو۔ او بے وقوف! کیا تو ساحر ہے؟ سحر کی حقیقت جانتا ہے؟ چونکہ تو صاحب فن نہیں، اس لئے تیری رائے کوئی چیز نہیں۔ آدمی کا قاعدہ ہے کہ جب کسی چیز کو انسانی قوت سے باہر دیکھتا ہے تو اس کو جادو کہہ دیتا ہے۔  
ترجمہ:- اور یہ لوگ کہتے ہیں، یہ تو کھلا جادو ہی ہے۔

### إِذَا مِتْنَا وَكُنَّا تُرَابًا وَعِظَامًا إِنْآ لَبْعُوْنَ ﴿۱۶﴾

إِذَا مِتْنَا؛ کیا جب ہم مرجائیں گے، ہم کو موت آجائے گی۔ وَكُنَّا تُرَابًا وَعِظَامًا؛ اور جب ہم مٹی اور ہڈیاں ہو جائیں گے۔ إِنْآ لَبْعُوْنَ؛ کیا ہم قبر سے اٹھائے جائیں گے، پھر زندہ کئے جائیں گے، پھر بعثت ہوگی؟  
ترجمہ:- کیا جب ہم مر جائیں گے اور مٹی اور ہڈیاں ہو جائیں گے، کیا ہم قبر سے اٹھائے جائیں گے؟

### أَوَابَاؤُنَا الْأَوْلُونَ ﴿۱۷﴾

أَوَابَاؤُنَا؛ کیا ہمارے باپ دادا بھی پھر زندہ ہوں گے جن کو زمانہ ہو گیا؟ الْأَوْلُونَ؛ گزشتہ کے اگلے، پہلے کے۔  
ترجمہ:- کیا ہمارے گزشتہ باپ دادا بھی؟

### قُلْ نَعَمْ وَأَنْتُمْ دَاخِرُونَ ﴿۱۸﴾

قُلْ نَعَمْ؛ پیغمبر! تم کہو! ہاں! بے شک تم زندہ کئے جاؤ گے۔ وَأَنْتُمْ دَاخِرُونَ؛ اور تم اس وقت بڑے ذلیل و خوار اور رسوا ہو گے۔

ترجمہ:- (پیغمبر!) تم کہو! ہاں! اور اُس وقت تم بڑے ذلیل و خوار ہوں گے!

### فَأَمَّا هِيَ زَجْرَةٌ وَاحِدَةٌ فَإِذَا هُمْ يَنْظُرُونَ ﴿۱۹﴾

فَإِنَّمَا هِيَ ؛ پھر اس وقت کیا ہوگا ؟ کچھ نہیں ، یہی ہوگا ۔ زَجْرَةٌ وَاجِدَةٌ ؛ ایک ڈانٹ ہوگی ، ایک للکار ہوگی ، ایک نعرہ ہوگا ، ایک سخت آواز ہوگی ۔ فَإِذَا هُمْ يَنْظُرُونَ ؛ اور پھر وہ زندہ ہو کر دیکھتے بھالتے ہوں گے ۔

ترجمہ :- پس اس وقت صرف ایک سخت آواز ہوگی اور وہ لوگ (زندہ ہو کر) دیکھتے ہوں گے ۔

پہلی دفعہ صور پھونکا جائے گا تو سب مر جائیں گے ، دوبارہ پھر صور پھونکا جائے گا تو سب زندہ ہوں گے ۔ پہلا صور نوحہ اول ہے دوسرا نوحہ ثانیہ ۔

## وَقَالُوا يَوْمَئِذٍ هَذَا يَوْمُ الدِّينِ ۚ

وَقَالُوا ؛ اور وہ یہ کہہ اٹھیں گے ۔ يَوْمَئِذٍ ؛ ہائے ہماری خرابی ، ہائے ہماری بدبختی ۔ هَذَا يَوْمُ الدِّينِ ؛ یہ تو روزِ جزا ہے ، یہ تو قیامت کا دن ہے ، فیصلہ کا دن ہے ۔

ترجمہ :- اور وہ کہیں گے ہائے ہماری کم بختی یہ تو روزِ جزا ہے ۔

## هَذَا يَوْمُ الْفُضْلِ الَّذِي كُنْتُمْ بِهِ تَكْذِبُونَ ۚ

هَذَا يَوْمُ الْفُضْلِ ؛ بے شک یہ فیصلہ کا دن ہے ۔ الَّذِي كُنْتُمْ بِهِ تَكْذِبُونَ ؛ جس کو تم جھٹلاتے تھے ۔ اس کی تم تکذیب کرتے تھے ۔ جس کو مانتے نہ تھے ۔

ترجمہ :- بے شک یہ دن فیصلہ کا ہے جس کی تم تکذیب کیا کرتے تھے ۔ (مانتے نہ تھے) ۔

## أَحْشَرُوا الَّذِينَ ظَلَمُوا وَأَزْوَاجَهُمْ وَمَا كَانُوا يَعْبُدُونَ ۚ

أَحْشَرُوا ؛ جمع کرو ۔ الَّذِينَ ظَلَمُوا ؛ ان لوگوں کو جنہوں نے ظلم و ستم کیا ہے ۔ وَأَزْوَاجَهُمْ ؛ اور ان کی بیویوں کو ۔ وَمَا كَانُوا يَعْبُدُونَ ؛ اور ان دیوتاؤں کو بھی جن کی یہ پوجا کیا کرتے تھے ۔

ترجمہ :- ان ظالموں کو ، ان کی بیویوں کو ، ان کے دیوتاؤں کو سب کو جمع کر لو ، اکٹھا کر لو ۔

## مِنْ دُونِ اللَّهِ فَأَهْدُوهُمْ إِلَى صِرَاطِ الْجَحِيمِ ۚ

مِنْ دُونِ اللَّهِ ؛ وہ دیوتا جو خدا کے سوا ہیں ۔ فَأَهْدُوهُمْ ؛ پھر ان کو سیدھا پہنچا دو ، یہاں ہدایت کے معنی ایصال الی المطلوب کے ہیں یعنی پہنچا دینا ۔ إِلَى صِرَاطِ الْجَحِيمِ ؛ دوزخ کے راستہ کو ۔

ترجمہ :- (ان دیوتاؤں وغیرہ کو جمع کر لو) جو خدا کے سوائے ہیں پھر ان کو سیدھا دوزخ کے راستہ کو پہنچا دو ۔

## وَقِفُّهُمْ اِنَّهُمْ مَسْئُولُونَ ﴿۱۶﴾

وَقِفُّهُمْ ؛ اور ذرا ان کو راستہ میں روک لو۔ وَقَفَّ - يَقِفُّ - وَقُوفًا ؛ ٹھیرنا اور وَقَفَّ - يَقِفُّ وَقَفًّا - ٹھیرانا۔ اِنَّهُمْ مَسْئُولُونَ ؛ ان سے کچھ پوچھنا ہے۔ ان سے باز پرس ہونی ہے۔ ان سے سوال کیا جائے گا۔  
ترجمہ :- اور ذرا ان کو راستہ میں روک لو۔ اُن سے کچھ پوچھنا ہے۔

## مَا لَكُمْ لَا تَنصُرُونَ ﴿۱۷﴾

مَا لَكُمْ ؛ تم کو کیا ہوا ہے۔ کیا وجہ ہے؟ کیا سبب ہے؟ لَا تَنصُرُونَ ؛ ایک دوسرے کی مدد نہیں کرتے۔ ان کو نصرت نہیں دیتے، پہلے جو ایک دوسرے کی مدد کرنے کے بڑے بڑے دعوے ہوتے تھے اب کیوں نہیں مدد کی جاتی؟  
ترجمہ :- تم کو کیا ہو گیا ہے کہ تم ایک دوسرے کی کچھ بھی مدد نہیں کرتے؟

## بَلْ هُمُ الْيَوْمَ مُسْتَسْلِمُونَ ﴿۱۸﴾

بَلْ هُمُ الْيَوْمَ ؛ بلکہ وہ آج کے دن۔ مُسْتَسْلِمُونَ ؛ فرماں بردار ہو گئے ہیں۔ اپنے کو سپرد کر دیا ہے۔ گردن جھکائے ہوئے ہیں۔ اپنے کئے پر شرمندہ اور نادام ہیں۔ اب ان کو جو حکم دیا جاتا ہے اس کو سنتے ہیں۔  
ترجمہ :- بلکہ وہ آج بڑے ہی فرماں بردار ہیں (گردن جھکائے ہوئے نادام ہیں)۔

## وَاقْبَلْ بَعْضُهُمْ عَلَىٰ بَعْضٍ يَتَسَاءَلُونَ ﴿۱۹﴾

وَاقْبَلْ بَعْضُهُمْ عَلَىٰ بَعْضٍ ؛ اور ایک دوسرے پر متوجہ ہو کر۔ يَتَسَاءَلُونَ ؛ سوال کرتے ہیں۔ ایک دوسرے سے پوچھتے ہیں۔

ترجمہ :- اور بعض لوگ بعض لوگوں سے پوچھنے لگتے ہیں۔

## قَالُوا اِنَّكُمْ كُنْتُمْ تَاْتُونَنَا عَنِ الْيَمِينِ ﴿۲۰﴾

قَالُوا اِنَّكُمْ كُنْتُمْ تَاْتُونَنَا ؛ کہیں گے تم تو ہمارے پاس آیا کرتے تھے۔ عَنِ الْيَمِينِ ؛ سیدھی طرف سے آتے ہیں۔ تمہاری آمد تو بڑے زور کی ہوتی تھی۔

ترجمہ :- کہیں گے تم تو ہمارے پاس سیدھی طرف سے آتے تھے (تمہاری آمد تو بڑی زوردار تھی)۔

## قَالُوا بَلْ لَمْ تَكُونُوا مُؤْمِنِينَ ﴿۱۵﴾

قَالُوا؛ وہ کہیں گے۔ بَلْ لَمْ تَكُونُوا مُؤْمِنِينَ؛ بلکہ تم ایماندار نہ تھے۔ اگر تم ایماندار ہوتے تو ایسی مٹی خراب نہ ہوتی۔ ایسا بُرا حال نہ ہوتا۔ پہلے تو بڑے ڈینگ کی لیتے تھے۔ بڑی شیخیاں کرتے تھے۔  
ترجمہ:- کہیں گے بلکہ تم اصل مسلمان تھے ہی نہیں۔

## وَمَا كَانَ لَنَا عَلَيْكُمْ مِنْ سُلْطٰنٍ بَلْ كُنْتُمْ قَوْمًا طٰغِيْنَ ﴿۱۶﴾

وَمَا كَانَ لَنَا؛ اور نہ تھی ہماری۔ عَلَيْكُمْ مِنْ سُلْطٰنٍ؛ تم پر کوئی حکومت۔ تم جیسا کہتے ہم کرتے۔ ہم تو مقتدی تھے، امام تو تھے نہیں۔ بَلْ كُنْتُمْ قَوْمًا طٰغِيْنَ؛ بلکہ تم بڑے سرکش تھے، حد سے بڑھے ہوئے تھے۔ سرکشی و طغیان میں پڑے ہوئے تھے۔  
ترجمہ:- اور ہماری تم پر کوئی حکومت نہ تھی بلکہ تم تھے حد سے بڑھ جانے والے سرکش۔

## فَحَقَّ عَلَيْنَا قَوْلُ رَبِّنَا اِنَّآ لَذٰلِكَ اٰنِقُوْنَ ﴿۱۷﴾

فَحَقَّ عَلَيْنَا؛ پھر ہو کر رہا ہم پر۔ قَوْلُ رَبِّنَا؛ ہمارے پروردگار کا قول۔ ہمارے رب کا کہا۔ اِنَّا لَذٰلِكَ اٰنِقُوْنَ؛ اب ہم کو اپنے کئے کا مزہ چکھنا یقیناً ہے۔  
ترجمہ:- پھر ہمارے رب کا فرمان ہو کر رہا۔ اب ہم کو (اس کا) مزہ چکھنا ہے۔

## فَاَغْوَيْنٰكُمْ اِنَّا كُنَّا غٰوِيْنَ ﴿۱۸﴾

فَاَغْوَيْنٰكُمْ؛ پس ہم نے بے شک تم کو گمراہ کیا۔ اِنَّا كُنَّا غٰوِيْنَ؛ ہم تو یقیناً بے راہ تھے ہی۔ غاوی۔ گمراہ۔  
ترجمہ:- پھر ہم نے تم کو گمراہ کیا اور ہم تو گمراہ تھے ہی (مگر خدا نے تمہیں عقل دی تھی، تم نے ہمارا کہا کیوں مانا)۔

## فَاِنَّهُمْ يَوْمَئِذٍ فِي الْعَذَابِ مُشْتَرِكُوْنَ ﴿۱۹﴾

فَاِنَّهُمْ يَوْمَئِذٍ فِي الْعَذَابِ مُشْتَرِكُوْنَ؛ پھر وہ سب اس دن۔ فِي الْعَذَابِ مُشْتَرِكُوْنَ؛ عذاب میں مشترک ہیں۔ شریک ہیں۔ نہ لیڈر چھوٹا ہے نہ فالوور۔ نہ مقتدی نہ امام۔  
ترجمہ:- پھر وہ سب اُس دن عذاب میں شریک رہیں گے۔

## إِنَّا كَذَلِكَ نَفْعَلُ بِالْمُجْرِمِينَ ﴿۷۱﴾

إِنَّا كَذَلِكَ ؛ ہم یقیناً اس طرح ۔ نَفْعَلُ بِالْمُجْرِمِينَ ؛ مجرموں کے ساتھ کرتے ہیں ۔ ان کو سزا دیتے ہیں ۔

ترجمہ :- ہم ضرور مجرموں کے ساتھ اسی طرح کیا کرتے ہیں ۔

## إِنَّهُمْ كَانُوا إِذَا قِيلَ لَهُمْ لَا إِلَهَ إِلَّا اللَّهُ يَسْتَكْبِرُونَ ﴿۷۲﴾

إِنَّهُمْ كَانُوا ؛ بے شک یہ لوگ تھے ۔ إِذَا قِيلَ لَهُمْ ؛ جب ان سے کہا جاتا ۔ لَا إِلَهَ إِلَّا اللَّهُ ؛ اللہ کے سوا کوئی لائق عبادت نہیں ۔ يَسْتَكْبِرُونَ ؛ تکبر کرتے ، سرکشی کرتے ، شان کی لیتے ۔

ترجمہ :- ان لوگوں کو جب لَا إِلَهَ إِلَّا اللَّهُ کی تلقین کی جاتی تو تکبر سے اینٹھ جاتے ۔

## وَيَقُولُونَ إِنَّا لَنَأْتِيَنَّكَ الشَّاعِرُ فَجِنُونِ ﴿۷۳﴾

وَيَقُولُونَ ؛ اور کہتے ہیں ۔ إِنَّا لَنَأْتِيَنَّكَ الشَّاعِرُ ؛ کیا ہم اپنے دیوتاؤں کو چھوڑ دیں ۔ لَشَّاعِرٍ مَّجْنُونٍ ؛ ایک دیوانے شاعر کی وجہ سے ۔

ترجمہ :- اور وہ کہتے ہیں ، کیا ہم ایک دیوانے شاعر کی وجہ سے اپنے دیوتاؤں کو چھوڑ دیں ۔

## بَلْ جَاءَ بِالْحَقِّ وَصَدَّقَ الْمُرْسَلِينَ ﴿۷۴﴾

بَلْ جَاءَ بِالْحَقِّ ؛ نہیں ۔ یہ شاعر ہے نہ مجنون ہے بلکہ حق کے ساتھ آ گیا ہے ۔ وَصَدَّقَ الْمُرْسَلِينَ ؛ اور پیغمبروں کو اللہ نے سچا کیا ہے ۔

ترجمہ :- بلکہ حق کے ساتھ آ گیا ہے اور پیغمبروں کو خدا نے سچا کیا ہے ۔

## إِنَّكُمْ لَذَائِقُوا الْعَذَابِ الْآلِيمِ ﴿۷۵﴾

إِنَّكُمْ لَذَائِقُوا ؛ بے شک تم چکھنے والے ہو ۔ اَصْلٌ فِي ذَائِقُونَ ہے ، اضافت سے ن گر گیا ہے ۔ الْعَذَابِ الْآلِيمِ ؛ دردناک عذاب کا مزہ ۔

ترجمہ :- یقیناً تم المناک عذاب کا مزہ چکھنے والے ہو ۔

## وَمَا تُجْزَوْنَ إِلَّا مَا كُنْتُمْ تَعْمَلُونَ ﴿۱۸﴾

وَمَا تُجْزَوْنَ ؛ اور تم کو سزا نہ دی جائے گی۔ إِلَّا مَا كُنْتُمْ تَعْمَلُونَ ؛ مگر اتنی ہی جتنا تم عمل کرتے تھے۔  
ترجمہ :- تم کو اتنی ہی سزا دی جائے گی جتنا تم کرتے تھے۔

## إِلَّا عِبَادَ اللَّهِ الْمُخْلِصِينَ ﴿۱۹﴾

إِلَّا عِبَادَ اللَّهِ ؛ اس عذاب سے مستثنیٰ نہیں۔ مگر اللہ کے بندے۔ الْمُخْلِصِينَ ؛ صاحبِ اخلاص۔  
ترجمہ :- اس سے مستثنیٰ ہیں صرف خدا کے خاص اور خاص بندے۔

## أُولَئِكَ لَهُمْ رِزْقٌ مَّعْلُومٌ ﴿۲۰﴾

أُولَئِكَ لَهُمْ ؛ ان لوگوں کے لئے ہے۔ رِزْقٌ مَّعْلُومٌ ؛ معین رزق۔  
ترجمہ :- ان لوگوں کے لئے مقررہ رزق ہے۔

## فَوَاكِهٌ وَهُمْ مُكْرَمُونَ ﴿۲۱﴾

فَوَاكِهٌ ؛ وہ رزق انواع و اقسام کے میوے ہیں۔ وَهُمْ مُكْرَمُونَ ؛ اور وہ لوگ مکرم و محترم ہیں۔ باعزت  
و باآبرو ہیں۔

ترجمہ :- میوے، اور وہ ہیں مکرم و محترم۔

## فِي جَنَّاتٍ النَّعِيمِ ﴿۲۲﴾

فِي جَنَّاتٍ ؛ وہ جنتوں میں رہیں گے۔ النَّعِيمِ ؛ نعمتوں کی۔  
ترجمہ :- نعمتوں کی جنتوں میں رہیں گے۔

## عَلَى سُرُرٍ مُّتَقَابِلِينَ ﴿۲۳﴾

عَلَى سُرُرٍ ؛ تختوں پر۔ صوفوں پر۔ مُّتَقَابِلِينَ ؛ ایک دوسرے کے آمنے سامنے بالمقابل۔ روبرو۔

ترجمہ :- (جنت میں جنتی) تختوں اور صوفوں پر ایک دوسرے کے آمنے سامنے (ایک دوسرے کے روبرو بیٹھے باتیں کرتے) ہوں گے۔

## يُطَافُ عَلَيْهِمْ بِكَأْسٍ مِّنْ مَّعِينٍ ﴿١٨﴾

يُطَافُ عَلَيْهِمْ ؛ اُن کے سامنے دَور ہوگا۔ لے کر پھریں گے۔ بِكَأْسٍ مِّنْ مَّعِينٍ ؛ پیالے صاف ستھرے۔  
ترجمہ :- اُن کے سامنے لے کر پھریں گے صاف ستھرے پیالے (گلاس)۔

## بَيضَاءَ لَذَّةٍ لِلشَّرِيبِينَ ﴿١٩﴾

بَيضَاءَ ؛ وہ پیالے سفید روشن ہوں گے۔ لَذَّةٍ لِلشَّرِيبِينَ ؛ پینے والوں کے لئے نہایت خوشگوار۔  
ترجمہ :- وہ روشن اور سفید پیالے ہیں، پینے والوں کے لئے خوشگوار ہیں۔

## لَا فِيهَا غَوْلٌ وَلَا هُمْ عَنْهَا يُنْزَفُونَ ﴿٢٠﴾

لَا فِيهَا غَوْلٌ ؛ اس کے پینے سے نہ سر میں چکر ہوتا ہے نہ خمار آتا ہے۔ وَلَا هُمْ عَنْهَا يُنْزَفُونَ ؛ اور نہ اس کو پی کر بیہودہ بکواس کی جاتی ہے۔ جیسا کہ شرابی کیا کرتے ہیں۔  
ترجمہ :- اس سے نہ دورانِ سر ہوتا ہے نہ بیہودہ بکواس۔

## وَعِنْدَهُمْ قَصْرَاتُ الطَّرْفِ عِينٌ ﴿٢١﴾

وَعِنْدَهُمْ قَصْرَاتُ الطَّرْفِ عِينٌ ؛ آ نکھیں نیچی کی ہوئی شرمائی ہوئیں۔ بڑی بڑی  
آنکھوں والی عورتیں ہیں۔

ترجمہ :- ان جنتیوں کے پاس عورتیں ہیں نیچی نگاہیں کی ہوئی، بڑی بڑی آنکھوں والی۔

## كَأَنَّهُنَّ بَيْضٌ مَّكْنُونٌ ﴿٢٢﴾

كَأَنَّهُنَّ بَيْضٌ ؛ گویا کہ وہ بیویاں۔ بَيْضٌ ؛ جمع بَيْضَةٌ۔ انڈے۔ عربوں کے پاس شتر مرغ کے انڈے کا رنگ بہت  
پسندیدہ ہے۔ مَّكْنُونٌ ؛ حفاظت سے رکھا ہوا۔ چھپا ہوا۔

ترجمہ :- گویا کہ وہ محفوظ انڈے ہیں۔

## فَأَقْبَلَ بَعْضُهُمْ عَلَىٰ بَعْضٍ يَتَسَاءَلُونَ ﴿۵۰﴾

فَأَقْبَلَ بَعْضُهُمْ عَلَىٰ بَعْضٍ ؛ پھر بعض جتنی بعض کی طرف متوجہ ہوں گے۔ يَتَسَاءَلُونَ ؛ ایک دوسرے سے سوال کریں گے۔ پوچھیں گے۔

ترجمہ :- پھر بعض (جتنی) بعض (جنتیوں) کی طرف متوجہ ہو کر آپس میں بات چیت اور سوال کریں گے۔

## قَالَ قَائِلٌ مِّنْهُمْ إِنِّي كَانَ لِي قَرِينٌ ﴿۵۱﴾

قَالَ قَائِلٌ مِّنْهُمْ ؛ ان میں سے کہنے والا کہے گا۔ إِنِّي كَانَ لِي قَرِينٌ ؛ میرا ایک ساتھی تھا، ندیم تھا، ہم نشین تھا۔  
ترجمہ :- ان میں سے ایک کہنے والا کہے گا میرا ایک ساتھی تھا۔

## يَقُولُ أَإِنَّكَ لَمِنَ الْمُصَدِّقِينَ ﴿۵۲﴾

يَقُولُ ؛ وہ پوچھے گا۔ أَإِنَّكَ ؛ کیا تم بھی ہو۔ لَمِنَ الْمُصَدِّقِينَ ؛ قیامت کے ماننے والوں میں سے، اس کی تصدیق کرنے والوں میں سے۔

ترجمہ :- وہ کہتا تھا کیا تم بھی قیامت کی تصدیق کرتے ہو (اس کو مانتے ہو؟)

## ءِ إِذَا مِنَّا وَكُنَّا تُرَابًا وَعِظَامًا ۚ إِنَّآ لَمَدِينُونَ ﴿۵۳﴾

ءِ إِذَا مِنَّا وَكُنَّا تُرَابًا وَعِظَامًا ؛ کیا جب ہم مر کر مٹی ہو جائیں گے۔ ہڈیاں ہو جائیں گے۔ ۚ إِنَّآ لَمَدِينُونَ ؛ کیا اس حال میں بھی ہم جزا سزا کے مستحق رہیں گے۔ ہم کو بدلہ ملے گا۔

ترجمہ :- کیا جب ہم مر جائیں گے اور مٹی اور ہڈیاں ہو جائیں گے تب بھی ہم جزا و سزا کے مستحق رہیں گے۔

## قَالَ هَلْ أُنْتُمْ ۖ أَأَنْتُمْ مَطْلُوعُونَ ﴿۵۴﴾

قَالَ هَلْ أُنْتُمْ ؛ وہ کہے گا کہ کیا تم۔ مَطْلُوعُونَ ؛ اُن کی اطلاع حاصل کرنا چاہتے ہو۔ ان کو جھانک کر دیکھنا چاہتے ہو۔  
ترجمہ :- کہے گا کیا تم اطلاع حاصل کرنا چاہتے ہو۔

## فَاطَلَعَ فَرَاةً فِي سَوَاءِ الْجَحِيمِ ۝۵۶

فَاطَلَعَ ؛ پھر اس نے گردن اٹھا کر دیکھا۔ جھانکا۔ اطلاع حاصل کی۔ فَرَاةً ؛ تو اپنے ساتھی کو دیکھا۔ فِی سَوَاءِ الْجَحِيمِ ؛ بیچ دوزخ میں۔ ٹھیک جہنم کے اندر۔

ترجمہ :- پھر اس نے گردن اٹھا کر دیکھا کہ اس کا ساتھی بیچ جہنم میں ہے۔

## قَالَ تَاللَّهِ إِنْ كُنْتُ لَتُرْدِينِ ۝۵۷

قَالَ ؛ وہ اپنے ساتھی سے کہے گا۔ تَاللَّهِ ؛ خدا کی قسم ! إِنْ۔ اصل میں إِنَّہ ہے۔ ضمیر شان ہے۔ كُنْتُ ؛ تو قریب تھا۔ لَتُرْدِينِ ؛ کہ تو مجھے ضرور ہلاک کر دیتا۔ اصل میں لَتُرْدِينِي تھا۔

ترجمہ :- وہ کہے گا۔ خدا کی قسم۔ ضرور تم تو مجھے ہلاک کرنے ہی کو تھے۔ (تاہی کے گڑھے میں ڈال دینے والے تھے)۔

## وَلَوْلَا نِعْمَةُ رَبِّي لَكُنْتُ مِنَ الْمُحْضَرِينَ ۝۵۸

وَلَوْلَا نِعْمَةُ رَبِّي ؛ اور اگر میرے خدا کی رحمت، میرے پروردگار کا فضل و کرم نہ ہوتا۔ لَكُنْتُ مِنَ الْمُحْضَرِينَ ؛ تو میں یقیناً ان لوگوں میں سے ہوتا جو پکڑ کر، ماخوذ کئے جا کر حاضر کئے گئے ہیں۔

ترجمہ :- اور اگر میرے خدا کا فضل و کرم نہ ہوتا تو میں پکڑا جاتا اور دربارِ الہی میں حاضر کیا جاتا۔

## أَفَمَا نَحْنُ بِمَيِّتِينَ ۝۵۹

أَفَمَا نَحْنُ ؛ کیا پھر ہم نہ تھے۔ بِمَيِّتِينَ ؛ مرنے والوں میں سے۔ جیسا کہ نادان قیامت کا انکار کرتے ہیں، موت کے بعد کے واقعات سے بھی منکر ہیں۔

ترجمہ :- کیا پھر ہم کو مرنا نہ تھا؟

## إِلَّا مَوْتَتَنَا الْأُولَىٰ وَمَا نَحْنُ بِمُعَذَّبِينَ ۝۶۰

إِلَّا مَوْتَتَنَا الْأُولَىٰ ؛ مگر ایک ہی دفعہ کا مرنا۔ یعنی وہ سمجھتے تھے کہ ایک دفعہ مر گئے، دنیا سے گزر گئے۔ وَمَا نَحْنُ بِمُعَذَّبِينَ ؛ اور ہم کو عذاب ہونے والا نہ تھا۔ یاد رکھو۔ نہ آدمی کی روح فنا ہوتی ہے نہ اس کے اعمال۔ ہر شخص کے ساتھ

اس کے اعمال لگے ہوئے رہتے ہیں۔ نیکیوں کو جزا اور بُروں کو سزا ہونے والی ہے۔

ترجمہ:- مگر پہلا مرنا۔ اور ہم کو کسی قسم کا عذاب نہ ہوتا۔

بعض لوگ اس آیت کے یہ معنی بتاتے ہیں کہ جتنی کہیں گے۔ اب ہم تو ایک دفعہ مر چکے۔ دوبارہ مریں گے۔ اور اب ہم پر کسی قسم کا عذاب نہ ہوگا۔

### إِنَّ هَذَا هُوَ الْفَوْزُ الْعَظِيمُ ﴿۶۰﴾

إِنَّ هَذَا؛ بے شک یہ۔ لَهْوُ الْفَوْزِ الْعَظِيمِ؛ یقیناً بڑی کامیابی ہے۔ عَظِيمُ فَائِزُ الْمِرَامِیِ ہے۔ مُرَادِ پَانَا ہے۔

ترجمہ:- یہی تو بڑی کامیابی ہے۔

### لِيَمِثِلَ هَذَا فليَعْمَلِ الْعَمِلُونَ ﴿۶۱﴾

لِيَمِثِلَ هَذَا؛ ایسی ہی کامیابی کے لئے۔ فليَعْمَلِ الْعَمِلُونَ؛ پس محنت کریں محنت کرنے والے۔ عمل کرنا ہے تو اسی دن کے لئے۔

ترجمہ:- ایسی ہی کامیابی کے لئے عمل کرنے والوں کو عمل کرنا چاہیے۔

### أَذَلِكْ خَيْرٌ نُّزُلًا ۖ أَمْ شَجَرَةُ الزَّقُّومِ ﴿۶۲﴾

أَذَلِكْ خَيْرٌ؛ کیا یہ اچھی ہے۔ نُّزُلًا؛ ضیافت۔ مہمانی۔ أَمْ شَجَرَةُ الزَّقُّومِ؛ یا تھوڑا درخت۔ چپل سینڈ۔

ترجمہ:- کیا یہ مہمانی اچھی ہے؟ یا سینڈ کی ضیافت؟

### إِنَّا جَعَلْنَاهَا فِتْنَةً لِلظَّالِمِينَ ﴿۶۳﴾

إِنَّا جَعَلْنَاهَا؛ یقیناً ہم نے اس سینڈ کو بنایا ہے۔ فِتْنَةً لِلظَّالِمِينَ؛ ظالموں کے لئے سزا، عذاب، بلا، فتنہ۔

ترجمہ:- ہم نے یقیناً اس (تھوڑا سینڈ) کو ظالموں کے لئے عقوبت اور عذاب بنایا۔

### إِنَّهَا شَجَرَةٌ تَخْرُجُ فِي أَصْلِ الْجَحِيمِ ﴿۶۴﴾

إِنَّهَا شَجَرَةٌ؛ بے شک وہ ایک درخت ہے۔ جھاڑ ہے۔ تَخْرُجُ؛ نکلتا ہے۔ فِي أَصْلِ الْجَحِيمِ؛ قعرِ جہنم سے۔

ترجمہ :- بے شک وہ ایک درخت ہے جو قعرِ جہنم سے نکلا ہے۔

### طَلْعُهَا كَأَنَّهَا رُءُوسُ الشَّيَاطِينِ ﴿۱۶﴾

طَلْعُهَا ؛ اس کا سر، اس کا شگوفہ۔ كَأَنَّهَا رُءُوسُ الشَّيَاطِينِ ؛ گویا کہ وہ سانپوں کا پھن ہے، وہ درخت کیا ہے ایک ناگ پھنی ہے۔

ترجمہ :- اس کا شگوفہ کیا ہے گویا کہ ایک ناگ کا پھن ہے؟

### فَإِنَّهُمْ لَا يَكُلُونَ مِنْهَا فَمَا لُؤُنَ مِنْهَا الْبُطُونُ ﴿۱۷﴾

فَإِنَّهُمْ ؛ پھر ان لوگوں کو۔ لَا يَكُلُونَ مِنْهَا ؛ یقیناً اس میں سے کھانا ہوگا۔ فَمَا لُؤُنَ مِنْهَا الْبُطُونُ ؛ پھر اس سے اُن کو اپنا پیٹ بھرنا ہوگا۔

ترجمہ :- پھر دوزخیوں کو اُسے پیٹ بھر کر کھانا پڑے گا۔

### ثُمَّ إِنَّ لَهُمْ عَلَيْهَا شَوْبًا مِّنْ حَمِيمٍ ﴿۱۸﴾

ثُمَّ إِنَّ لَهُمْ ؛ پھر ان لوگوں کے لئے ہے۔ عَلَيْهَا ؛ اس ناگ پھنی پر۔ لَشَوْبًا مِّنْ حَمِيمٍ ؛ پیپ کی آمیزش کا گرم پانی۔

ترجمہ :- پھر ان لوگوں کے لئے ہے اس پر ملونی کا گرم پانی۔

### ثُمَّ إِنَّ مَرْجِعَهُمْ لَا إِلَى الْجَحِيمِ ﴿۱۹﴾

ثُمَّ إِنَّ مَرْجِعَهُمْ ؛ پھر بے شک ان کا مرجع و مآب۔ ان کا مقام بازگشت۔ لَا إِلَى الْجَحِيمِ ؛ البتہ دوزخ کی طرف ہے۔

(اس مقام کا املا قابلِ توجہ ہے۔ لامِ تاکید۔ لائے نہیں نہیں۔ لامِ کوز بردو۔ اس کے ساتھ کی الف پر ایک چلیپہ (X) کا نشان کر دو کہ وہ پڑھانہ جائے۔)

ترجمہ :- پھر ان کی واپسی کی جگہ بے شک دوزخ ہے۔

### إِنَّهُمْ الْفَوَاقِبُ ابَاءُ هُمْ ضَالِّينَ ﴿۲۰﴾

إِنَّهُمْ أَلْفَوْا؛ یقیناً انھوں نے پایا۔ اَبَاءَ هُمْ؛ اپنے بزرگوں کو۔ باپ داداؤں کو۔ ضَالِّينَ؛ گمراہ، بے راہ  
بہکے ہوئے۔ ضلالت میں پڑے ہوئے۔

ترجمہ:- بے شک انھوں نے اپنے بزرگوں کو گمراہ پایا۔

### فَهُمْ عَلَىٰ أَثَرِهِمْ يُهْرَعُونَ ﴿۷۵﴾

فَهُمْ عَلَىٰ أَثَرِهِمْ؛ پھر یہ لوگ اُن کے نشانِ قدم پر۔ ان کے قدم بہ قدم۔ يُهْرَعُونَ؛ دوڑتے ہیں۔  
ترجمہ:- پھر یہ لوگ اُن کے قدم بہ قدم دوڑے چلے جا رہے ہیں۔

### وَلَقَدْ ضَلَّٰ بِأَوَّلِيْنَ ﴿۷۶﴾

وَلَقَدْ ضَلَّٰ؛ اور گمراہ ہو چکے ہیں۔ قَبْلَهُمْ؛ ان سے پہلے۔ أَكْثَرُ الْأَوَّلِيْنَ؛ اکثر گزشتہ لوگ۔  
ترجمہ:- اور ان سے پہلے بہت سے گزشتہ لوگ گمراہ ہو چکے ہیں۔

### وَلَقَدْ أَرْسَلْنَا فِيْهِمْ مُّنْذِرِيْنَ ﴿۷۷﴾

وَلَقَدْ أَرْسَلْنَا؛ اور ہم نے بھیجا۔ فِيْهِمْ؛ ان میں۔ مُّنْذِرِيْنَ؛ ڈرانے والے، پیغمبر۔  
ترجمہ:- اور یقیناً ہم نے ان میں ڈرانے والے (پیغمبر) بھیج دیئے تھے۔

### فَانظُرْ كَيْفَ كَانَ عَاقِبَةُ الْمُنْذِرِيْنَ ﴿۷۸﴾

فَانظُرْ؛ پس اے مخاطب دیکھ۔ كَيْفَ كَانَ؛ کیسا تھا۔ عَاقِبَةُ الْمُنْذِرِيْنَ؛ انجام اُن لوگوں کا جن کو ڈرایا گیا تھا۔  
ترجمہ:- دیکھو! پھر کیا انجام ہوا اُن لوگوں کا جن کو ڈرایا گیا تھا۔

### إِلَّا عِبَادَ اللَّهِ الْمُخْلِصِيْنَ ﴿۷۹﴾

إِلَّا عِبَادَ اللَّهِ؛ اس سے کوئی مستثنیٰ نہیں۔ مگر خدا کے بندے۔ الْمُخْلِصِيْنَ؛ جو برگزیدہ اور منتخب تھے۔  
ترجمہ:- مگر خدا کے منتخب بندے۔

## وَلَقَدْ نَادَانَا نُوحٌ فَلَنِعْمَ الْمُجِيبُونَ ﴿۷۵﴾

وَلَقَدْ نَادَانَا نُوحٌ ؛ اور نوح نے ہم کو پکارا، ہم سے فریاد کی، ہم کو ندادی۔ فَلَنِعْمَ الْمُجِيبُونَ ؛ پھر ہم کیا اچھا جواب دینے والے ہیں، فریاد رسی کرنے والے ہیں، ہم جواب دے رہے ہیں تو گویا ہمارے ساتھ آسمان زمین سب ہی جواب دے رہے ہیں۔

ترجمہ :- اور نوح نے ہم کو پکارا پھر ہم نے بھی ان کی بہت اچھی طرح سے فریاد رسی کی۔

## وَنَجَّيْنَاهُ وَأَهْلَهُ مِنَ الْكَرْبِ الْعَظِيمِ ﴿۷۶﴾

وَنَجَّيْنَاهُ وَأَهْلَهُ ؛ اور ہم نے نوح کو اور ان کے متعلقین سب کو نجات دی۔ مِنَ الْكَرْبِ الْعَظِيمِ ؛ سخت مصیبت سے، کرب و بے قراری سے۔

ترجمہ :- اور ہم نے ان کو (نوح کو) اور ان کے متعلقین کو بڑی مصیبت سے نجات دی۔

## وَجَعَلْنَا ذُرِّيَّتَهُ هُمُ الْبَاقِينَ ﴿۷۷﴾

وَجَعَلْنَا ذُرِّيَّتَهُ ؛ اور ہم نے ان کی اولاد۔ ان کی نسل کو ایسا کر دیا۔ هُمُ الْبَاقِينَ ؛ کہ وہی رہیں باقی۔

ترجمہ :- اور ہم نے نوح کی ذریت اور ان کی اولاد ہی کو باقی رکھا۔

(جتنے لوگ ہیں سب اولاد نوح ہیں۔ اس لئے ان کو آدمِ ثانی کہتے ہیں۔)

## وَتَرَكْنَا عَلَيْهِ فِي الْآخِرِينَ ﴿۷۸﴾

وَتَرَكْنَا عَلَيْهِ ؛ اور اسی حال پر ان کو رکھا، کہ اولاد ہے تو نوح کی، یا ان کا نام باقی رکھا۔ یا ان کو آئندہ آیت کا

مصدق باقی رکھا۔ فِي الْآخِرِينَ ؛ پچھلے لوگوں میں۔ یعنی پچھلے لوگوں میں نوح پر سلام رہا۔

ترجمہ :- اور ہم نے پچھلے لوگوں میں ان کا نام (ان کی اولاد سب کا ذکر جمیل) رکھا۔

## سَلَّمَ عَلَيْنَا فِي الْعَالَمِينَ ﴿۷۹﴾

سَلَّمَ عَلَيْنَا فِي الْعَالَمِينَ ؛ نوح پر سلام ہے۔ فِي الْعَالَمِينَ ؛ تمام جہانوں میں۔

ترجمہ :- ساری دنیا میں نوح پر سلام ہے۔

## إِنَّا كَذَلِكَ نَجْزِي الْمُحْسِنِينَ ﴿۸۵﴾

إِنَّا كَذَلِكَ ؛ یقیناً اسی طرح ۔ نَجْزِي الْمُحْسِنِينَ ؛ نیک کام کرنے والوں کو جزا دیتے ہیں ۔  
ترجمہ :- ہم ضرور نیکوں کو ایسی ہی جزا دیتے ہیں ۔

## إِنَّهُ مِنْ عِبَادِنَا الْمُؤْمِنِينَ ﴿۸۶﴾

إِنَّهُ مِنْ عِبَادِنَا ؛ بے شک وہ ہمارے بندوں میں سے تھے ۔ الْمُؤْمِنِينَ ؛ ایماندار ۔  
ترجمہ :- وہ یقیناً ہمارے ! ایماندار بندوں میں سے تھے ۔

## ثُمَّ اغْرَقْنَا الْآخَرِينَ ﴿۸۷﴾

ثُمَّ اغْرَقْنَا ؛ پھر ہم نے ڈبو دیا، غرق کر دیا ۔ الْآخَرِينَ ؛ دوسروں کو ۔  
ترجمہ :- پھر ہم نے دوسروں کو ڈبو دیا ۔

## وَإِنَّ مِنْ شِيعَتِهِ لِابْرَاهِيمَ ﴿۸۸﴾

وَإِنَّ مِنْ شِيعَتِهِ ؛ اور نوح ہی کے متعلقین سے ہیں، ان کی اولاد ہیں ۔ لِابْرَاهِيمَ ؛ البتہ ابراہیم ۔  
ترجمہ :- اور یقیناً ابراہیم بھی نوح ہی کے گروہ سے ہیں ۔

## إِذْ جَاءَ رَبَّهُ بِقَلْبٍ سَلِيمٍ ﴿۸۹﴾

إِذْ جَاءَ رَبَّهُ ؛ یاد رکھو! جب کہ وہ اپنے رب کے پاس حاضر ہوئے ۔ بِقَلْبٍ سَلِيمٍ ؛ صاف و درست دل لے کر ۔  
ترجمہ :- جب کہ وہ اپنے رب کے پاس قلبِ سلیم لے کر پہنچے ۔

## إِذْ قَالَ لِأَبِيهِ وَقَوْمِهِ مَاذَا تَعْبُدُونَ ﴿۹۰﴾

إِذْ قَالَ ؛ یاد رکھو! جب کہ ابراہیم نے کہا ۔ لِأَبِيهِ ؛ اپنے باپ سے یا اپنے چچا سے ۔ وَقَوْمِهِ ؛ اور اپنے لوگوں سے ۔  
مَاذَا تَعْبُدُونَ ؛ تم کس کی پوجا کرتے ہو ۔

ترجمہ :- جب کہ ابراہیم نے اپنے باپ اور اپنے لوگوں سے کہا تم کس کی پوجا کرتے ہو؟

صاحبو! اَب (باپ) کا لفظ چچا پر بھی مستعمل ہے۔ حضرت عباسؓ کو رسول اللہ ﷺ نے فرمایا۔ هَذَا مِنْ بَقِيَّةِ اَبَائِي؛ یعنی حضرت نے چچا کو باپ فرمایا حضرت کے آباءِ معظم کے متعلق قرآن میں کہا ہے۔ وَتَقَلُّبِكَ فِي السَّجْدِ اِنِّی؛ یعنی رسول خدا ﷺ تمام سجدے کرنے والوں میں یعنی خدا پرستوں میں سے ہوتے ہوئے آئے ہیں۔ تو حضرت کے تمام اجداد خدا پرست تھے۔ لہذا ابراہیم علیہ السلام کے والد بھی خدا پرست تھے اور ان کے چچا کا نام ”آذر“ تھا نہ کہ باپ کا۔

## اَيْفَكُمُ الْاِلهَةُ دُونَ اَللّٰهِ تَرْيَدُونَ ﴿۸۶﴾

اَيْفَكُمُ الْاِلهَةُ؛ کیا جھوٹ موٹ دیوتاؤں کو، کیا مصنوعی معبودوں کو۔ دُونَ الْاَللّٰهِ؛ خدا کو چھوڑ کر۔ تَرْيَدُونَ؛ تم ارادہ کرتے ہو۔

ترجمہ:- کیا تمہارے دل میں ہی مصنوعی دیوتا بس گئے ہیں۔

## فَمَا ظَنُّكُمْ بِرَبِّ الْعَالَمِينَ ﴿۸۷﴾

فَمَا ظَنُّكُمْ؛ پھر تمہارے کیا خیالات ہیں۔ رَبِّ الْعَالَمِينَ؛ رب العالمین کے متعلق۔

ترجمہ:- پھر تم رب العالمین کے متعلق کیا خیال رکھتے ہو۔

## فَنظَرَ نَظْرَةً فِي النُّجُومِ ﴿۸۸﴾

فَنظَرَ نَظْرَةً؛ پھر ابراہیم نے ایک دفعہ غور سے دیکھا۔ فِي النُّجُومِ؛ ستاروں میں، ستاروں کی طرف۔

ترجمہ:- پھر ابراہیم نے ایک دفعہ ستاروں کو دیکھا۔

## فَقَالَ اِنِّیْ سَقِیْمٌ ﴿۸۹﴾

فَقَالَ اِنِّیْ؛ پھر کہا یقیناً میں۔ سَقِیْمٌ؛ بیمار ہوں۔ یہ بات یاد رکھو کہ پوری صحت کا آدمی کروڑوں میں ایک نہیں نکلتا

کیا تعجب ہے کہ حضرت ابراہیم اس وقت بیمار ہوں۔

ترجمہ:- پھر ابراہیم نے کہا کہ میں تو بیمار ہوں (اور سب لوگوں کے ساتھ میلے میں نہ گئے)۔

## فَتَوَلَّوْا عَنْهُ مُدْبِرِیْنَ ﴿۹۰﴾

فَتَوَلَّوْا عَنْهُ؛ غرض کہ ان کو چھوڑ کر چلے گئے۔ مُدْبِرِیْنَ؛ پیٹھ پھیر کر۔

ترجمہ :- غرض کہ وہ لوگ ان کو (ابراہیم کو) چھوڑ کر چلے گئے۔

## فَرَاغَ إِلَىٰ إِلٰهَتِهِمْ فَقَالَ أَلَا تَأْكُلُونَ ﴿۱۱﴾

فَرَاغَ إِلَىٰ إِلٰهَتِهِمْ ؛ پھر چپکے سے ان کے بچوں کے پاس پہنچے۔ رَاغٌ - يَرُوغٌ - رَوْغًا ؛ گھس جانا، پوشیدہ طور پر داخل ہونا۔ فَقَالَ أَلَا تَأْكُلُونَ ؛ پھر ان بتوں کو مخاطب ہو کر فرمایا۔ کیوں کھاتے نہیں؟  
ترجمہ :- پھر چھپتے چھپاتے ان بتوں کے پاس پہنچے اور کہا کیوں کھاتے نہیں؟

## مَا لَكُمْ لَا تَنْطِفُونَ ﴿۱۲﴾

مَا لَكُمْ ؛ تمہیں ہوا کیا، کیا سبب ہے۔ لَا تَنْطِفُونَ ؛ کچھ بولتے چالتے نہیں، تمہاری منطق کو ہو کیا گیا؟  
ترجمہ :- کیوں کیا سبب ہے، تم کچھ بولتے نہیں؟

## فَرَاغَ عَلَيْهِمْ ضَرْبًا بِالْيَمِينِ ﴿۱۳﴾

فَرَاغَ عَلَيْهِمْ ؛ پھر ان بچوں پر متوجہ ہو گئے۔ ضَرْبًا بِالْيَمِينِ ؛ لگے سیدھے ہاتھ سے مارنے۔  
ترجمہ :- پھر ان میں گھس کر سیدھے ہاتھ سے لگے مارنے۔

## فَأَقْبَلُوا إِلَيْهِ يَزْفُونَ ﴿۱۴﴾

فَأَقْبَلُوا إِلَيْهِ ؛ پھر لوگ ابراہیم کی طرف متوجہ ہو گئے۔ يَزْفُونَ ؛ دوڑتے، ہانپتے کانپتے۔  
ترجمہ :- پھر لوگ ان کے (ابراہیم کے) پاس گرتے پڑتے آ پہنچے۔

## قَالَ اتَّعْبُدُونَ مَا تَنْجِتُونَ ﴿۱۵﴾

قَالَ ؛ ابراہیم نے کہا۔ اتَّعْبُدُونَ ؛ کیا تم پوجا کرتے ہو۔ مَا تَنْجِتُونَ ؛ جن کو تم تراشتے ہو، بھلا اتنا تو سمجھو کہ یہ تمہارے تراشیدہ بت تمہاری مخلوق ہیں یا تم ان کی مخلوق ہو؟

ترجمہ :- کہا، کیا تم ان (بچوں) کی پوجا کرتے ہو جن کو تم تراشتے ہو؟

## وَاللَّهُ خَلَقَكُمْ وَمَا تَعْمَلُونَ ﴿۱۶﴾

وَاللّٰهُ خَلَقَكُمْ ؛ اور اللہ نے تم کو پیدا کیا، مخلوق کیا۔ وَمَا تَعْمَلُونَ ؛ اور تمہارے کاموں کو، ذرہ بھی بغیر حکم خدا کے حرکت نہیں کر سکتا۔

ترجمہ :- اور حالانکہ خدا نے تم کو بھی پیدا کیا اور تمہارے کاموں کو بھی۔

### قَالُوا ابْنُوا لَهُ بُنْيَانًا فَأَلْقُوهُ فِي الْجَحِيمِ ۝۱۷

قَالُوا ؛ شداد اور ان کے متبعین نے کہا۔ ابْنُوا لَهُ بُنْيَانًا ؛ ان کے لئے ایک مکان بناؤ۔ فَأَلْقُوهُ ؛ پھر ابراہیم کو ڈال دو، پھینک دو۔ فِي الْجَحِيمِ ؛ روشن آگ میں، تیز شعلوں میں، دہکتے انگاروں میں۔

ترجمہ :- لوگوں نے کہا۔ ان کے لئے ایک عمارت بناؤ اور پھر مشتعل آگ میں ان کو پھینک دو۔

### فَارَادُوا بِهِ كَيْدًا فَجَعَلْنَاهُمُ الْأَسْفَلِينَ ۝۱۸

فَارَادُوا بِهِ كَيْدًا ؛ پھر ان لوگوں نے ابراہیم کو ہلاک کرنے کی تدبیر کی۔ فَجَعَلْنَاهُمُ الْأَسْفَلِينَ ؛ پس ہم نے انہیں کو نیچا دکھایا، ان کو پست کیا۔

ترجمہ :- پھر لوگوں نے ان کے (ابراہیم کے) خلاف میں تدبیریں کیں، اور ہم نے ان کو پست کیا اور نیچا دکھایا۔

### وَقَالَ إِنِّي ذَاهِبٌ إِلَىٰ رَبِّي سَيَهْدِينِ ۝۱۹

وَقَالَ ؛ اور ابراہیم نے کہا۔ إِنِّي ذَاهِبٌ ؛ میں جانے والا ہوں۔ إِلَىٰ رَبِّي ؛ اپنے رب کی طرف۔ سَيَهْدِينِ ؛ وہی مجھے ہدایت دے گا، راہِ راست پر لگائے گا، میں تو سب کو چھوڑ کر اپنے رب کی طرف متوجہ ہوتا ہوں۔

ترجمہ :- اور کہا میں اپنے خدا کی طرف جاتا ہوں، وہی مجھے ہدایت کرے گا۔ (وہی راستہ دکھائے گا کہ اب میں کیا کروں؟)

### رَبِّ هَبْ لِي مِنَ الصَّالِحِينَ ۝۲۰

رَبِّ هَبْ لِي ؛ اے میرے پروردگار! مجھے عطا کر۔ مِنَ الصَّالِحِينَ ؛ نیکوں میں سے اولاد اور متبعین یعنی جسمانی اور روحانی اولاد سے۔

ترجمہ :- (دعا کی) خدایا! تو مجھے نیکوں میں سے اولاد دے۔

## فَبَشِّرْهُ بِبُحْرَانِ حَلِيمٍ ۱۰

فَبَشِّرْهُ؛ پھر ہم نے اُن کو بشارت دی۔ بَغْلَمِ حَلِيمٍ؛ ایک بڑے بُردبار بچہ کی۔ ایک عقلمند لڑکے کی۔ یعنی اسماعیل علیہ السلام کے تولد کی بشارت دی۔

ترجمہ:- پھر ہم نے ان کو بشارت دی ایک بُردبار اور حلیم لڑکے کی۔

## فَلَمَّا بَلَغَ مَعَهُ السَّعْيَ قَالَ يَبْنَؤُا اِنِّي اَرَى فِي الْمَنَامِ اَنِّي اَذْبَحُكَ فَاَنْظُرْ مَاذَا تَرَى ۱۱

## قَالَ يَا بَتِ اَفْعَلُ مَا تُؤْمَرُ سَتَجِدُنِي اِنْ شَاءَ اللّٰهُ مِنَ الصّٰبِرِيْنَ ۱۲

فَلَمَّا بَلَغَ؛ پھر جب پہنچا، یا لگا۔ مَعَهُ السَّعْيَ؛ باپ کے ساتھ بیٹا چلنے پھرنے۔ قَالَ يَبْنَؤُا؛ کہا بیٹا! میرے پیارے بیٹے۔ اِنِّي اَرَى؛ میں دیکھتا ہوں۔ فِي الْمَنَامِ؛ خواب میں۔ اِنِّي اَذْبَحُكَ؛ کہ میں تمہیں ذبح کرتا ہوں۔ فَاَنْظُرْ مَاذَا تَرَى؛ پس ذرا غور کرو، تمہاری کیا رائے ہے، ذرا نظر کرو، تم کیا مناسب سمجھتے ہو۔ قَالَ يَا بَتِ؛ بیٹے یعنی اسماعیل علیہ السلام نے کہا۔ باوا! اَفْعَلُ مَا تُؤْمَرُ؛ کر گزریے جس کا آپ کو حکم دیا جا رہا ہے۔ تَحْتِ اَمْرِ اللّٰهِ آپ مجھے ذبح کر دیجئے۔ سَتَجِدُنِي؛ آپ مجھے ضرور پاؤ گے۔ اِنْ شَاءَ اللّٰهُ؛ اگر خدا نے چاہا۔ مِنَ الصّٰبِرِيْنَ؛ صابروں میں سے۔

ترجمہ:- پھر جب وہ اسماعیل علیہ السلام ان کے (ابراہیم علیہ السلام کے) ساتھ چلنے پھرنے لگے تو (ابراہیم نے) کہا بیٹا۔ میں نے خواب میں دیکھا ہے کہ میں تمہیں ذبح کر رہا ہوں۔ ذرا غور کر لو! تمہاری کیا رائے ہے (اسماعیل نے) کہا۔ بابا! جو آپ کو حکم دیا گیا ہے اُس پر عمل کیجئے انشاء اللہ آپ مجھے صابر پائیں گے۔

## فَلَمَّا اسْلَمَا وَتَلَّ لِلْجَبِيْنِ ۱۳

فَلَمَّا اسْلَمَا؛ پھر جب باپ بیٹے دونوں حکم خدا کو تسلیم کر چکے، مان چکے اور اس حکم کو بجالانے کے لئے تیار ہو گئے۔ وَتَلَّ لِلْجَبِيْنِ؛ اور باپ نے بیٹے کو پیشانی کے بل لٹایا۔

ترجمہ:- پھر جب دونوں نے اس حکم کو تسلیم کر لیا۔ اور ان کو (باپ نے بیٹے کو) پیشانی کے بل لٹایا۔

## وَنَادَيْتَهُ اَنْ يَا اِبْرٰهِيْمُ ۱۴

وَنَادَيْنَاهُ ؛ (بھلا ایسے مطیع بندوں کو خدا کہیں ضائع کرتا ہے) اور خدا نے بھی ابراہیم کو ندا دی۔ اَنْ يَّآ اِبْرٰهِيْمُ ؛ کہ اے ابراہیم!

ترجمہ :- اور ہم نے بھی ان کو پکارا، او ابراہیم!

## قَدْ صَدَّقْتَ الرُّءْيَا اِنَّا كَذٰلِكَ نَجْزِي الْمُحْسِنِيْنَ ﴿۱۶﴾

قَدْ صَدَّقْتَ الرُّءْيَا ؛ کہ تم نے یقیناً خواب کو سچا کر دکھایا۔ خواب میں ذبح کرتے دیکھا تھا یہ نہیں دیکھا تھا کہ ذبح کر چکے۔ اِنَّا كَذٰلِكَ ؛ ہم اسی طرح۔ نَجْزِي الْمُحْسِنِيْنَ ؛ نیکوں کو جزا دیتے ہیں۔  
ترجمہ :- تم نے بے شک خواب کو سچا کر دکھایا۔ ہم بھی نیکوں کو ایسی ہی جزا دیتے ہیں (آفت سے بچا لیتے ہیں)۔

## اِنَّ هٰذَا هُوَ الْبَلٰۤءُ الْمُبِيْنُ ﴿۱۷﴾

اِنَّ هٰذَا ؛ بے شک یہ۔ لَهٗوَ الْبَلٰۤءُ الْمُبِيْنُ ؛ کھلا ہوا امتحان تھا، ظاہر جانچنا تھا، آشکار آزمائش تھی۔ باپ بیٹے دونوں کے لئے تھی۔  
ترجمہ :- بے شک یہ ظاہر اور واضح امتحان تھا۔

## وَقَدَيْنَاهُ بِذِبْحٍ عَظِيْمٍ ﴿۱۸﴾

وَقَدَيْنَاهُ ؛ اور ہم نے ان کے فدیہ میں دیا۔ ان کی قربانی دی۔ بِذِبْحٍ عَظِيْمٍ ؛ ایک موٹا تازہ مینڈھا، بکرا، ذبح کے لائق جانور۔  
ترجمہ :- اور ہم نے ایک موٹا تازہ دنبہ ان کی قربانی کے لئے دیا۔

## وَتَرَكْنَا عَلَيْهِ فِي الْاٰخِرِيْنَ ﴿۱۹﴾

وَتَرَكْنَا عَلَيْهِ ؛ اور ان کے لئے چھوڑ رکھا۔ فِي الْاٰخِرِيْنَ ؛ پچھلے لوگوں میں نیک نامی یا سلام۔  
ترجمہ :- اور ہم نے پچھلے لوگوں میں ان کا نام باقی رکھا (ان کا ذکر خیر باقی رکھا)۔

## سَلَّمَ عَلٰۤى اِبْرٰهِيْمَ ﴿۲۰﴾

سَلَّمَ ؛ سلام ہو۔ عَلٰی اِبْرٰهِيْمَ ؛ ابراہیم پر۔

ترجمہ :- ابراہیم پر سلام ہو۔

## كَذٰلِكَ نَجْزِي الْمُحْسِنِيْنَ ۝۱۱۰

كَذٰلِكَ ؛ اسی طرح۔ نَجْزِي الْمُحْسِنِيْنَ ؛ ہم نیکوں کے ساتھ سلوک کرتے ہیں۔

ترجمہ :- ہم نیکوں اور اچھے کام کرنے والوں کو ایسی ہی جزا دیتے ہیں۔

## اِنَّهُ مِنْ عِبَادِنَا الْمُؤْمِنِيْنَ ۝۱۱۱

اِنَّهُ ؛ یقیناً ابراہیم۔ مِنْ عِبَادِنَا الْمُؤْمِنِيْنَ ؛ ہمارے ایماندار بندوں میں سے تھے۔

ترجمہ :- بے شک وہ ہمارے ایماندار بندوں میں سے تھے۔

## وَبَشِّرْنٰهُ بِاِسْحٰقَ نَبِيًّا مِّنَ الصّٰلِحِيْنَ ۝۱۱۲

وَبَشِّرْنٰهُ ؛ اور ہم نے ابراہیم کو دوسری بشارت دی۔ اِسْمَاعِيْلُ تُوْپِيْدَا هُوَ هٰی چکے تھے۔ بِاِسْحٰقَ ؛ اسحاق کی۔ نَبِيًّا ؛

نبی بنا کر۔ مِنَ الصّٰلِحِيْنَ ؛ نیکوکاروں میں سے۔

ترجمہ :- اور ہم نے ان کو (ابراہیم کو) اسحاق کے بھی پیدا ہونے کی بشارت دی۔ نیکوں میں سے

پیغمبر بنا کر۔

## وَبَرَكْنَا عَلَيْهِ وَعَلٰى اِسْحٰقَ وَمِنْ ذُرِّيَّتِهِمَا مَحْسَنٌ وَّظَالِمٌ لِّنَفْسِهٖ مُّبِيْنٌ ۝۱۱۳

وَبَرَكْنَا عَلَيْهِ وَعَلٰى اِسْحٰقَ ؛ اور ہم نے برکت دی ابراہیم کو اور اسحاق کو۔ وَمِنْ ذُرِّيَّتِهِمَا ؛ اور ان کی اولاد

میں سے۔ مَحْسَنٌ ؛ بعض تو نیکوکار ہیں۔ وَظَالِمٌ لِّنَفْسِهٖ مُّبِيْنٌ ؛ اور بعض ظاہر بظاہر اپنے آپ کو تباہ کرنے والے ہیں۔

ترجمہ :- اور ہم نے انھیں (ابراہیم کو) اور اسحاق کو برکت دی اور ان کی اولاد سے بعض تو نیکوکار ہیں اور

بعض خود اپنے پرستم گار ہیں کھلے زیاں کار ہیں۔

## وَلَقَدْ مَنَّا عَلٰى مُوسٰى وَهٰرُونَ ۝۱۱۴

وَلَقَدْ مَنَّا؛ اور یقیناً ہمارے زیر بار منت و احسان ہیں۔ عَلٰی مُوسٰی وَ هٰرُونَ؛ موسیٰ اور ہارون۔

ترجمہ :- ہم نے موسیٰ اور ہارون پر اپنا بڑا احسان کیا۔

## وَنَجَّيْنَاهُمَا وَقَوْمَهُمَا مِنَ الْكُرْبِ الْعَظِيمِ ﴿۱۱۵﴾

وَنَجَّيْنَاهُمَا؛ اور ہم نے ان دونوں کو نجات دی، بچالیا۔ وَقَوْمَهُمَا؛ اور ان کی قوم کو بھی۔ ان کے لوگوں کو بھی۔ مِنَ الْكُرْبِ الْعَظِيمِ؛ بڑی سخت بے چینی سے، غم اور بے قراری سے۔

ترجمہ :- اور ہم نے ان کو اور ان کی قوم کو نجات دی سخت کرب اور بے چینی سے۔

## وَنَصَرْنَاهُمْ فَكَانُوا هُمُ الْغٰلِبِينَ ﴿۱۱۶﴾

وَنَصَرْنَاهُمْ؛ اور ہم نے موسیٰ و ہارون اور ان کی قوم کو نصرت اور فتح دی، مدد کی۔ فَكَانُوا هُمُ الْغٰلِبِينَ؛ پھر وہ سب غالب آگئے۔

ترجمہ :- اور ہم نے ان کو فتح و نصرت دی پھر وہ سب غالب آگئے۔

## وَاتَيْنَاهُمَا الْكِتَابَ الْمُسْتَبِينَ ﴿۱۱۷﴾

وَاتَيْنَاهُمَا؛ اور ہم نے ان کو دی۔ الْكِتَابَ الْمُسْتَبِينَ؛ واضح کتاب یعنی تورات۔

ترجمہ :- اور ہم نے ان کو واضح کتاب (یعنی تورات) دی۔

## وَهَدَيْنَاهُمَا الصِّرَاطَ الْمُسْتَقِيمَ ﴿۱۱۸﴾

وَهَدَيْنَاهُمَا؛ اور ہم نے ان دونوں کو ہدایت کی۔ الصِّرَاطَ الْمُسْتَقِيمَ؛ سیدھی راہ۔

ترجمہ :- اور ہم نے ان کو صراطِ مستقیم کی ہدایت کی (راہِ راست پر لگا دیا)۔

## وَتَرَكْنَا عَلَيْهِمَا فِي الْآخِرِينَ ﴿۱۱۹﴾

وَتَرَكْنَا عَلَيْهِمَا؛ اور ہم نے ان دونوں کے لئے خیر و برکت باقی رکھی۔ فِي الْآخِرِينَ؛ پچھلے لوگوں میں۔

ترجمہ :- اور ہم نے پچھلے لوگوں میں ان دونوں کا نام ان کا اعزاز باقی رکھا۔

## سَلَّمَ عَلَىٰ مُوسَىٰ وَهَارُونَ ﴿۱۳﴾

سَلَّمَ ؛ سلام ہے۔ عَلٰی مُوسٰی وَ هَارُونَ ؛ موسیٰ اور ہارون پر۔

ترجمہ :- موسیٰ اور ہارون پر سلام ہو۔

## إِنَّا كَذَلِكَ نَجْزِي الْمُحْسِنِينَ ﴿۱۴﴾

إِنَّا كَذَلِكَ ؛ یقیناً ہم اسی طرح۔ نَجْزِي الْمُحْسِنِينَ ؛ نیکوکاروں کو جزا دیتے ہیں۔

ترجمہ :- یقیناً ہم نیکوکاروں کو اسی طرح جزا دیتے ہیں۔

## إِنَّهُمَا مِنْ عِبَادِنَا الْمُؤْمِنِينَ ﴿۱۵﴾

إِنَّهُمَا ؛ یقیناً موسیٰ اور ہارون۔ مِنْ عِبَادِنَا الْمُؤْمِنِينَ ؛ ہمارے ایماندار بندوں میں سے ہیں۔

ترجمہ :- یقیناً وہ دونوں ہمارے مومن بندوں میں سے ہیں۔

## وَإِنَّ إِلْيَاسَ لَمِنَ الْمُرْسَلِينَ ﴿۱۶﴾

وَإِنَّ إِلْيَاسَ ؛ اور بے شک الیاس۔ لَمِنَ الْمُرْسَلِينَ ؛ پیغمبروں میں سے ہیں۔

ترجمہ :- اور یقیناً الیاس پیغمبروں میں سے ہیں۔

## إِذْ قَالَ لِقَوْمِهِ أَلَا تَتَّقُونَ ﴿۱۷﴾

إِذْ قَالَ لِقَوْمِهِ ؛ جب کہ انھوں نے اپنی قوم سے کہا۔ أَلَا تَتَّقُونَ ؛ کیا تم خدا سے ڈرتے نہیں، تقویٰ اختیار نہیں کرتے۔

ترجمہ :- جب کہ انھوں نے اپنے لوگوں سے کہا، کیا تم خدا سے نہیں ڈرتے؟

## أَتَدْعُونَ بَعْلًا وَتَذَرُونَ أَحْسَنَ الْخَالِقِينَ ﴿۱۸﴾

أَتَدْعُونَ ؛ کیا پکارتے ہو۔ بَعْلًا ؛ بعل بت کو۔ وَتَذَرُونَ ؛ اور چھوڑ دیتے ہو۔ أَحْسَنَ

الْخَالِقِينَ ؛ بہترین پیدا کرنے والے کو۔ بنانے والے کو۔

ترجمہ :- کیا تم بعل بت کو پکارتے اور اُس کی پوجا کرتے ہو۔ اور بہترین خالق کو چھوڑ دیتے ہو؟

## اللَّهُ رَبُّكُمْ وَرَبُّ آبَائِكُمُ الْأُولِينَ ﴿۱۶﴾

اللَّهُ رَبُّكُمْ ؛ جو اللہ ہے ، تمہارا رب ہے ۔ وَرَبُّ آبَائِكُمُ الْأُولِينَ ؛ اور تمہارے گزشتہ باپ دادا کا بھی رب ہے ۔  
ترجمہ :- کیا تم چھوڑ دیتے ہو اللہ کو جو تمہارا رب ہے اور تمہارے گزشتہ بڑوں کا بھی رب ہے ۔

## فَكَذَّبُوهُ فَإِنَّهُمْ لَمُحْضَرُونَ ﴿۱۷﴾

فَكَذَّبُوهُ ؛ پھر ان لوگوں نے اپنے پیغمبر الیاس علیہ السلام کی تکذیب کی ۔ ان کو نہ مانا ۔ فَإِنَّهُمْ لَمُحْضَرُونَ ؛ پس وہ  
ماخوذ ہو کر دربار الہی میں حاضر کئے گئے ۔

ترجمہ :- پھر ان لوگوں نے ان کی تکذیب کی ۔ (ان کو جھوٹا سمجھا) ۔ پس وہ پکڑے ہوئے حاضر کئے گئے ۔

## إِلَّا عِبَادَ اللَّهِ الْمُخْلِصِينَ ﴿۱۸﴾

إِلَّا عِبَادَ اللَّهِ ؛ مگر اللہ کے بندے ۔ الْمُخْلِصِينَ ؛ جو منتخب ہیں ۔ برگزیدہ ہیں ۔ صاحبِ اخلاص ہیں ۔  
ترجمہ :- مگر اللہ کے منتخب بندے ۔

## وَتَرَكْنَا عَلَيْهِ فِي الْآخِرِينَ ﴿۱۹﴾

وَتَرَكْنَا عَلَيْهِ ؛ اور ہم نے چھوڑا ان کا ذکر ۔ فِي الْآخِرِينَ ؛ ان کے بعد آنے والے لوگوں کے لئے ۔  
ترجمہ :- اور ہم نے ان کے (الیاس کے) بعد آنے والے لوگوں کے لئے ان کا ذکر چھوڑا ۔

## سَلَامٌ عَلَىٰ آلِ يَاسِينَ ﴿۲۰﴾

سَلَامٌ ؛ سلام ہو ۔ عَلَىٰ آلِ يَاسِينَ ؛ الیاس اور ان کے متعلقین پر ۔  
ترجمہ :- الیاس اور ان کے متعلقین پر سلام ہو ۔

## إِنَّا كَذَلِكَ نَجْزِي الْمُحْسِنِينَ ﴿۲۱﴾

إِنَّا كَذَلِكَ ؛ یقیناً ہم اسی طرح ۔ نَجْزِي الْمُحْسِنِينَ ؛ نیک کام کرنے والوں کو جزا دیتے ہیں ۔  
ترجمہ :- یقیناً ہم نیک کام کرنے والوں کو اسی طرح جزا دیتے ہیں ۔

## إِنَّهُ مِنْ عِبَادِنَا الْمُؤْمِنِينَ ﴿۳۶﴾

اِنَّهُ ؛ بے شک وہ یعنی الیاس - مِنْ عِبَادِنَا الْمُؤْمِنِينَ ؛ ہمارے ایماندار بندوں میں سے ہیں -

ترجمہ :- بے شک الیاس ہمارے ایماندار بندوں میں سے ہیں -

## وَإِنَّ لُوطًا لَمِنَ الْمُرْسَلِينَ ﴿۳۷﴾

وَإِنَّ لُوطًا ؛ اور بے شک لوط بھی - لَمِنَ الْمُرْسَلِينَ ؛ پیغمبروں میں سے ہیں -

ترجمہ :- اور یقیناً لوط بھی پیغمبروں میں سے ہیں -

## إِذْ نَجَّيْنَاهُ وَأَهْلَهُ أَجْمَعِينَ ﴿۳۸﴾

إِذْ نَجَّيْنَاهُ ؛ جب کہ ہم نے ان کو نجات دی - وَأَهْلَهُ أَجْمَعِينَ ؛ اور ان کے تمام متعلقین کو - گھر والوں کو -

ترجمہ :- جب کہ ہم نے لوط کو اور ان کے تمام متعلقین کو نجات دی (بچالیا) -

## إِلَّا عَجُوزًا فِي الْغَابِرِينَ ﴿۳۹﴾

إِلَّا عَجُوزًا ؛ مگر ایک بڑھیا - فِي الْغَابِرِينَ ؛ رہ گئی، رہنے والوں میں -

ترجمہ :- بجز ایک بڑھیا کے، رہ جانے والوں میں سے -

## ثُمَّ دَمَّرْنَا الْآخَرِينَ ﴿۴۰﴾

ثُمَّ دَمَّرْنَا ؛ پھر ہم نے نیست و نابود کر دیا، ہلاک کر دیا - الْآخَرِينَ ؛ دوسروں کو -

ترجمہ :- پھر ہم نے دوسروں کو نیست و نابود کر دیا (ہلاک کر دیا) -

## وَإِنَّكُمْ لَتَمُرُّونَ عَلَيْهِمْ مُصْبِحِينَ ﴿۴۱﴾

وَإِنَّكُمْ لَتَمُرُّونَ عَلَيْهِمْ ؛ اور بے شک لوگو تم ان کے پاس سے گزرتے ہو، مرور کرتے ہو - مُصْبِحِينَ ؛ صبح کو -

ترجمہ :- اور لوگو تم ان کے پاس سے صبح کو گزرے ہو -

## وَبِالنَّيْلِ أَفَلَا تَعْقِلُونَ ﴿۱۸﴾

وَبِالنَّيْلِ ؛ اور رات کو بھی ۔ اَفَلَا تَعْقِلُونَ ؛ کیا تم کچھ سوچتے سمجھتے نہیں ۔ کچھ اپنی عقل سے کام نہیں لیتے ۔  
ترجمہ :- اور رات کو بھی ۔ پھر بھی کیا تم کچھ نہیں سمجھتے ؟

## وَإِنَّ يُونُسَ لَمِنَ الْمُرْسَلِينَ ﴿۱۹﴾

وَإِنَّ يُونُسَ ؛ اور بے شک یونس ۔ لَمِنَ الْمُرْسَلِينَ ؛ پیغمبروں میں سے تھے ۔  
ترجمہ :- اور یقیناً یونس بھی پیغمبروں میں سے تھے ۔

## إِذْ أَبَقَ إِلَى الْفُلِّ الْمَشْحُونِ ﴿۲۰﴾

إِذْ أَبَقَ ؛ جب کہ بھاگے ۔ إِلَى الْفُلِّ الْمَشْحُونِ ؛ بھری کشتی کی طرف ۔ اس پر ۔ شَحْنٌ ۔ بھرنا ۔  
ترجمہ :- جب کہ وہ بھری کشتی کی طرف بھاگے ۔

## فَسَاهَمَ فَكَانَ مِنَ الْمُدْحَضِينَ ﴿۲۱﴾

فَسَاهَمَ ؛ پھر قرعہ اندازی ہوئی ۔ فَكَانَ مِنَ الْمُدْحَضِينَ ؛ پس وہی مغلوب ہو گئے ۔  
ترجمہ :- پھر قرعہ اندازی کی گئی ۔ پس وہ (یونس) تھے مغلوب ۔

## فَالْتَقَمَهُ الْحُوتُ وَهُوَ مُلِيمٌ ﴿۲۲﴾

فَالْتَقَمَهُ الْحُوتُ ؛ پھر ایک بڑی مچھلی نے ان کو لقمہ کر لیا ، نگل گئی ۔ وَهُوَ مُلِيمٌ ؛ اور وہ اپنے آپ کو ملامت کرنے والے تھے ۔

ترجمہ :- پھر ایک بڑی مچھلی ان کو نگل گئی اور وہ (اپنی کمزوری پر) اپنے آپ کو ملامت کرنے لگے ۔

## فَلَوْلَا أَنَّهُ كَانَ مِنَ الْمُسَبِّحِينَ ﴿۲۳﴾

فَلَوْلَا أَنَّهُ كَانَ ؛ پھر اگر وہ نہ ہوتے ۔ مِنَ الْمُسَبِّحِينَ ؛ تسبیح کرنے والوں میں سے ۔  
ترجمہ :- پس وہ اگر تسبیح پڑھنے والے نہ ہوتے ۔

یعنی اگر یونس علیہ السلام (لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ) کی تسبیح نہ پڑھتے۔

## لَلْبَيْتِ فِي بَطْنِهِ إِلَى يَوْمِ يُبْعَثُونَ ﴿۱۱۷﴾

لَلْبَيْتِ فِي بَطْنِهِ؛ تو یقیناً مچھلی کے پیٹ میں پڑے رہتے۔ إِلَى يَوْمِ يُبْعَثُونَ؛ روزِ قیامت تک۔ مُرَدُّوْنَ کے قبروں سے اٹھنے تک۔

ترجمہ:- تو اس کے پیٹ میں روزِ قیامت تک رہتے۔

## فَنَبَذْنَاهُ بِالْعَرَاءِ وَهُوَ سَقِيمٌ ﴿۱۱۸﴾

فَنَبَذْنَاهُ؛ پھر ہم نے ان کو ڈال دیا۔ بِالْعَرَاءِ؛ کھلے میدان میں، بے گیاہ جنگل میں۔ وَهُوَ سَقِيمٌ؛ اور وہ اس وقت بیمار تھے۔ ضعیف و مضمحل تھے۔

ترجمہ:- پھر ہم نے ان کو کھلے میدان میں ڈال دیا۔ اور وہ بیمار اور ضعیف ہو گئے تھے۔

## وَأَنْبَتْنَا عَلَيْهِ شَجَرَةً مِّنْ يَقْطِينٍ ﴿۱۱۹﴾

وَأَنْبَتْنَا عَلَيْهِ؛ اور ہم نے اُن پر اُگادی۔ شَجَرَةً مِّنْ يَقْطِينٍ؛ کدو کی بیل۔

ترجمہ:- اور ہم نے اُن پر (حفاظت کے لئے) کدو کی بیل کو پیدا کیا (اُسے اُگادیا)۔

## وَأَرْسَلْنَاهُ إِلَى مِائَةِ أَلْفٍ أَوْ يَزِيدُونَ ﴿۱۲۰﴾

وَأَرْسَلْنَاهُ؛ اور ہم نے یونس کو بھیجا۔ إِلَى مِائَةِ أَلْفٍ؛ ایک لاکھ آدمیوں کی طرف۔ أَوْ يَزِيدُونَ؛ یا اس سے بھی زیادہ۔

ترجمہ:- اور ہم نے ان کو (یونس کو) ایک لاکھ یا زیادہ کی طرف پیغمبر بنا کر بھیجا۔

## فَأَمَّنُوا بِهَا فَمَا آتَاهُمُ اللَّهُ مِنْ فَضْلِهِ وَالْأُولَىٰ ﴿۱۲۱﴾

فَأَمَّنُوا؛ پھر وہ سب ایمان لائے۔ فَمَا آتَاهُمُ اللَّهُ مِنْ فَضْلِهِ؛ پس ہم نے ان کو عیش و عشرت میں رکھا۔ خوش حال رکھا۔ إِلَى حِينٍ؛ ایک زمانہ تک۔

ترجمہ:- پھر وہ سب لوگ ایمان لائے۔ پس ہم نے ان کو ایک زمانہ تک برخوردار اور فائدہ مند رکھا۔

صاحبو! بعض مفسرین نے لکھا ہے کہ یونس علیہ السلام نے اپنی اُمت سے فرمایا کہ تم جلد توبہ کرو ورنہ عذاب آئے گا۔ یونس علیہ السلام نے یہ فرما کر کچھ انتظار کیا۔ مگر عذاب کے کچھ آثار نمودار نہیں ہوئے۔ بعض محبوں کو اپنے محبوبوں پر، اپنے بڑے لوگوں پر جھل آجاتی ہے۔ جب دیکھا کہ عذاب نہیں آرہا ہے تو اس جھل میں اُمت کو چھوڑ کر نکل گئے۔ ادھر یونس علیہ السلام چلے گئے۔ ادھر اُمتیوں کو یقین ہو گیا کہ اب عذاب آکر رہے گا۔ اور سمجھ گئے کہ تباہ ہوں گے۔ یونس علیہ السلام تو جھلا کر اپنی اُمت کو چھوڑ کر ساحل سمندر کی طرف چلے گئے۔ اندر سے ان کا دل چلا اٹھا کہ تم غلطی کر رہے ہو۔ بغیر حکم کے کیوں اُمت کو چھوڑ کر چل نکلے؟ ارادہ کیا کہ کشتی میں بیٹھ کر چلے جائیں۔ چنانچہ کشتی میں بیٹھ گئے، کشتی کے کچھ دُور چلنے کے بعد طوفانی آثار شروع ہو گئے۔ کشتی تھپیڑے کھانے لگی۔ وہاں کے لوگوں کا قاعدہ تھا کہ اگر کوئی غلام اپنے آقا سے بھاگ کر چلا جائے تو وہ کشتی طوفان میں آجاتی اور اس غلام کو کشتی میں سے ڈھکیل دیتے۔ اب قرعہ اندازی ہونے لگی کہ کس آدمی کو مچھلی کا لقمہ بنائیں، قرعہ حضرت یونس کے نام نکلا۔ انھوں نے کہا بے شک میں بھاگا ہوا غلام ہوں۔ لہذا ان کو کشتی میں سے پانی میں ڈھکیل دیا گیا۔ ایک مچھلی انھیں نکل گئی۔ یہ تھوڑی دیر مچھلی کے پیٹ میں رہے اور لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ؛ پڑھتے رہے۔ رحم الرحیم کو رحم آ گیا۔ مچھلی نے یونس علیہ السلام کو اُگل دیا۔ تھوڑی دیر ہی مچھلی کے پیٹ میں رہنے کا یہ اثر ہو گیا کہ آپ کے جسم مبارک سے پوست نکل گئی۔ خدائے تعالیٰ نے ان کی حفاظت کے لئے کدو کی بیل کو اُگایا جو ان کے تندرست ہونے تک ان کے جسم مبارک کو لپیٹی رہی۔ جب آپ اچھے ہو گئے، تندرست ہو گئے، تن کا پوست دُست ہو گیا تو آپ اپنی قوم کی طرف لوٹے۔ جا کر دیکھا کہ سب مسلمان ہو گئے ہیں اور اپنی جلد بازی پر نادم ہو گئے۔

صاحبو! حضرت یونس کی یہ حرکت دراصل محبت اور محبوب کا راز ہے اور ناز و نیاز ہے۔ خبردار اُسے پیغمبر کی طرف لغزش یا گناہ سے تعبیر نہ کرنا۔ ہر پیغمبر گناہ سے پاک اور معصوم ہوتا ہے۔ قوم کے لئے نمونہ، ماڈل ہے۔ کسی پیغمبر سے سوء ادبی ایمان کو غارت کر دیتی ہے۔

## فَاسْتَفْتِهِمُ الرَّبُّكَ الْبَنَاتُ وَلَهُمُ الْبَنُونَ ﴿۱۰﴾

فَاسْتَفْتِهِمُ؛ پس ذرا ان سے پوچھو۔ الرَّبُّكَ الْبَنَاتُ؛ کیا تمہارے خدا کے لئے بیٹیاں۔ وَلَهُمُ الْبَنُونَ؛ اور ان کے لئے بیٹے۔ بیٹیوں سے اتنا چڑھنا اور خدا کے لئے بیٹیاں ماننا بڑی افسوسناک بات ہے۔  
ترجمہ:- پس ذرا ان سے پوچھو کہ تمہارے خدا کے لئے تو بیٹیاں اور ان کے لئے بیٹے؟

## أَمْ خَلَقْنَا الْمَلَائِكَةَ إِنَاثًا وَهُمْ شَاهِدُونَ ﴿۱۱﴾

أَمْ خَلَقْنَا؛ کیا ہم نے پیدا کیا؟ الْمَلَائِكَةُ؛ فرشتوں کو۔ إِنَاثًا؛ عورتیں۔ بیٹیاں۔ وَهُمْ شَاهِدُونَ؛ اور وہ

دیکھ رہے تھے۔

ترجمہ :- کیا ہم نے فرشتوں کو بیٹیاں پیدا کیں اور وہ دیکھ رہے تھے؟

الَا اِنَّهُمْ مِّنْ اَفْكِهَمْ لَيَقُولُنَّ ۗ

وَلَدَ اللّٰهُ وَاِنَّهُمْ لَكٰذِبُوْنَ ۗ

الَا اِنَّهُمْ ؛ ہاں بے شک یہ لوگ ۔ مِنْ اَفْكِهَمْ ؛ ان کے جھوٹ سے ہے ، ان کی سخن تراشی ہے ، ان کی من گھڑت باتیں ہیں ۔ لَيَقُولُنَّ ؛ کہ وہ کہتے ہیں ۔ وَلَدَ اللّٰهُ ؛ اللہ کی اولاد ہے ۔ وَاِنَّهُمْ لَكٰذِبُوْنَ ؛ اور یقیناً یہ لوگ بالکل جھوٹے ہیں ۔ تکذیب کرتے ہیں ۔

ترجمہ :- ہاں ان کی دروغ بانی ہے جو یہ کہتے ہیں خدا کی اولاد ہوئی اور یہ بے شک جھوٹے ہیں ۔

اصْطَفٰى الْبَنٰتِ عَلٰى الْبَنِيْنَ ۗ

اصْطَفٰى الْبَنٰتِ ؛ کیا بیٹیوں کو پسند کیا ۔ اَخْتِيَارِ كَمَا ۔ عَلٰى الْبَنِيْنَ ؛ مقابل میں بیٹوں کے ۔

ترجمہ :- کیا خدا نے بیٹیوں کو بیٹوں کے مقابل پسند کیا ۔ (اختیار کیا؟)

مَا لَكُمْ كَيْفَ تَحْكُمُوْنَ ۗ

مَا لَكُمْ ؛ تمہیں ہو کیا گیا ۔ تمہارے پاس کیا دلیل ہے ؟ كَيْفَ تَحْكُمُوْنَ ؛ کیسے حکم لگاتے ہو ، کیا بے تکی باتیں کرتے ہو ، کیا غلط حکم لگایا کرتے ہو؟

ترجمہ :- تمہیں ہو کیا گیا ، کیسے (مہمل) احکام لگاتے ہو؟

اَفَلَا تَذَكَّرُوْنَ ۗ

اَفَلَا تَذَكَّرُوْنَ ؛ کیا پھر تم کچھ سوچتے سمجھتے نہیں؟

ترجمہ :- کیا تم کچھ سوچتے سمجھتے نہیں؟

اَمْ لَكُمْ سُلْطٰنٌ مُّبِيْنٌ ۗ

اَمْ لَكُمْ ؛ کیا تمہارے پاس ہے؟ سُلْطٰنٌ مُّبِيْنٌ ؛ کوئی سند، کوئی دستاویز، کوئی قوی حجت۔  
ترجمہ :- کیا تمہارے پاس کوئی قوی حجت یا کچھ سند ہے؟

### فَاتُوْا بِكِتٰبِكُمْ اِنْ كُنْتُمْ صٰدِقِيْنَ ﴿۷۲﴾

فَاتُوْا بِكِتٰبِكُمْ ؛ پس تم اپنی کتاب لاؤ۔ اس میں بتاؤ کہاں ہے۔ اِنْ كُنْتُمْ صٰدِقِيْنَ ؛ اگر ہو تم سچے۔  
ترجمہ :- پس تمہاری کتاب لاؤ (اور اس میں بتاؤ) اگر ہو تم سچے۔

### وَجَعَلُوْا بَيْنَ الْجَنَّةِ نَسْبًاۙ وَلَقَدْ عَلِمْتِ الْجِنَّةُ اِنَّهُمْ لَمُحْضِرُوْنَ ﴿۷۳﴾

وَجَعَلُوْا ؛ اور مقرر کیا ہے۔ لگایا ہے۔ بَيْنَ الْجَنَّةِ ؛ اس میں یعنی خدا میں اور جنوں میں۔ نَسْبًا ؛ قرابت۔  
ناتہ۔ وَلَقَدْ عَلِمْتِ الْجِنَّةُ ؛ اور بے شک جنوں کو خوب معلوم ہے۔ اِنَّهُمْ لَمُحْضِرُوْنَ ؛ وہ ضرور پکڑے آتے ہیں۔  
حاضر کئے جاتے ہیں۔

ترجمہ :- اور ٹھہرایا اس میں اور جنوں میں قرابت اور جنوں کو خوب معلوم ہے کہ وہ حاضر کئے جائیں گے۔

### سُبْحٰنَ اللّٰهِ عَمَّا يَصِفُوْنَ ﴿۷۴﴾

سُبْحٰنَ اللّٰهِ ؛ اللہ پاک ہے۔ عَمَّا يَصِفُوْنَ ؛ ان صفات سے کہ یہ لوگ بیان کرتے ہیں۔  
ترجمہ :- خدا ان صفات سے پاک ہے جو کہ یہ لوگ خدا کی طرف منسوب کئے جاتے ہیں۔

### اِلَّا عِبَادَ اللّٰهِ الْمُخْلِصِيْنَ ﴿۷۵﴾

اِلَّا عِبَادَ اللّٰهِ ؛ مگر اللہ کے بندے۔ الْمُخْلِصِيْنَ ؛ منتخب اور برگزیدہ ہیں۔ اور خاص خدا کے لئے انتخاب کئے  
گئے ہیں۔

ترجمہ :- مگر خدا کے منتخب بندے۔

### فَاِنَّكُمْ وَمَا تَعْبُدُوْنَ ﴿۷۶﴾

فَاِنَّكُمْ ؛ پھر تم۔ وَمَا تَعْبُدُوْنَ ؛ اور وہ تمام معبود جن کی تم پوجا کرتے ہو۔  
ترجمہ :- پھر تم اور تمہارے معبود۔

## مَا أَنْتُمْ عَلَيْهِ بِفَاتِنِينَ ﴿۳۷﴾

مَا أَنْتُمْ ؛ تم نہیں ہو۔ عَلَيْهِ ؛ خدا کے خلاف۔ بِفَاتِنِينَ ؛ بہکانے والے۔  
ترجمہ :- خدا سے تم کسی کو نہیں بہکا سکتے۔

## إِلَّا مَنْ هُوَ صَالِ الْجَحِيمِ ﴿۳۸﴾

إِلَّا مَنْ هُوَ ؛ مگر وہ جو۔ صَالِ الْجَحِيمِ ؛ دوزخ میں جانے والا ہے۔  
ترجمہ :- مگر جو دوزخ میں جانے والا ہے (وہ بے شک گمراہ کیا جاسکتا ہے)۔

## وَمَا مِنَّا إِلَّا لَهُ مَقَامٌ مَّعْلُومٌ ﴿۳۹﴾

وَمَا مِنَّا ؛ (فرشتے کہتے ہیں) اور نہیں ہے ہم سے کوئی۔ إِلَّا لَهُ ؛ مگر اس کے لئے ہے۔ مَقَامٌ مَّعْلُومٌ ؛ معلوم ہو،  
جائے، مقام، درجہ۔

ترجمہ :- اور ہم میں سے کوئی نہیں ہے مگر یہ کہ اس کے لئے ایک مقام معلوم ہے (معین درجہ ہے)۔

## وَإِنَّا لَنَحْنُ الصَّافُّونَ ﴿۴۰﴾

وَإِنَّا لَنَحْنُ ؛ اور بے شک ہم۔ الصَّافُّونَ ؛ ہم صف بستہ ہیں۔ قطار باندھے ہوئے ہیں۔  
ترجمہ :- اور یقیناً ہم (دربار الہی میں) صف بستہ کھڑے ہیں۔

## وَإِنَّا لَنَحْنُ الْمُسَبِّحُونَ ﴿۴۱﴾

وَإِنَّا لَنَحْنُ ؛ اور بے شک ہم۔ الْمُسَبِّحُونَ ؛ خدا کی تسبیح اور اس کی پاکی بیان کرنے والے ہیں۔  
ترجمہ :- اور ہم یقیناً خدا کی تسبیح کرنے والے ہیں (اس کو تمام عیوب سے پاک سمجھتے ہیں)۔

## وَإِنْ كَانُوا لَيَقُولُونَ ﴿۴۲﴾

وَإِنْ كَانُوا ؛ اور بے شک یہ لوگ تھے۔ لَيَقُولُونَ ؛ کہتے۔  
ترجمہ :- اور یہ لوگ کہا کرتے تھے۔

## لَوْ أَنَّ عِنْدَنَا ذِكْرًا مِّنَ الْأَوَّلِينَ ﴿۱۰﴾

لَوْ أَنَّ عِنْدَنَا ؛ اگر ہوتا ہمارے پاس ۔ ذِکْرًا ؛ مذکور ۔ مِّنَ الْأَوَّلِينَ ؛ پہلے لوگوں کا ۔  
ترجمہ :- اگر ہمارے پاس کوئی نصیحت کی کتاب گزشتہ لوگوں کے طریقہ کی ہوتی ۔

## لَكُنَّا عِبَادَ اللَّهِ الْمُخْلِصِينَ ﴿۱۱﴾

لَكُنَّا ؛ تو ہم ہوتے ۔ عِبَادَ اللَّهِ ؛ اللہ کے بندے ۔ الْمُخْلِصِينَ ؛ چنے ہوئے ، برگزیدہ ، منتخب ۔  
ترجمہ :- تو ہم بھی اللہ کے منتخب بندوں میں سے ہوتے ۔

## فَكَفَرُوا بِهِ فَسَوْفَ يَعْلَمُونَ ﴿۱۲﴾

فَكَفَرُوا بِهِ ؛ پھر ان لوگوں نے اس کو نہ مانا ، خدا اور قرآن سے انکار کیا ، انجام کو نہ سوچا ۔ فَسَوْفَ يَعْلَمُونَ ؛ پس  
عنقریب ان کو معلوم ہو جائے گا کہ اس کا انجام کیا ہوتا ہے ؟  
ترجمہ :- پھر لوگوں نے اس سے انکار کیا ۔ پس عنقریب ان کو (اس کا انجام) معلوم ہو جائے گا ۔

## وَلَقَدْ سَبَقَتْ كَلِمَتُنَا لِعِبَادِنَا الْمُرْسَلِينَ ﴿۱۳﴾

وَلَقَدْ سَبَقَتْ كَلِمَتُنَا ؛ اور ہم نے تو پہلے ہی سے کہہ دیا تھا ۔ لِعِبَادِنَا الْمُرْسَلِينَ ؛ ہمارے فرستادہ بندوں کو ،  
پیغمبروں کو ۔

ترجمہ :- اور ہم نے اپنے خاص بندوں کو جو پیغمبر ہیں پہلے ہی کہہ دیا تھا ۔

## إِنَّهُمْ لَمِنَ الْمَنْصُورِينَ ﴿۱۴﴾

إِنَّهُمْ ؛ بے شک یہ لوگ ۔ لَمِنَ الْمَنْصُورِينَ ؛ وہی ہیں نصرت دیئے ہوئے ۔ فَتَحَ مَنَدًا ، كَامِيَابًا ، مَدَّ يَافِتَةً ۔  
ترجمہ :- یقیناً یہی لوگ فتح مند اور نصرت یافتہ ہیں ۔

## وَإِنَّ جُنْدَنَا لَهُمُ الْغَالِبُونَ ﴿۱۵﴾

وَإِنَّ جُنْدَنَا ؛ اور یقیناً ہمارا لشکر ۔ لَهُمُ الْغَالِبُونَ ؛ وہی غالب رہے گا ۔ جُنْدًا ۔ لشکر اس کی جمع جُنُودٌ ہے ۔

ترجمہ :- اور یقیناً ہمارا لشکر ہی غالب رہے گا۔

### فَتَوَلَّ عَنْهُمْ حَتَّىٰ حِينٍ ﴿۱۶﴾

فَتَوَلَّ عَنْهُمْ ؛ پس ان کی بیہودہ باتوں کی پرواہ نہ کرو، ان سے منہ نہ پھیر لو، روگرداں ہو جاؤ۔ حَتَّىٰ حِينٍ ؛ چند روز تک، تھوڑے زمانہ تک، ایک وقت تک۔

ترجمہ :- پس چند روز ان سے انجان رہو (ان کی پرواہ نہ کرو، ان کی ایذا رسانی کا خیال نہ کرو)۔

### وَأَبْصِرْهُمْ فَسَوْفَ يُبْصِرُونَ ﴿۱۷﴾

وَأَبْصِرْهُمْ ؛ اور ان کو دیکھتے رہو۔ فَسَوْفَ يُبْصِرُونَ ؛ پس وہ بھی دیکھ لیں گے۔

ترجمہ :- اور ان کو دیکھتے رہو کہ وہ بھی آگے دیکھ لیں گے (کہ کیا ہوگا)۔

### أَفِيعْذَابِنَا يُسْتَعْجِلُونَ ﴿۱۸﴾

أَفِيعْذَابِنَا ؛ کیا ہمارے عذاب کو۔ يُسْتَعْجِلُونَ ؛ جلدی طلب کرتے ہیں۔ بہ عجلت مانگتے ہیں۔

ترجمہ :- کیا یہ ہمارے عذاب کے لئے جلدی کرتے ہیں۔

### فَإِذَا نَزَلَ بِسَاحَتِهِمْ فَسَاءَ صَبَاحُ الْمُنْذَرِينَ ﴿۱۹﴾

فَإِذَا نَزَلَ بِسَاحَتِهِمْ ؛ پھر جب ان کے میدان میں ہمارا عذاب آجائے گا، اتر جائے گا، نازل ہو جائے گا۔ فَسَاءَ ؛ پھر بُری ہوگی۔ صَبَاحُ الْمُنْذَرِينَ ؛ صبح ڈرائے ہوئے لوگوں کی۔

ترجمہ :- پھر جب ہمارا عذاب ان کے میدان میں نازل ہو جائے گا تو ان ڈرائے ہوئے لوگوں کا حال تباہ اور صبح بُری ہوگی۔

### وَتَوَلَّ عَنْهُمْ حَتَّىٰ حِينٍ ﴿۲۰﴾

وَتَوَلَّ عَنْهُمْ ؛ اور اے رسولِ کریم! تم ان سے منہ پھیر لو۔ ان کی پرواہ نہ کرو۔ حَتَّىٰ حِينٍ ؛ چند روز۔

ایک مدت تک۔

ترجمہ :- اور تم ان سے تھوڑی مدت تک انجان رہو (ان کی پروا نہ کرو)۔

## وَأَبْصُرُ فَسَوْفَ يُبْصِرُونَ ﴿۱۷﴾

وَأَبْصُرُ ؛ اور تم دیکھتے رہو۔ فَسَوْفَ يُبْصِرُونَ ؛ پس عنقریب یہ بھی دیکھیں گے کہ ان کا کیا انجام ہونے والا ہے۔

ترجمہ :- اور (پیغمبر!) تم بھی دیکھو اور وہ بھی دیکھیں گے (کہ ہوتا کیا ہے)۔

## سُبْحٰنَ رَبِّكَ رَبِّ الْعِزَّةِ عَمَّا يَصِفُونَ ﴿۱۸﴾

سُبْحٰنَ رَبِّكَ ؛ تمہارا پروردگار پاک ہے۔ رَبِّ الْعِزَّةِ ؛ جو عزت اور غلبہ کا رب ہے۔ عَمَّا يَصِفُونَ ؛ ان نامناسب صفات سے کہ وہ بیان کرتے ہیں۔

ترجمہ :- تمہارا رب جو رب العزت ہے ان نامناسب صفات سے پاک ہے جو ان کی طرف سے منسوب کئے جاتے ہیں۔

## وَسَلِّمْ عَلَى الْمُرْسَلِينَ ﴿۱۹﴾

وَسَلِّمْ ؛ اور سلام ہو۔ عَلَى الْمُرْسَلِينَ ؛ پیغمبروں پر۔

ترجمہ :- اور پیغمبروں پر سلام ہو۔

## وَالْحَمْدُ لِلَّهِ رَبِّ الْعَالَمِينَ ﴿۲۰﴾

وَالْحَمْدُ لِلَّهِ ؛ اور حمد و شکر کا مستحق اللہ ہی ہے۔ رَبِّ الْعَالَمِينَ ؛ رب العالمین ہی ہے۔

ترجمہ :- اور حمد و شکر کا مستحق صرف رب العالمین ہے۔

رُودَةُ بْنُ أَبِي كَبَشٍ رَوَى عَنْ أَبِي بَرْزَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ

سورة ص مکہ میں نازل ہوئی اور اس میں (۸۸) آیتیں اور (۵) رکوع ہیں

بِسْمِ اللَّهِ الرَّحْمَنِ الرَّحِيمِ

## ص وَالْقُرْآنِ ذِي الذِّكْرِ ۝

ص ؛ اس کے معنی تو اللہ ہی کو معلوم ہیں۔ ممکن ہے کہ صَاد سے مراد صاحبِ قرآن ہو۔ وَالْقُرْآنِ ؛ اور قرآن کی قسم ہے۔ ذِي الذِّكْرِ ؛ جو نصیحت، یاد دہانی اور ذکر سے بھرا ہوا ہے۔  
ترجمہ :- قسم ہے اس قرآن کی جو نصیحت اور یاد دہانی سے بھرا ہوا ہے۔

## بَلِ الَّذِينَ كَفَرُوا فِي عِزَّةٍ وَشِقَاقٍ ۝

بَلِ الَّذِينَ كَفَرُوا ؛ بلکہ یہ لوگ جو کفر کیا کرتے ہیں۔ فِي عِزَّةٍ ؛ سرکشی میں ہیں، غرور میں ہیں، تعصب میں ہیں۔  
وَشِقَاقٍ ؛ اور پھوٹ میں ہیں، مخالفت میں ہیں۔  
ترجمہ :- بلکہ یہ منکرین تکبر، تعصب اور مخالفت میں ہیں۔

## كَمْ أَهْلَكْنَا مِنْ قَبْلِهِمْ مِنْ قَرْنٍ فَنَادَ ذَوَاتِهِمْ مِثْلَ ۝

كَمْ أَهْلَكْنَا ؛ ہم نے کتنوں کو ہلاک کر دیا۔ مِنْ قَبْلِهِمْ ؛ ان سے پہلے۔ مِنْ قَرْنٍ ؛ اہل زمانہ سے، فرقوں سے۔  
فَنَادَا ؛ پھر وہ لگے پکارنے۔ ذَوَاتِهِمْ ؛ اور نہیں تھا۔ حِينَ مَنَاصٍ ؛ وقت چھوٹنے کا، بھاگنے کا، خلاصی اور چھٹکارے کا۔  
ترجمہ :- ہم نے ان سے پہلے کتنے طبقوں کو نیست و نابود کر دیا۔ پھر وہ لگے چیخنے چلانے مگر اس کا وقت باقی نہ رہا تھا۔

## وَعَجِبُوا أَنْ جَاءَهُمْ مُنْذِرٌ مِّنْهُمْ وَقَالَ الْكٰفِرُونَ هَذَا سِحْرٌ كَذَابٌ ۝

وَعَجِبُوا ؛ اور ان کو بڑا تعجب ہوا۔ أَنْ جَاءَهُمْ مُنْذِرٌ ؛ کہ اُن کے پاس پیغمبر آیا ہے۔ نقصان دہ باتوں کی اطلاع دینے والا، ڈرانے والا۔ مِنْهُمْ ؛ انہیں میں سے، آدمیوں ہی میں سے، انہیں کی جنس سے۔ وَقَالَ الْكٰفِرُونَ ؛ اور کافروں نے کہا۔ هَذَا سِحْرٌ كَذَابٌ ؛ یہ جادو گر ہے، جھوٹا ہے۔

ترجمہ :- اور ان کو بڑا تعجب ہو رہا ہے کہ خود انہیں میں سے ڈرانے والا پیغمبر آیا ہے اور ان کافروں نے کہہ دیا یہ جادو گر ہے (جھوٹا ہے)۔

## أَجْعَلُ الْاِلٰهَةَ الْهٰٓءَا وَاحِدًا ۙ اِنَّ هٰذَا شَيْءٌ عَجَابٌ ۝

أَجْعَلَ الْإِلَهَةَ إِلَهًا وَاحِدًا؛ کیا اس نے تمام دیوتاؤں کو ایک خدا ہی بنا دیا ہے۔ إِنَّ هَذَا لَشَيْءٌ عُجَابٌ؛ یہ تو بڑے تعجب کی بات ہے۔

ترجمہ:- کیا اس شخص نے تمام معبودوں کو ایک معبود بنا دیا ہے۔ یہ تو بڑے تعجب کی بات ہے۔

صاحبو! گزشتہ زمانہ کے بت پرستوں کا خیال یہ تھا کہ ہر کام کے لئے ایک معبود ہے، ایک دیوتا ہے۔ مثلاً مکانات کے لئے زحل، جنگ کے لئے مرئخ، علم کے لئے مشتری، موسیقی کے لئے زہرہ، پردازی اور رسل و رسائل کے لئے عطارد۔ سورج کو سب سے بڑا دیوتا سمجھتے تھے، چاند میں ایک بڑھی چرخہ کاٹتے ہوئے بیٹھی تھی۔ مشتری کو سعد اکبر اور زہرہ کو سعد اصغر، زحل کو تحسین اکبر اور مرئخ کو جلاذ فلک ہے تحسین اصغر سمجھتے اور اس وقت بھی ہندوؤں کا مذہب قریب قریب یہی ہے۔ ایک خدا کے کوئی قائل نہ تھے۔ بعض لوگ خدا اور ”جیو“ اور ”ماڈہ“ اور آکاش کے قائل ہیں اور بعض باپ، بیٹا۔ روح القدس، اس قسم کے واہی خیالات ابھی تک باقی ہیں۔

یہ بات یاد رکھو کہ وجود بالذات صرف خدائے تعالیٰ کا ہے۔ ماسوا اللہ کا وجود بالعرض ہے۔ جب ماسوا اللہ کا وجود ہی بالعرض ہے تو کون سی چیز ان کی بالذات ہوگی۔ جب ان سے کہا گیا کہ ذات بالذات صرف خدا کی، وجود بالذات صرف خدا کا، حیات بالذات صرف خدا کی، تو ان غیر موحدوں کی سمجھ میں نہیں آتا، وہ کہنے لگتے ہیں کہ کیا ایک خدا یہ سب کام کر سکتا ہے؟ وہ یہ بھی کہتے ہیں۔ یہ تو بڑے اچنبھے کی بات ہے۔

وَأَنْطَلِقَ الْمَلَائِكَةُ مِنْهُمْ أَنْ أَمْشُوا وَأَصْبِرُوا عَلَى إِلَهَتِكُمْ إِنَّ هَذَا لَشَيْءٌ يُرَادُ ۝۷

وَأَنْطَلِقَ الْمَلَائِكَةُ مِنْهُمْ؛ اور ان کے سرداروں کی ایک جماعت چلی، کفار کے رئیس یہ کہتے ہوئے چلے۔ أَنْ أَمْشُوا؛ کہ چلو۔ وَأَصْبِرُوا؛ کہ صبر کرو۔ عَلَى إِلَهَتِكُمْ؛ اپنے معبودوں پر، دیوتاؤں پر، یعنی بت پرستی اور ماسوا اللہ کی پوجا میں قائم رہو۔ إِنَّ هَذَا؛ بے شک یہ۔ لَشَيْءٌ يُرَادُ؛ ضرور کوئی مطلب کی بات ہے، یہی مقصود ہونا چاہیے۔

ترجمہ:- اور سرداران کفار یہ کہتے ہوئے چلے کہ چلو اور اپنے دیوتاؤں پر قائم رہو۔ یہی ہمارا مقصود ہونا چاہیے۔

مَا سَمِعْنَا بِهَذَا فِي الْمِلَّةِ الْآخِرَةِ إِنْ هَذَا إِلَّا اخْتِلَافٌ ۝۸

مَا سَمِعْنَا بِهَذَا؛ ہم نے سنا نہیں اس بات کو۔ فِي الْمِلَّةِ الْآخِرَةِ؛ پچھلے مذہب میں۔ دوسرے دینوں میں یعنی توحید کسی مذہب میں نہیں ہے۔ إِنَّ هَذَا؛ یہ نہیں ہے۔ إِلَّا اخْتِلَافٌ؛ مگر من گھڑت، جھوٹ۔

ترجمہ:- ہم نے یہ بات کسی اور مذہب میں نہیں سنی۔ یہ سب جھوٹ ہے۔

أُنزِلَ عَلَيْهِ الذِّكْرُ مِنْ بَيْنِنَا بَلْ هُمْ فِي شَكٍّ مِنْ ذِكْرِي بَلْ لَبَّائِدٌ وَقَوَاعِدُ ۝

اُنزِلَ عَلَيْهِ الذِّكْرُ ؛ کیا ان پر کلامِ الہی اُتارا گیا ہے؟ کیا یہی یاد دہانی کرنے والے ہیں؟ نصیحت کرنے والے ہیں؟ صاحبِ وحی ہیں؟ مِنْ بَيْنِنَا ؛ ہمارے میں سے۔ بَلْ هُمْ فِي شَكٍّ ؛ بلکہ وہ شک میں پڑے ہوئے ہیں۔ مِنْ ذِكْرِي ؛ میری یاد سے۔ بَلْ لَبَّائِدٌ وَقَوَاعِدُ ؛ اصل بات یہ ہے کہ ابھی ان لوگوں نے چکھا نہیں۔ عَذَابٍ ؛ میرا عذاب۔

ترجمہ:- کیا کلامِ الہی ہم میں سے اُنھیں پر نازل ہوا ہے؟ بلکہ یہ وحیِ الہی کے متعلق یعنی میرے ذکر (اور یادِ الہی) کے بارے میں شک میں پڑے ہوئے ہیں۔ اصل بات یہ ہے کہ ابھی انھوں نے میرے عذاب کا مزہ چکھا نہیں ہے۔

أَمْ عِنْدَهُمْ خَزَائِنُ رَحْمَةِ رَبِّكَ الْعَزِيزِ الْوَهَّابِ ۝

أَمْ عِنْدَهُمْ ؛ کیا ان کے پاس ہے؟ خَزَائِنُ رَحْمَةِ رَبِّكَ ؛ تمہارے رب کی رحمت کے خزانے۔ الْعَزِيزِ الْوَهَّابِ ؛ جو صاحبِ عزت و قوت اور صاحبِ سخاوت و بہت ہے، کہ خدا پر حکومت کرنے چلے۔ ان لوگوں پر کیوں وحی ہوئی اور ہم پر کیوں وحی نہیں ہوئی۔ وہ عزیز و ہاب ہے، جس کو چاہا دیا، دوسروں کو کیا حکومت ہے؟

ترجمہ:- کیا ان کے پاس تمہارے رب کی رحمت کے خزانے ہیں جو صاحبِ عزت و سخاوت ہے۔

أَمْ لَهُمْ مُلْكُ السَّمٰوٰتِ وَالْاَرْضِ وَمَا بَيْنَهُمَا فَلْيَرْتَقُوا فِي الْاَسْبَابِ ۝

أَمْ لَهُمْ مُلْكُ ؛ کیا ان کے پاس بادشاہی ہے، حکومت ہے، مملکت ہے؟ السَّمٰوٰتِ وَالْاَرْضِ وَمَا بَيْنَهُمَا ؛ آسمانوں کی، اور زمین کی، اور ان کے درمیان جو کچھ ہے ان سب کی۔ تم عاجز بندے، سانس رُک جائے تو دم نکل جائے۔ تمہارے ہاتھ میں ہے کیا اور تم اپنے آپ کو بھولے ہوئے کیوں ہو؟ فَلْيَرْتَقُوا ؛ پس آسمان پر چڑھ جاؤ۔ حکومت ان کے پاس ہے تو ذرا آسمان پر چڑھ جاؤ۔ فِي الْاَسْبَابِ ؛ رسیاں پکڑ کر۔ سَبَبٌ - رسی، کسی چیز کے حصول کا ذریعہ۔

ترجمہ:- کیا ان کے پاس آسمانوں اور زمین اور جو کچھ ان کے درمیان ہے ان سب کی حکومت ہے؟ (اگر ہے) تو ذرا رسی پکڑ کر چڑھ جائیں (اور خدا سے لڑیں)۔

جُنْدًا مَّاهِنًا لِّكَ مَهْزُومًا مِّنَ الْاَحْزَابِ ۝

جُنْدَمًا؛ یہ ایک لشکر ہے۔ هُنَالِكَ مَهْزُومًا؛ وہاں یعنی گزشتہ زمانہ میں شکست خوردہ تھے۔ مِنَ الْاَحْزَابِ؛ جماعتوں میں سے، لشکروں میں سے یعنی اس سے پہلے اور لوگ حق کے سامنے شکست کھا چکے ہیں، یہ بھی شکست کھائیں گے۔ ترجمہ:- یہ ایک لشکر ہے جس طرح ان سے پہلے کے لشکر شکست کھا چکے ہیں (یہ بھی شکست کھائیں گے)۔

### كَذَّبَتْ قَبْلَهُمْ قَوْمُ نُوحٍ وَعَادٌ وَفِرْعَوْنُ ذُو الْأَوْتَادِ ۝۱۶

كَذَّبَتْ قَبْلَهُمْ قَوْمُ نُوحٍ؛ ان سے پہلے قوم نوح نے پیغمبر کی تکذیب کی تھی، جھٹلایا تھا۔ وَعَادٌ؛ اور قوم عاد نے بھی۔ وَفِرْعَوْنُ ذُو الْأَوْتَادِ؛ اور فرعون مسخوں والا۔ یعنی لاؤ لشکر والا۔ گزشتہ زمانہ میں بہ نسبت پیدلوں کے سواروں کی زیادہ عزت تھی۔ سوار کے لئے گھوڑا، گھوڑے باندھے جاتے تھے مسخوں سے۔ فِرْعَوْنُ ذُو الْأَوْتَادِ کے معنی ہوئے عظیم الشان لشکر والا فرعون۔

ترجمہ:- ان سے پہلے نوح کی قوم اور عاد اور فرعون عظیم الشان لشکر والوں نے (پیغمبروں) کی تکذیب کی۔

### وَتَمُودُ وَقَوْمُ لُوطٍ وَأَصْحَابُ الْأَيْكَةِ الْأَخْزَابِ ۝۱۷

وَتَمُودُ وَقَوْمُ لُوطٍ؛ اور تکذیب قوم تمود نے اور قوم لوط نے کی۔ وَأَصْحَابُ الْأَيْكَةِ؛ اور ایکہ والوں نے۔ ”ایکہ“ چند کنوؤں کے مجموعہ کا نام ہے جو شام میں تھے۔ الْأَيْكَةُ الْأَخْزَابِ؛ یہی بڑی بڑی اور ممتاز جماعتیں اور لشکر ہیں۔ ترجمہ:- اور تمود اور قوم لوط اور ایکہ والے یہی ممتاز اور بڑی جماعتیں ہیں۔

### إِنْ كُلُّ إِلَّا كَذَّبَ الرَّسُلَ فَحَقَّ عِقَابُ ۝۱۸

إِنْ كُلُّ؛ ان میں سے ہر ایک نہ تھا۔ کوئی نہ تھا۔ إِلَّا كَذَّبَ الرَّسُلَ؛ مگر یہ کہ اس نے پیغمبروں کی تکذیب کی۔ فَحَقَّ عِقَابُ؛ پھر آ گیا میرا عذاب، ثابت ہو گیا، واقع ہو گیا، واجب ہو گیا۔

ترجمہ:- ان میں سے ہر ایک نے پیغمبروں کی تکذیب کی اور میرا عذاب ان پر آ گیا۔

### وَمَا يَنْظُرُ هَؤُلَاءِ إِلَّا صَيْحَةً وَاحِدَةً مِّمَّا مِنْ فَوْقَ ۝۱۹

وَمَا يَنْظُرُ هَؤُلَاءِ؛ اور یہ لوگ نہیں دیکھیں گے۔ إِلَّا صَيْحَةً وَاحِدَةً؛ مگر ایک سخت شور۔ نعرہ۔ مِمَّا مِنْ فَوْقَ؛ اور دم لینے کی بھی فرصت نہ ہوگی۔

ترجمہ:- اور یہ لوگ بس ایک روز کی چیخ کے منتظر ہیں اور ان کو سانس لینے کی بھی گنجائش نہ ہوگی۔

## وَقَالُوا رَبَّنَا عَجِّلْ لَنَا قِطْنَآ قَبْلَ يَوْمِ الْحِسَابِ ﴿۱۴﴾

وَقَالُوا؛ اور وہ کہیں گے۔ رَبَّنَا؛ اے ہمارے رب! عَجِّلْ لَنَا؛ جلد دے ہم کو۔ قِطْنَا؛ ہماری چٹھی، اجازت نامہ، رہائی نامہ۔ قَبْلَ يَوْمِ الْحِسَابِ؛ قیامت اور حساب کے دن سے پہلے۔ قِطًّا۔ چٹھی۔ نامہ، حساب کا رجسٹر۔  
ترجمہ:- اور قیامت کے دن وہ کہیں گے، اے ہمارے پروردگار! ہم کو رہائی نامہ عطا کر دے، (پروانہ نجات دے دے) حساب سے پہلے۔

## إِصْبِرْ عَلَىٰ مَا يَقُولُونَ وَاذْكُرْ عَبْدَنَا دَاوُدَ ذَا الْأَيْدِ إِنَّهُ أَوَّابٌ ﴿۱۵﴾

إِصْبِرْ؛ پیغمبر! تم صبر کرو۔ عَلَىٰ مَا يَقُولُونَ؛ ان کی باتوں پر۔ وَاذْكُرْ عَبْدَنَا دَاوُدَ؛ اور یاد کرو ہمارے بندے داؤد کو۔ ان کے حال پر غور کرو۔ ذَا الْأَيْدِ؛ صاحب قوت، زور بازو والے۔ إِنَّهُ أَوَّابٌ؛ بے شک وہ خدا کی طرف رجوع کرنے والے تھے، بڑے ہی فرماں بردار تھے۔  
ترجمہ:- (اے پیغمبر!) ان کی باتوں پر صبر کرو اور ہمارے قوی بازو داؤد بندہ کا ذکر کرو (ان کے حال پر غور کرو)۔ یقیناً وہ خدا کی طرف بڑے ہی رجوع کرنے والے تھے (متوجہ تھے)۔

## إِنَّا سَخَّرْنَا الْجِبَالَ مَعَهُ يُسَبِّحُنَّ بِالْعَشِيِّ وَالْإِشْرَاقِ ﴿۱۶﴾

إِنَّا سَخَّرْنَا؛ ہم نے بے شک مسخر کر دیا تھا۔ تَالِيعَ كَرْدِيَا تَهَا۔ الْجِبَالَ مَعَهُ؛ ان کے ساتھ پہاڑوں کو وہ ایسے بلند آواز اور خوش لحن تھے کہ جب وہ ذکرِ الہی کرتے تو پہاڑ ان کا جواب دیتے اور ان سے صدائے بازگشت نکلتی۔ يُسَبِّحُنَّ؛ تسبیح کرتے۔ بِالْعَشِيِّ وَالْإِشْرَاقِ؛ شام صبح، سورج کے ڈھلنے سے سورج کے نکلنے تک۔  
ترجمہ:- بے شک ہم نے پہاڑوں کو ان کا تابع کر دیا تھا۔ شام صبح داؤد جب ذکر کرتے، اللہ کی تسبیح کرتے تو پہاڑ ان کا جواب دیتے۔

## وَالطَّيْرُ مَحْشُورَةً كُلٌّ لَّهٗ أَوَّابٌ ﴿۱۷﴾

وَالطَّيْرُ مَحْشُورَةً؛ اور پرندوں کو ہم نے جمع کر دیا تھا۔ كُلٌّ لَّهٗ أَوَّابٌ؛ سب ان کے تابع تھے۔ ان کے ذکر کا جواب دیتے۔

ترجمہ :- اور ہم نے پرندوں کو بھی ایسا کر دیا تھا کہ (داؤد کے ذکر پر) سب جمع ہو جاتے۔ سب (ان کے ہم نوا تھے اور) ان کی طرف رجوع کرنے والے تھے۔

## وَشَدَدْنَا مُلْكَهُ وَأَتَيْنَهُ الْحِكْمَةَ وَفَضَّلْنَا الْخِطَابَ ۝

وَشَدَدْنَا مُلْكَهُ ؛ اور ہم نے ان کی سلطنت کو قوی کیا۔ وَأَتَيْنَهُ الْحِكْمَةَ ؛ اور ہم نے ان کو حکمت عطا کی۔ وَفَضَّلْنَا الْخِطَابَ ؛ اور فیصلہ کن تقریر فصیح بلغ، پیچیدہ بیان نہیں۔

ترجمہ :- اور ہم نے ان کی سلطنت کو قوی کیا اور ان کو حکمت اور فصیح بلغ (حق و باطل میں تمیز دینے والا) کلام عطا کیا۔

## وَهَلْ أَيْتَكَ بُيُوتَ الْخَصْمِ إِذْ تَسَوَّرُوا الْمِحْرَابَ ۝

وَهَلْ أَيْتَكَ ؛ اور کیا تمہارے پاس پہنچی ہے۔ بُيُوتَ الْخَصْمِ ؛ دشمنوں کی خبر۔ إِذْ تَسَوَّرُوا الْمِحْرَابَ ؛ جب کہ دیوار کو دکر عبادت خانہ میں پہنچ گئے۔ سَوَّرَ - دیوار۔ مِحْرَابَ - کمان، عبادت خانہ۔

ترجمہ :- اور کیا تم کو ان مدعیوں اور جھگڑنے والوں کی خبر پہنچی ہے جب عبادت خانے میں آدھمکے۔

## إِذْ دَخَلُوا عَلَى دَاوُدَ فَفَزِعَ مِنْهُمْ قَالُوا لَا تَخَفْ خَصْمَانِ بَغَى بَعْضُنَا عَلَى بَعْضٍ

## فَأَحْكُم بَيْنَنَا بِالْحَقِّ وَلَا تُشْطِطْ وَاهْدِنَا إِلَى سَوَاءِ الصِّرَاطِ ۝

إِذْ دَخَلُوا عَلَى دَاوُدَ ؛ جب کہ وہ داؤد کے پاس پہنچے۔ فَفَزِعَ مِنْهُمْ ؛ اور ان سے داؤد گھبرا گئے۔ قَالُوا لَا تَخَفْ ؛ ان لوگوں نے کہا ڈرو مت۔ خَصْمَانِ بَغَى بَعْضُنَا عَلَى بَعْضٍ ؛ ہم دو مدعی ہیں کہ ایک نے دوسرے پر خلاف حق زیادتی کی ہے۔ فَأَحْكُم بَيْنَنَا بِالْحَقِّ ؛ پس آپ ہمارے درمیان حق حق فیصلہ کیجئے۔ وَلَا تُشْطِطْ ؛ اور نا انصافی نہ کیجئے۔ وَاهْدِنَا ؛ اور ہم کو بتاؤ، ہدایت کرو۔ إِلَى سَوَاءِ الصِّرَاطِ ؛ راہِ راست کی طرف، سیدھے راستہ کی جانب ہم کو حق کی رہنمائی کرو۔  
ترجمہ :- جب کہ یہ جھگڑے والے مدعی داؤد کے پاس پہنچے پس ان کو دیکھ کر وہ (داؤد) گھبرا اٹھے۔ انھوں نے کہا ڈرو مت۔ ہم دو مدعی ہیں۔ ہمارے میں کے ایک شخص نے دوسرے پر زیادتی کی ہے۔ (نا انصافی کی ہے) اب آپ ہمارے درمیان حق حق فیصلہ کیجئے اور نا انصافی نہ کیجئے۔ اور ہم کو راہِ راست کی ہدایت کیجئے۔

إِنَّ هَذَا أَخِي لَهُ تِسْعٌ وَتِسْعُونَ نَعْجَةً وَوَلِي نَعْجَةٌ وَاحِدَةٌ

فَقَالَ أَكْفَلْنِيهَا وَعَزَّنِي فِي الْخِطَابِ ۝

إِنَّ هَذَا أَخِي ؛ بے شک یہ میرا بھائی ہے ۔ لَسَعٌ تِسْعٌ وَتِسْعُونَ نَعْجَةٌ ؛ اس کے پاس ننانوے بکریاں ہیں ۔  
 دُنْيَاں ہیں ۔ وَوَلِي نَعْجَةٌ وَاحِدَةٌ ؛ اور میرے پاس ایک دُنْی ہے ۔ نَعْجَةٌ ۔ مادہ بھیڑ ۔ دُنْی ، اس کی جمع نِعَاجٌ ہے ۔ فَقَالَ ؛  
 پھر میرے ساتھی نے کہا ۔ أَكْفَلُ ؛ حوالہ کر ، کفالت میں دے ۔ أَكْفَلْنِيهَا ؛ اسے میرے حوالہ کر دو ۔ مجھے اس کا متکفل کر دو ۔  
 مجھے دے ڈالو ۔ وَعَزَّنِي فِي الْخِطَابِ ؛ اور بات کرنے میں مجھ پر زیادتی کی اور بہ زور لینا چاہتا ہے ۔

ترجمہ :- بے شک یہ میرا بھائی ہے اس کے پاس ننانوے بکریاں (یا دُنْیاں) ہیں اور میرے پاس ایک ہی  
 دُنْی ہے ۔ پھر اس نے مجھ سے کہا کہ اس (ایک دُنْی) کو بھی مجھے دے دو ۔ اور بات کرنے میں  
 مجھ پر زیادتی کی ۔

قَالَ لَقَدْ ظَلَمَكَ بِسُؤَالِ نَعَجِكَ إِلَىٰ نَعَاجِهِ وَإِنَّ كَثِيرًا مِّنَ الْخُلَطَاءِ لِيَبْغِيَ بَعْضُهُمْ عَلَىٰ بَعْضٍ

إِلَّا الَّذِينَ آمَنُوا وَعَمِلُوا الصَّالِحَاتِ وَقَلِيلٌ مَّا هُمْ

وَوَظَنَّ دَاوُدُ أَنَّهُ مَفْتَنُهُ فَاسْتَغْفَرَ رَبَّهُ وَخَرَّ رَاكِعًا وَأَنَابَ ۝

قَالَ ؛ داؤد نے کہا ۔ لَقَدْ ظَلَمَكَ ؛ یقیناً اس نے تم پر ظلم کیا ۔ بِسُؤَالِ نَعَجِكَ إِلَىٰ نَعَاجِهِ ؛ یعنی اپنی تیری ایک  
 بکری کو اس کی دُنْیوں میں شامل کر لینے کی درخواست میں ۔ وَإِنَّ كَثِيرًا مِّنَ الْخُلَطَاءِ ؛ اور بہت سے شریک ۔ خُلَطَاءُ  
 جمع خَلِيطٌ ۔ شریک ۔ لِيَبْغِيَ بَعْضُهُمْ عَلَىٰ بَعْضٍ ؛ بعض بعض پر زیادتی کرتے ہیں ، بغاوت کرتے ہیں ، ناجائز درخواست  
 کرتے ہیں ۔ إِلَّا الَّذِينَ آمَنُوا ؛ مگر وہ لوگ جو ایماندار ہیں ۔ وَعَمِلُوا الصَّالِحَاتِ ؛ اور نیکوکار ہیں ، عمل صالح کرتے ہیں ۔  
 وَقَلِيلٌ مَّا هُمْ ؛ اور بہت کم لوگ ایسے ہیں ۔ وَوَظَنَّ دَاوُدُ ؛ اور داؤد نے گمان کیا ۔ أَنَّمَا مَفْتَنُهُ ؛ کہ ہم نے ان کا امتحان لے لیا  
 ہے ۔ ان کو فتنہ میں ڈال دیا ہے ۔ فَاسْتَغْفَرَ رَبَّهُ ؛ پھر انھوں نے اپنے پروردگار سے مغفرت چاہی ۔ وَخَرَّ رَاكِعًا ؛ اور رکوع  
 میں گر پڑے ۔ گردن جھکادی ، سجدے میں گر پڑے ۔ وَأَنَابَ ؛ اور اللہ کی طرف رجوع کیا ۔

ترجمہ :- (داؤد نے) کہا ، اس شخص نے اپنی بکریوں سے تمہاری ایک بکری کو ملا لینے کی درخواست میں

تجھ پر ظلم کیا ہے۔ اور بہت سے شریک ایسے ہوتے ہیں کہ بعض بعض پر ظلم و زیادتی کرتے ہیں۔ مگر ایماندار اور نیکوکار۔ اور ایسے لوگ بہت کم ہیں۔ اور داؤد نے گمان کیا کہ ہم نے ان کا امتحان لے لیا ہے۔ لہذا اپنے خدا سے مغفرت کے طالب ہوئے اور (اپنی گردن جھکا دی)۔ سجدے میں گر پڑے اور اللہ کی طرف متوجہ ہو گئے۔

نوٹ: اوپر کی آیت، آیت سجدہ ہے۔ اس کو پڑھو تو سجدہ کرو۔ اور اگر پکار کر پڑھا جائے تو جو لوگ سنیں وہ بھی سجدہ کریں۔ داؤد علیہ السلام نے سجدہ شکر کیا تھا۔

## فَغَفَرْنَا لَهُ ذَلِكَ وَإِنَّ لَهُ عِنْدَنَا لَظُلْفًا وَحُسْنَ مَآبٍ ﴿۲۵﴾

فَغَفَرْنَا لَهُ ذَلِكَ؛ پس ہم نے داؤد کی اس خطا کو معاف کر دیا۔ وَإِنَّ لَهُ عِنْدَنَا؛ اور بے شک ان کے لئے ہمارے پاس ہے۔ لَظُلْفًا؛ قرب اور مرتبہ۔ وَحُسْنَ مَآبٍ؛ اور اچھا ٹھکانا۔ انجام نیک۔ ترجمہ:- پھر ہم نے ان کی (داؤد کی) اس خطا کو معاف کر دیا اور ہمارے پاس ان کے لئے بڑا قرب اور نیک انجام ہے۔

## يَا دَاوُدُ إِنَّا جَعَلْنَاكَ خَلِيفَةً فِي الْأَرْضِ فَاحْكُم بَيْنَ النَّاسِ بِالْحَقِّ

### وَلَا تَتَّبِعِ الْهَوَىٰ فَيُضِلَّكَ عَنْ سَبِيلِ اللَّهِ

## إِنَّ الَّذِينَ يَضِلُّونَ عَنْ سَبِيلِ اللَّهِ لَهُمْ عَذَابٌ شَدِيدٌ بِمَا نَسُوا يَوْمَ الْحِسَابِ ﴿۲۶﴾

يَا دَاوُدُ؛ اے داؤد۔ إِنَّا جَعَلْنَاكَ؛ ہم نے بے شک تم کو بنا دیا۔ خَلِيفَةً فِي الْأَرْضِ؛ زمین میں حاکم۔ نَائِب۔ کس کا خلیفہ؟ بعض کہتے ہیں خدا کا نائب اور بعض کہتے ہیں گزشتہ بادشاہوں کا قائم مقام۔ فَاحْكُم بَيْنَ النَّاسِ بِالْحَقِّ؛ پس تم لوگوں میں حق حق فیصلہ کرو۔ انصاف سے احکام دو۔ وَلَا تَتَّبِعِ الْهَوَىٰ؛ اور اپنی نفسانی خواہشات کی اتباع نہ کرو، ہوا و ہوس کی پیروی نہ کرو۔ فَيُضِلَّكَ؛ کہ تم کو گمراہ کر دے۔ عَنْ سَبِيلِ اللَّهِ؛ راہ خدا سے۔ إِنَّ الَّذِينَ يَضِلُّونَ؛ بے شک جو لوگ۔ يَضِلُّونَ؛ گمراہ ہوتے ہیں۔ بھٹک جاتے ہیں۔ عَنْ سَبِيلِ اللَّهِ؛ راہ خدا سے، جو راہ خدا چھوڑ کر بہک جاتے ہیں۔ لَهُمْ عَذَابٌ شَدِيدٌ؛ ان کے حصہ میں سخت عذاب ہے۔ کیوں؟ بِمَا نَسُوا يَوْمَ الْحِسَابِ؛ اس لئے کہ وہ روز حساب کو بھول

گئے تھے، ان کو نسیان ہو گیا تھا۔

ترجمہ :- اے داؤد! ہم نے تمہیں زمین پر نائب بنایا۔ پس تم صحیح صحیح، حق حق فیصلہ کیا کرو لوگوں کے درمیان۔ نفسانی ہوا و ہوس کے تابع نہ بنو کہ تم کو راہِ خدا سے بھٹکا دے۔ بے شک جو لوگ راہِ خدا سے بھٹک جاتے ہیں ان کے لئے سخت عذاب ہے۔ کیوں کہ انہوں نے روزِ حساب (یعنی قیامت) کو بھلا دیا تھا۔

وَمَا خَلَقْنَا السَّمَاءَ وَالْأَرْضَ وَمَا بَيْنَهُمَا بَاطِلًا

ذَٰلِكَ ظَنُّ الَّذِينَ كَفَرُوا فَوَيْلٌ لِلَّذِينَ كَفَرُوا مِنَ النَّارِ ﴿۳۷﴾

وَمَا خَلَقْنَا السَّمَاءَ وَالْأَرْضَ وَمَا بَيْنَهُمَا ؛ اور ہم نے آسمان و زمین کو پیدا نہیں کیا۔ وَمَا بَيْنَهُمَا ؛ اور اس چیز کو بھی جو ان دونوں کے درمیان ہے۔ بَاطِلًا ؛ نکما، فضول، بے کار، بے ہودہ، بے اصل۔ ذَٰلِكَ ظَنُّ الَّذِينَ كَفَرُوا ؛ یہ خیال ہے ان لوگوں کا جو کافر منکر ہیں۔ خدا کا ہر فعل مبنی بر حکمت رہتا ہے۔ منظم اور باقاعدہ ہے۔ زنجیروں میں کسا ہوا ہے۔ فَوَيْلٌ لِلَّذِينَ كَفَرُوا ؛ پھر بڑی خرابی ہے منکروں کی۔ مِنَ النَّارِ ؛ عذابِ دوزخ سے۔

ترجمہ :- اور ہم نے آسمان اور زمین اور جو کچھ ان کے درمیان ہے، ان میں سے کسی چیز کو بے وجہ اور بغیر حکمت کے پیدا نہیں کیا۔ (باطل سمجھنا) یہ خیال ان لوگوں کا ہے جو (منکر ہیں) کافر ہیں۔ پس خرابی ہے منکروں کی عذابِ دوزخ سے۔

أَمْ نَجْعَلُ الَّذِينَ آمَنُوا وَعَمِلُوا الصَّالِحَاتِ كَالْمُفْسِدِينَ فِي الْأَرْضِ

أَمْ نَجْعَلُ الْمُتَّقِينَ كَالْفُجَّارِ ﴿۳۸﴾

أَمْ نَجْعَلُ ؛ کیا ہم کر دیں گے۔ الَّذِينَ آمَنُوا وَعَمِلُوا الصَّالِحَاتِ ؛ ان لوگوں کو کہ ایمان لائے اور کام کئے اچھے۔ كَالْمُفْسِدِينَ فِي الْأَرْضِ ؛ برابر ان لوگوں کے جو زمین میں فساد پھیلاتے ہیں، خرابی ڈالتے ہیں، تباہ کار ہیں۔ أَمْ نَجْعَلُ الْمُتَّقِينَ ؛ کیا ہم آئندہ کر دیں گے متقیوں اور خدا ترسوں کو۔ كَالْفُجَّارِ ؛ مثل بدکاروں کے، فاسق و فاجر لوگوں کے جیسا۔ ترجمہ :- کیا ہم ایمانداروں اور نیکوکاروں کو زمین میں شر و فساد پھیلانے والوں کے برابر کر دیں گے یا

متقی و خدا ترسوں کو فاسق و فاجر لوگوں کے برابر کر دیں گے؟ (نہیں ہرگز نہیں)۔

## كِتَابٌ أَنْزَلْنَاهُ إِلَيْكَ مُبَارَكٌ لِيَدَّبَّرُوا آيَاتِهِ وَلِيَتَذَكَّرَ أُولُو الْأَلْبَابِ ﴿۳۵﴾

کِتَابٌ : قرآن ایک ایسی کتاب ہے۔ اَنْزَلْنَاهُ اِلَيْكَ ؛ کہ ہم نے اس کو تم پر نازل کیا۔ مُبَارَكٌ ؛ وہ مبارک بھی ہے۔ لِيَدَّبَّرُوا آيَاتِهِ ؛ کہ اس کی آیتوں میں غور و فکر کریں۔ وَلِيَتَذَكَّرَ اُولُو الْاَلْبَابِ ؛ اور تاکہ صاحب عقل و فہم اس سے نصیحت حاصل کریں۔

ترجمہ :- ایک مبارک کتاب ہے جس کو ہم نے تمہاری طرف اتارا ہے کہ لوگ اس کی آیتوں میں غور و فکر کریں اور صاحب عقل و ہوش، فہم و فراست اس سے نصیحت حاصل کریں۔

## وَوَهَبْنَا لِدَاوُدَ سُلَيْمَانَ نِعْمَ الْعَبْدُ إِنَّهُ أَوَّابٌ ﴿۳۶﴾

وَوَهَبْنَا لِدَاوُدَ سُلَيْمَانَ ؛ اور ہم نے داؤد کو سلیمان عطا کیا۔ یعنی داؤد علیہ السلام کو سلیمان کے جیسا ممتاز لڑکا عطا کیا۔ نِعْمَ الْعَبْدُ ؛ سلیمان کیا اچھا بندہ ہے۔ اِنَّهُ اَوَّابٌ ؛ بے شک وہ خدا کی طرف بڑا توجہ کرنے والا ہے اور اس کی طرف رجوع کرنے والا ہے۔

ترجمہ :- اور ہم نے داؤد کو سلیمان (جیسا ممتاز لڑکا) عطا کیا۔ وہ ہمارا کیا ہی اچھا بندہ ہے یقیناً خدا کی طرف بڑا ہی رجوع کرنے والا ہے!

حضرت سلیمان علیہ السلام کو یوروپین لوگ ”سالو مین دی وائز“ (Soloman the wise) کہتے ہیں۔ دوسروں سے حضرت سلیمان علیہ السلام ممتاز فرد ہیں۔

## إِذْ عَرَضَ عَلَيْهِ بِالْعَشِيِّ الصَّفِيْنَتُ الْجَيَادُ ﴿۳۷﴾

إِذْ عَرَضَ عَلَيْهِ ؛ جب کہ ان کے سامنے پیش کئے گئے۔ جَارِزَہ لِينِے لَگے۔ بِالْعَشِيِّ ؛ قبلِ مغرب۔ الصَّفِيْنَتُ الْجَيَادُ ؛ تیز رو اور اچھے گھوڑے۔ خاصہ کے گھوڑے۔

ترجمہ :- جب کہ ان کے سامنے قبلِ مغرب اسیل اور عمدہ گھوڑے پیش کئے گئے۔

اس میں عصر کی نماز کا وقت نکل گیا اور آپ کو سخت حمیت کا جوش ہوا۔

## فَقَالَ إِنِّي أَحْبَبْتُ حُبَّ الْخَيْرِ عَنْ ذِكْرِ رَبِّي حَتَّى تَوَارَتْ بِالْحِجَابِ ﴿۳۸﴾

فَقَالَ ؛ پھر آپ نے کہا۔ اِنِّیْ اَحْبَبْتُ حُبَّ الْخَيْرِ ؛ میں نے مال کی محبت چاہی۔ خیر کے معنی مال کے بھی آتے ہیں۔ عَنْ ذِکْرِ رَبِّیْ ؛ اپنے پروردگار کا ذکر چھوڑ کر۔ نماز اور خدا کی یاد چھوڑ کر۔ حَتّٰی تَوَارَثَ بِالْحِجَابِ ؛ یہاں تک کہ آفتاب پردہ میں چھپ گیا۔ یعنی غروب ہو گیا۔

ترجمہ :- پھر کہا۔ مجھے مال کی محبت کا غلبہ ہو گیا۔ نماز اور خدا کی یاد چھوڑ دی۔ یہاں تک کہ آفتاب (غروب ہو گیا) پردہ میں چھپ گیا۔

## رُدُّوْهَا عَلٰی طَفِیْقٍ مَّسْحًا بِالسُّوْقِ وَالْاَعْنَاقِ ⑥

رُدُّوْهَا عَلٰی ؛ ان گھوڑوں کو میرے پاس واپس لاؤ۔ اور جلال میں آ کر۔ فَطَفِیْقٍ مَّسْحًا ؛ پھر تلوار لے کر صفایا کرنے لگ گئے۔ بِالسُّوْقِ وَالْاَعْنَاقِ ؛ ان گھوڑوں کی پنڈلیوں اور گردنوں کا۔ ان پر خوب ہتھ پھیری کی۔  
ترجمہ :- ان گھوڑوں کو میرے پاس واپس لاؤ اور ان کے پیروں اور گردنوں کا تلوار لے کر خوب صفایا کیا۔

## وَلَقَدْ فَتَنَّا سُلَيْمَانَ وَالْقَيْنَا عَلٰی كُرْسِيِّهٖ جَسَدًا ثُمَّ اَنَابَ ⑦

وَلَقَدْ فَتَنَّا سُلَيْمَانَ ؛ ہم نے سلیمان کو ایک آزمائش اور فتنہ میں ڈال دیا۔ وَالْقَيْنَا عَلٰی كُرْسِيِّهٖ جَسَدًا ؛ اور ان کی کرسی پر ایک بے عقل جسد کو بٹھا دیا۔ بعض کہتے ہیں کہ ان کا نالائق بیٹا چند روز کے لئے بادشاہ بن گیا تھا۔ بعض کا خیال ہے کہ قضائے حاجت کو جانے کے وقت اسم اعظم کی انگوٹھی دھوکہ میں ایک جن کو دے دی۔ اور آپ کو بڑی پریشانی لاحق ہوئی۔ ثُمَّ اَنَابَ ؛ پھر آپ نے اللہ تعالیٰ کی طرف رجوع کیا۔ اس کی طرف متوجہ ہو کر دعائیں کیں۔ خدائے تعالیٰ نے آپ کی دعائیں قبول کر لیں اور اس بلا کو دفع کر دیا۔

ترجمہ :- اور ہم نے بے شک سلیمان کو ایک بڑی آزمائش اور فتنہ میں ڈال دیا۔ اور ان کی کرسی پر ایک نرے تن کو بٹھا دیا۔ پھر (سلیمان نے) رجوع الی اللہ کیا اور دعائیں کیں۔

## قَالَ رَبِّ اغْفِرْ لِيْ وَهَبْ لِيْ مُلْكًا لَا يَنْبَغِيْ لِاَحَدٍ مِّنْ بَعْدِيْ اِنَّكَ اَنْتَ الْوَهَّابُ ⑧

قَالَ ؛ سلیمان نے کہا۔ رَبِّ اغْفِرْ لِيْ ؛ خدایا مجھے مغفرت کر۔ میری کمزوری کو دامنِ رحمت میں چھپالے۔ وَهَبْ لِيْ مُلْكًا ؛ اور مجھے ایسی بادشاہی دے۔ لَا يَنْبَغِيْ لِاَحَدٍ ؛ کہ کسی اور کے لئے راس نہ آئے، مناسب نہ ہو۔ مِنْ بَعْدِيْ ؛ میرے بعد۔ اِنَّكَ اَنْتَ الْوَهَّابُ ؛ بے شک تو ہی دینے والا ہے، ہبہ کرنے والا ہے۔

ترجمہ :- کہا میرے پروردگار! مجھے مغفرت کر۔ ایسی بادشاہی عطا کر جو میرے بعد کسی اور کے لائق نہ ہو۔  
بے شک تو ہی ہے بڑا دینے والا۔

## فَسَخَّرْنَا لَهُ الرِّيحَ تَجْرِي بِأَمْرِهِ رُخَاءً حَيْثُ أَصَابَ ۝

فَسَخَّرْنَا لَهُ الرِّيحَ ؛ ہم نے ہوا کو ان کا مسخر کر دیا۔ تَجْرِي بِأَمْرِهِ ؛ ان کے حکم پر چلتی تھی۔ رُخَاءً ؛ نرم، آہستہ۔  
حَيْثُ أَصَابَ ؛ جہاں وہ پہنچنا چاہتے۔

ترجمہ :- پس ہم نے ہوا کو ان کا مطیع و فرمانبردار کر دیا تھا۔ ان کے حکم پر بہ سہولت چلتی وہ جہاں جانا چاہتے  
پہنچا دیتی۔

صاحبو! جو چیز موجود ہی نہ ہو یا ممکن نہ ہو اس کا تصور انسان کے ذہن میں نہیں آتا۔ تمام قصہ کہانیوں میں اڑن کھٹولہ  
کا ذکر ہے۔ آج کل طیارے تحت ارادہ انسانی چلتے ہیں، اڑتے ہیں اور ملک ملک پہنچتے ہیں۔ اگر تخت سلیمانی اڑتا ہو تو  
تعجب کی کیا بات ہے؟ دنیا میں جہاں آدمیوں کا پیدا ہونا۔ جوان ہونا اور مرنا ہے، حکومتوں کا بھی پیدا ہونا۔ کمال کو پہنچنا اور  
ختم ہو جانا ہے۔ اسی طرح علوم کا بھی حال ہے کہ پیدا بھی ہوتے ہیں۔ کمال کو بھی پہنچتے ہیں اور آخر میں فنا بھی ہو جاتے ہیں۔  
خانہ جنگیوں میں اکثر علوم اور صنعتیں حکومتوں کے ساتھ نیست و نابود ہو جاتی ہیں۔ ع ہر کمالے رازوالے۔

## وَالشَّيْطَانِ كُلِّ بَنَاءٍ وَغَوَّاصٍ ۝

وَالشَّيْطَانِ ؛ اور ہم نے شیاطین کو بھی مسخر کر دیا تھا۔ كُلِّ بَنَاءٍ ؛ ہر ایک بڑی بڑی عمارتیں بنانے والوں کو، مثلاً اہرام  
مصری۔ اور فصیل چین۔ وَغَوَّاصٍ ؛ اور غوطہ خوروں کو۔ موتی اور دیگر جواہر نکالنے والوں کو۔ تہ آب کشتیوں کو۔ آبدوزوں کو۔  
سب میرین (Submarine) کو۔

ترجمہ :- اور ہم نے شیاطین کو بھی مسخر کر دیا جو عالیشان عمارتیں بناتے اور غوطے لگاتے ہیں۔

## وَالْآخِرِينَ مُقَرَّنِينَ فِي الْأَصْفَادِ ۝

وَالْآخِرِينَ ؛ اور دوسروں کو بھی ہم نے مطیع کر دیا۔ مُقَرَّنِينَ ؛ جکڑے ہوئے۔ فِي الْأَصْفَادِ ؛ زنجیروں میں،  
بیڑیوں میں۔

ترجمہ :- (ان کے سوا ہم نے) اوروں کو بھی مغلوب کر دیا جو ہتکڑیوں اور بیڑیوں میں جکڑے ہوئے تھے  
(زنجیروں میں بندھے ہوئے تھے)۔

## هَذَا عَطَاؤُنَا؛ أَوْ آمِسِكَ بِغَيْرِ حِسَابٍ ۝

هَذَا عَطَاؤُنَا؛ یہ ہماری داد ہے۔ عطا ہے۔ فَاْمِسُنْ؛ پھر تم منت اور احسان کرو۔ لوگوں کو دو۔ اَوْ آمِسِكَ؛ یاروک رکھو۔ بِغَيْرِ حِسَابٍ؛ بے حساب۔

ترجمہ:- یہ ہماری بے حساب داد و دہش ہے۔ چاہے دوسروں کو دو یا نہ دو!

## وَإِنَّ لَكَ عِنْدَنَا لُزْفَىٰ وَحُسْنَ مَّآبٍ ۝

وَإِنَّ لَكَ عِنْدَنَا؛ اور ان کو ہمارے پاس ہے۔ لُزْفَىٰ؛ البتہ قرب خاص۔ وَحُسْنَ مَّآبٍ؛ اور نیک انجام۔

ترجمہ:- اور بے شک ان کے لئے ہمارے پاس تقرب اور انجام نیک ہے۔

## وَإِذْ نَادَىٰ رَبَّهُ أَنِّي مَسَّنِيَ الشَّيْطَانُ بِنُصْبٍ وَعَذَابٍ ۝

وَإِذْ نَادَىٰ رَبَّهُ؛ اور ہمارے بندے ایوب کا ذکر کرو۔ ان کو یاد کرو۔ إِذْ نَادَىٰ رَبَّهُ؛ جب کہ انہوں نے اپنے رب کو پکارا، اس سے دُعا کی۔ أَنِّي مَسَّنِيَ الشَّيْطَانُ؛ کہ مجھ کو شیطان نے لگا دیا ہے۔ بِنُصْبٍ وَعَذَابٍ؛ ایذا اور تکلیف۔ رنج و مصیبت۔

ترجمہ:- اور ہمارے بندے ایوب کا بھی ذکر کرو جب کہ انہوں نے اپنے رب کو پکارا (اس سے دُعا کی) کہ مجھے شیطان نے رنج اور تکلیف پہنچائی ہے۔

حضرت ایوبؑ پر سر سے پاؤں تک تمام زخم۔ پھوڑے پھنسیاں اور ہر قسم کی تکلیف ڈالی گئی تھی۔ جب خدا کے فضل کا وقت آیا تو اللہ تعالیٰ نے حکم دیا۔

## أَرْكُضْ بِرِجْلِكَ هَذَا مُغْتَسَلٌ بَارِدٌ وَشَرَابٌ ۝

أَرْكُضْ بِرِجْلِكَ؛ تم زمین پر اپنا پیر مارو تو چشمہ نکل آئے گا۔ هَذَا مُغْتَسَلٌ؛ یہ ہے جگہ نہانے کی، غسل کے قابل۔ بَارِدٌ؛ ٹھنڈا۔ سوزش دُور کرنے والا جس سے عام تکلیف دفع ہو جائے اور آرام و راحت پہنچے۔ وَشَرَابٌ؛ اور پینے کے لئے بھی مناسب ہے۔

ترجمہ:- تم زمین پر لات مارو یہ غسل کرنے کے قابل چشمہ ہے ٹھنڈا اور پینے کے لئے بھی مناسب ہے۔

## وَوَهَبْنَا لَهُ أَهْلَهُ وَمِثْلَهُمْ مَعَهُمْ رَحْمَةً مِنَّا وَذِكْرَىٰ لِأُولِي الْأَلْبَابِ ﴿۱۶﴾

وَوَهَبْنَا لَهُ ؛ اور ہم نے ایوب کو دیئے۔ اہلہ ؛ ان کے گھر والے یعنی بچے جو مر گئے تھے ان کو اللہ نے پھر زندہ کر دیا۔  
وَمِثْلَهُمْ مَعَهُمْ ؛ اور جتنے بچے مر گئے تھے اتنے ہی اور دیئے۔ رَحْمَةً مِنَّا ؛ ہماری مہربانی سے۔ وَذِكْرَىٰ لِأُولِي الْأَلْبَابِ ؛  
اور عقل والوں کے لئے ایک یادگار، ایک یاد دہانی۔

ترجمہ :- اور ہم نے ایوب کو ان کے اہل خانہ اور کنبے والے جو تباہ ہو گئے تھے، نئے سرے سے دیئے۔  
اور اتنے ہی اور بھی دیئے۔ یہ سب ہماری رحمت اور فضل و کرم سے ہوا۔ اور عقل والوں کے لئے  
یہ ایک واقعہ یادگار ہے۔

کہتے ہیں کہ حضرت ایوبؑ کی بیوی نے کچھ غلطی کی تھی۔ ایسا کام کر گزری تھیں جو کرنے کے قابل نہ تھا۔ اس پر  
حضرت ایوبؑ نے ان کو سزا دینے کی قسم کھائی تھی۔ بیوی نے ایوب علیہ السلام کی خدمت کرنے میں کچھ کوتاہی نہیں کی تھی۔  
ادھر ان کی محنت ادھر پیغمبر کی قسم۔ خدائے تعالیٰ نے اپنے کرم سے ایک حیلہ شرعی کی رہنمائی کی۔

## وَخُذْ بِيَدِكَ ضِغْثًا فَاضْرِبْ بِهِ وَلَا تَحْنُثْ إِنَّهُ وَجَدَنهُ صَابِرًا ۖ

### نِعْمَ الْعَبْدُ إِنَّهُ أَوَّابٌ ﴿۱۷﴾

وَخُذْ بِيَدِكَ ؛ اور تم اپنے ہاتھ میں لے لو۔ ضِغْثًا ؛ ایک جھاڑو کا کٹا۔ کاڑیوں کا مٹھا۔ فَاضْرِبْ بِهِ ؛ پھر اس سے  
مارو۔ وَلَا تَحْنُثْ ؛ اور قسم کو نہ توڑو۔ اور حلف کا خلاف نہ کرو۔ إِنَّهُ وَجَدَنهُ صَابِرًا ؛ ان کو پایا۔ صَابِرًا ؛  
صبر کرنے والا۔ نِعْمَ الْعَبْدُ ؛ کیا اچھا بندہ ہے۔ إِنَّهُ أَوَّابٌ ؛ یقیناً وہ تو درگاہِ الہی میں رجوع کرنے والا ہے۔ اس کی طرف  
توجہ کرنے والا ہے۔

ترجمہ :- اور ایک جھاڑو کا کٹا لے لو پھر اس سے (بیوی کو) مارو۔ (اور خلاف قسم نہ کرو۔ اپنی) حلف کو نہ توڑو۔  
یقیناً ہم نے ان کو بڑا صابر پایا۔ کیا اچھا بندہ ہے وہ تو رجوع الی اللہ کرنے والا ہے۔ (وہ ہمیشہ  
اپنے خدا کو پیش نظر رکھتا ہے)۔

## وَأَذْكُرْ عَبْدًا نَّا بَرُّهُمِمْ وَإِسْحَقَ وَيَعْقُوبَ أُولِي الْأَيْدِي وَالْأَبْصَارِ ﴿۱۸﴾

وَإِذْ كُرِّعِبْدَانَا؛ اور ہمارے بندوں کا ذکر کرو۔ یاد کرو۔ اِبْرٰهِيْمَ وَاسْحٰقَ وَيَعْقُوْبَ؛ ابراہیم اور اسحاق اور یعقوب کو۔ اُولٰٓئِیْ اَلْاٰیٰتِیْ؛ ہاتھوں سے کام کرنے والے۔ قُوْتِ عَمَلِیْ مِیْنِ مَمٰتٰز۔ وَالْاَبْصٰرِ؛ اور بصیرت و قوتِ علمی سے سرفراز۔

ترجمہ:- اور ہمارے بندوں کو یاد کرو۔ ابراہیم اور اسحاق اور یعقوب کو خدا نے ان کو ہاتھ دیئے تھے۔ آنکھیں دی تھیں۔ (ان کی قوتِ عملی بھی اچھی تھی اور علمی بھی اچھی تھی)۔

### اِنَّا اَخْلَصْنٰهُمْ بِخَالِصَةِ ذِكْرِی الدَّارِ ﴿۱۶﴾

اِنَّا اَخْلَصْنٰهُمْ بِخَالِصَةِ؛ بے شک ہم نے ان کو امتیاز دیا ہے، مخصوص صفات سے، وہ مخصوص صفات کیا ہیں؟ ذِکْرِی الدَّارِ؛ یادِ آخرت، قیامت کا خوف، دربارِ الٰہی میں پہنچنے کا شوق!

ترجمہ:- بے شک ہم نے ان کو ایک خاص بات سے ممتاز کیا تھا۔ یعنی یادِ آخرت۔

### وَإِنَّهُمْ عِنْدَنَا لَمِنَ الْمُصْطَفٰیْنَ الْاٰخِیَارِ ﴿۱۷﴾

وَإِنَّهُمْ عِنْدَنَا؛ اور یہ سب لوگ ہمارے پاس تھے۔ لَمِنَ الْمُصْطَفٰیْنَ؛ پسندیدہ۔ مُتَخَب۔ برگزیدہ لوگوں میں سے۔ الْاٰخِیَارِ؛ نہایت نیک۔

ترجمہ:- اور یقیناً یہ لوگ ہمارے پاس منتخب اور اچھے لوگوں میں سے تھے۔

### وَإِذْ كُرِّعِبْدَانَا اِسْمٰعِیْلَ وَالِیْسَعَ وَذَا الْكِفْلِ وَكُلُّ مِّنَ الْاٰخِیَارِ ﴿۱۸﴾

وَإِذْ كُرِّعِبْدَانَا؛ اور یاد کرو۔ اِسْمٰعِیْلَ وَالِیْسَعَ وَذَا الْكِفْلِ؛ اسماعیل کو ایسع کو اور ذوالکفل کو۔ وَكُلُّ مِّنَ الْاٰخِیَارِ؛ یہ سب نیک اور اچھے لوگوں میں سے تھے۔

ترجمہ:- اور اسماعیل اور ایسع اور ذوالکفل کا بھی ذکر کرو۔ یہ سب اچھے اور نیکوں میں سے تھے۔

### هٰذَا ذِکْرٌ وَّ اِنْ لِّلْمُتَّقِیْنَ لِحَسَنِ مَّآبٍ ﴿۱۹﴾

هٰذَا ذِکْرٌ؛ یہ ایک نصیحت ہے۔ یاد دہانی ہے۔ یہ ایک مذکور تو ہو چکا۔ وَ اِنْ لِّلْمُتَّقِیْنَ؛ اور یقیناً متقیوں اور پرہیزگاروں کے لئے۔ لِحَسَنِ مَّآبٍ؛ ضرور ایک انجام اور اچھا مقام ہے۔

ترجمہ:- یہ ہو چکا۔ اور متقی اور پرہیزگاروں کے لئے نیک انجام اور بہترین مقام ہے۔

اس مقام میں کیا ہے؟ وہ مقام ہے کیسا؟

## جَنَّتِ عَدْنٍ مَّفْتَحَةٌ لَهُمُ الْآبْوَابُ ﴿۵۰﴾

جَنَّتِ عَدْنٍ؛ ہمیشہ رہنے کے لئے باغ۔ سدا بہار گلستان۔ مَفْتَحَةٌ لَهُمْ؛ اُن کے لئے کھلے ہوئے ہیں۔ الْآبْوَابُ؛ دروازے۔ جنت میں داخل ہونے سے کوئی روک ٹوک نہیں۔

ترجمہ:- (وہ نیک انجام اور اعلیٰ مقام) ہمیشہ رہنے کے باغ ہیں جن میں داخل ہونے سے کوئی روک ٹوک نہیں۔ دروازے ہیں کہ کھلے ہوئے ہیں۔

## مُتَّكِنِينَ فِيهَا يُدْعَوْنَ فِيهَا بِفَاكِهَةٍ كَثِيرَةٍ وَشَرَابٍ ﴿۵۱﴾

مُتَّكِنِينَ فِيهَا؛ ان باغوں میں تکیے لگائے بیٹھے ہوں گے۔ يُدْعَوْنَ فِيهَا؛ اس میں منگواتے ہوں گے۔ بِفَاكِهَةٍ كَثِيرَةٍ؛ بہت سے میوہ۔ قِسْمِ قِسْمِ كَيْسِ كَيْسِ؛ اور پینے کی چیزیں۔

ترجمہ:- وہ اس میں (جنتی جنت میں) تکیے لگائے بیٹھے ہوں گے۔ قِسْمِ قِسْمِ كَيْسِ كَيْسِ اور قسم قسم کی پینے کی چیزیں طلب کرتے ہوں گے۔

## وَعِنْدَهُمْ قَصْرَاتُ الْظُرْفِ أَتْرَابٍ ﴿۵۲﴾

وَعِنْدَهُمْ؛ اور ان کے پاس ہوں گی۔ قَصْرَاتُ الْظُرْفِ؛ نیچی نگاہ کی ہوں بیویاں۔ أَتْرَابٍ؛ ہم سن سب ایک عمر کی۔ کودتی کھیلتی۔

ترجمہ:- اور ان کے پاس ہم سن نگاہیں نیچی کی ہوئیں، شرمیلی بیویاں ہوں گی۔

## هَذَا مَا تُوْعَدُونَ لِيَوْمِ الْحِسَابِ ﴿۵۳﴾

هَذَا مَا تُوْعَدُونَ؛ یہ وہ نعمت ہے۔ یہ وہ انعام ہے۔ یہ وہ سرفرازیاں ہیں جن کا وعدہ تم سے کیا جا رہا ہے۔ لِيَوْمِ الْحِسَابِ؛ قیامت کے دن۔

ترجمہ:- اس (انعام واکرام) کا قیامت کے دن تم سے وعدہ کیا جا رہا ہے۔

## إِنَّ هَذَا رِزْقُنَا مَا لَهُ مِنْ نَفَادٍ ﴿۵۴﴾

إِنَّ هَذَا لِرِزْقِنَا؛ بے شک یہ ہمارا رزق ہے۔ ہماری روزی ہے۔ ہمارا انعام اور عطیہ ہے۔ مَالَهُ مِنْ نَفَادٍ؛ جو کہیں ختم نہ ہوگا۔ کبھی کم نہ ہوگا۔ کہیں نہ تھمے گا۔

ترجمہ:- بے شک یہ ہمارا رزق ہے اس (ہمارے رزق) کو کہیں ختم ہونا نہیں ہے۔

## هَذَا وَإِنَّ لِلطَّغِينِ لَشَرَّمَابٍ ۙ

هَذَا؛ یہ تھمے۔ یہ تو سُن چکے۔ وَإِنَّ لِلطَّغِينِ؛ اور یقیناً سرکشوں کے لئے۔ شریروں کے لئے۔ لَشَرَّمَابٍ؛ البتہ بدترین ٹھکانا اور بُرا مقام ہے۔

ترجمہ:- یہ تو سُن چکے۔ اور یقیناً سرکشوں کے لئے بُرا انجام اور بُرا مقام ہے۔

## جَهَنَّمَ يَصْلَوْنَهَا فَبِئْسَ الْمِهَادُ ۙ

جَهَنَّمَ يَصْلَوْنَهَا؛ دوزخ جس میں یہ داخل ہوں گے۔ فَبِئْسَ الْمِهَادُ؛ پھر کیا بُرا مقام ہے، بچھونا ہے، تباہی ہے۔  
ترجمہ:- یہ لوگ جہنم میں داخل ہوں گے اور ان کا کیا بُرا مقام ہے۔

## هَذَا فَلْيَذُوقُوهُ حَمِيمٌ وَغَسَّاقٌ ۙ

هَذَا فَلْيَذُوقُوهُ؛ اب اس کو چکھو۔ حَمِيمٌ وَغَسَّاقٌ؛ گرم کھولتا پانی اور متعفن پیپ۔  
ترجمہ:- یہ ہے۔ اب اس کو چکھو کھولتا گرم پانی اور پیپ۔

## وَآخِرُ مِنْ شَكْلِهِ أَزْوَاجٌ ۙ

وَآخِرُ؛ اور دوسری بھی۔ مِنْ شَكْلِهِ؛ اسی شکل میں۔ اسی قسم کی۔ أَزْوَاجٌ؛ قسم قسم کی چیزیں۔  
ترجمہ:- اور ان کے سوا اسی شکل اور قسم کی مختلف چیزیں۔

## هَذَا فَوْجٌ مُّقْتَحِمٌ مَّعَكُمْ لَا مَرْحَبًا بِهِمْ إِنَّهُم صَالُوا النَّارَ ۙ

هَذَا فَوْجٌ؛ یہ ایک جماعت ہے۔ مُّقْتَحِمٌ مَّعَكُمْ؛ تمہارے ساتھ داخل ہوگی۔ کھسے گی۔ لَا مَرْحَبًا بِهِمْ؛ ان کو مرحبا نہیں۔ مبارکباد نہیں۔ إِنَّهُم صَالُوا النَّارَ؛ یہ تو دوزخ میں جانے والے ہیں۔

ترجمہ:- یہ ایک جماعت ہے جو تمہارے ساتھ دوزخ میں انہیں جانا پڑے گا۔ انہیں کسی قسم کا مرحبا یا

مبارکباد نہیں۔ یہ تو دوزخ میں جانے والے ہیں۔

قَالُوا بَلْ أَنْتُمْ لَأَمْرَحِبَاءُ بَكُمْ أَنْتُمْ قَدْ مَتُّوهُ لَنَا فَبَسَّ الْقَرَارُ ﴿۱۰﴾

قَالُوا؛ ان دوزخیوں نے کہا۔ بَلْ أَنْتُمْ لَأَمْرَحِبَاءُ بَكُمْ؛ بلکہ تم لائقِ مرحبا نہیں ہو۔ قابلِ مبارکباد نہیں ہو۔ أَنْتُمْ قَدْ مَتُّوهُ لَنَا؛ تمہیں نے پیش کیا تھا اس عذاب کو، اس مصیبت کو ہمارے لئے۔ فَبَسَّ الْقَرَارُ؛ پس کیا بُرا ٹھکانا ہے۔

ترجمہ:- کہا۔ بلکہ تم کو نامبارک ہو۔ تم نے ہمارے لئے یہ بلا یہ مصیبت تیار کی تھی۔ لہذا یہ کیا بُرا انجام ہے!

قَالُوا رَبَّنَا مَنْ قَدَّمَ لَنَا هَذَا فَزِدْهُ عَذَابًا ضِعْفًا فِي النَّارِ ﴿۱۱﴾

قَالُوا؛ دوزخی کہیں گے۔ رَبَّنَا؛ اے ہمارے پروردگار! مَنْ قَدَّمَ لَنَا هَذَا؛ جس نے اس کو ہمارے لئے پیش کیا ہے۔ اس کا سبب بنا ہے۔ فَزِدْهُ؛ پس اس کو اور زیادہ کر۔ عَذَابًا ضِعْفًا؛ دُگنا تکنا عذاب، چند در چند تکلیف۔ فِي النَّارِ؛ دوزخ میں۔

ترجمہ:- وہ کہیں گے اے ہمارے رب! جس نے ہمارے لئے (اس مصیبت کی تیاری کی تھی) اس کو پیش کیا تھا۔ اس کو دوزخ میں چند در چند دُگنا تکنا عذاب بڑھا۔

وَقَالُوا مَا لَنَا لَشَرِّ رِجَالًا كُنَّا نَعُدُّهُمْ مِنَ الْأَشْرَارِ ﴿۱۲﴾

وَقَالُوا؛ اور کہیں گے۔ مَا لَنَا؛ ہم کو کیا وجہ ہے۔ کیا سبب ہے؟ لَشَرِّ رِجَالًا؛ کہ ہم چند لوگوں کو نہیں دیکھتے۔ كُنَّا نَعُدُّهُمْ؛ جن کو سمجھتے تھے۔ كِلْتَا تَحْتِ؛ مِنَ الْأَشْرَارِ؛ بُروں میں سے، جن کو ہم بُرا سمجھتے تھے۔

ترجمہ:- اور کہیں گے۔ کیا سبب ہے وہ لوگ نظر نہیں آرہے ہیں۔ جن کو ہم بُرا سمجھتے تھے!

اتَّخَذْنَاهُمْ سِخْرِيًّا أَمْ زَاغَتْ عَنْهُمْ الْأَبْصَارُ ﴿۱۳﴾

اتَّخَذْنَاهُمْ سِخْرِيًّا؛ ہم ان کی ہنسی اڑاتے تھے۔ ہم ان کو بناتے تھے۔ ان سے ٹھکا کرتے تھے۔ أَمْ زَاغَتْ عَنْهُمْ؛ کیا چوک گئی ہیں ان سے۔ الْأَبْصَارُ؛ ہماری آنکھیں۔ ہم ان کو ڈھونڈتے ہیں اور وہ نظر نہیں آتے۔

ترجمہ:- ہم ان کی ہنسی اڑاتے تھے (ان کو مسخرا بناتے تھے) کیا ہماری آنکھیں ان سے چوک گئی ہیں

(کہ دیکھنا چاہتے ہیں اور ان پر نظر نہیں پڑتی)۔

## إِنَّ ذَلِكَ لَحَقٌّ تَخَاصُمُ أَهْلِ النَّارِ ۙ

إِنَّ ذَلِكَ لَحَقٌّ ؛ یہ بے شک سچ ہے۔ حق ہے، ایسا ہی واقع ہونے والا ہے۔ تَخَاصُمُ أَهْلِ النَّارِ ؛ دوزخیوں کا آپس میں لڑنا جھگڑنا، خصومت کرنا۔

ترجمہ :- دوزخیوں کا یہ جھگڑنا بالکل حق ہے۔ ایسا ہی ہونے والا ہے۔

## قُلْ إِنَّمَا أَنَا مُنذِرٌ وَمَا مِنِّي إِلَّا اللَّهُ الْوَاحِدُ الْقَهَّارُ ۙ

قُلْ ؛ پیغمبر تم کہو۔ إِنَّمَا أَنَا مُنذِرٌ ؛ میں صرف ڈرانے والا اور پیغمبر ہوں۔ وَمَا مِنِّي إِلَّا اللَّهُ ؛ اور کوئی معبود برحق نہیں مگر اللہ۔ الْوَاحِدُ الْقَهَّارُ ؛ جو اکیلا ہے۔ ایک ہے۔ زبردست ہے۔

ترجمہ :- تم کہو میں تو صرف ڈرانے والا پیغمبر ہی ہوں اور کوئی معبود برحق نہیں مگر صرف اللہ جو ایک اور زبردست ہے۔

## رَبُّ السَّمَوَاتِ وَالْأَرْضِ وَمَا بَيْنَهُمَا الْعَزِيزُ الْغَفَّارُ ۙ

رَبُّ السَّمَوَاتِ وَالْأَرْضِ ؛ وہ آسمان اور زمین کا پروردگار ہے۔ وَمَا بَيْنَهُمَا ؛ اور جو آسمان اور زمین کے درمیان ہے۔ ان کا بھی وہی رب ہے۔ پروردگار ہے۔ الْعَزِيزُ الْغَفَّارُ ؛ باوجود زبردست ہونے کے مغفرت اور بخشش والا بھی ہے!

ترجمہ :- آسمانوں اور زمین اور ان کے درمیان جو کچھ ہے سب کا پروردگار ہے اور وہ غالب اور عزت والا اور مغفرت کرنے والا بھی ہے!

## قُلْ هُوَ نَبِيُّ عَظِيمٍ ۙ

قُلْ ؛ پیغمبر! تم کہو۔ هُوَ نَبِيُّ عَظِيمٍ ؛ وہ ایک بڑی خبر ہے۔ عظیم الشان مضمون ہے۔

ترجمہ :- تم کہو وہ ایک عظیم الشان خبر اور مضمون ہے!

## أَنْتُمْ عَنْهُ مُعْرِضُونَ ۙ

أَنْتُمْ عَنْهُ؛ تم اس سے۔ مُغْرَضُونَ؛ رُوگردان ہو، بالکل بے پروا ہو، اعراض کرنے والے ہو۔  
ترجمہ:- تم اس سے بے پروا اور رُوگردان ہو۔

### مَا كَانَ لِي مِنْ عِلْمٍ بِالْمَلَأِ الْأَعْلَىٰ إِذْ يَخْتَصِمُونَ ﴿۱۹﴾

مَا كَانَ لِي؛ مجھے نہیں ہے۔ مِنْ عِلْمٍ بِالْمَلَأِ الْأَعْلَىٰ؛ ملاءِ اعلیٰ کا علم، اس کی خبر، فرشتوں کا کیا ہے مجھے معلوم نہیں۔  
إِذْ يَخْتَصِمُونَ؛ جب کہ وہ آپس میں جھگڑتے اور تکرار کرتے، سوال و جواب کرتے ہیں۔  
ترجمہ:- مجھے فرشتوں کا کیا علم۔ جب کہ وہ آپس میں بحث مباحثہ کرتے تھے۔

### إِنْ يُوحَىٰ إِلَيَّ إِلَّا أَنَّمَا أَنَا نَذِيرٌ مُّبِينٌ ﴿۲۰﴾

إِنْ يُوحَىٰ إِلَيَّ؛ مجھ کو تو یہی حکم ہوتا ہے، وحی ہوتی ہے۔ إِلَّا أَنَّمَا؛ مگر یہ کہ صرف۔ أَنَا نَذِيرٌ مُّبِينٌ؛ میں واضح طور  
سے ڈرانے والا ہوں، پیغمبر ہوں۔

ترجمہ:- میرے پاس صرف وحی آتی ہے اور میں تو صرف واضح طور سے ڈرانے والا ہوں۔

### إِذْ قَالَ رَبُّكَ لِلْمَلٰٓئِكَةِ إِنِّي خَالِقٌ بَشَرًا مِّنْ طِينٍ ﴿۲۱﴾

إِذْ قَالَ رَبُّكَ؛ جب کہ تمہارے رب نے کہا۔ لِلْمَلٰٓئِكَةِ؛ فرشتوں سے۔ إِنِّي خَالِقٌ بَشَرًا؛ میں ایک انسان پیدا  
کرنا چاہتا ہوں۔ مِنْ طِينٍ؛ مٹی کا۔

ترجمہ:- جب کہ تمہارے رب نے فرشتوں سے کہا میں مٹی کا ایک انسان بنانا چاہتا ہوں۔

### فَإِذَا سَوَّيْتُهُ وَنَفَخْتُ فِيهِ مِنْ رُّوحِي فَقَعُوا لَهُ سٰٓجِدِينَ ﴿۲۲﴾

فَإِذَا سَوَّيْتُهُ؛ پھر جب میں اس کو بنا چکوں، ٹھیک کر لوں۔ وَنَفَخْتُ فِيهِ مِنْ رُّوحِي؛ اور اپنی روح اس میں  
پھونک دوں۔ فَقَعُوا لَهُ سٰٓجِدِينَ؛ تو تم اس کے سامنے سجدہ میں گر پڑو۔

ترجمہ:- پھر جب میں بنا چکوں اور اس میں اپنی روح پھونک دوں تو تم اس کے سامنے سجدہ میں گر پڑو۔

### فَسَجَدَ الْمَلٰٓئِكَةُ كُلُّهُمْ أَجْمَعُونَ ﴿۲۳﴾

فَسَجَدَ الْمَلٰٓئِكَةُ؛ پھر فرشتوں نے سجدہ کیا۔ كُلُّهُمْ أَجْمَعُونَ؛ سارے، اکٹھے، سب کے سب۔

ترجمہ :- پھر تمام فرشتے سجدہ کر چکے۔

## إِلَّا إِبْلِيسَ اسْتَكْبَرَ وَكَانَ مِنَ الْكَافِرِينَ ﴿۷۱﴾

إِلَّا إِبْلِيسَ ؛ مگر شیطان نے ، ابلیس نے ، کہ اس نے سجدہ نہیں کیا۔ اسْتَكْبَرَ ؛ اس نے اپنے کو بڑا سمجھا ، تکبر کیا۔  
وَكَانَ مِنَ الْكَافِرِينَ ؛ اور اس کی فطرت میں کفر کرنا ہی تھا یا وہ کافروں میں شامل ہو گیا۔  
ترجمہ :- مگر ابلیس نے کہ تکبر کیا اور تھا وہ کافروں میں سے۔

## قَالَ يَا إِبْلِيسُ مَا مَنَعَكَ أَنْ تَسْجُدَ لِمَا خَلَقْتُ بِإِيدِيَّ

## أَسْتَكْبَرْتَ أَمْ كُنْتَ مِنَ الْعَالِينَ ﴿۷۲﴾

قَالَ ؛ اللہ تعالیٰ نے فرمایا۔ يَا إِبْلِيسُ ؛ اے ابلیس ! مَا مَنَعَكَ ؛ کس نے تجھے منع کیا ، روکا۔ أَنْ تَسْجُدَ ؛ کہ تو سجدہ کرے۔ لِمَا خَلَقْتُ بِإِيدِيَّ ؛ اُس انسان کو جس کو میں نے اپنے دونوں ہاتھ یعنی متضاد قوتوں سے پیدا کیا مکمل بنایا۔  
أَسْتَكْبَرْتَ ؛ اصل میں اسْتَكْبَرْتَ تھا۔ کیا تو نے تکبر کیا ، اپنے کو بڑا سمجھا۔ أَمْ كُنْتَ مِنَ الْعَالِينَ ؛ کیا تو درجہ میں بڑا تھا؟

ترجمہ :- (اللہ ابلیس سے مخاطب ہو کر) فرماتا ہے۔ اے ابلیس ! (انسان کو) سجدہ کرنے سے کس چیز نے تجھ کو روکا۔  
جس کو میں نے اپنے ہاتھوں سے ، (متضاد قوتوں سے پیدا کیا) تو نے تکبر کیا۔ کیا تو (ان تمام فرشتوں سے) اعلیٰ و ارفع مرتبہ والا تھا؟

## قَالَ أَنَا خَيْرٌ مِّنْهُ خَلَقْتَنِي مِنْ نَّارٍ وَخَلَقْتَهُ مِنْ طِينٍ ﴿۷۳﴾

قَالَ ؛ ابلیس نے کہا۔ أَنَا خَيْرٌ مِّنْهُ ؛ میں آدم سے بہتر ہوں ، اچھا ہوں ، افضل ہوں۔ یہیں سے ابلیس نے ذات پات کا جھگڑا نکالا۔ خَلَقْتَنِي مِنْ نَّارٍ ؛ تو نے مجھے آگ سے بنایا۔ وَخَلَقْتَهُ مِنْ طِينٍ ؛ اور آدم کو مٹی سے۔ ابلیس نے مٹی کو تو دیکھا مگر آدم میں نار کے بھی موجود رہنے سے غافل تھا۔ آدم میں جو جامعیت تھی ابلیس کی نظر اس پر نہیں پڑی اور نہ اس نے روح پر توجہ کی جس کو خدا نے آدم میں پھونکا تھا۔

ترجمہ :- کہا میں اس سے بہتر ہوں تو نے مجھے آگ سے اور اس کو مٹی سے پیدا کیا۔

ابلیس نے اِن الْحُكْمِ اِلَّا لِلّٰهِ پر نظر نہیں کی۔ شرک فی الحکم کیا۔ خدائے تعالیٰ کو سمجھا کہ ناحق ناروا افضل کے رہتے ہوئے مفضول کو حاکم بنا دیا۔ خدائے تعالیٰ کو غلط سمجھنے والا، غلط کام کرنے والا سمجھا اس لئے سزا کا حکم ہوا۔

## قَالَ فَاخْرِجْ مِنْهَا فَإِنَّكَ رَجِيمٌ ﴿۷۶﴾

قَالَ فَاخْرِجْ مِنْهَا؛ اللہ تعالیٰ نے فرمایا ان آسمانوں میں سے نکل جا۔ فَإِنَّكَ رَجِيمٌ؛ تو مردود ہے، قابلِ سنگساری ہے، ملعون ہے۔

ترجمہ:- فرمایا! تو یہاں سے نکل جا۔ تو مردود ہے۔

## وَإِنَّ عَلَيْكَ لَعْنَتِي إِلَى يَوْمِ الدِّينِ ﴿۷۷﴾

وَإِنَّ عَلَيْكَ لَعْنَتِي؛ اور یقیناً تجھ پر میری لعنت۔ إِلَى يَوْمِ الدِّينِ؛ روزِ قیامت تک رہے گی۔

ترجمہ:- اور یقیناً تجھ پر میری لعنت قیامت تک رہے گی۔

صاحبو! ابلیس نے خدا کو غلط کار سمجھا۔ آدم کی جامعیت پر نظر نہیں کی۔ اصل یہ ہے کہ اس کے دل میں حسد کی تحریک ہوئی۔ اس کا نتیجہ قیامت تک لعنت۔

## قَالَ رَبِّ فَأَنْظِرْنِي إِلَى يَوْمِ يُبْعَثُونَ ﴿۷۸﴾

قَالَ رَبِّ فَأَنْظِرْنِي؛ ابلیس نے کہا اے میرے رب! تو مجھے مہلت دے۔ إِلَى يَوْمِ يُبْعَثُونَ؛ مرکر قبروں میں سے اٹھنے کے دن تک۔ یعنی قیامت تک۔

ترجمہ:- عرض کیا۔ خدایا! تو مجھے روزِ قیامت تک مہلت دے۔

## قَالَ فَإِنَّكَ مِنَ الْمُنْظَرِينَ ﴿۷۹﴾

قَالَ؛ اللہ تعالیٰ نے فرمایا۔ فَإِنَّكَ مِنَ الْمُنْظَرِينَ؛ تو مہلت دادہوں میں سے ہے۔ تجھے ڈھیل دی جاتی ہے۔

ترجمہ:- فرمایا کہ تجھے مہلت دی جاتی ہے۔ (مگر کب تک)

## إِلَى يَوْمِ الْوَقْتِ الْمَعْلُومِ ﴿۸۰﴾

إِلَى يَوْمِ الْوَقْتِ ؛ قِيَامَتِ كے دن تک ۔ اَلْمَغْلُومِ ؛ جو معلوم ہے ۔

ترجمہ :- قیامت کے دن تک جو معلوم ہے ۔

قَالَ فَبِعِزَّتِكَ لَا أُغْوِيَنَّهُمْ أَجْمَعِينَ ﴿۸۷﴾

قَالَ فَبِعِزَّتِكَ ؛ ابلیس نے کہا پس تیری عزت کی قسم ۔ لَا أُغْوِيَنَّهُمْ أَجْمَعِينَ ؛ میں سب کو ضرور بہکاؤں گا ، گمراہ کر دوں گا ، سرکش بنا دوں گا ۔

ترجمہ :- کہا پھر تیری عزت کی قسم میں یقیناً ان سب کو گمراہ کر دوں گا ۔

إِلَّا عِبَادَكَ مِنْهُمُ الْمُخْلَصِينَ ﴿۸۸﴾

إِلَّا عِبَادَكَ مِنْهُمُ ؛ مگر ان میں سے تیرے ان بندوں کے سوا ۔ الْمُخْلَصِينَ ؛ جو منتخب اور برگزیدہ ہیں اور چنے ہوئے ہیں ۔

ترجمہ :- مگر ان میں سے خاص بندوں کو نہیں (وہ میری دسترس سے باہر ہیں) ۔

قَالَ فَالْحَقُّ وَالْحَقُّ أَقُولُ ﴿۸۹﴾

قَالَ ؛ اللہ تعالیٰ نے فرمایا ۔ فَالْحَقُّ ؛ یہ بات سچ ہے ۔ وَالْحَقُّ أَقُولُ ؛ اور میں سچ ہی کہتا ہوں ۔

ترجمہ :- فرمایا ۔ یہ بات حق ہے اور میں تو حق ہی کہتا ہوں (میری سب باتیں سچ ہیں) ۔

لَأَمْلَأَنَّ جَهَنَّمَ مِنْكَ وَمِمَّن تَبِعَكَ مِنْهُمْ أَجْمَعِينَ ﴿۹۰﴾

لَأَمْلَأَنَّ جَهَنَّمَ ؛ میں ضرور جہنم کو بھر دوں گا ۔ مِنْكَ وَمِمَّن تَبِعَكَ ؛ تجھ سے اور ان لوگوں سے جو تیرے تابع ہیں ، فرماں بردار ہیں ۔ مِنْهُمْ ؛ ان میں سے ۔ أَجْمَعِينَ ؛ سب کے سب ۔

ترجمہ :- میں یقیناً تجھ سے اور تیرے پیروؤں سے ، تابعین سے سب سے دوزخ کو بھر دوں گا ۔

قُلْ مَا أَسْأَلُكُمْ عَلَيْهِ مِنْ أَجْرٍ وَمَا أَنَا مِنَ الْمُتَكَلِّفِينَ ﴿۹۱﴾

قُلْ ؛ پیغمبر! تم کہو ۔ مَا أَسْأَلُكُمْ عَلَيْهِ مِنْ أَجْرٍ ؛ اس تبلیغ پر میں کوئی معاوضہ نہیں چاہتا ۔ کوئی اجرت نہیں مانگتا ۔ وَمَا أَنَا مِنَ الْمُتَكَلِّفِينَ ؛ اور میں تکلف اور بناوٹ کرنے والوں میں سے تو ہوں ہی نہیں ۔

ترجمہ :- تم کہہ دو۔ اس پر میں کچھ اجرت نہیں مانگتا۔ اور میں بناوٹ اور تکلف کرنے والوں میں سے تو ہوں ہی نہیں۔

## إِنَّهُ هُوَ إِلَّا ذِكْرٌ لِلْعَالَمِينَ ﴿۷۰﴾

إِنَّهُ هُوَ إِلَّا ذِكْرٌ؛ یہ نہیں ہے مگر یاد دہانی، نصیحت۔ لِلْعَالَمِينَ؛ تمام جہانوں کے لئے۔

ترجمہ :- یہ صرف تمام جہانوں کے لئے ایک یاد دہانی اور نصیحت ہے۔

## وَلَتَعْلَمُنَّ نَبَأَهُ بَعْدَ حِينٍ ﴿۷۱﴾

وَلَتَعْلَمُنَّ؛ اور تم معلوم کر لو گے۔ نَبَأَهُ؛ اس کا حال، اس کی خبر، اس کا انجام۔ بَعْدَ حِينٍ؛ تھوڑی مدت کے بعد، تھوڑے زمانہ کے بعد۔

ترجمہ :- اور تمہیں یقیناً معلوم ہو جائے گا۔ ان ساری باتوں کا کیا انجام ہوگا۔ تھوڑی ہی مدت کے بعد۔

صاحبو! قرآن شریف میں آدمؑ اور شیطان کا قصہ بار بار کیوں آتا ہے؟ اس میں بہت سی نصیحتیں اور اخلاقی تعلیم مقصود ہے۔ انسان اور شیطان دونوں کی فطرت بالکل جُدا جُدا واقع ہوئی ہے۔ انسان خاک سے بنا ہے تو خاکساری اس کا شیوہ ہے۔ عاجزی اور انکساری اس کا مسلک ہے۔ اور بندگی اس کا کمال۔ برخلاف اس کے شیطان آگ سے بنا ہے تو شرو فساد اس کی جبلت میں داخل ہے۔ سارے شر و فساد کی جڑ اَنَسَا خَيْرٌ مِّنْهُ ہے یعنی دوسرے کے مقابل اپنے کو اچھا سمجھنا ہے۔ اس کا نتیجہ تکبر، حسد، خود پسندی اور احساس برتری ہے۔ جو دنیا کا سب سے پہلا گناہ ہے۔ دوسروں کی خوش حالی پر جلنے کا کیا نتیجہ نکلنے والا ہے؟ جو حسد کرتا ہے حقیقت میں خدا پر اعتراض کرتا ہے کہ میں افضل ہوں اور خدا نے میرے افضل ہونے کے باوجود دوسرے کو سرفراز کیا ہے۔

اصل بات یہ ہے کہ خدائے تعالیٰ نے دوسرے بندوں کو جو فضیلت دی ہے یہ اس کی وجہ سے ناواقف ہے۔ جاہل تو خود ہے اور خدا کے متعلق کہتا ہے کہ افضل کے رہتے ہوئے مفضول کو دیتا ہے۔ حقیقت میں وہ خدا کی طرف جہالت کا الزام لگاتا ہے۔ اس تکبر اور حسد کا انجام کیا ہوا؟ خود بھی تباہ ہوا اور اپنے ساتھ دوسروں کو بھی تباہ کیا۔ خَسِرَ الدُّنْيَا وَالْآخِرَةَ کا مصداق بنا۔

انسان جب اپنی فطرت چھوڑ کر شیطان کی چال اختیار کرتا ہے تو بدترین مخلوق ہو جاتا ہے۔ ثُمَّ رَدَدْنَاهُ أَسْفَلَ سَافِلِينَ جہنم میں بھی سب سے بدتر مقام اس کا ٹھکانا ہوتا ہے۔ آج کل ”ابلیس ازم“ کا دور دورہ ہے۔ جس کو دیکھو اپنے کو اچھا اور

دوسرے کو بُرا سمجھتا ہے۔ ذات پات کا جھگڑا، گورے کالے کا فتنہ، زمین زبان کے اختلاف وغیرہ وغیرہ یہ سب شیطانی حربے ہیں جو شیطان کے چیلے استعمال کر رہے ہیں۔ ہمارے پاس بڑپن اور بزرگی کا معیار اِنَّ اَكْرَمَكُمْ عِنْدَ اللّٰهِ اَتْقٰكُمْ ہے۔ اللہ کے پاس تم میں سے وہی مکرم اور بزرگ تر ہے جو متقی اور پرہیزگار ہے۔ جو خدا سے زیادہ ڈرتا ہے اور اس کا مطیع و فرمانبردار رہتا ہے۔

شیطان تمہارا آبائی دشمن ہے۔ باوا آدم سے دشمنی چلی آرہی ہے۔ کیونکہ وہ آدم کی وجہ سے مردود بارگاہ ہوا، لعنتی بنا، جنت سے نکالا گیا آدم اور ان کی نسل کے ساتھ دشمنی کا بیڑا اٹھایا۔ اور علی الاعلان قسم کھا کر کہتا ہے: فَبِعِزَّتِكَ لَا غَوِيْنَهُمْ اَجْمَعِيْنَ کہ تیری عزت کی قسم میں یقیناً ان سب کو گمراہ کر کے رہوں گا۔ سوائے ان چند لوگوں کے جو تیرے خاص بندوں میں سے ہیں جو میری دسترس سے باہر ہیں۔ باقی سب کو گمراہ کر کے رہوں گا۔ اللہ تعالیٰ بھی اس کی اس درخواست کو منظور فرماتے ہوئے فرماتا ہے کہ میں بھی تجھ سے اور تیرے پیروں سے، تیرے مقبوعین سے، سب سے دوزخ بھر دوں گا۔ صاحبو! اب تو خدا کے لئے سمجھو کہ تمہارا دشمن کون ہے؟ اور کس کس داؤ سے تم پر وار کرتا ہے۔ اس کے داؤ سے بچو اور خدا اور اس کے رسول کے بتلائے ہوئے طریقوں پر چلو تو کہیں فلاح پاؤ گے۔

سُوْرَةُ الزُّمْرِ بِحَمْدِ رَبِّكَ يُسَبِّحُ بِحَمْدِكَ بِحَمْدِ رَبِّكَ

سورہ زمر مکہ میں نازل ہوئی اس میں (۷۵) آیتیں اور (۸) رکوع ہیں۔

بِسْمِ اللّٰهِ الرَّحْمٰنِ الرَّحِيْمِ

شروع کرتا ہوں میں اللہ کے نام سے جو بہت ہی مہربان اور رحم کرنے والا ہے۔ لغت میں زمر جمع ہے زمرہ کی یعنی جماعت گروہ۔ اور ز پر زبر ہو تو اس کے معنی بانسری بجانا یا کسی خبر کو فاش کرنا۔ لیکن یہاں ”زمر“ بالضمہ ذاب ہے۔ یعنی گروہ کے معنی ہیں۔

تَنْزِيْلُ الْكِتٰبِ مِنَ اللّٰهِ الْعَزِيْزِ الْحَكِيْمِ

تَنْزِيْلُ الْكِتٰبِ؛ یہ کتاب کا اتارنا ہے، یہ تحریری حکم ہے۔ مِنَ اللّٰهِ الْعَزِيْزِ الْحَكِيْمِ؛ اللہ کی طرف سے جو عزت اور حکمت والا ہے۔ غالب بھی ہے اور جو کچھ کرتا ہے مناسب کرتا ہے۔

ترجمہ:- یہ ایک فرستادہ الہی ہے جو اتارا گیا ہے اللہ ہی کی طرف سے جو عزت اور حکمت والا ہے۔

اِنَّا اَنْزَلْنَا اِلَيْكَ الْكِتٰبَ بِالْحَقِّ فَاعْبُدِ اللّٰهَ مُخْلِصًا لَهُ الدِّيْنَ

إِنَّا أَنْزَلْنَا إِلَيْكَ الْكِتَابَ بِالْحَقِّ؛ بے شک ہم نے تمہاری طرف کتاب اتاری راستی و مناسبت کے ساتھ، برحق جو بالکل ٹھیک ٹھیک ہے۔ ایسے ہی ہونا چاہیے۔ فَاعْبُدِ اللَّهَ؛ لہذا تم اللہ کی بندگی کرو، اس کی عبادت کرو، خدا کو خدا مانو۔ مُخْلِصًا لَهُ الدِّينَ؛ خالص فرماں برداری کے ساتھ، دل سے اطاعت کے ساتھ۔

ترجمہ:- (اے پیغمبر!) یقیناً ہم نے تمہاری طرف برحق کتاب اتاری لہذا تم پوری پوری اطاعت کے ساتھ اللہ کی عبادت کرو۔

إِلَّا لِلَّهِ الدِّينُ الْخَالِصُ وَالَّذِينَ اتَّخَذُوا مِنْ دُونِهِ أَوْلِيَاءَ مَا نَعْبُدُهُمْ إِلَّا لِيُقَرِّبُونَا

إِلَى اللَّهِ زُلْفَىٰ إِنَّ اللَّهَ يَحْكُمُ بَيْنَهُمْ فِي مَا هُمْ فِيهِ يَخْتَلِفُونَ ۗ

إِنَّ اللَّهَ لَا يَهْدِي مَنْ هُوَ كَذِبٌ كَفَّارٌ ۝

آلا؛ ہوشیار! ہاں ہاں! سنتے ہو! آگاہ رہو! یاد رکھو! لِلَّهِ الدِّينُ الْخَالِصُ؛ خالص عبادت خدا ہی کی سزاوار ہے۔ وَالَّذِينَ اتَّخَذُوا؛ اور جن لوگوں نے اختیار کیا ہے۔ پکڑا ہے۔ مِنْ دُونِهِ أَوْلِيَاءَ؛ خدا کو چھوڑ کر دوسروں کو اپنا حامی، اپنا مددگار۔ کارساز، دوست۔ مَا نَعْبُدُهُمْ؛ ہم ان کی عبادت نہیں کرتے۔ إِلَّا لِيُقَرِّبُونَا؛ مگر اس لئے کہ قربت پیدا کر دے، تقرب حاصل ہو جائے۔ إِلَى اللَّهِ؛ خدا کی طرف۔ زُلْفَى؛ تقرب۔ إِنَّ اللَّهَ؛ بے شک اللہ، یقیناً اللہ۔ يَحْكُمُ بَيْنَهُمْ؛ ان کے درمیان حکم فرمائے گا۔ فِي مَا هُمْ فِيهِ يَخْتَلِفُونَ؛ ان امور میں جن سے کہ وہ اختلاف کرتے ہیں۔ إِنَّ اللَّهَ لَا يَهْدِي؛ بے شک اللہ ہدایت نہیں کرتا، رہنمائی نہیں کرتا، راستہ نہیں دکھاتا، مقصد تک پہنچا نہیں دیتا۔ مَنْ هُوَ كَذِبٌ كَفَّارٌ؛ اس شخص کو جو جھوٹا ہے، ناشکرا ہے، احکام الہی کی قدر نہیں کرتا۔

ترجمہ:- خبردار! دیکھو! خالص اطاعت اللہ ہی کے لئے ہے اور جو لوگ خدا کو چھوڑ کر دوسروں کو اپنا دوست بناتے ہیں (اپنا کارساز سمجھتے ہیں اور کہتے ہیں) ہم ان معبودوں کی عبادت نہیں کرتے مگر اس لئے کہ ان کی وجہ سے ہم کو خدا کا تقرب حاصل ہو جائے یقیناً جن چیزوں میں یہ اختلاف کرتے ہیں ان میں اللہ حکم ناطق دے گا، بے شک اللہ جھوٹے، ناشکرے کو سیدھا راستہ نہیں دکھاتا (اس کو ہدایت نہیں کرتا)۔

صاحبو! واضح ہو کہ کافر غیر اللہ کی عبادت کیا کرتے تھے۔ مگر جب اسلام نے یہ اعلان کر دیا کہ عبادت صرف خدائے

واحد کی ہونی چاہیے، اس کے علاوہ کوئی اور عبادت کا مستحق نہیں! یہ اعلان حق سُن کر اس کی تردید تو وہ کافر نہ کر سکے، مگر از راہ حیلہ جوئی یہ کہنے لگے کہ ہم ان دیوتاؤں کی پرستش اللہ سمجھ کر نہیں بلکہ اللہ کا تقرب حاصل کرنے کی نیت سے کر رہے ہیں۔ ان کا یہ عذر لنگ نہ چل سکا اور اللہ تعالیٰ نے ان کا پول کھول کر رکھ دیا۔ غور طلب یہ بات ہے کہ عبادت کسے کہتے ہیں؟ انتہائی عاجزی کا نام عبادت ہے۔ کافروں نے دل میں کچھ رکھا اور زبانوں سے کچھ اور اقرار کیا۔ ان کی اس دروغ بیانی اور دورنگی کو اللہ تعالیٰ نے ظاہر فرما کر قبولِ فیصل نازل فرمایا۔ مسلمان لوگ سوائے خدا کے کسی کی عبادت نہیں کرتے۔ مسلمان کا نعرہ اور مقصدِ زندگی ہی ہے کہ ”لَا إِلَهَ إِلَّا اللَّهُ مُحَمَّدٌ رَّسُولُ اللَّهِ“۔

میں تو مسلمان ہوں      صاحبِ ایمان ہوں  
میرا خدا ایک ہے      میرا نبی نیک ہے  
ان کا محمد ہے نام      ان پر درود و سلام

افسوس کے بعض بھولے معترضین بلا تحقیق، مسلمانوں کی اپنے بزرگانِ دین سے جو عقیدت اور محبت ہے، اُسے اس آیت یا اور اسی قبیل کی آیتوں کے معنی کو کھینچ تان کر شرک قرار دیتے ہیں۔ شرک ظلمِ عظیم ہے۔ بہت ہی بڑا گناہ ہے۔ اتنا بڑا گناہ ہے کہ اللہ تعالیٰ سوائے شرک کے سارے گناہ معاف کرے گا۔ اس لئے جو لوگ خواہ مخواہ غریب مسلمانوں پر شرک کا لیبل لگانا چاہتے ہیں، انھیں یہ بھی غور کر لینا چاہیے کہ ”شرک“ کا اعلان کرنے کے بعد دو قباحتوں میں سے ایک لازمی ہے۔ اول یہ کہ اگر واقعی کسی مشرکِ حقیقی کو ”شرک“ کے فعل کا فاعل قرار دیا تو وہ یقیناً مشرک ہے۔ اور مستحقِ عذابِ الہی۔ لیکن کسی مسلمان کو جب کہ وہ مسلمان ہونے کا اقرار کر رہا ہو، بلاوجہ مشرک کہا جائے تو چونکہ وہ شخص اپنی مسلمانی کا اقرار کر رہا ہے اس لئے وہ تو مشرک نہیں ہوگا، مگر اس کا ردِ عمل خود کہنے والے پر ہوگا یعنی یہ خود مشرک ہو جائے گا۔ لہذا گناہِ بے لذت سے دور رہنا چاہیے۔ فاعتبروا یا اولی الابصار اصل میں یہ بھولے لوگ عبادت اور عظمت یعنی پرستش اور ادب و احترام میں فرق نہیں کر سکنے کے باعث اس غلطی کے مرتکب ہو رہے ہیں۔ تعبد اور تعظیم میں اتنا ہی فرق ہے جتنا کہ اللہ اور بندہ میں ہے! نعوذ باللہ منها۔

اللہ تعالیٰ ہم سبھوں کو نیک توفیق دے اور وہ سیدھا راستہ چلائے جس پر ہمارے انعام یافتہ پیشرو چل چکے ہیں آمین۔ ہم لوگ عبادت صرف اللہ کی کرتے ہیں مگر بزرگوں کی تعظیم بھی ضروری ہے۔ حضورؐ نے فرمایا اکر مو الضیف ولو کان کافرا۔ اگر کافر بھی تمہارے پاس مہمان آئے تو اس کی تکریم کرو۔ اسلام نے تعلیم ہی یہ دی کہ اپنے سے عمر میں ایک دن کا بھی بڑا ہو تو اس کی عزت کرو۔ حضرت سعدیؒ فرماتے ہیں۔

ادب تاجیست از لطفِ الہی  
پنہ بر سر، برو ہر جا کہ خواہی

بے ادبی شیطانی فعل ہے۔ شیطان نے سب سے پہلے حضرت آدم کی عزت سے جو دراصل حکم خدا تھا، انکار کر دیا۔ اور لعنت کا طوق گلے میں پہن کر مُردود ہوا۔ مگر جاتے ہوئے اللہ تعالیٰ سے یہ کہہ کر نکلا کہ میں اس آدم کی اولاد کو ہر طرح بہکا کر پھسلا کر سرکش نافرمان بنا لوں گا۔ البتہ جو مخلص بندے ہیں ان پر میرا داؤں نہ چل سکے گا۔ سچ کہا کہنے والے نے۔

بے ادب بے نصیب با ادب با نصیب!

لَوْ أَرَادَ اللَّهُ أَنْ يَتَّخِذَ وَلَدًا لَاصْطَفَىٰ مِمَّا يَخْلُقُ مَا يَشَاءُ سُبْحٰنَهُ ۗ

هُوَ اللَّهُ الْوَاحِدُ الْقَهَّارُ ۝

لَوْ أَرَادَ اللَّهُ؛ اگر خدا کا ارادہ ہوتا۔ اگر خدا چاہتا۔ أَنْ يَتَّخِذَ وَلَدًا؛ کہ کسی کو اپنا بیٹا بنالے متنبی بنائے حقیقی بیٹا تو ممکن نہیں کیونکہ بندے میں اور خدا میں کیا مناسبت ہے؟ خدا کا وجود بالذات ہے۔ بندے کا وجود بالعرض ہے۔ اب کسی کو بیٹا یا متنبی لینا رہ گیا۔ لَاصْطَفَىٰ؛ تو چن لیتا۔ اِخْتِيَارًا كَرْتًا۔ مِمَّا يَخْلُقُ؛ اپنی مخلوقات میں سے۔ اپنے بندوں سے۔ مَا يَشَاءُ؛ جس کو وہ چاہتا۔ سُبْحٰنَهُ؛ خدائے تعالیٰ ان سب باتوں سے پاک ہے۔ هُوَ اللَّهُ الْوَاحِدُ الْقَهَّارُ؛ وہ اللہ صرف ایک ہے۔ بڑا زبردست ہے۔ غالب اور زبردست ہے۔

ترجمہ:- خدا کسی کو اپنا بیٹا بناتا تو اپنے بندوں میں سے کسی اچھے کو چن لیتا جس کو چاہتا، وہ تو ان سب سے پاک ہے وہ اللہ ہے۔ معبودِ برحق ہے۔ ایک ہے! بڑا زبردست اور باقوت ہے!

صاحبو! ”لو“ ایسی جگہ استعمال کرتے ہیں جہاں نہ یہ ہو سکتا ہے نہ وہ ہو سکتا ہے نہ اللہ کا ایسا ارادہ کرنا صاحب اولاد ہونا ممکن ہے اور نہ کسی کو بیٹا بنانا ممکن ہے۔ لہذا اس کا کوئی بیٹا ہو نہیں سکتا۔ ذرا اس کی قوت کو تو دیکھو!

خَلَقَ السَّمٰوٰتِ وَالْاَرْضَ بِالْحَقِّ يُكَوِّرُ اللَّيْلَ عَلَى النَّهَارِ وَيُكَوِّرُ النَّهَارَ عَلَى اللَّيْلِ

وَسَخَّرَ الشَّمْسَ وَالْقَمَرَ كُلٌّ يَجْرِي لِأَجَلٍ مُّسَمًّى ۗ اَلَا هُوَ الْعَزِيزُ الْغَفَّارُ ۝

خَلَقَ السَّمٰوٰتِ وَالْاَرْضَ؛ آسمان کو بھی پیدا کیا اور زمین کو بھی۔ بِالْحَقِّ؛ ٹھیک طور سے، مناسب طریقہ سے۔ يُكَوِّرُ اللَّيْلَ عَلَى النَّهَارِ؛ رات کو دن پر لپیٹ دیتا ہے۔ یعنی رات دن کے حصہ پر غالب آجاتی ہے اور رات بڑی اور دن چھوٹا ہو جاتا ہے۔ وَيُكَوِّرُ النَّهَارَ عَلَى اللَّيْلِ؛ اور کبھی دن کو رات پر لپیٹ دیتا ہے یعنی دن بڑا اور راتیں چھوٹی ہو جاتی ہیں۔ وَسَخَّرَ الشَّمْسَ وَالْقَمَرَ؛ اور سورج اور چاند کو اپنا مسخر اور فرمان بردار بنایا ہے۔ كُلٌّ يَجْرِي؛ ان میں سے

ہر ایک چلتا ہے۔ لَاجِلِ مُسْمٰی؛ ایک معین مدت کے لئے۔ ہر ستارے کا ایک دورہ ہے۔ اس کا معین وقت ہے۔ اَلَا؛ خبردار۔ دیکھو۔ هُوَ الْعَزِيزُ الْغَفَّارُ؛ وہی ذی عزت اور مغفرت والا ہے۔ وہ باوجود زبردست ہونے کے غلطیوں کو معاف بھی کرتا ہے!

ترجمہ:- اس نے مناسب طریقہ سے آسمانوں اور زمین کو پیدا کیا، کبھی دن پر رات چھا جاتی ہے اور کبھی رات پر دن چھاتا ہے (یعنی کبھی رات بڑی تو کبھی دن بڑا) اور سورج اور چاند سب اس کے مسخر، مطیع و منقاد ہیں ہر ایک کا ایک معین دورہ ہے۔ خبردار! وہی ہے عزیز غفار (زبردست بھی ہے، صاحب مغفرت بھی ہے)۔

خَلَقَكُمْ مِنْ نَفْسٍ وَاحِدَةٍ ثُمَّ جَعَلَ مِنْهَا زَوْجَهَا وَانزَلَ لَكُمْ مِنَ الْأَنْعَامِ ثَمِينَةَ أَزْوَاجٍ  
يَخْلُقَكُمْ فِي بَطُونٍ أُمَّهَاتِكُمْ خَلَقًا مِنْ بَعْدِ خَلْقٍ فِي ظُلُمَاتٍ ثَلَاثٍ  
ذَلِكُمْ اللَّهُ رَبُّكُمْ لَهُ الْمُلْكُ لَا إِلَهَ إِلَّا هُوَ فَآئِي تُصْرَفُونَ ﴿۳۹﴾

خَلَقَكُمْ؛ تم کو پیدا کیا، مخلوق کیا۔ مِنْ نَفْسٍ وَاحِدَةٍ؛ ایک ہی نفس سے، آدم سے۔ ثُمَّ جَعَلَ مِنْهَا زَوْجَهَا؛ پھر انھیں کی جنس سے انھیں کی بیوی (حوا) کو بھی پیدا کیا۔ وَانزَلَ لَكُمْ مِنَ الْأَنْعَامِ؛ أَنْعَامٌ۔ جمع نَعَمٌ۔ وہ چوپایہ جانور جن کو لوگ عادتاً کھایا کرتے ہیں۔ اور تمہارے لئے چوپایوں میں سے اُتارا، پیدا کیا۔ ثَمِينَةَ أَزْوَاجٍ؛ آٹھ جوڑے نر و مادہ۔ یعنی اونٹ۔ گائے۔ بھیڑ۔ بکری۔ یہ نر و مادہ بھی آٹھ ہوئے۔ يَخْلُقَكُمْ؛ تم کو پیدا کرتا ہے۔ فِي بَطُونٍ أُمَّهَاتِكُمْ؛ تمہاری ماؤں کے پیٹ میں۔ خَلَقًا مِنْ بَعْدِ خَلْقٍ؛ ایک قسم کے پیدا کرنے کے بعد دوسرے قسم سے۔ فِي ظُلُمَاتٍ ثَلَاثٍ؛ تین تاریکیوں میں۔ یعنی عدم کی تاریکی۔ پیٹ کی تاریکی۔ ”رحم“ بچہ دانی کی تاریکی۔ ظُلُمَاتٍ ثَلَاثٍ میں بعض علماء نے یہ خیال بھی ظاہر کیا ہے کہ پہلے صلب پدر سے سفید نطفہ داخل رحم مادر ہوتا ہے، پھر رنگ بدل کر خون بن جاتا ہے، اس کے بعد ایک لوتھڑا بن جاتا ہے جس کے بعد قدرت سے اس میں ہڈیاں رگ پٹھے اور گوشت چڑھایا جاتا ہے پھر روح پھونکی جاتی ہے۔ ذَلِكُمْ اللَّهُ؛ یہ اللہ ہے۔ رَبُّكُمْ؛ تمہارا پروردگار۔ لَهُ الْمُلْكُ؛ بادشاہی اسی کے لئے ہے۔ لَا إِلَهَ إِلَّا هُوَ؛ اس کے سوائے کوئی معبود برحق نہیں۔ فَآئِي تُصْرَفُونَ؛ پھر تم کس طرف بہکائے جا رہے ہو۔ پھرے جا رہے ہو؟

ترجمہ:- تم کو ایک ہی نفس سے پیدا کیا اور اُسی کی قسم سے اس کا جوڑا بھی اور چار پایوں میں سے آٹھ قسم کے جوڑے جوڑے پیدا کئے۔ تمہاری ماؤں کے پیٹ سے تمہیں پیدا کیا۔ ایک قسم کے

پیدا کرنے کے بعد دوسری قسم سے تین تاریکیوں میں سے - یہی اللہ تمہارا رب ہے اسی کی سلطنت ہے - اس کے سوائے کوئی معبودِ برحق نہیں! پھر تم سیدھے راستہ سے کدھر پھرے جا رہے ہو۔

إِنْ تَكْفُرُوا فَإِنَّ اللَّهَ غَنِيٌّ عَنْكُمْ وَلَا يَرْضَىٰ لِعِبَادِهِ الْكُفْرَ وَإِنْ تَشْكُرُوا يَرْضَهُ لَكُمْ  
وَلَا تَزِرُ وَازِرَةٌ وِزْرَ أُخْرَىٰ ثُمَّ إِلَىٰ رَبِّكُمْ مَرْجِعُكُمْ فَيُنَبِّئُكُم بِمَا كُنتُمْ تَعْمَلُونَ  
إِنَّهُ عَلِيمٌ بِذَاتِ الصُّدُورِ ۝

اِنْ تَكْفُرُوا؛ اگر تم کفر کرو، نہ مانو۔ فَإِنَّ اللَّهَ غَنِيٌّ عَنْكُمْ؛ تو اللہ کو تمہاری کوئی حاجت نہیں۔ وہ غنی الاغنیاء ہے۔ وَلَا يَرْضَىٰ لِعِبَادِهِ الْكُفْرَ؛ اور اللہ اپنے بندوں کے لئے کفر سے راضی نہیں، اس کو پسند نہیں کرتا۔ وَإِنْ تَشْكُرُوا؛ اور اگر تم شکر کرو۔ يَرْضَهُ لَكُمْ؛ تو اس کو تمہارے لئے پسند فرماتا ہے۔ وَلَا تَزِرُ وَازِرَةٌ وِزْرَ أُخْرَىٰ؛ اور کسی کا بوجھ کوئی نہیں اٹھاتا۔ ثُمَّ إِلَىٰ رَبِّكُمْ مَرْجِعُكُمْ؛ پھر تم کو تمہارے پروردگار کی طرف رجوع کرنا اور اس کے دربار میں حاضر ہونا ہے۔ فَيُنَبِّئُكُمْ؛ پھر تم کو بتادے گا۔ بِمَا كُنتُمْ تَعْمَلُونَ؛ ان تمام اعمال کو کہ تم کرتے ہو۔ إِنَّهُ عَلِيمٌ بِذَاتِ الصُّدُورِ؛ بے شک وہ تمہارے سینوں کے خیالات اور دل کی باتوں سے پورا واقف ہے۔ ان کو اچھی طرح جانتا ہے۔

ترجمہ:- اگر تم کفر کرو تو اللہ کو تمہاری کوئی پروا نہیں وہ اپنے بندوں کے لئے کفر (وشرک) کو پسند نہیں فرماتا۔ اور اگر تم شکر کرو تو وہ اس سے راضی ہے اس کو پسند فرماتا ہے کسی کا بوجھ (کسی کا گناہ) کوئی نہیں اٹھاتا۔ پھر تم سب کو تمہارے پروردگار کے دربار میں جانا ہے۔ پھر جو کچھ تم کرتے ہو اس کو وہ بتادے گا۔ یقیناً وہ تمہارے سینوں کے تمام رازوں سے واقف ہے۔ ان کا پورا علم رکھتا ہے!

وَإِذَا مَسَّ الْإِنْسَانَ ضُرٌّ مِّنْ عَارِبَةٍ مُّنِيبٍ أَلَيْسَ إِذَا أَخْوَلَ نِعْمَةٌ مِّنْهُ نَسِيَ مَا كَانَ يَدْعُو إِلَيْهِ  
مِنْ قَبْلُ وَجَعَلَ لِلَّهِ أَنْدَادًا لِّيُضِلَّ عَنْ سَبِيلِهِ قُلْ تَمَتَّعْتُ بِكُفْرِي قَلِيلًا

## إِنَّكَ مِنَ أَصْحَابِ النَّارِ ۝

وَإِذَا مَسَّ الْإِنْسَانَ ضُرٌّ؛ اور جب آدمی کو ضرر چھو جائے، تکلیف پہنچے۔ دَعَا رَبَّهُ؛ تو اپنے پروردگار کو پکارتا ہے۔ مُنِيْبًا إِلَيْهِ؛ اس پر پوری توجہ کے ساتھ۔ إِنَابَتْ؛ رجوع الی اللہ۔ ثُمَّ إِذَا خَوَّلَهُ؛ پھر جب اللہ اس کو عطا کرتا ہے۔ سرفراز کرتا ہے۔ نِعْمَةً مِنْهُ؛ اپنے پاس کی نعمت۔ نَسِيَ؛ تو بھول جاتا ہے ان نعمتوں کو کہ خدا نے اس کو دی تھیں۔ مَا كَانَ يَدْعُوهُ إِلَيْهِ؛ جس کے لئے دُعائیں کرتا تھا۔ مِنْ قَبْلُ؛ اس سے پہلے۔ وَجَعَلَ لِلَّهِ أَنْدَادًا؛ اور اللہ کے لئے شریک اور برابر والا مانتا ہے۔ لِيُضِلَّ عَنْ سَبِيلِهِ؛ کہ لوگوں کو راہِ خدا سے گمراہ کرے۔ قُلْ؛ پیغمبر! تم کہو۔ تَمَتَّعَ بِكُفْرِكَ قَلِيلًا؛ کچھ اپنے کفر سے بھی تمتع حاصل کرلو۔ اس کے مزے اُڑالو۔ إِنَّكَ مِنَ أَصْحَابِ النَّارِ؛ بے شک تو دوزخی ہے، آگ میں جانے والوں میں سے۔

ترجمہ :- اور جب آدمی کو ضرر پہنچتا ہے تو اپنے پروردگار کی طرف ہمہ تن متوجہ ہو جاتا ہے۔ پھر جب اللہ تعالیٰ اس کو اپنی نعمت سے سرفراز کرتا ہے تو جس کے لئے اس سے پہلے دُعائیں کرتا تھا بھول جاتا ہے۔ اور دوسروں کو خدا کا شریک مانتا ہے کہ لوگوں کو راہِ خدا سے گمراہ کرے۔ (اے پیغمبر!) آپ کہہ دیجئے کہ (اے مخاطب) تو اپنے کفر سے کچھ تمتع حاصل کر لے، کچھ مزے اُڑالے۔ یقیناً تو دوزخی ہے۔

أَمَّنْ هُوَ قَانِتٌ آنَاءَ اللَّيْلِ سَاجِدًا وَقَائِمًا يَحْذَرُ الْآخِرَةَ وَيَرْجُوا رَحْمَةَ رَبِّهِ ۝

قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ إِنَّمَا يَتَذَكَّرُ أُولُو الْأَلْبَابِ ۝

أَمَّنْ هُوَ قَانِتٌ؛ بھلا ایک شخص بندگی میں لگا ہوا ہے۔ آنَاءَ اللَّيْلِ؛ رات کی گھڑیوں میں۔ سَاجِدًا وَقَائِمًا؛ سجدے اور قیام کرتا ہے۔ يَحْذَرُ الْآخِرَةَ؛ آخرت سے ڈرتا ہے۔ وَيَرْجُوا رَحْمَةَ رَبِّهِ؛ اپنے رب کی رحمت کی امیدیں کرتا ہے۔ قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ؛ کیا علم والے اور بے علم دونوں برابر ہو سکتے ہیں، کیا عالم و جاہل دونوں مساوی ہوتے ہیں؟ نہیں! ہرگز نہیں! إِنَّمَا يَتَذَكَّرُ أُولُو الْأَلْبَابِ؛ وہی نصیحت قبول کرتے ہیں جو عقل رکھتے ہیں۔ جن کو خدائے تعالیٰ نے عقل دی ہے۔ وہی سوچتے سمجھتے ہیں۔

ترجمہ :- کیا وہ شخص جو رات کو سجدے اور قیام کرتا ہے (بندگی میں لگا ہوا ہے، عبادت کرتا ہے) اور آخرت سے

ڈرتا ہے اور اپنے پروردگار کی رحمت کا اُمیدوار بھی رہتا ہے۔ کہو! کیا عالم اور جاہل دونوں برابر ہو سکتے ہیں؟ (ہرگز نہیں) جن کو خدا نے عقلِ سلیم دی ہے وہی نصیحت اختیار کرتے ہیں۔

قُلْ يٰعِبَادِ الَّذِيْنَ اٰمَنُوا اتَّقُوا رَبَّكُمْ لِلَّذِيْنَ اَحْسَنُوْا فِيْ هٰذِهِ الدُّنْيَا حَسَنَةٌ

وَاَرْضُ اللّٰهِ وٰسِعَةٌ اِنَّمَا يُوَفَّى الصّٰبِرُوْنَ اَجْرَهُمْ بِغَيْرِ حِسَابٍ ۝۱۰

قُلْ؛ اے پیغمبر! تم کہو۔ یَعْبَادِ؛ اصل میں یَعْبَادِی ہے۔ اے میرے بندو! اَلَّذِيْنَ اٰمَنُوا؛ جو ایمان لائے ہو۔ اِتَّقُوا رَبَّكُمْ؛ تم اپنے پروردگار سے ڈرو، تقویٰ اختیار کرو۔ لِلَّذِيْنَ اَحْسَنُوْا؛ ان لوگوں کے لئے جو نیکی کرتے ہیں۔ حَسَنَ کار ہیں۔ فِيْ هٰذِهِ الدُّنْيَا حَسَنَةٌ؛ اس دنیا میں ان کے لئے بھلائی ہے، نیک صلہ ہے۔ وَاَرْضُ اللّٰهِ وٰسِعَةٌ؛ اور خدا کی زمین کشادہ ہے، فراخ ہے، وسیع ہے۔ اِنَّمَا يُوَفَّى الصّٰبِرُوْنَ؛ صبر کرنے والے بھرپور پاتے ہیں، ان کو پورا پورا بدلہ ملتا ہے۔ اَجْرَهُمْ؛ اپنے اجر کو، بدلہ کو ثواب کو۔ بِغَيْرِ حِسَابٍ؛ بے حساب، ان کے اندازہ سے کہیں بڑھ چڑھ کر۔

ترجمہ:- (پیغمبر!) تم کہو! میرے ایماندار بندو (میری فرمانبرداری کرنے والو) اپنے رب سے ڈرو! جو اس دنیا میں اچھا کام کرتے ہیں ان کو اچھا بدلہ ملتا ہے۔ خدا کی زمین کشادہ ہے (وسیع ہے) جو لوگ صبر کرتے ہیں ان کو پورا پورا بے حساب اجر ملتا ہے۔

صاحبو! ہم نے اس سے پہلے بھی لکھ دیا ہے کہ عبد کا لفظ تین جگہ استعمال کیا جاتا ہے:- (۱) پیدا کرنا اور نیست سے ہست کرنا۔ یہ تو خدا کے ساتھ خاص ہے (۲) زر خرید غلام جیسے ”عبد مازون“ وغیرہ فقہ کی کتابیں اس سے بھری ہوئی ہیں۔ (۳) مطیع اور فرمانبردار۔ حضرت فاروق اعظم عمر بن الخطابؓ اپنی خلافت کے پہلے خطبہ میں فرماتے ہیں کہ كُنْتُ عِنْدَهُ وَخَادِمُهُ یعنی عبد محمد ہونے کا اقرار کرتے ہیں۔ اور حضرت علی مرتضیٰؓ شیر خدا ایک یہودی کے جواب میں جب کہ اس نے حضرت مولیٰ سے چند مسئلہ پوچھے تھے۔ اس کے جوابات ادا فرمادیئے تو یہودی حضرت مولیٰ کے تشفی بخش جواب سُن کر کہنے لگا۔ اَ اَنْتَ نَبِيٌّ مِنَ الْاَنْبِيَاءِ۔ (کیا تم پیغمبروں میں سے ایک پیغمبر ہو) آپ نے جواب دیا ”وَيَحْكُ اَنَا عَبْدٌ مِنْ عِبْدِ مُحَمَّدٍ۔ (ارے تجھ پر افسوس ہے۔ میں تو محمدؐ کے بندوں میں کا ایک بندہ ہوں) ان کے غلاموں میں کا ایک غلام ہوں۔

اب ہم اصل مسئلہ کی طرف متوجہ ہوتے ہیں۔ اللہ تعالیٰ حکم دیتا ہے۔ او پیغمبر! تم ان لوگوں سے کہو! یٰعِبَادِی یعنی اے میری اطاعت کرنے والو، اے میرے فرمانبردار بندو! غلامو!

صاحبو! اللہ تعالیٰ کے حسبِ الحکم ہم عبد محمد ہیں اور ان کی بندگی اور غلامی کو اپنے لئے مایہ صد افتخار و ناز سمجھتے ہیں۔

عبد محمد ہونے کو بعض نادان شرک اور کفر سمجھتے ہیں۔ اور ہم اس کو حکمِ خداوندی کی تکمیل سمجھتے ہیں۔ فاروقِ اعظمؓ اور حضرت مولیٰؓ کی پیروی سمجھ رہے ہیں۔ ”فکر ہر کس بقدر ہمت اوست“۔

ذرا اس آیت پر غور کرو اللہ نے کن کو اولوالالباب کہا ہے۔ ان لوگوں کو کہا ہے جو محمد کی عبدیت کو اپنا ایمان سمجھتے ہیں۔

ہم کو مبارک محمد پیارا

سرورِ عالم آقا ہمارا (حسرت)

## قُلْ إِنِّي أُمِرْتُ أَنْ أَعْبُدَ اللَّهَ مُخْلِصًا لَهُ الدِّينَ ۗ

قُلْ ؛ پیغمبر! تم کہو۔ اِنِّی اُمِرْتُ ؛ مجھے امر کیا گیا ہے، حکم کیا گیا ہے۔ اَنْ اَعْبُدَ اللّٰهَ ؛ کہ اللہ کی بندگی کروں، اس کی عبادت کروں۔ مُخْلِصًا لِّهٖ الدِّیْنِ ؛ نری عبادت کے لئے پوری اطاعت کے ساتھ۔

ترجمہ :- تم کہہ دو مجھے حکم دیا گیا ہے کہ خدا کی خالص اطاعت کے ساتھ عبادت کروں، (بندگی کروں)۔

## وَأُمِرْتُ لِأَنْ أَكُونَ أَوَّلَ الْمُسْلِمِينَ ۗ

وَأُمِرْتُ ؛ اور مجھے یہ بھی حکم دیا گیا ہے۔ لِأَنْ اَكُوْنَ ؛ کہ میں ہو جاؤں۔ اَوَّلَ الْمُسْلِمِیْنَ ؛ مسلمانوں میں سے پیش قدمی کرنے والا۔

ترجمہ :- اور مجھے یہ بھی حکم دیا گیا ہے کہ سب سے پہلے میں ہی مسلمان ہو جاؤں (دین میں اول درجہ کا میں ہی رہوں)۔

## قُلْ إِنِّي أَخَافُ إِنْ عَصَيْتُ رَبِّي عَذَابَ يَوْمٍ عَظِيمٍ ۗ

قُلْ ؛ پیغمبر! تم کہو! اِنِّی اَخَافُ ؛ مجھے خوف ہے، میں ڈرتا ہوں۔ اِنْ عَصَيْتُ رَبِّیْ ؛ کہ میں اگر اپنے پروردگار کی نافرمانی اور عصیان کروں۔ عَذَابَ یَوْمٍ عَظِیْمٍ ؛ بڑے دن کے عذاب سے یعنی قیامت کے دن کے عذاب سے۔

ترجمہ :- تم کہو۔ اگر میں اپنے پروردگار کی نافرمانی کروں گا تو مجھے روزِ قیامت کے عذاب کا ڈر ہے۔

## قُلْ اللَّهُ أَعْبُدُ مُخْلِصًا لَهُ دِينِي ۗ

قُلْ ؛ تم کہو۔ اَللّٰهَ اَعْبُدُ ؛ میں اللہ کی عبادت کرتا ہوں، اس کی بندگی کرتا ہوں۔ مُخْلِصًا لِّهٖ دِیْنِیْ ؛ اس کے ساتھ اخلاص مندی سے عبادت کرتا ہوں۔

ترجمہ :- تم کہو : میں تو اللہ ہی کے لئے اپنی عبادت کو خالص کر کے پوری اطاعت اور صدق دلی کے ساتھ بندگی بجالاتا ہوں ۔

فَاعْبُدُوا مَا شِئْتُمْ مِّنْ دُونِهِ قُلْ إِنَّ الْخَيْرِينَ الَّذِينَ خَسِرُوا أَنفُسَهُمْ وَأَهْلِيَهُمْ يَوْمَ الْقِيَامَةِ  
الَّذِينَ هُوَ الْخُسْرَانُ الْمُبِينُ ۝

فَاعْبُدُوا ؛ پس تم پوجا کرتے رہو ۔ مَا شِئْتُمْ ؛ جس کو تم چاہو ۔ مِّنْ دُونِهِ ؛ خدا کو چھوڑ کر ۔ قُلْ ؛ پیغمبر! تم کہو ۔  
إِنَّ الْخَيْرِينَ ؛ بے شک نقصان اور ٹوٹا پانے والے ، خسارے میں رہنے والے وہ لوگ ہیں ۔ الَّذِينَ خَسِرُوا أَنفُسَهُمْ  
وَأَهْلِيَهُمْ ؛ جنہوں نے خسارہ میں ڈالا خود اپنے کو بھی اور اپنے متعلقین کو بھی ، اپنے ساتھ اپنے اہل و عیال کو بھی تباہ کیا ۔  
يَوْمَ الْقِيَامَةِ ؛ قیامت کے دن ۔ أَلَا ؛ دیکھو ۔ ذَلِكَ هُوَ الْخُسْرَانُ الْمُبِينُ ؛ یہی صریح خسارہ اور نقصان ہے ۔

ترجمہ :- پس تم پوجا کرتے رہو اس کو (خدا کو) چھوڑ کر جس کو تم چاہو (پیغمبر!) تم کہہ دو ، خسارے میں  
وہی لوگ ہیں جنہوں نے قیامت کے دن خود کو اور اپنے متعلقین کو خسارے اور نقصان میں ڈالا ۔  
ہاں ہاں ! یہی ہے ظاہراً صریح خسارہ اور نقصان ۔

لَهُمْ مِّنْ فَوْقِهِمْ ظُلَلٌ مِّنَ النَّارِ وَمِنْ تَحْتِهِمْ ظُلَلٌ  
ذَلِكَ يُخَوِّفُ اللَّهَ بِهِ عِبَادَهُ يُعْبَادُونَ فَاتَّقُوا ۝

لَهُمْ مِّنْ فَوْقِهِمْ ظُلَلٌ ؛ ان کے لئے ان پر سائبان ہیں ، بادل ہیں ۔ مِنَ النَّارِ ؛ آگ کے ۔ وَمِنْ تَحْتِهِمْ ظُلَلٌ ؛  
اور ان کے نیچے بھی بادل ہیں ۔ دھواں دھار اُبر ہے ۔ ان کا اُوڑھنا بچھونا آگ کے شعلے ہوں گے ، جو ان پر چھائے ہوئے  
ہوں گے ہر طرف سے ۔ ذَلِكَ ؛ یہ وہ حال ہے ، وہ انجام ہے ۔ يُخَوِّفُ اللَّهَ بِهِ عِبَادَهُ ؛ کہ اللہ اپنے بندوں کو اس سے  
ڈراتا ہے ، خوف دلاتا ہے ۔ يُعْبَادُونَ فَاتَّقُوا ؛ اصل میں يُعْبَادُونَ فَاتَّقُوا ہے ۔ اے میرے بندو ! پس مجھ سے ڈرو ،  
تقویٰ اختیار کرو ۔

ترجمہ :- ان کے لئے (دوزخیوں کے لئے) آگ کا اُوڑھنا بچھونا ہوگا ۔ یہ وہ حال ہے ، جس سے خدا  
اپنے بندوں کو ڈراتا ہے ۔ میرے بندو ! مجھ سے ڈرتے رہو ۔

وَالَّذِينَ اجْتَنَبُوا الطَّاغُوتَ أَنْ يَعْبُدُوهَا وَأَنَابُوا إِلَى اللَّهِ لَهُمُ الْبُشْرَىٰ فَبَشِّرْ عِبَادِ ۝۱۷

وَالَّذِينَ اجْتَنَبُوا الطَّاغُوتَ ؛ اور جو لوگ شیطان سے کنارہ کش رہے، کفر و شرک سے الگ رہے۔ اَنْ يَعْبُدُوْهَا ؛ کہ اس کی پوجا کریں، جو لوگ شیطان پرستی نہیں کرتے۔ وَاَنَابُوْا اِلَى اللّٰهِ ؛ اور خدا سے انابت رکھتے ہیں، اس کی طرف رجوع کرتے ہیں، اس کی طرف متوجہ رہتے ہیں۔ لَهُمُ الْبُشْرَىٰ ؛ اُن کے لئے بھری ہے، بشارت ہے مبارکباد ہے، خوش خبری ہے۔ فَبَشِّرْ عِبَادِ ؛ تو تم میرے بندوں کو بشارت دے دو، خوش خبری سنا دو۔

ترجمہ :- جو لوگ شیطان کی اطاعت اور بندگی سے اجتناب کرتے ہیں (پرہیز کرتے ہیں) اور اللہ کی طرف ہمہ تن متوجہ (اور اس کی انابت رکھتے ہیں) ان کے لئے مبارکبادی ہے۔ (اے پیغمبر!) تم میرے بندوں کو یہ مبارکباد دے دو۔

الَّذِينَ يَسْتَمِعُونَ الْقَوْلَ فَيَتَّبِعُونَ أَحْسَنَهُ أُولَٰئِكَ الَّذِينَ هَدَاهُمُ اللَّهُ

وَأُولَٰئِكَ هُمُ أُولُو الْأَلْبَابِ ۝۱۸

الَّذِينَ يَسْتَمِعُونَ الْقَوْلَ ؛ جو لوگ فرمان الہی کان دھر کر سنتے ہیں یا جو لوگوں کی باتیں ہمہ تن متوجہ ہو کر سنتے ہیں۔ فَيَتَّبِعُونَ أَحْسَنَهُ ؛ پھر اچھی بات کی اتباع کرتے ہیں، پیروی کرتے ہیں۔ أُولَٰئِكَ الَّذِينَ ؛ یہی وہ لوگ ہیں۔ هَدَاهُمُ اللَّهُ ؛ کہ خدا نے ان کو ہدایت کی ہے، صحیح راستہ دکھایا ہے۔ وَأُولَٰئِكَ هُمُ أُولُو الْأَلْبَابِ ؛ اور یہی ہیں درست عقل والے۔

ترجمہ :- جو لوگ کان دھر کر باتیں سنتے ہیں اور اس میں سے اچھی بات کی اتباع اور پیروی کرتے ہیں یہی لوگ ہیں جن کو خدا نے ہدایت کی ہے اور یہی لوگ ہیں عقل سلیم والے (مفرخ کے جاننے والے! سمجھنے والے)۔

أَفَمَنْ حَقَّ عَلَيْهِ كَلِمَةُ الْعَذَابِ أَفَأَنْتَ تُنقِذُ مَنْ فِي النَّارِ ۝۱۹

أَفَمَنْ حَقَّ عَلَيْهِ ؛ کیا وہ شخص جس پر راست آ گیا ہے۔ نُحِيكَ طُورَ سے ثابت ہو گیا ہے۔ كَلِمَةُ الْعَذَابِ ؛ عذاب کا حکم۔ أَفَأَنْتَ تُنقِذُ ؛ کیا تم نجات دو گے، نکال دو گے، خلاصی دو گے؟ مَنْ فِي النَّارِ ؛ دوزخیوں کو۔ ان لوگوں کو جو دوزخ میں ہیں۔

ترجمہ :- بھلا کیا اس شخص پر جس پر کہ عذاب کا حکم ہو گیا ہے، تو (اے نبی!) کیا پھر تم ایسے دوزخیوں کو نجات دلاؤ گے، (ان کو بچالو گے؟)

صاحبو! نبی اکرم کی یہ عادت تھی کہ آپ پیغام حق ہر ایک کو سنا تے اور جو شخص اس پیغام الہی سے اعراض کرتا آپ کو اس پر عذاب الہی ہونے کا ڈکھ ہوتا۔ اس کی وہ کیفیت آپ سے دیکھی نہیں جاتی کیوں کہ آپ رحمتِ دو عالم تھے رؤف و رحیم آپ کے بھی اسمائے گرامی ہیں۔ اللہ تعالیٰ کو بھی آپ کی یہ بے چینی اور مشفقانہ تڑپ سے رحم آتا۔ آپ کی تسلی کے لئے یہ ارشاد ہوتا اے پیغمبر یہ کفار دوزخی ہیں یہ کبھی راہِ راست پر نہیں آئیں گے۔ لہذا ان کی شامتِ اعمال سے آپ متاثر نہ ہوں یہ دوزخ کے گندے ہیں۔ انھیں تو دوزخ ہی میں رہنا ہے! ان گنہگاروں پر عذاب کا بیان ہوتے ہی اپنے پیارے نبی کو خوش کرنے کے لئے اللہ تعالیٰ نیک بندوں کی جزا اور انعامات ربانی کا ذکر یوں فرما دیتا ہے:

لَكِنَّ الَّذِينَ اتَّقَوْا رَبَّهُمْ لَمْ يُغْرَبْ مِنْ فَوْقِهَا عُرْفٌ مَّبْنِيَةٌ تَجْرِي مِنْ تَحْتِهَا الْأَنْهَارُ  
وَعَدَّ اللَّهُ لَا يُخْلِفُ اللَّهُ الْمِعَادَ ﴿۱۰﴾

لَكِنَّ الَّذِينَ اتَّقَوْا رَبَّهُمْ؛ مگر وہ لوگ جو اپنے رب سے ڈرتے ہیں۔ لَهُمْ عُرْفٌ؛ ان کے لئے بالا خانے ہیں، منزلیں ہیں۔ مِنْ فَوْقِهَا عُرْفٌ؛ ان منزلوں پر منزلیں ہیں۔ مَبْنِيَةٌ؛ مضبوط بنائے ہوئے تیار ہیں۔ تَجْرِي مِنْ تَحْتِهَا الْأَنْهَارُ؛ ان کے نیچے نیچے نہریں بہتی ہیں۔ وَعَدَّ اللَّهُ؛ خدا نے اس کا وعدہ کیا ہے۔ لَا يُخْلِفُ اللَّهُ الْمِعَادَ؛ اللہ اپنے وعدہ کا خلاف نہیں کرتا۔

ترجمہ :- مگر جو لوگ اپنے رب سے ڈرتے ہیں ان کے لئے بالا خانوں پر بالا خانے تیار ہیں (کئی منزلہ مکان ہیں) ان کے نیچے نیچے نہریں بہتی ہیں۔ اللہ نے اس کا وعدہ کیا ہے۔ اللہ اپنے وعدہ کا خلاف نہیں کرتا۔

أَلَمْ تَرَ أَنَّ اللَّهَ أَنْزَلَ مِنَ السَّمَاءِ مَاءً فَسَلَكَهُ يَنَابِيعٌ فِي الْأَرْضِ ثُمَّ يُخْرِجُ بِهِ زَرْعًا مُخْتَلِفًا أَلْوَانُهُ  
ثُمَّ يَهَيِّئُ لَكُمْ مِنْهُ مَصْرًا ثُمَّ يُجْعَلُ حُطَامًا إِنَّ فِي ذَلِكَ لَذِكْرًا لِأُولِي الْأَبْصَارِ ﴿۱۱﴾

أَلَمْ تَرَ أَنَّ اللَّهَ؛ کیا تم نے نہیں دیکھا کہ اللہ۔ أَنْزَلَ مِنَ السَّمَاءِ مَاءً؛ آسمان سے پانی اتارتا ہے۔ فَسَلَكَهُ يَنَابِيعٌ فِي الْأَرْضِ؛ پھر زمین میں اس کے چشمے بہائے۔ ثُمَّ يُخْرِجُ بِهِ زَرْعًا؛ پھر اس سے زراعت کھیتی باڑی پیدا کرتا ہے،

نکالتا ہے۔ مُخْتَلِفًا أَلْوَانُهُ؛ جو قسم قسم کے ہیں۔ ان کے رنگ جدا جدا ہیں۔ ثُمَّ يَهْبِجُ؛ پھر وہ بیجان میں آتی ہے، زوردار ہو جاتی ہے۔ فَتَرَاهُ مُصْفَرًّا؛ پھر تم دیکھتے ہو کہ وہ پیلی پڑ جاتی ہے، سوکھ جاتی ہے۔ چند دنوں کے بعد۔ ثُمَّ يَجْعَلُهُ حُطَامًا؛ پھر اس کو کچرا کوڑا بنا دیتا ہے، چورا چورا کر دیتا ہے۔ إِنَّ فِي ذَلِكَ لَذِكْرًا؛ یقیناً اس میں یاد دہانی ہے، نصیحت ہے۔ لِأُولَى الْأَلْبَابِ؛ عقلِ سلیم والوں کے لئے!

ترجمہ:- (اے مخاطب!) کیا تو نہیں دیکھتا کہ اللہ آسمان سے پانی برساتا ہے۔ پھر اس میں سے زمین میں نالے بہاتا ہے۔ پھر اس سے مختلف قسم کی کھیتی باڑی پیدا کرتا ہے۔ پھر وہ زوردار، شمر آور ہری بھری ہو جاتی ہے (بالآخر) وہ سوکھ کر پیلی پڑ جاتی ہے۔ پھر کچرا کوڑا، اور چورا چورا ہو جاتی ہے۔ اس میں عقلِ سلیم والوں کے لئے نصیحت اور عبرت ہے!

أَفَمَنْ شَرَحَ اللَّهُ صَدْرَهُ لِلْإِسْلَامِ فَهُوَ عَلَى نُورٍ مِّنْ رَبِّهِ

فَوَيْلٌ لِلْقَاسِيَةِ قُلُوبُهُمْ مِّنْ ذِكْرِ اللَّهِ أُولَٰئِكَ فِي ضَلَالٍ مُّبِينٍ ﴿۲۶﴾

أَفَمَنْ شَرَحَ اللَّهُ؛ کیا وہ شخص کہ اللہ نے کھول دیا ہے۔ صَدْرَهُ لِلْإِسْلَامِ؛ اس کے سینہ کو اسلام کے لئے۔ فَهُوَ عَلَى نُورٍ مِّنْ رَبِّهِ؛ پھر وہ اپنے رب کے نور پر قائم ہے۔ فَوَيْلٌ؛ پھر افسوس ہے۔ خرابی ہے۔ لِلْقَاسِيَةِ قُلُوبُهُمْ؛ ان لوگوں پر جن کے دل سخت ہو گئے ہیں۔ مِّنْ ذِكْرِ اللَّهِ؛ یادِ الہی سے۔ اللہ کے ذکر سے متاثر نہیں ہوتے اور یہ لوگ اللہ کے نور کو قبول نہیں کرتے۔ أُولَٰئِكَ فِي ضَلَالٍ مُّبِينٍ؛ یہ لوگ کھلی ہوئی اور ظاہر ضلالت و گمراہی میں ہیں۔

ترجمہ:- کیا پھر وہ شخص جس کے دل کو اللہ نے اسلام کے لئے کھول دیا ہے، (اس کا شرح صدر کر دیا ہے) پھر وہ اپنے رب سے اکتسابِ نور کر رہا ہے، اس کے نور پر قائم ہے، بس کیا ہی خرابی ہے ان سخت دلوں کے لئے جو یادِ الہی سے متاثر نہیں ہوتے۔ یہ لوگ تو بڑی ہی گمراہی میں گرفتار ہیں (صریح بہکے ہوئے ہیں)۔

(ان شقی القلب لوگوں پر اللہ کے ذکر اور نصیحت و مواعظت کا اثر ہو نہیں سکتا ان پر قساوت قلبی حائل ہو جاتی ہے۔)

اللَّهُ نَزَّلَ أَحْسَنَ الْحَدِيثِ كِتَابًا مُّتَشَابِهًا مَّثَانِي تَقْشَعِرُّ مِنْهُ جُلُودُ الَّذِينَ يَخْشَوْنَ رَبَّهُمْ

ثُمَّ تَلِينَ جُلُودُهُمْ وَقُلُوبُهُمْ إِلَىٰ ذِكْرِ اللَّهِ ذَٰلِكَ هُدَىٰ اللَّهِ يَهْدِي بِهِ مَن يَشَاءُ

## وَمَنْ يُضِلِلِ اللَّهُ فَمَا لَهُ مِنْ هَادٍ ۝

اللَّهُ نَزَلَ أَحْسَنَ الْحَدِيثِ ؛ اللہ نے ایک بہتر بات اتاری ہے۔ یعنی۔ کِتَابًا مُتَشَابِهًا ؛ اس سے ملتی جلتی، متناسب کتاب۔ مَثَانِي ؛ جو دہرائی جاتی ہے، اس کو بار بار پڑھتے ہیں۔ تَفْشَعِرُ مِنْهُ ؛ اس سے کانپ اٹھتے ہیں، بال کھڑے ہو جاتے ہیں۔ جُلُودُ الَّذِينَ يَخْشَوْنَ رَبَّهُمْ ؛ ان لوگوں کے پوست جو اپنے رب سے ڈرتے ہیں۔ ثُمَّ تَلِينُ جُلُودُهُمْ وَقُلُوبُهُمْ ؛ پھر ان کے پوست اور ان کے دل نرم ہو جاتے ہیں۔ اِلَى ذِكْرِ اللَّهِ ؛ یادِ الٰہی کی طرف۔ ذَلِكَ هُدَى اللَّهِ ؛ یہ اللہ کی ہدایت ہے۔ يَهْدِي بِهِ مَنْ يَشَاءُ ؛ وہ اس سے جس کو چاہتا ہے ہدایت کرتا ہے۔ وَمَنْ يُضِلِلِ اللَّهُ ؛ اور جس کو خدا گمراہ کرے۔ فَمَا لَهُ مِنْ هَادٍ ؛ پھر اس کو کوئی ہدایت کرنے والا نہیں!

ترجمہ :- اللہ نے بہتر کلام اتارا (وہ کیا ہے؟) وہ ایک کتاب ہے جس کے اجزا میں مناسبت ہے۔ اور وہ (کتاب) بار بار پڑھی جاتی ہے (بعض احکام بار بار دہرائے گئے ہیں) اس سے خدا ترسوں کے رونگٹے کھڑے ہو جاتے ہیں پھر ان کے پوست اور دل نرم ہو جاتے ہیں اور یادِ خدا سے متاثر ہو جاتے ہیں۔ یہ خدا کی ہدایت ہے۔ اس سے جس کو چاہتا ہے ہدایت کرتا ہے۔ جس کو خدا گمراہ کرے اس کو کون ہدایت کر سکتا ہے، اس کا کوئی ہادی نہیں۔

## أَفَمَنْ يَتَّقِي بِوَجْهِهِ سُوءَ الْعَذَابِ يَوْمَ الْقِيَامَةِ

## وَقِيلَ لِلظَّالِمِينَ ذُوقُوا مَا كُنْتُمْ تَكْسِبُونَ ۝

أَفَمَنْ يَتَّقِي بِوَجْهِهِ ؛ بھلا جو شخص اپنے منہ سے سپر بنادے روک لے۔ سُوءَ الْعَذَابِ ؛ سخت اور بُرے عذاب کو۔ يَوْمَ الْقِيَامَةِ ؛ قیامت کے دن۔ وَقِيلَ لِلظَّالِمِينَ ؛ اور ظالموں سے کہا جاتا ہے۔ ذُوقُوا مَا كُنْتُمْ تَكْسِبُونَ ؛ تم جو کچھ کماتے رہے اس کا مزہ چکھو۔ تم نے جو بد اعمالی کی اس کا صلہ پاؤ۔

ترجمہ :- کیا وہ شخص جو اپنے منہ سے روکتا اور اس کو سپر بناتا ہے روزِ قیامت کے بُرے اور سخت عذاب کو؟ اور ظالموں سے کہا جاتا ہے تم جو کچھ کماتے اور کرتے تھے اب اس کا مزہ چکھو!

## كَذَّبَ الَّذِينَ مِنْ قَبْلِهِمْ فَآتَاهُمُ الْعَذَابُ مِنْ حَيْثُ لَا يَشْعُرُونَ ۝

كَذَّبَ الَّذِينَ مِنْ قَبْلِهِمْ؛ ان سے پہلے کے لوگوں نے بھی تو دین اور پیغمبروں کی تکذیب کی تھی، ان کو جھٹلایا تھا، ان کو نہ مانا تھا۔ فَاتَهُمُ الْعَذَابُ؛ پھر ان کے پاس عذاب آ پہنچا۔ مِنْ حَيْثُ لَا يَشْعُرُونَ؛ ایسی جگہ سے کہ ان کو اس کا خیال نہ تھا، شعور بھی نہ تھا۔

ترجمہ:- ان سے پہلے کے لوگوں نے بھی تکذیب کی تھی، جھٹلایا تھا۔ پھر ان کو ایسی جگہ سے عذاب آ پہنچا کہ ان کو شعور بھی نہ تھا، (خیال بھی نہ تھا)۔

فَإِذَا قَهَمُ اللَّهُ الْخِزْيَ فِي الْحَيَاةِ الدُّنْيَا وَالْعَذَابِ الْآخِرَةِ أَكْبَرُ لَوْ كَانُوا يَعْلَمُونَ ﴿۱۶﴾

فَإِذَا قَهَمُ اللَّهُ؛ پھر خدا نے ان کو چکھا دیا۔ الْخِزْيَ فِي الْحَيَاةِ الدُّنْيَا؛ دنیا میں رسوائی، ذلت و خواری۔ وَالْعَذَابِ الْآخِرَةِ أَكْبَرُ؛ اور آخرت کا عذاب تو بہت ہی بڑھ چڑھ کر ہے۔ لَوْ كَانُوا يَعْلَمُونَ؛ کاش ان کو کچھ علم ہوتا، کچھ سوچتے، کچھ علم رکھتے۔

ترجمہ:- پھر خدا نے ان کو دنیا ہی میں ذلت و خواری کا مزہ چکھا دیا اور آخرت کا عذاب تو اس سے بہت زیادہ ہی ہے۔ کاش ان کو کچھ علم ہوتا۔

وَلَقَدْ ضَرَبْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ لَعَلَّهُمْ يَتَذَكَّرُونَ ﴿۱۷﴾

وَلَقَدْ ضَرَبْنَا لِلنَّاسِ؛ اور بے شک ہم نے لوگوں کے سامنے بیان کر دیا ہے۔ فِي هَذَا الْقُرْآنِ؛ اس قرآن میں۔ مِنْ كُلِّ مَثَلٍ؛ ہر قسم کا حال، مضمون۔ لَعَلَّهُمْ يَتَذَكَّرُونَ؛ تاکہ یہ نصیحت پکڑیں۔ شاید عبرت لیں۔

ترجمہ:- اور ہم نے اس قرآن میں لوگوں کے سامنے ہر قسم کے حالات بیان کر دیئے ہیں تاکہ کچھ تو نصیحت پکڑیں (عبرت لیں)۔

قُرْآنًا عَرَبِيًّا غَيْرِ ذِي عِوَجٍ لَعَلَّهُمْ يَتَّقُونَ ﴿۱۸﴾

قُرْآنًا عَرَبِيًّا؛ عربی قرآن کو۔ غَيْرِ ذِي عِوَجٍ؛ جس میں کسی قسم کی کجی، انحراف، کمی زیادتی نہیں ہے۔ لَعَلَّهُمْ يَتَّقُونَ؛ تاکہ یہ لوگ تقویٰ اختیار کریں۔ خدا سے ڈریں۔

ترجمہ:- (خدا نے بیان کر دیا ہے) قرآن کو جو عربی زبان کا ہے، اس میں کسی قسم کی کجی اور بے راہی نہیں ہے تاکہ وہ تقویٰ اختیار کریں۔

ضَرَبَ اللَّهُ مَثَلًا رَجُلًا فِيهِ شُرَكَاءُ مُتَشَاكِسُونَ وَرَجُلًا سَلَمًا لِرَجُلٍ  
هَلْ يَسْتَوِينَ مَثَلًا الْحَمْدُ لِلَّهِ بَلْ أَكْثَرُهُمْ لَا يَعْلَمُونَ ﴿۳۹﴾

ضَرَبَ اللَّهُ مَثَلًا رَجُلًا؛ اللہ نے ایک واقعہ بیان کیا ہے، ایک مثال بیان کی ہے ایسے غلام کی۔ فِيهِ شُرَكَاءُ؛ اس میں چند لوگ شریک ہیں۔ مُتَشَاكِسُونَ؛ بڑے ضدی، ہٹ دھرم۔ وَرَجُلًا سَلَمًا لِرَجُلٍ؛ اور ایک ایسے غلام کی جو دوسرے شخص کا سالم طور پر، پورا بلا شرکت غلام ہے، جو نیک خو ہے۔ هَلْ يَسْتَوِينَ مَثَلًا؛ کیا یہ دونوں برابر ہو سکتے ہیں؟ کیا ان دونوں کی حالت یکساں ہو سکتی ہے۔ اَلْحَمْدُ لِلَّهِ؛ خدا کا شکر ہے۔ بَلْ أَكْثَرُهُمْ لَا يَعْلَمُونَ؛ بلکہ ان میں سے اکثر لوگ سمجھتے ہی نہیں۔ ان کو کچھ بھی علم نہیں!

ترجمہ:- اللہ نے ایک ایسے غلام کی مثال بیان کی جس کے مالک ہونے میں کئی آقا شریک ہیں اور سب ضدی، بدخو ہیں اور ایک دوسرے غلام کی مثال جو ایک ہی آقا کا زر خرید ہے (سالم، پورا بلا شرکت کسی ایک کا غلام ہے) کیا یہ دونوں غلام برابر ہو سکتے ہیں؟ (پنجمبر تم کہو! اگر یہ دونوں برابر نہیں ہوتے تو) الحمد للہ۔ بلکہ ان کے اکثر لوگوں کو کچھ بھی علم نہیں!

إِنَّكَ مَيِّتٌ وَإِنَّهُمْ مَيِّتُونَ ﴿۴۰﴾

إِنَّكَ مَيِّتٌ؛ بے شک تم بھی مرنے والے ہو۔ وَإِنَّهُمْ مَيِّتُونَ؛ اور وہ بھی یقیناً مرنے والے ہی ہیں۔ مرنا حق ہے موت سے کسی کو چارہ نہیں!

ترجمہ:- (اے پنجمبر!) یقیناً تم بھی مرنے والے ہو اور یہ بھی مرنے والے ہیں!

ثُمَّ إِنَّكُمْ يَوْمَ الْقِيَامَةِ عِنْدَ رَبِّكُمْ تَخْتَصِمُونَ ﴿۴۱﴾

ثُمَّ إِنَّكُمْ يَوْمَ الْقِيَامَةِ؛ پھر تم روز قیامت۔ عِنْدَ رَبِّكُمْ يَخْتَصِمُونَ؛ خدا کے پاس جھگڑیں گے، خصومت برتیں گے۔ اور اُن کا فیصلہ کرنے والا خدا ہی ہے۔

ترجمہ:- پھر تم قیامت کے دن اپنے خدا کے پاس جھگڑو گے۔ (اور وہی فیصلہ کرے گا)۔

بِسْمِ اللَّهِ الرَّحْمَنِ الرَّحِيمِ  
تَرْكُ كَدَمًا لَا يَتْرُقُ لِقَدَمِ يَتَفَرَّقُونَ  
ق



# تفسیر صدیقی

از  
شمس المفسرین بحال علوم خادم القرآن  
حضرت محمد عبدالقادر صدیقی قادری حشر  
رحمۃ اللہ علیہ

پہلے شہنشاہی مدرسہ اسلامیہ، لاہور  
رہنما دہلی، مدرسہ اسلامیہ، لاہور

ناشر: حشر اکیڈمی، پبلیکیشن سنٹر صدیق گلشن، بہادر پورہ حیدرآباد، پٹی  
عربیہ

فَمَنْ أَظْلَمُ مِمَّنْ كَذَبَ عَلَى اللَّهِ وَكَذَبَ بِالصِّدْقِ إِذْ جَاءَهُ ۗ

الَّذِينَ فِي جَهَنَّمَ مَثْوًى لِّلْكَافِرِينَ ۝

فَمَنْ أَظْلَمُ ؛ بھلا اس سے زیادہ کون ظالم ہے؟ مِمَّنْ كَذَبَ عَلَى اللَّهِ ؛ جس نے خدا پر جھوٹ کہا۔ وَكَذَبَ بِالصِّدْقِ ؛ اور سچی بات کی تکذیب کی ، جھٹلایا۔ إِذْ جَاءَهُ ۗ ؛ جب کہ وہ اس کے پاس پہنچا۔ صِدْق سے مراد سچا مذہب یعنی اسلام ہے۔ یا صِدْق سے مراد بزرگ ترین ، راست باز۔ محمد رسول اللہ ﷺ ہیں۔ جن کی تکذیب کر کے لوگ فی النار والسقر ہو جاتے ہیں۔ الَّذِينَ فِي جَهَنَّمَ ؛ کیا جہنم میں نہیں ہے۔ مَثْوًى لِّلْكَافِرِينَ ؛ کافروں کا مقام۔ اُن کا ٹھکانا، اُن کے رہنے کی جگہ۔ ثَوًى بِالْمَكَانِ ؛ اس میں رہا۔ فروکش ہوا۔

ترجمہ :- بھلا اس شخص سے زیادہ کون ظالم ہوگا جس نے خدا پر جھوٹ کے پلندے باندھے ، سچی بات کی تکذیب کی اور اس سے انکار کیا جب کہ وہ سچی بات اس کے پاس پہنچی (یعنی مذہب حق پہنچا۔) کیا جہنم میں کافروں کا مقام نہیں؟

وَالَّذِي جَاءَ بِالصِّدْقِ وَصَدَّقَ بِهِ أُولَٰئِكَ هُمُ الْمُتَّقُونَ ۝

وَالَّذِي جَاءَ بِالصِّدْقِ ؛ اور وہ شخص جو سچ کو لایا ، صحیح مذہب کی تعلیم دی۔ (وہ کون ہیں؟ محمد رسول اللہ ﷺ) وَصَدَّقَ بِهِ ؛ اور اس سچی اور صحیح بات کی تصدیق کی۔ (وَصَدَّقَ بِهِ کے فردِ اعلیٰ حضرت ابو بکر صدیق رضی اللہ عنہ ہیں) أُولَٰئِكَ هُمُ الْمُتَّقُونَ ؛ یہ لوگ متقی ہیں ، خدا ترس ہیں ، پرہیزگار ہیں۔

ترجمہ :- اور جو شخص سچی بات لائے اور اس سچی بات کی تصدیق کرے (یعنی مذہب حق کو مانے) ایسے ہی لوگ متقی ہیں (پرہیزگار ہیں ، خدا ترس ہیں)۔

لَهُمْ مَا يَشَاءُونَ عِندَ رَبِّهِمْ ذَلِكَ جَزَاءُ الْمُحْسِنِينَ ۝

لَهُمْ مَا يَشَاءُونَ ؛ ان کو وہ سب چیزیں مل جائیں گی جو وہ چاہتے ہیں۔ عِندَ رَبِّهِمْ ؛ اپنے رب ، اپنے پروردگار کے پاس۔ ذَلِكَ جَزَاءُ الْمُحْسِنِينَ ؛ یہی جزا ہے نیک کام اور احسان کرنے والوں کی ، حُسن کاروں کی۔

ترجمہ :- ان کو ان کے خدا کے پاس وہ سب مل جائے گا جو وہ چاہتے ہیں۔ نیکو کاروں کی یہی جزا ہے۔

لِيُكَفِّرَ اللَّهُ عَنْهُمْ أَسْوَأَ الَّذِي عَمِلُوا وَيَجْزِيَهُمْ

## أَجْرَهُمْ بِأَحْسَنِ الَّذِي كَانُوا يَعْمَلُونَ ﴿۱۰﴾

لِيُكَفِّرَ اللَّهُ عَنْهُمْ ؛ تاکہ اللہ کفارہ کر دے ، چھپا دے ، مٹا دے ۔ تاکہ ان کے ذمہ سے اُتار دے ۔ اَسْوَأَ الَّذِي عَمِلُوا ؛ ان کے بدترین کام کو کہ (قبل ازیں) انہوں نے کیا تھا ۔ وَيَجْزِيَهُمْ ؛ اور ان کو جزا دے ۔ أَجْرَهُمْ ؛ ان کا بدلہ دے ۔ بِأَحْسَنِ الَّذِي كَانُوا يَعْمَلُونَ ؛ ان بہترین کاموں کا کہ وہ کیا کرتے تھے ۔

ترجمہ :- تاکہ اللہ اُن کے بُرے کاموں کو ڈھانک دے (اور اُن کو بری الذمہ کر دے) اور ان کے بہترین اعمال کی جزا دے ۔

## أَلَيْسَ اللَّهُ بِكَافٍ عَبْدَهُ وَيُخَوِّفُونَكَ يَا الَّذِينَ مِنْ دُونِهِ وَمَنْ يُضِلِلِ اللَّهُ فَمَا لَهُ مِنْ هَادٍ ﴿۱۱﴾

أَلَيْسَ اللَّهُ بِكَافٍ ؛ کیا اللہ بس نہیں ہے ، کافی نہیں ہے ۔ عَبْدَهُ ؛ اپنے بندہ کو ۔ وَيُخَوِّفُونَكَ ؛ اور تمہیں ڈراتے ہیں ، خوف دلاتے ہیں ۔ بِالَّذِينَ مِنْ دُونِهِ ؛ ان لوگوں کا جو خدا کے سوائے ہیں ۔ وَمَنْ يُضِلِلِ اللَّهُ ؛ اور جس کو خدا گمراہ کرے ، چاہے ضلالت میں ڈالے ، قعر گمراہی میں پھینکے ۔ فَمَا لَهُ مِنْ هَادٍ ؛ پھر اس کا کون ہے ہدایت کرنے والا ، اُسے کو ہدایت پر کون چڑھا سکتا ہے ؟ اُسے کون چراغ رہنمائی دکھا سکتا ہے ۔

ترجمہ :- کیا خدا اپنے بندے کو کافی نہیں ہے اور یہ لوگ تمہیں اس کے (خدا کے) سوائے دوسروں سے ڈراتے ہیں اور جس کو خدا گمراہ کرے اُسے کون ہدایت کر سکتا ہے ؟

## وَمَنْ يُهْدِ اللَّهُ فَمَا لَهُ مِنْ مُضِلٍّ أَلَيْسَ اللَّهُ بِعَزِيزٍ ذِي انْتِقَامٍ ﴿۱۲﴾

وَمَنْ يُهْدِ اللَّهُ ؛ اور جس کو خدا ہدایت کرے ۔ فَمَا لَهُ مِنْ مُضِلٍّ ؛ اُسے کون گمراہ کر سکتا ہے ؟ أَلَيْسَ اللَّهُ بِعَزِيزٍ ذِي انْتِقَامٍ ؛ کیا اللہ غالب ، بدلہ اور انتقام لینے والا نہیں ہے ؟

ترجمہ :- اور جس کو خدا ہدایت کرے اُسے کون گمراہ کر سکتا ہے ؟ کیا اللہ عزت اور قہمت والا یعنی انتقام لینے والا نہیں ہے ؟ (بے شک ہے) ۔

## وَلَيْنُ سَأَلْتَهُمْ مَنْ خَلَقَ السَّمَوَاتِ وَالْأَرْضَ لَيَقُولُنَّ اللَّهُ قُلْ أَفَرَأَيْتُمْ

مَا تَدْعُونَ مِنْ دُونِ اللَّهِ إِنْ أَرَادَنِيَ اللَّهُ بِضُرٍّ هَلْ هُنَّ كَاشِفَاتُ ضُرِّهِ أَوْ أَرَادَنِي بِرَحْمَةٍ هَلْ هُنَّ مُمْسِكَتُ رَحْمَتِهِ قُلْ حَسْبِيَ اللَّهُ عَلَيْهِ يَتَوَكَّلُ الْمُتَوَكِّلُونَ ﴿۳۹﴾

وَلَيْنُ سَأَلْتَهُمْ ؛ اور اگر تم ان سے پوچھو، ان سے سوال کرو۔ مَنْ خَلَقَ السَّمَوَاتِ وَالْأَرْضَ ؛ کس نے آسمانوں اور زمین کو پیدا کیا؟ لَيَقُولُنَّ اللَّهُ ؛ تو ان کو کہنا پڑے گا کہ اللہ۔ قُلْ ؛ پیغمبر! تم کہو۔ أَفَرَأَيْتُمْ ؛ کیا تم نے دیکھا، کیا تم سمجھتے ہو، کیا تمہاری رائے ہے۔ مَا تَدْعُونَ مِنْ دُونِ اللَّهِ ؛ کہ وہ معبود جن کو تم پکارتے ہو اور خدا کو چھوڑ کر جن کی تم بندگی کرتے ہو۔ إِنْ أَرَادَنِيَ اللَّهُ بِضُرٍّ ؛ اگر خدا مجھے ضرر پہنچانے کا ارادہ کرے، اگر مجھے نقصان دینا چاہے۔ هَلْ هُنَّ كَاشِفَاتُ ضُرِّهِ ؛ کیا یہ تمہارے معبود اس کے پہنچائے ہوئے ضرر کو کھول سکتے ہیں۔ أَوْ أَرَادَنِي بِرَحْمَةٍ ؛ یا خدا مجھ پر رحم کرے، مہربانی کرے۔ هَلْ هُنَّ مُمْسِكَتُ رَحْمَتِهِ ؛ تو کیا تمہارے یہ معبود اس کی رحمت کو روک سکتے ہیں؟ ہرگز نہیں۔ قُلْ ؛ پیغمبر! تم کہو۔ حَسْبِيَ اللَّهُ ؛ اللہ مجھے بس ہے۔ عَلَيْهِ يَتَوَكَّلُ الْمُتَوَكِّلُونَ ؛ اسی پر توکل کرنے والے توکل کرتے ہیں۔ اسی پر بھروسہ رکھتے ہیں، اپنے کاموں کو چھوڑتے ہیں۔

ترجمہ :- اور اگر تم ان سے پوچھو ان آسمانوں اور زمین کو کس نے پیدا کیا؟ تو ان کو کہنا پڑے گا کہ اللہ نے! تم کہو، کیا تمہاری رائے اور تمہارا خیال ہے کہ وہ معبود جن کو تم خدا کو چھوڑ کر پکارتے ہو (ان سے دعائیں کرتے ہو) اگر اللہ مجھے ضرر دینا چاہے تو کیا اس ضرر کو یہ دفع کر سکتے ہیں یا خدا مجھ پر رحمت کرنا چاہے تو کیا یہ اس کو روک سکتے ہیں؟ (ہرگز نہیں) (پیغمبر!) تم کہو۔ مجھے اللہ بس ہے توکل کرنے والے (بھروسہ کرنے والے) اسی پر بھروسہ کرتے ہیں۔

قُلْ يٰ قَوْمِ اَعْمَلُوا عَلٰی مَا كَانَتْكُمْ اِنۡنٰی عَامِلٌ فَاَسَۤءَلُكُمْ تَعْلَمُوْنَ ﴿۴۰﴾

قُلْ ؛ پیغمبر! تم کہو۔ یٰ قَوْمِ ؛ اے میری قوم! میرے دوستو! میرے ہم قومو! اَعْمَلُوا عَلٰی مَا كَانَتْكُمْ ؛ تم اپنی جگہ اپنا کام کرو۔ اِنۡنٰی عَامِلٌ ؛ میں بھی اپنا کام کرتا ہوں۔ فَاَسَۤءَلُكُمْ تَعْلَمُوْنَ ؛ پھر جس کی حقیقت حال کو تم جان لو گے جس کا علم تم کو ہو جائے گا اور نتیجہ تک پہنچو گے۔

ترجمہ :- تم کہو۔ لوگو! تم اپنی جگہ اپنا کام کرو اور میں (اپنی جگہ) اپنا کام کرتا ہوں۔ ابھی تم کو حقیقت حال معلوم ہو جاتی ہے (وہ کیا؟)

مَنْ يَأْتِيهِ عَذَابٌ يُخْزِيهِ وَيَحِلُّ عَلَيْهِ عَذَابٌ مُّقِيمٌ ﴿۴۱﴾

مَنْ يَأْتِيهِ عَذَابٌ ؛ جس کے پاس آجاتا ہے عذاب - يُخْزِيهِ ؛ اُسے ذلیل و خوار کر دیتا ہے - وَيَحِلُّ عَلَيْهِ ؛ اور اس پر اتر جاتا ہے - نازل ہو جاتا ہے ، آجاتا ہے - عَذَابٌ مُّقِيمٌ ؛ ہمیشہ رہنے والا عذاب - دائمی تکلیف -  
ترجمہ :- جس پر عذاب آجاتا ہے اس کو ذلیل و خوار کر دیتا ہے اور وہ عذاب اس پر ہمیشہ اور دائم رہتا ہے -

إِنَّا أَنْزَلْنَا عَلَيْكَ الْكِتَابَ بِالْحَقِّ فَمَنِ اهْتَدَىٰ فَلِنَفْسِهِ  
وَمَنْ ضَلَّ فَإِنَّمَا يَضِلُّ عَلَيْهَا وَمَا أَنْتَ بِوَكِيلٍ ۝

إِنَّا أَنْزَلْنَا عَلَيْكَ ؛ بے شک ہم نے اتاری تم پر - الْكِتَابَ ؛ کتاب - لِلنَّاسِ ؛ لوگوں کی ہدایت کے لئے ، ان کے نفع کے لئے - بِالْحَقِّ ؛ سچا ، برحق ، نہایت مناسب - فَمَنِ اهْتَدَىٰ ؛ پھر جس نے ہدایت اختیار کی - فَلِنَفْسِهِ ؛ پس اس کا فائدہ اُسی کو ہوگا - وَمَنْ ضَلَّ ؛ اور جس نے گمراہی اختیار کی - فَإِنَّمَا يَضِلُّ عَلَيْهَا ؛ تو اس کی گمراہی کا نقصان خود اُسی کو پہنچے گا - اور جو بہک گیا اس کا اثر اُسی پر ہے - وَمَا أَنْتَ عَلَيْهِمْ بِوَكِيلٍ ؛ اور تم ان کے ذمہ دار تو ہونہیں - تم ان کے وکیل تو ہونہیں -

ترجمہ :- یقیناً ہم نے لوگوں کی ہدایت کے لئے ایک سچی اور برحق کتاب تم پر اتاری - اب جو ہدایت اختیار کرے اس کا فائدہ اُسی کو ہوگا - اور جو گمراہی اختیار کرے اُس کا نقصان خود اُسی کو پہنچے گا - اور تم ان کے وکیل اور ذمہ دار تو ہونہیں -

اللَّهُ يَتَوَفَّى الْأَنْفُسَ حِينَ مَوْتِهَا وَالَّتِي لَمْ تَمُتْ فِي مَنَامِهَا  
فِيْمِصْكِ الَّتِي قَضَىٰ عَلَيْهَا الْمَوْتَ وَيُرْسِلُ الْأَخْرَىٰ إِلَىٰ أَجَلٍ مُّسَمًّى  
إِنَّ فِي ذَٰلِكَ لَآيَاتٍ لِّقَوْمٍ يَتَفَكَّرُونَ ۝

اللَّهُ يَتَوَفَّى الْأَنْفُسَ ؛ اللہ روحوں کو قبض کر لیتا ہے ، پورا پورا لے لیتا ہے - حِينَ مَوْتِهَا ؛ اس کے مرنے کے وقت - وَالَّتِي لَمْ تَمُتْ ؛ اور جس روح پر مرنے کا حکم نہیں فرماتا - فِي مَنَامِهَا ؛ اس کو بھی سوتے وقت اپنے قبضہ میں کر لیتا ہے اور دنیا و مافیہا سے بے خبری رہتی ہے - فِيْمِصْكِ الَّتِي قَضَىٰ عَلَيْهَا الْمَوْتَ ؛ پھر ان روحوں میں سے جس پر موت کا حکم فرماتا ہے ، اس کو پکڑ لیتا ہے - وَيُرْسِلُ الْأَخْرَىٰ ؛ اور دوسری روح کو چھوڑ دیتا ہے یعنی جس روح کے لئے موت کا حکم نہیں دیتا اس کو نیند سے بیدار کر کے پھر دنیا کے دھندے میں لگا دیتا ہے - إِلَىٰ أَجَلٍ مُّسَمًّى ؛ یہ سب کب تک ہے ؟ ایک معینہ

وقت تک۔ مرنا تو ہر حال میں لازم ہے۔ آج نہیں مرے تو کل مرے۔ چند دنوں کے بعد، تھوڑے زمانہ کے بعد مرے۔  
 اِنَّ فِیْ ذٰلِکَ لَایْتٍ؛ بے شک اس میں دلائل ہیں، نشانیاں ہیں کہ جو سوتے ہیں بے جس و حرکت کر دیتا ہے وہ مار بھی  
 سکتا ہے جس طرح خواب میں اختیار نہیں اسی طرح موت میں بھی اختیار نہیں۔ مگر کس کے لئے؟ لِقَوْمٍ یَّتَفَكَّرُونَ؛  
 ان لوگوں کے لئے جو فکر کرتے ہیں، سوچتے سمجھتے ہیں!

ترجمہ:- وہ اللہ ہی تو ہے جو موت کے وقت سب کی جانوں کو اپنے قبضہ میں کر لیتا ہے۔ اور جو نہ مرے بھی  
 تو سوتے وقت اپنے قبضہ میں کر لیتا ہے۔ پھر جس کے مرنے کا حکم دیتا ہے اس کو اپنے اختیار  
 میں کر لیتا ہے اور دوسری کو چھوڑ دیتا ہے (اور یہ بھی کب تک) ایک معین وقت تک، یقیناً اس میں  
 غور و فکر کرنے والوں کے لئے دلائل اور نشانیاں ہیں۔ (کہ جس طرح سونا اختیاری نہیں ہے مرنا بھی  
 غیر اختیاری ہے)۔

## اِمْرًا تَتَّخِذُوا مِنْ دُونِ اللّٰهِ شُفَعَاءَ قُلْ اَوْلُوْكَ اَنْتُمْ اَوْ لَا یَمْلِكُوْنَ شَیْئًا وَّلَا یَعْقِلُوْنَ ﴿۱۷﴾

اِمْرًا تَتَّخِذُوا؛ کیا ان لوگوں نے اختیار کر لیا ہے؟ پکڑ لیا ہے؟ مان لیا ہے؟ مِنْ دُونِ اللّٰهِ؛ خدا کو چھوڑ کر۔ شُفَعَاءَ؛  
 سفارش کرنے والے۔ قُلْ؛ پیغمبر! تم کہو۔ اَوْلُوْكَ اَنْتُمْ اَوْ لَا یَمْلِكُوْنَ شَیْئًا؛ کیا یہ اس صورت میں بھی سفارش کریں گے کہ  
 وہ کسی چیز کے مالک نہیں، اُن کے ہاتھ میں کچھ بھی نہیں۔ وَلَا یَعْقِلُوْنَ؛ اور کچھ عقل بھی نہیں، علم بھی نہیں۔  
 ترجمہ:- کیا انھوں نے خدا کو چھوڑ کر دوسروں کو سفارشی مان لیا ہے؟ (کیا یہ سمجھتے ہیں کہ خدا کو چھوڑ دیں گے تو  
 دوسرے اُن کی سفارش کریں گے؟ کچھ کام آئیں گے؟) تم کہو کیا اس صورت میں بھی کہ ان کے ہاتھ میں  
 کچھ بھی نہیں اور کچھ علم بھی نہ رکھتے ہوں (تو کیا تب بھی سفارش کریں گے)۔

## قُلْ لِلّٰهِ الشَّفَاعَةُ جَمِیْعًا لَّہٗ مُلْكُ السَّمٰوٰتِ وَاَلْاَرْضِ ثُمَّ اِلَیْہِ تُرْجَعُوْنَ ﴿۱۸﴾

قُلْ لِلّٰهِ الشَّفَاعَةُ جَمِیْعًا؛ پیغمبر! تم کہو۔ ہر طرح کی شفاعت سنا خدا ہی کا کام ہے، اسی کے اختیار میں ہے۔  
 لَّہٗ مُلْكُ السَّمٰوٰتِ وَاَلْاَرْضِ؛ آسمانوں اور زمین پر اسی کی بادشاہی ہے، حکومت ہے۔ ثُمَّ اِلَیْہِ تُرْجَعُوْنَ؛ تم سب کو  
 اسی کے عظیم الشان دربار میں حاضر ہونا اور رجوع کرنا ہے۔  
 ترجمہ:- تم کہو۔ شفاعت بالکل اللہ کے اختیار میں ہے۔ آسمان اور زمین میں اسی کی بادشاہی ہے۔  
 پھر تم سب کو اسی کی طرف پلٹ کر جانا ہے (اس کے دربار میں حاضر ہونا ہے)۔  
 ان کا تو حال یہ ہے۔

وَإِذَا ذُكِرَ اللَّهُ وَحْدَهُ اشْمَأَزَّتْ قُلُوبُ الَّذِينَ لَا يُؤْمِنُونَ بِالْآخِرَةِ

وَإِذَا ذُكِرَ الَّذِينَ مِنْ دُونِهِ إِذَا هُمْ يَسْتَبْشِرُونَ ﴿۱۰﴾

وَإِذَا ذُكِرَ اللَّهُ وَحْدَهُ ؛ اور اگر صرف خدائے واحد کا ذکر کیا جاتا ہے، اس کا نام لیا جاتا ہے۔ اِشْمَأَزَّتْ قُلُوبُ الَّذِينَ لَا يُؤْمِنُونَ ؛ تو نفرت کرتے ہیں، رُک جاتے ہیں منقبض ہو جاتے ہیں اُن لوگوں کے دل جو ایمان نہیں رکھتے۔ بِالْآخِرَةِ ؛ آخرت پر۔ وَإِذَا ذُكِرَ الَّذِينَ مِنْ دُونِهِ ؛ اور جب ان کا ذکر آتا ہے جو خدا کے سوائے ہیں۔ إِذَا هُمْ يَسْتَبْشِرُونَ ؛ تو یہ بڑے خوش ہوتے ہیں۔

ترجمہ :- اور جب صرف خدائے واحد کا ذکر کیا جاتا ہے تو آخرت پر ایمان نہ رکھنے والوں کے دل منقبض ہو جاتے ہیں (نفرت اور کراہت کرتے ہیں) اور جب اُن لوگوں کا ذکر کیا جاتا ہے جو خدا کے سوائے ہیں تو بڑے خوش ہو جاتے ہیں (گویا کہ انہیں کوئی بڑی بشارت و خوش خبری ملی)۔

قُلِ اللَّهُمَّ فَاطِرَ السَّمٰوٰتِ وَالْاَرْضِ عَلِمِ الْغَيْبِ وَالشَّهَادَةِ اَنْتَ تَحْكُمُ بَيْنَ عِبَادِكَ

فِي مَا كَانُوا فِيهِ يَخْتَلِفُونَ ﴿۱۱﴾

قُلِ ؛ پیغمبر! تم کہو۔ اَللّٰهُمَّ فَاطِرَ السَّمٰوٰتِ وَالْاَرْضِ ؛ آسمانوں اور زمین کے پیدا کرنے والے۔ عَلِمِ الْغَيْبِ وَالشَّهَادَةِ ؛ اور نہاں و عیاں کے جاننے والے، اور باطن و ظاہر کا علم رکھنے والے! اَنْتَ تَحْكُمُ بَيْنَ عِبَادِكَ ؛ تو اپنے بندوں کے درمیان فیصلہ کرے گا، حکم دے گا۔ فِي مَا كَانُوا فِيهِ يَخْتَلِفُونَ ؛ جن امور کا یہ اختلاف کرتے ہیں، جھگڑتے ہیں۔ کوئی کچھ کہتا ہے کوئی کچھ۔

ترجمہ :- (اے پیغمبر!) تم کہو! اے آسمانوں اور زمین کو پیدا کرنے والے! اور اے باطن و ظاہر کے جاننے والے! تو اپنے بندوں کے درمیان ان مسائل میں فیصلہ کرنے والا ہے جن میں یہ اختلاف کرتے ہیں۔

وَلَوْ اَنَّ لِلَّذِيْنَ ظَلَمُوْا مَا فِى الْاَرْضِ جَمِيْعًا وَّمِثْلَهُ مَعَهُ لَافْتَدَوْا بِهٖ مِنْ سُوْءِ الْعَذَابِ

يَوْمَ الْقِيٰمَةِ وَاَبَدًا هُمْ مِّنْ اَللّٰهِ مَا لَمْ يَكُوْنُوْا يَحْتَسِبُوْنَ ﴿۱۲﴾

وَلَوْ أَنَّ لِلَّذِينَ ظَلَمُوا؛ اور اگر ان لوگوں کے لئے جو ظلم اور شرک یعنی گناہ کرتے ہیں۔ مَا فِي الْأَرْضِ جَمِيعًا؛ ان کے ہاتھ میں ہو جو زمین بھر میں ہے۔ وَمِثْلَهُ مَعَهُ؛ اور اتنا ہی اس کے ساتھ۔ لَا فَتْدُوا بِهِ مِنْ سُوءِ الْعَذَابِ؛ تو فدیہ دے کر بدتر عذاب سے چھوٹنا چاہیں گے۔ دنیا اور دنیا کے برابر اور بھی دے کر عذاب سے اپنی جان چھڑا سکتے تو چھڑا لیتے۔ يَوْمَ الْقِيَامَةِ؛ قیامت کے دن۔ وَبَدَّ اللَّهُ؛ اور خدا کی طرف سے وہ معاملہ پیش ہوگا۔ مَا لَمْ يَكُونُوا يَخْتَسِبُونَ؛ جس کا ان کو خیال بھی نہ تھا۔ جس کی ان کو امید ہی نہ تھی۔

ترجمہ:- ان ظالموں کے ہاتھ میں دنیا و مافیہا اور اس کے برابر اور بھی ہوتا تو دے کر قیامت کے دن وہ عذاب سے جان چھڑا لیتے۔ اور خدا کی طرف سے ان کو ایسا معاملہ پیش آئے گا جس کا ان کو وہم و گمان بھی نہ تھا۔

## وَبَدَّ اللَّهُ مَا كَسَبُوا وَحَاقَ بِهِمْ مَا كَانُوا يَسْتَهْزِءُونَ<sup>۱۵</sup>

وَبَدَّ اللَّهُ؛ اور ان پر ظاہر ہو جائے گا، نظر آ جائیں گے۔ سَيِّئَاتُ مَا كَسَبُوا؛ بُرَايَا ان کاموں کی کہ وہ کرتے تھے اور کماتے تھے۔ وَحَاقَ بِهِمْ؛ اور ان کو گھیر لے گا۔ گرفتار کر لے گا۔ مَا كَانُوا يَسْتَهْزِءُونَ؛ وہ عذاب جس پر وہ ہنسی اڑایا کرتے تھے، جس پر استہزاء کرتے تھے اور ٹھٹھا کرتے تھے۔

ترجمہ:- ان پر ان کی بد اعمالیاں ظاہر ہو جائیں گی اور جس عذاب کے آنے پر وہ ٹھٹھا کرتے تھے وہ ان کو گھیر لے گا، گرفتار کر لے گا۔ انسان کی ایسی عادت ہے کہ۔

## فَإِذَا مَسَّ الْإِنْسَانَ ضُرٌّ دَعَانَا ثُمَّ إِذَا خَوَّلْنَاهُ نِعْمَةً مِنَّا قَالَ إِنَّمَا أُوتِيْتُهُ عَلَىٰ عِلْمٍ

### بَلْ هِيَ فِتْنَةٌ وَلَكِنَّ أَكْثَرَهُمْ لَا يَعْلَمُونَ<sup>۱۶</sup>

فَإِذَا مَسَّ الْإِنْسَانَ ضُرٌّ؛ اور جب انسان کو ضرر پہنچتا ہے، دکھ درد ہوتا ہے۔ دَعَانَا؛ تو ہم سے دُعائیں کرتا ہے۔ ہم کو پکارتا ہے۔ ثُمَّ إِذَا خَوَّلْنَاهُ نِعْمَةً؛ پھر جب ہم اس کو نعمت سے سرفراز کرتے ہیں۔ آسائش اور آرام دیتے ہیں۔ مِنَّا؛ ہماری طرف سے۔ قَالَ؛ تو کہتا ہے۔ إِنَّمَا أُوتِيْتُهُ عَلَىٰ عِلْمٍ؛ یہ مجھے میرے علم سے ملا، میری لیاقت کا نتیجہ ہے۔ بَلْ هِيَ فِتْنَةٌ؛ نہیں یہ تو ایک آزمائش ہے، جانچ پڑتال ہے۔ وَلَكِنَّ أَكْثَرَهُمْ لَا يَعْلَمُونَ؛ مگر اکثر لوگ ہیں کہ ان کو کچھ بھی علم نہیں، بالکل جاہل ہیں۔ یہ نہیں سمجھتے کہ بلا کہاں سے ہے؟

ترجمہ:- پس جب انسان کو کسی قسم کی تکلیف پہنچتی ہے تو ہم سے دُعائیں کرنے لگتا ہے (ہم کو پکارنے لگتا ہے)

اور جب ہم اس کو ہمارے پاس کے انعام اکرام سے سرفراز کرتے ہیں (نعمت و راحت دیتے ہیں) تو کہتا ہے۔ یہ تو مجھے میرے علم سے ملا ہے۔ نہیں بلکہ یہ ایک فتنہ ہے (امتحان ہے) مگر اکثر لوگ نادان ہیں (کچھ نہیں جانتے)۔

## قَدْ قَالَهَا الَّذِينَ مِنْ قَبْلِهِمْ فَمَا أَغْنَىٰ عَنْهُمْ مَا كَانُوا يَكْسِبُونَ ﴿۱۰﴾

قَدْ قَالَهَا الَّذِينَ مِنْ قَبْلِهِمْ؛ ان سے پہلے جو لوگ تھے انہوں نے بھی یہ بات کہی تھی۔ فَمَا أَغْنَىٰ عَنْهُمْ؛ تو انہیں کام نہ آیا۔ مَا كَانُوا يَكْسِبُونَ؛ جو کچھ وہ کماتے تھے، کرتے تھے۔ کیا قارون کا حال معلوم نہیں۔ کیا نہ کمایا۔ پھر اس کا انجام کیا ہوا؟ سر پر خزانہ اور زمین میں دھنسا جا رہا ہے۔ ان قارون صفت لوگوں کی بھی یہی حالت ہے کہ روپیوں کی تجوری تو سر پر ہے اور ذلیل و خوار ہوئے چلے جا رہے ہیں۔

ترجمہ:- یہ بات کہی تھی ان لوگوں نے بھی جو ان سے پہلے تھے پھر انہوں نے جو کچھ کمایا تھا ان کے کچھ کام نہ آیا۔

## فَأَصَابَهُمْ سَيِّئَاتُ مَا كَسَبُوا وَالَّذِينَ ظَلَمُوا مِنْ هَؤُلَاءِ

## سَيُصِيبُهُمْ سَيِّئَاتُ مَا كَسَبُوا وَمَا هُمْ بِمُعْجِزِينَ ﴿۱۱﴾

فَأَصَابَهُمْ سَيِّئَاتُ مَا كَسَبُوا؛ پس ان کی کمائی کی بُرائیاں تو ان کے سر پر آ گئیں، ان کے کرتوت ان کے ساتھ رہے اور ہاتھ میں نہ دولت رہی نہ مال رہا۔ وَالَّذِينَ ظَلَمُوا مِنْ هَؤُلَاءِ؛ اور ان لوگوں میں سے جنہوں نے ظلم و ستم کیا۔ اپنے آپ کو تباہ کیا۔ سَيُصِيبُهُمْ سَيِّئَاتُ مَا كَسَبُوا؛ ابھی ان کی کمائیوں کی بُرائیاں باقی ہیں۔ وَمَا هُمْ بِمُعْجِزِينَ؛ اور وہ ہمارے ہاتھ سے بھاگ کر کہاں جاتے ہیں۔ وہ ہم کو کس طرح عاجز کر سکیں گے، بھاگ کر ہم کو کس طرح تھکا سکیں گے، ہرا سکیں گے۔

ترجمہ:- پس ان کی بُری کمائی ان کو پہنچی۔ اور ان میں سے جن لوگوں نے شرک و کفر کیا (اپنے آپ کو تباہ کیا) ان کو ان کے اعمال کی بُرائی ابھی پہنچنے والی ہے۔ بھلا یہ ہم کو کس طرح (ہرا سکیں گے) عاجز کر سکیں گے۔

## أَوَلَمْ يَعْلَمُوا أَنَّ اللَّهَ يَبْسُطُ الرِّزْقَ لِمَنْ يَشَاءُ وَيَقْدِرُ